
पहला अध्याय 
संस्कृति का स्वरूप 


संस्कृति की परिभाषा कठिन है। उसके सदा गतिमान होने के 
कारण उसकी सीमाएंँ नहीं बाँधी जा सकतीं । इसी से उसकी परिभाषा 
भी कठिन हो जाती है। संस्कृति और सम्यता का साधारण तौर से 
प्रयोग पर्यायवाची छाब्दों के रूप में होता है परन्तु शायद उनमें कुछ 
भ्रन्तर है। यद्यपि वह भ्रन्तर कुछ कृत्रिम ही है। उस अन्तर पर विचार 
करने से शायद संस्कृति की कुछ परिभाषा भी बन पड़े, इसलिये दोनों 
के प्रन्तर और रूप पर तनिक विचार कर लेना कुछ श्रनुचित न होगा । 

सम्यता का मूल सम्बन्ध 'सभा' से है। सभा में बैठने की समझ 
रखने वाला या उसमें बैठने वाला सम्य कहलाता है, श्रौर सम्य का 
उचित व्यवहार, सभा वाली समभ का व्यवहार, सम्यता है । परन्तु यह 
तो व्यक्ति के श्रकेले के व्यवहार की बात हुई | सम्यता तो भ्राज सामूहिक 
झ्थ में प्रयुक्त होने लगी है। सो कैसे हुआ, यानी कि उसका यह 
सामूहिक रूप कंसे बना, इस पर पहले विचार कर लेना आ्रावश्यक हो 
जाता है। 

वास्तविक बात तो यह है कि वह शअकेले का वैयक्तिक व्यवहार 
स्वयं सामूहिक है क्योंकि सभा समूहवाची संज्ञा है। और व्यक्ति का उस 
समूह के प्रति, जो सभा कहलाती है, व्यवहार श्रथवा उसके भीतर 
के व्यक्तियों का सभा की बैठक के समय एक-दूसरे के प्रति या सबके 
प्रति झाचरण सभ्यता की श्रोर संकेत करता है। इस रूप में यह सारा 
का सारा सभा-सम्बन्धी व्यापार, चाहे व्यक्ति का हो, चाहे वहाँ के समूचे 
समूह का, है वह भसल में सामूहिक ही । 

सभा का रूप भी सच पूछिये तो इसी प्रकार सामूहिक भ्राधार से 

ही उठा | बहुत प्राचीन काल में जब श्रभी श्रादमी का जीवन जंगली था, 
खूनी और बबंर था श्र जब उसे जंगली जीवों से लोहा लेना होता 
था, तभी उसके सामूहिक स्वरूप का, उसके सामूहिक व्यापार का, सामू- 
हिक श्राचार का प्रारम्भ हुआ। प्रकृति ने हाथी को सूंड, शक्ति श्रौर 
वज़न दिये थे, शेर को ताकत, दाढ़ भ्रौर खूनी पंजे दिये थे, उस नरम-से 
जीव हिरन तक को सींग दिये थे, पर आदमी को उसने हमले या 
बचाव के लिये लम्बे नाखून तक नहीं दिये । उसे निरी गाय बना दिया 
भ्रौर शायद उसके विचार में कुछ ऐसा था कि आदमी हमलावर न हो, 
लड़ाई-भिडाई से भ्रलग रहे । पर हमले और बचाव के साधनों की 
जगह उसने उसे घुटने दिये कि वह भुक सके, रीढ़ और ऐसी कमर दी 
कि वह खड़ा हो सके भर उससे भी महत्व की बाव यह कि उसके हाथ 
की चार उंगलियों के सामने एक पाँचवाँ अँग्ूठा कर दिया जिससे वह 
जो चाहे बना सके, ईजाद कर सके । और इन सब से ऊपर जो प्रकृति 
ने मनुष्य को दिया, वह था दिमाग़, जिससे न केवल वह आँखों के ज़रिये 
देखता है, कानों के ज़रिये सुनता है, नाक के ज़रिये सूंघता है, बल्कि 
जिससे वह सोचता है और नित्य नई योजनाएँ बनाता है, “प्लान” बनाता 
है । और उस दिमाग़ और अंगूठे ने क्या किया है और क्‍या नहीं किया 
है, यह मनुष्य की खोजों और आविष्कारों का इतिहास है, सम्यता का 
इतिहास । यानी कि प्रकृति ने निहत्थे मानव को दिमाग़ शौर अँगूठे के 
रूप में कुछ ऐसा दिया कि जिससे अगर वह चाहे, तो बहुत कुछ कर 
सकता था। 

तो जब मनुष्य श्रभी जंगलों में रहता था, उसने अ्रभी जब खेती न 
सीखी थी, तब वह शिकारी श्लौर मछलीमार का जीवन बिताता था; 
अपने आप उगे कन्द-मूल-फल खाता था। उसे शिकार के लिये या श्रपने 
श्राप दूसरों का शिकार हो जाने से बचने के लिये, हाथी-शे र-रीछ से 
बचने के लिये सामूहिक रूप से अनेकों के बीच एका करने की 
ज़रूरत पड़ी | हाथी अकेला नहीं मारा जा सकता था, न शेर ही और 

न दूसरी जगह रहने वाले मनुष्यों का दल ही भगाया जा सकता था, जो 
जब-तब आादमियों के एक-दूसरे गिरोह पर उसकी फलों भरी, शिकार 
भरी ज़मीन को छीनने के लिये हमला करता था। इन श्रनेक प्रकार के 
कार्यों के लिये, जिनमें श्रकेले श्रादमी की ताक़त कुछ काम न कर पाती थी, 
झनेक लोगों के, एक साथ बसने वाले समूचे गिरोह के एक मन होकर 
काम करने की आवश्यकता पड़ती थी | वही आदमियों का सामूहिक या 
दलगत प्रयास था, जो बड़े महत्त्व का था। और जब एक दल के शआ्रादमी 
एक साथ रहने, एक साथ काम करने लगे, एक साथ अपनी रक्षा करने 
लगे, तभी उनमें एक-दूसरे के प्रति सद्भाव हो जाया करता था । श्रौर 
उन सब में परस्पर आचररा के कुछ नियम श्रपने श्राप बन जाया करते 
थे, जिनकी वह झ्रादि मानव कभी अ्वहेलना नहीं करता था। इस प्रकार 
मनुष्य का यह सामूहिक रूप बहुत प्राचीन है, उतना ही प्राचीन जितना 
उसका बनेैला जीवन । क्‍योंकि आखिर मनुष्य एक प्रकार के समाज में 
ही पेदा होता है, चाहे वह समाज माता-पिता नाम के दो व्यक्तियों तक 
ही सीमित क्‍यों न हो । और पैदा होने की स्थिति में वह बिल्कुल बेबस 
होता है, एक श्ररसे तक, उसे दूसरे जानवरों के विपरीत, श्रौरों पर 
निर्भर करना पड़ता है। इससे भी, एक मात्रा में दूसरे का मुख देखने के 
कारण, उसमें प्रत्युपकार की कुछ न कुछ भावना, प्रारम्भ से ही काम 
करने लगती है ॥ 

यह सारी भावनाएँ, झ्रावश्यकताएँ श्रोर दल के भीतर जो कुछ 
निश्चित नियम अ्रनायास बन जाते हैं, उनके प्रति ईमानदारी, सब मिल- 
कर उस स्थिति का निर्माण करते हैं, जो सभा और सभा-सम्बन्धी 
भ्राचरण का पूवंरूप है। इस प्रकार सभा से सभ्य बनता है श्रौर सम्य 
की उचित आचरित मनोवृत्ति से सम्यता। 

यह तो कथा सभ्यता की हुई, जिसका सम्बन्ध भ्रत्यन्त प्राचीन-काल 
के आदिम मानव से किया गया है। यानी कि बनले जीवन से गाँव या 
गिरोह के/सामूहिक जीवन की झोर बढ़ना सभ्यता का विकास है) पर 

क्या संस्कृति भी यही है ? लगती कुछ ऐसी ही है, सम्यता से ही मिलती- 
जुलती-सी, पर है वह सवंथा सम्यता ही नहीं यद्यपि उसका भी इतिहास 
है, सम्यता से मिला-जुला इतिहास है, उससे मिलता-जुलता इतिहास है। 
यहाँ पर संस्कृति शब्द पर भी कुछ विचार कर लेना संस्कृति के स्वरूप 
को शायद कुछ स्पष्ट कर देगा । 

संस्कृति शब्द का प्रयोग प्राचीन नहीं है। संस्कृत में उसका इस 
भ्र्थ में तो प्रयोग नहीं ही हुआ है, शायद इस शब्द का ही कभी प्रयोग 
नहीं हुआ, उन प्राचीन प्रान्तीय भाषाओं तक में नहीं, जिन्हें प्राकृत कहते 
हैं । इधर हाल में ज़रूर प्रान्तों की साहित्यिक भाषा में इसका प्रयोग 
होने लगा है श्रौर उसी अर्थ में, जिस शभ्रर्थ की हम यहाँ परिभाषा और 
व्याख्या करना चाहते हैं । जिस संस्कार शब्द से संस्कृति शब्द बना है, 
उसका अर्थ है कच्ची धातु को शुद्ध करना, उससे लगी खान की मैल 
हटाकर, उसे धो-पोंछ कर, काट-छाँट कर, रगड़ कर, पालिश कर चमका 
देना । इसी प्रकार मनुष्य भी अपनी आ्रादिम अ्रवस्था में, व्यक्ति श्रौर 
सामूहिक दोनों रूपों में, संस्कारहान रहा है और धीरे-धीरे श्रपने ऊपर 
प्रतिबन्ध लगाकर शअ्रनुचित को दबाकर, उचित को लेकर ही सुन्दर बना 
है । व्यक्ति रूप में शरीर-मन को शुद्ध कर, एक श्रोर व्यक्तिगत विकास, 
दूसरी श्रोर उसका समूह में शिष्ट श्राचरण, समाज के प्रति उचित 
व्यापार, उसे संस्कृत बनाता है। प्राचीन भारत के वर्णा-धर्म में--द्विज- 
धर्म में--संस्कार की बड़ी महिमा थी, क्योंकि द्विज संस्कारों द्वारा ही 
झपने वर्ण में सही-सही प्रवेश करता था। वह द्विज कहलाता ही इस 
कारण था कि एक बार माता के गर्भ से जन्म लेकर, दूसरी बार 
संस्कारों से पवित्र होकर वह द्विजन्मा होता था | उसी तरह जैसे पक्षी 
द्विज कहलाता है, एक बार श्रण्डे के रूप में जन्म लेकर, दूसरी बार अंडे 
से पक्षी बन कर । 

यह संस्कार दो प्रकार का होता है। एक तो वैयक्तिक, जिसमें 
मनुष्य अपने ग्रुणों से, श्रपनी सुधराई से, भ्रपनी शिष्टता से चमकता है, 

दूसरा सापधूहिक जो समाज में समाज-विरोधी भ्राचरण का ्रतिकार 
करता है | सभ्यता की एक स्थिति में पहुँच कर, समाज के विकास की 
मंज़िलें कुछ सर करने के बाद, सामूहिक विरासत का व्यक्ति और उसका 
समाज धनी हो जाता है। उसके कमंठ जनों का कतृ त्व, वीर-कार्य, तप 
भ्रौर त्याग, सेवा और आविष्कार सब मिल कर एक शालीन झौर 
गौरवान्वित अ्रतीत का, नये-पुराने श्रादर्शों का सुजन करते हैं, जिन पर 
उस दल के मानवों को गे श्रौर विश्वास हो श्राता है। समान धर्म, 
समान विश्वास, समान विचार, समान कमं-कांड, समान झाचरण, 
समान भाषा, समान साहित्य, समान दर्शन, समान भूमि, समान वैर 
झभ्ौर मेत्री और समान खतरा संस्कृति को एकरूपता श्रौर स्वरूप 
देते हें। इनमें विश्वास करने वालों, रहने श्रौर समान रूप से 
झ्रनुकूल आच रण करने वालों की संस्कृति समान कहलाती है । 
प्रगट है कि संस्क्ृति धीरे-धीरे विकसित होती हुई एक कृत्रिम, पर 
अनिवार्य स्थिति है, जो प्राकृतिक न होकर भी धीरे-धीरे निरन्तर 
विकसित होती परिस्थितियों के प्रति प्रकृत ( स्वाभाविक ) हो जाती है। 
यूरोपीय भाषाओं में संस्क्ृति के लिये जिस शब्द का व्यवहार होता है, 
उसका अ्रंग्रेज़ी नाम “कल्चर” है। शब्द कल्चर में उसी क्ृत्रिमता का एक 
मात्रा में समावेश है, जिसकी ओर ऊपर श्रभी संकेत किया जा चुका है। 
'कल्चर-मोती' होते हैं, बनाए हुए मोती, जेसे बनाई हुई ज़मीन के लिये 
उसी आधार से बनी “कल्टिवेटेड' क्रियापद का व्यवहार होता है। 
तात्पयं यह है कि जो प्रकृतसिद्ध नहीं, मानवनिर्भित है श्रौर जिसे 
मनुष्य अ्रपनी कायिक-मानसिक आ्रावश्यकताओ्ों के लिये बनाता या 
विकसित करता है, वही संस्कृति है। श्ौर वही उसकी कच्ची धातु या 
सद्य:प्राप्त मैली मरिए की-सी श्रादिम श्रवस्था की बबरता, रुखाई श्रादि 
को नष्ट कर उसमें नया निखार और सुथरापन लाती है। कुछ काल बाद 
उसके नये श्राचार-विचार उससे इतने बंध जाते हैं कि वे स्वयं प्रकृतिसिद्ध- 
से हो जाते हैं, प्रातिक से भी भ्रधिक महत्त्व के, जिनके लिये मनुष्य तप, 

त्याग श्र कर्बानियाँ करता है और जिनके बिना उसका जीवन नीरस 
भ्रौर शून्य हो जाता है । 

फिर सभ्यता और संस्कृति में श्रन्तर क्या है ? यह आझ्रारम्भ में ही 
समभ लेना चाहिये कि दोनों में विशेष अन्तर है नहीं श्लौर यदि एक का 
दूसरे के लिये प्रयोग हो तो वह प्रयोग चल भी जाता है, चल सकता है। 
वस्तुत: अन्तर पारिभाषिक और निरुक्तपररक है । साधारण तरह से दोनों 
में श्रन्तर करना एक प्रकार की कृत्रिमता ही होगी, फिर भी एक दृष्टि से 
वह श्रन्तर इस प्रकार होगा । सम्यता धीरे-धीरे बनेले जीवन से हट कर 
समाज की श्रोर बढ़ने की स्थिति है। खोज और श्राविष्कार उसके 
विकास की मंज़िलें हैं। भटकते मानव का जंगल की दया और 
बबंर भ्राखेट से ऊपर उठ, झपने आप पेड़ लगा कर फल पैदा करना, खेत 
जोत कर श्रन्न उगाना, बनले जानवरों को पाल कर मवेशी बना उनके 
दूध श्रादि का उपयोग करना--समभ्यता की मंज़िलें हैं। साल-भर के बाद 
वही पेड़ फिर फूलें-फलेंगे, लौटती ऋतु और विशेष भ्रवधि पर वही खेत 
नई फसल के ज़रिये नये अन्न देंगे, यह स्वयं बड़े महत्त्व की खोज की 
बुनियाद है, क्योंकि वह वाधिक कलेण्डर ( पंचांग ) का आरम्भ करती 
है। कच्चे माँस या श्रन्न को राँध कर खाने से उसका स्वाद बदल और 
बढ़ जाता है, यह खेती के पहले की ही खोज स्त्रयं कुछ कम महत्त्व की 
नहीं । यह आदिम मनुष्य के आग का प्रयोग शुरू करने की सूचना है । 
नमक का इस्तेमाल उसी प्रकार श्राग की खोज के बाद हुआ और वह 
स्वयं कुछ मामूली खोज न थी; क्‍योंकि उसने सारी मानव-जाति की 
ग्राहार-पद्धति को नया स्वाद दिया है। बहुत पीछे, ऐतिहासिक काल में, 
दक्षिणी भारत के निवासियों का मलय के जंगलों के गर्म मसालों को 
खोज कर भोजन में उनका प्रयोग करना भी उसी प्रकार एक बड़ी बात 
थी, इतनी बड़ी कि उसने न केवल संसार की भोजन-पद्धति को बदला 
बल्कि काली मिर्च एक बार रोम नगर की रक्षा की क्रीमत बन गई ! 
संसार के ग्राविष्कारों में पहला शायद बैलगाड़ी का भाविष्कार था| तब 

के मानव का यह खोज निकालना कि गोल पहिया ही चिपटी भूमि पर 
दौड़ सकता है, बड़े महत्त्व का था और उसने उस काल के सामाजिक 
जीवन में क्रान्ति उपस्थित कर दी। एक जगह भ्रधिक उपजाए हुए 
ग्रश्न, फल झादि दूसरी जगह बड़ी आसानी से पहियों से बनी बैलगाड़ी 
में ले जाये जा सकते थे। उससे भी महत्व की बात उस पहिये का बर्तन 
बनाने के उपयोग में थी । हाथ से बने भोंडे बतंनों की जगह श्रब एक से 
एक सुन्दर बतंन, जो आज इस कला की उन्नत स्थिति में भी सुन्दर 
कहे जा सकते हैं, कुम्हार के उस चाक से बनने लगे । तो यह विकास 
की मंज़िलें---पशु-पालन, खेती और नमक की खोज---समभ्यता की हैं, जो 
बनेले जीवन से श्रादमी को समाज के बसे जीवन की श्रोर ले जाती हैं । 
श्रौर उस दिशा में बढ़ते हुए हम आदिम अ्रवस्था से जितनी ही दूर 
सामाजिकता की ओर बढ़ते हैं, उतने ही सम्य कहलाते हैं । 

संस्कृति, जिस रूप में हम उसे आज मानने लगे हैं, इन विकास की 
मंजिलों की शोर उतना संकेत न कर अ्रधिकतर उन सूक्ष्म तत्वों से 
सम्पर्क रखती है जो विचार, विश्वास, रुचि, कला, आदर्श अ्रादि की 
दुनिया है श्रौर जिसकी शोर हम पहले इशारा कर भ्राए हैं। कुछ लोगों 
का विचार है कि शायद संस्क्रति सम्यता के विकसित हो जाने पर बनी । 
पर है ऐसा नहीं । वे सूक्ष्म विचार भी, रुचि का निखार भी, कला के 
प्रति श्राकषंण भी, किसी न किसी मात्रा में सम्यता के स्थूल उपकरणों 
के साथ ही साथ बनते श्राये । 

शिकार से बचे समय में, अवकाश के समय, जब अपने पत्थर के 
हथियारों की मूंठ पर बबंर मनुष्य रेखायें श्नौर श्राकृतियाँ खींच कर उन्हें 
भ्राकर्षक बना देता था, तब संस्कृति का रूप सिरजता था। जब वध्य- 
जन्तुओं के टोने-टोटके के लिये झ्लादमी श्रपनी ग्रुपा की दीवार पर उनका 
चित्र खींच रेखाश्रों में रंग भरता था, तब वह कला की दिशा में प्रयास 
करता था। जब वह शपने स्वर को उल्लास की स्थिति में, भ्रानन्द के 
्रतिरेक में, श्रनजांने गा उठता था और बार-बार गाने के स्वर को एक॑ 

ही प्रकार से दोहराता भौर उत्तरोत्तर मधुर बनाता जाता था, तब वह 
संगीत की भूमि पर डग भरता था । जब वह हाथ या चाक से मटका 
बताकर उस पर फूल-पौधे, साँप श्रादि की आ्राकृतियाँ बनाता या रेखाग्रों 
को विदेपष दौली में बाँट कर, उन्हें रंग देकर, मठके को चित्रित करता 
था, तब वह सौन्दर्य और रस को रूपायित करता था । जब बुनते हुए 
वस्त्र में वह रंग की धारियाँ डालता श्रौर उसमें भ्रनेक डिज़ाइनें बनाता 
था, तब वह सम्यता से परे संस्क्ृति की रुचिर भूमि पर पदापंण करता 
था । ये इकाइयाँ साधारणतः: सभ्यता की नहीं संस्कृति की हैं । 

इस प्रकार सम्यता और संस्कृति एक ही मानव-विकास के दो पहलू, 
एक--समभ्यता---उसकी स्थूल और आ्राविष्कार की दिशा की ओर संकेत 
करता है, दूसरा--संस्कृति---उस विकास के चिन्तित, सुन्दर, शालीन 
सुक्ष्म तत्वों की ओर । सम्यता श्रादिम बनेली स्थिति से सामाजिक जीवन 
की ओर मनुष्य की प्रगति का नाम है, संस्क्ृति उसी प्रगति की सत्य, 
शिव और सुन्दर रुचिर परम्परा का | हम इस संस्कृति के इतिहास में 
सम्यता का भी समावेश करते हैं । 

सम्यता और संस्कृति दोनों, मनुष्य की सामूहिक प्रेरणा भश्ौर विजय 
के परिणाम हैं, दोनों मानव-जाति की सम्मिलित विरासत हैं। वे सबको 
सबकी देन हैं । परस्पर वैरी जातियाँ भी एक दूसरी से कुछ सीखतीं भौर 
एक दूसरी को कुछ देती हैं । शत्रु-जाति की खोज” कभी इसलिये नहीं 
त्याग दी जाती कि उसे शत्रु ने खोजा है, बल्कि वही नई खोज की 
बुनियाद बन जाती है। गरियत, विज्ञान श्रादि इसके प्रबल साक्षी हैं। 
एक जाति ने दूसरी को लड़ कर मिटा दिया पर उसकी खोजों को, उसकी 
सभ्यता और संस्क्रति को वह न मिटा सकी, उलटे उनको उसने स्वीकार 
कर भनेक बार अपने श्राचरण का झादर्श बना लिया । 

भूमि श्रौर काल का कोई बिन्दु नहीं, जहाँ खड़ा होकर कोई कह सके 
कि इसके बाद ऐसा कुछ नहीं जिसका मेरे ऊपर कुछ प्रभाव हो। वस्तुतः 
सब सब से सीखते हैं, सबका सबके ऊपर प्रभाव है। हाँ, यह. सही है कि 

प्रत्येक जाति और देश की अपनी-अपनी समझ होती है; रुचि और 
विश्वास होते हैं, जिनके श्रनुकुल वह अ्रपनी संस्कृति का रूप बनाती है, 
जो भिन्न जातियों और देश्ञों की संस्कृति से दूसरे प्रकार की लगती है 
भ्रौर इसी कारण एक संस्कृति भी दूसरी संस्कृति से भिन्न दिखाई पड़ती 
है। परन्तु निर्चय सभी संस्कृतियाँ एक दूसरी से प्रभावित हैं। 
उदाहरणार्थ, भारत की वर्णो-व्यवस्था, प्राचीन ग्रीकों का शरीर-गठन, 
प्राचीन रोमनों का न्याय-वितरण और सैन्‍्य-विनय इन संस्क्ृतियों की 
झ्रपनी-प्रपनी विशेषता थी । 

भारतीय संस्कृति की विशेषता उसके श्राचारपुत स्वच्छुन्द चिन्तन, 
सत्य की खोज भ्रर श्रहिसा रही है। बार-बार उसके महात्माश्रों ने 
उसकी इस विशेषता को ध्वनित किया है श्रौर बार-बार उसके लिये 
कर्बानियाँ की हैं। उस विशेषता को उन्होंने श्रपने तप और त्याग से रूप 
दिया । ऐसा नहीं कि इस देश में युद्ध न हुए हों, फिर भी शान्ति का 
पलड़ा यहाँ भारी रहा है भ्रौर युद्ध के श्रवटसर पर भी यहाँ के चिन्तकों 
ने शान्ति की सीख दी है। बिना कायर हुए उन्होंने युद्ध के बदले शान्ति 
दी है। क्रोध के बदले प्रेम और हिसा के बदले दया दी है । ग्रीक देशों से 
सिकन्दर तलवार लेकर श्राया था, बदले में अशोक ने ग्रीक देशों में 
दवाएँ बँटवा दीं। हणों ने भारत पर प्राक्रमण कर ग्रुप्त साम्राज्य तोड़ 
दिया श्रौर यहाँ के निवासियों के साथ बड़ा क्र व्यवहार किया। ठीक 
तभी इस देश के बौद्ध पंडित राह की हज़ार मुसीबतें फेलते, पहाड़, जंगल 
श्ौर रेगिस्तान लाँघ, चीन पहुँचे और वहाँ हुणों के अपने प्रान्त 'कान्सू 
में सेकड़ों गुफाएँ खोद उनकी दीवारों पर शअ्जन्ता की तरह बुद्ध के 
जीवन की घटनाएँ चित्रित कर, वहाँ उनके प्रेम का सन्देश लोगों को 
सुनाया । 

इसी विचार से हमारे वेद और उपनिषद्‌ भी शान्ति, कल्याण 
झौर भाईचारे का सन्देश देते हैं । ऋग्वेद ( मण्डल ७, सूत्र ३५ ) का 
मन्त्र है--- 

हां नः सूर्य उरुचक्षा उदेतु शं नशइ्चतस््र: प्रदिशों भवन्तु । श॑ नः प्व॑ता 
प्र बयो भवन्तु शं न: सिन्धव: शम्‌ सन्‍्त्वाप: ॥ हां नो अ्रस्तु द्विपदे शं 
चतुष्पदे शं नो वातः पवतां श॑ नस्तपतु सूर्य: । हां नः कनिऋदददेवः 
पर्जेन्यो भ्रभि वर्षतु ॥ अ्रहानि शं भवन्तु नः शा रात्री: प्रतिधीयताम्‌ ॥ 

“विशाल नेत्रोंवाला सूर्य हमारे लिये कल्याणमय उगे ! चारों दिशाएँ 
हमारे लिये कल्याणकारिणी हों ! श्रटल पर्वत श्रौर जलभरी नदियाँ हमारे 
लिये शुभमय हों ! हमारे दो पैरों श्रौर चार पैरों वाले सभी प्राणियों का 
कल्याण हो ! वायु कल्याणमय बहे, सूर्य कल्याणमय तपे, गरजते बादल 
कल्याण बरसे ! दिन और रातें हमारे लिये कल्याणकर हों ।” 

यजुर्वेद ( अभ्रध्याय ३६, मंत्र १८) उसी प्रकार सब और से शान्ति 
की कामना करता है--- 

द्यो: शान्तिरन्तरिक्ष९? शान्ति: पथिवो शान्तिरापः शान्तिरोषधय: 
शान्ति:। वनस्पतयः शान्तिविश्वेदेवा: शान्तिबंह शान्ति: स्वं१? शान्ति: 
शान्तिरेव शान्ति: सा मा शान्तिरंधि । 

“ग्राकाश शान्तिमय हो, समूचा आकाश शान्तिमय हो, प्रथ्वी 
शान्तिमय हो, जल शान्तिमय हो, तरुलताएँ शान्तिमय हों । बड़े-छोटे 
वृक्ष और वन शान्तिमय हों, विश्व के सारे देवता शान्तिमय हों, ब्रह्म 
शान्तिमय हो, सब कुछ शान्तिमय हो, शान्ति ही शान्ति हो, मैं स्वयं उप्त 
दान्ति का भागी बन !” 

तैत्तिरीय उपनिषद्‌ ( १, १, १ ) की भाईचारे की आवाज़ में गज़ब 
का श्रोज है--- 

35 सह नाववतु॥ सह नौ भनकतु । सह वोय करवावहै। 
तेजस्विनावधीतमस्तु । मा विद्विषावहे । श्रों शान्ति: शान्ति: शान्ति: ! 

“हम सब एक साथ अपनी रक्षा करें, साथ ही मिलजुल कर आहार 
करें, मिलज्जुल कर परिश्रम, उद्योग-धन्धे श्रोर वीरता के कार्य करें ! 
हमारा ज्ञानोपाजंन तेज से भरा हो ! हम कभी एक दूसरे के प्रति द्वेष न 
करें, वेर-भाव न रखें ! शान्ति हो ! शान्ति हो ! शान्ति हो !” . 


दूसरा अ्रध्याय 
आयो से पहले 


पाषाण-काल 

श्राज से करीब २५००० वर्ष पहले इस देश का मानव मगुफाओों में 
रहता था । वह खेती करना नहीं जानता था, मिट्टी के बतंन न बना 
पाता था । शिकार करके, मछली मारकर या अपने झ्राप उगने वाले 
कंद-मूल-फल खाकर वह पेट पाल लेता था । आझाग का इस्तेमाल भी वह 
न जानता था और मारे हुए जानवरों का माँस वह कच्चा ही खा जाया 
करता था । शिकार या खूँखार जानवरों से श्रपनी रक्षा के लिये उसके 
पास पत्थर के हथियार थे; छिले-रगड़े पत्थर के हथियार, भद्दे श्रौर 
भोंडे, पर सभी प्रकार के--फरसे, बार, भाले, काटने और छेंदनेवाली 
छुरियाँ, फेंकने के बड़े-बड़े गोल पत्थर, हथोड़े । यह हथियार जब-तब 
हड्डी श्र लकड़ी के भी बनते थे, पर हड्डी और लकड़ी जल्दी नष्ट हो 
जाती है इसलिये उनसे बने हथियार भ्रब नहीं मिलते । हाँ, पत्थर वाले 
हथियार ज़रूर मिर्जापुर के आस-पास, मध्यभारत श्रौर मद्रास के ज़िलों 
में मिले हैं। अपने पत्थर के हरबे, हथियारों के कारण ही उनका 
इस्तेमाल करनेवाले पाषाण-काल के आदमी कहलाते थे । 

उस काल के भझ्रादमी अपने मृतकों की समाधि या कन्न नहीं बनाते 
थे, न उनको जलाते ही थे, बल्कि उन्हें वे जहाँ का तहाँ छोड़ दिया 
करते थे और जानवर-पक्षी आदि उन्हें खा लिया करते थे | वे लोग 
पहाड़ों की ग्ुफाओं में, पेड़ों श्रादि पर रहते थे, नंगे। उनका जीवन 
बबंर था, खूनी । वे श्रापस में भी लड़ते थे और जानवरों से भी। पर 

बड़े जानवरों के शिकार या उनसे भ्रपनी रक्षा के लिये ग्रापस में वे एका 
कर लिया करते थे। वे सम्यता की पहली मंजिल थे, जो श्रब बोलना 
धीरे-धीरे सीख चुके थे भौर भ्रपने दल को आवाज़ देकर खतरे के समय 
इकट्ठा कर सकते थे । 

पत्थर के हथियार इस्तेमाल करने वाले प्राचीन मानव के भी दो 
दल थे । उनमें से एक तो बहुत पहले हुमा, श्राज से कोई २५,००० 
वर्ष पहले, श्यौर दूसरा श्राज से १०,००० वर्ष पहले । पहले दल के लोगों 
का युग पूवे-पाषाण-काल कहलाता है, दूसरे दल के लोगों का उत्तर- 
पाषाण-काल । उत्तर-पाषाण-काल के आ्रादमी भी पत्थर के ही हथियारों 
का इस्तेमाल करते थे | पर अपने हथियारों को वे रगड़ कर चिकना कर 
लेते थे, उन पर एक प्रकार की पालिश कर लेते थे। पहले के भद्दे भौर 
कुन्द हथियार भ्रब उनकी चतुराई से तेज़ श्रौर सुन्दर बन गये। इन्हीं 
उत्तर-पाषाण-युग के मनुष्यों ने सम्यता की दूसरी मंज़िल ते की। 
परन्तु ठीक पता नहीं चलता कि ये नयी सभ्यता के बनाने वाले लोग 
पुराने पाषाण-युग के ही लोग थे, जो भश्रब तक चतुर हो गये थे, या कहीं 
बाहर से श्राकर इस देश में बसे थे । 

उत्तर-पाषाण-काल के मनुष्यों ने श्रपने रहन-सहन में एक क्रान्ति 
उपस्थित कर दी, श्रपने रहने-सहने का उन्होंने रूप ही बदल दिया। 
हथियार तो वे तेज़, चिकने और सुन्दर बनाने लगे थे, उनकी मूंठे भी 
फ़्रसत के समय वे अपने झ्रास-पास के जानवरों और फूल-पत्तियों के 
चित्रों से संवार लेते । अपनी ग्रुफा की दीवारें भी वे खाली श्ौर उदास न 
रहने देते; उनपर भी वे कितने ही प्रकार के चित्र बनाते । श्रधिकतर ये 
चित्र उनके जीवन से सम्बन्ध रखने वाले थे, उनके शिकार शौर विश्वास के 
चित्र । उनका विश्वास था कि अगर शिकार के जानवरों की तस्वीर 
खींच कर, उनका बाणों और भालों से बेधा जाना दिखाया जाए, तो वे 
अपने शिकार में विजयी होंगे श्रौर शिकार के जानवरों पर एक प्रकार 
का जादू चल जायेगा । ये चित्र टोना-टोटका या जादू का अर पैदा 

करने के लिये वे श्रपनी ग्रुफा की दीवारों पर बनाते थे । निश्चय, 
भ्रवकाश के समय उन चित्रों को देख कर उन्हें सुख भी मिलता था और 
शायद जब-तब उनकी त्रुटियाँ भी सुधार दिया करते थे। और श्रपने 
इस काये में वे श्रकेले न थे। एशिया के दूसरे मुल्कों में, यूरोप में भी 
उन्हीं के-से आदमी पत्थर के हथियार लिये अपनी सभ्यता की मंज़िलें 
ते कर रहे थे। यूरोप के स्पेन और दक्खिनी फ्रांस की ग्रनेक ग्रुफाओरों 
में इसी प्रकार के शिकार के चित्र मिले हैं, जो वहाँ के पाषाण-युग के 
लोगों ने बनाये थे। 

इस नये या उत्तर-पाषाण-काल के लोग बड़े बुद्धिमान्‌ थे। उन्होंने 
प्राकृतिक ग्ुफ़ाओं के श्रलावा फूस के भोंपड़े भी बनाए। काली मिट्टी से 
पोत कर वे उन्हें बरसात में भी रहने लायक बना लेते थे। शआ्राग का 
पता भ्रब उन्होंने पा लिया था और वे भोजन राँध कर खाने लगे थे। 
संसार की यह बहुत बड़ी खोज थी और इसीलिये सभी पुरानी जातियों 
की अ्रपनी-अपनी कहानियाँ बन गई हैं कि किस प्रकार गरुड़-पक्षी या 
कोई महान्‌ वीर भ्राग लाने के लिये सूरज तक उड़ गया था । 

शिकार अ्रब भी किया जाता था । मछली भी मारी जाती थी। 
बल्कि मछली मारने के लिये लोग लकड़ियों को जोड़ कर उनको नदी में 
बहा और उन पर बैठ कर दूर-दूर तक मछलीं मारने की सुविधा के 
लिये चले जाते थे । भ्रब वे बनेले जानवरों को--गाय, साँड, भेड़, बकरी, 
पक्षी आदि परचा-परचा कर पालने भी लगे थे, जिससे इनके खाने-पीने 
में और सुविधा हो गई । जंगल की पेदावार--कन्द, मूल, फल--तो 
उनके काम पहले से ही श्राती थी, श्रब वे खेत में शभ्रपनी मिहनत सें 
अन्न भी उपजाने लगे थे, जिसे वे राँध कर खाते थे श्लौर जिसको भ्रधिक 
रुचिकर बनाने के लिये वे जंगल से शहद भी ले लेते थे। यह कहना 
कठिन है कि वे नमक का इस्तेमाल जानते थे या नहीं; शायद नहीं 
जानते थे । 

झब वे अपना तन ढकने लगे थे | भ्राचार के उदय की वह पहली 

मंजिल थी । बाइबिल में लिखा है कि आदमी को भगवान्‌ ने स्वर्ग के 
बगीचे के सारे फल दिये पर एक ज्ञान का फल न दिया, जिसको खा लेने 
पर शायद आदमी अपने ज्ञान के घमण्ड में भगवान्‌ की सत्ता ही भूल 
जाता । और जब उसने किसी प्रकार वह ज्ञान का फल चख लिया तब 
उसने अपने चारों श्रोर देखा, फिर भ्रपनी ओर देखा श्रौर भ्रपने को नंगा 
देख वह शर्म से गड़ गया। उत्तर-पाषाण-युग के श्रादमी ने भी, लगता 
है, ज्ञान के फल का स्वाद पा लिया था और वह स्वाद उसने किसी 
शैतान या साँप के बरगलाने से नहीं बल्कि अभ्रपनी सूक से, अपनी 
चतुराई से पाया था। और उसने भ्रपना तन ढक लिया--पत्तों से, पेड़ों 
की छाल से, मारे हुए जानवरों की खाल से । 

अ्रब वह बतंन भी बनाने लगा था। बतंन सभ्यता की बढ़ी हुई दशा 
की पहचान है । जब आदमी के पास खा-पी चुकने के बाद खाने-पीने की 
चीज़ सारी की सारी चुक नहीं जाती, कुछ बच भी रहती है, तब बची 
हुई को जोगा रखने के लिये बतंन की जरूरत होती है । जब पशु-पालन 
झौर कृषि-कर्म शुरू हुए, मवेशी पाले जाने लगे, खेत में श्रन्न उपजाया 
जाने लगा, तब बचे हुए दूध और श्रन्न आदि को रखने के लिये उस काल 
के आ्रादमी ने बतेन बना डाला। पहले उसने गीली मिट्टी को हाथ से ही 
सवार कर भाँडे बनाए, खाने के लिये प्लेटें बनाईं, क्योंकि श्रब पत्तों के 
दोने में पानी पीने से वह ऊब उठा था और उस प्रंगठे श्रौर दिमाग का 
इस्तेमाल वह जान गया था, जिन्हें प्रकृति ने उसे दिया था। 

बतंन पहले उसने, जैसा श्रभी कहा जा चुका है, हाथ से बनाए फिर 
चाक पर । और इस चाक की बात आदमी के उस दिमाग की खूबी की 
याद दिला देती है जो केवल आदमी की थी, खूंखार जानवरों के बीच 
रहने वाले उनके निह॒त्थे राजा की । चाक का सम्बन्ध पहिये की खोज 
से था, गोल पहिये की खोज से । श्रादमी ने एक दिन जान लिया कि 
केवल गोल पहिया ही चिपटी ज़मीन पर दौड़ सकता है शोर उसने वह 
गोल पहिया बना डाला जिसने उसकी ज़िन्दगी को, उसके रहने-सहने के 


श्रार्यों से पहले १६ 


तौर-तरीकों को बदल दिया । पहिए की गाड़ी बनी जो बचा हुमा श्रन्न, 
साग-सब्जी श्रौर ऐसी बहुत सारी काम की चीज़ें एक जगह से दूसरी 
जगह ले जाने लगी । गाड़ी गति की वह पहली मंजिल थी, हवाई जहाज 
की उड़ान जिसकी श्राखिरी है, और उन दोनों के बीच धीरे और तेज 
चलने वाली श्नेक चोज़ें हैं---रथ, इक्के, तांगे, साइकिल, नाव, जहाज, 
रेल, मोटर श्रादि । पर गाड़ी सबके सोत पर खड़ी है । 

तो बतेन चाक से उतार लिये गये और उनको रंग कर उनके ऊपर 
भांति-भांति के चित्र बनाकर उन्हें सुन्दर कर लिया गया। जब 
माल बतंनों और बखारों में रखा जाने लगा, तब उसके चोर भी पैदा हो 
गये, क्योंकि चोरी उसी चीज़ की हो सकती थी जो इस्तेमाल से बच 
रहती | श्रभी व्यभिचार न था क्योंकि विवाह न था। झ्रभी एक औरत 
का एक मर्द न हुआ था, एक मर्दे की एक बीवी न हुई थी, जिससे पाप 
का किसी तरह का डर न था । पर हाँ, इसी कारण समाज के आचार 
भी न बने थे--माँ, बहन, चाची, आदि के सम्बन्ध लोग अभ्रभी समझ 
न पाये थे । ज़मीन सबकी एक थी, चारागाह सबके एक थे। उनकी 
चोरी तो न हो पाती थी पर मटठकों और बखारों से गन्दे, कायर 
झ्ौर काहिल क्रिस्म के लोग झ्राँख बचाकर चीजें चुरा सकते थे। यह 
चाक और गोल पहिये की खोज और आ्राविष्कार का ही फल था। पर 
निइचय उनका लाभ बड़ा था, उनसे हानि लाभ के मुकाबले कुछ 
नहीं थी । ; 

भ्रब इस काल के लोग झपने मृतक जानवरों और पक्षियों के सामने 
फेंकते भी नहीं थे, उनको दफ़नाते और उनकी क़ब्र पर समाधियाँ भी 
खड़ी करते थे। कुछ लोग तभी अपने मृतकों को जलाने भी लगे थे । 
शायद मर गये पूर्वजों की पूजा भी तभी शुरू हो गई थी क्योंकि उनके 
लिये यह समभना कठिन था कि जो चीज़ अभी थी भौर उनके प्यार 
और दर्द में जो उन्हें घेरे-घेरे फिरती थी, वह सहसा ग्रायब कैसे हो गई, 
ग़यब हो कैसे सकती थी ? उन्हें लगता था, जैसे वे कहीं हवा में हैं शोर 

वे कई प्रकार से उनको खिला-पिला कर प्रसन्न श्रौर सन्‍्तुष्ट करने लगे। 
जो अपने भ्राप खाते थे उनको चढ़ाने लगे, पशुञ्रों भ्ौर श्रादमी की बलि 
तक देने लगे । पितरों की पूजा इस तरह अभ्ब शुरू हो गई। 

साँप हल्के से झाता था। श्रादमी को डेस देता था, श्रादमी तड़प कर 
मर जाता था। साँप की ताक़त में लोगों की श्रद्धा जगी श्लौर लोग उसे 
पूजने लगे । नाग पूजा शुरू हो गई । पेड़-पौधों को लोग बढ़ते देखते थे, 
डालियाँ-टहनियाँ फेंक-फेंक कर फंलते, भरनों को आवाज़ के साथ गिरते 
देखते थे, नदी को बहते देखते थे, । इन सबमें उनको गति का भान होता 
था--पेड़ों में, भरनों में, नदियों में--और वे उन्हें भी पूजने लगे। ये चीज़ें 
तो कुछ ऐसी थीं, जिनमें उनको गति का बोध होता था पर ऐसा नहीं 
कि सूने ने उन पाषाख-युग के लोगों से अ्रपना भाग न पाया हो। पत्थर 
चट्टानों की परतों के साथ भीमकाय पहाड़ों के रूप में खड़ा था, पत्थर 
जिससे टकराकर बाण झौर भाले टूट जाते थे, जिनसे टकराकर उनके 
भपने भी अ्रंग लह॒लुहान हो जाते थे; जिनसे लोग हमला करने श्ौर 
अपने को बचाने के लिये श्रौर भांति-भांति के अपने दूसरे कामों के लिये 
हथियार बनाते थे, निश्चय उनका देवता था श्रौर वे उसे भी पूजने 
लगे। वृक्ष, नदी, नाग, पत्थर सभी पूजे जाने लगे । पूजा की श्रनेक 
विधियाँ चल पडीं क्योंकि हर देवता की पूजा की भिन्न-भिन्न विधियाँ 
थीं ओर उन विधियों की जानकारी भी सबके बस की बात नहीं थी । 
पर जो उन्हें जान पाता था, देवताओ्रों से सम्बन्ध रखने वाला, उनके 
क्रोध-प्यार समभाने वाला, उचित विधि की पूजा से उन्हें प्रसन्‍न करने 
वाला, रहस्यमय भेद-भरा साधारण आ्रञादमियों से भिन्‍न माना जाने 
लगा। उसकी क्षक्ति बढ़ी। श्रज्ञानवश लोग उससे डरने लगे शौर वह 
धीरे-धीरे उनकी जान-माल का स्वामी तक बन गया । वह संसार का 
पहला पुरोहित था । धीरे-धीरे श्रनेक जगहों में वह राजा भी बन चला | 
पुरोहित का भ्रर्थ होता है, पुर या गाँव का हित करने वाला। तब का 
पुरोहित गाँव का, इकट्ठा रहने वालों का इतना हित नहीं करता था 

जितना उनके श्रज्ञान का लाभ उठाता था । 
धातु-काल 

पाषाण-काल के पिछले युग के लोगों ही ने धातुग्रों का मर्म भी 
जान लिया था, पर बहुत पीछे; बतंन श्रादि बना लेने के बहुत दिनों 
बाद । उन्होंने भी अ्रपने नये ज़माने में सूत श्रौर ऊन के शायद कपड़े भी 
बनाए । पर अपने नये युग में उन्होंने जो धातुओं का भेद पा लिया, वह 
सम्यटा के इतिहास में ग़ज़ब की बात थी । श्राज का युग धातु का ही युग 
है श्रौर हम जानते हैं कि सोने, चाँदी, ताँद्रे, लोहे के बिना आज का हमारा 
जीवन कितना सूना और अ्रपूर्ण हो जायेगा । लोहे को छोड़ बाकी तीनों 
धातुओ्ों की खोज उन्होंने की श्र श्रब वे पत्थर से कम, धातुओ्रों से 
झ्रधिक काम लेने लगे। उन्हीं के अपने हथियार बनाने लगे । सोना 
गहने बनाने के काम श्राता था, शेष धातुएँ हथियार बनाने के । पाषाण 
युग का वह पिछला काल ताँबे का युग भी कहलाता है क्‍योंकि हथियार 
भ्रादि उस समय ताँबे के ही अधिकतर बनने लगे थे। इन धातु्नों के 
प्रतिरिक्त कुछ-एक ऐसी धातुओं का भी उस काल के लोगों ने इस्तेमाल 
किया जो मिश्रित थीं, कांसे का इस्तेमाल तभी शुरू हुआ था, जिसमें एक 
झंश टिन का और नौ अंश ताँबे के होते थे । नया युग अब ताम्र-युग 
कहलाया । 

यह है पाषाण-युग के मनुष्य की कहानी । हमारी सभ्यता की 
बुनियाद उसी ने डाली । अपने श्राप तो ख़ूनी-जानवरों के पंजे उन्होंने 
अपने सीने पर लिये पर हमें वे अपने श्रनुभव, सूक भौर खोज की 
विरासत दे गये । उन्होंने हमें ऋतुओं का ज्ञान दिया, एक प्रकार का 
बगेर लिखा कलेंडर, जिससे कि तब के लोगों ने जाना कि वर्ष के विशेष 
महीनों में फलां फूल फूलते हैं, और जिनसे शहद निकलता है, फालो श्रन्न 
होते हैं, नदियाँ उमड़ चलती हैं, मैदानों को नई उपजाऊ मिट्टी से भर 
देती हैं । उन्होंने हमें खेती दी, लकड़ी के फाल वाले हल दिये, श्रन्न दिये । 
यह उनके लिये कुछ कम गौरव की बात नहीं कि श्राज जितने प्रकार के 

 भ्रन्न हम खा रहे हैं, उत्तर-पाषाण-काल के लोगों ने प्रायः उन सबकी 
खोज कर ली थी । उन्होंने हमें तन ढकने के लिये वस्त्र दिये, बतेन और 
गाड़ी दी, खेती के साथ मवेशी दिये और उनसे पहले, श्राग दी और 
उनसे पीछे शायद नमक का स्वाद भी दिया, जिससे हमारा आहार भ्रधिक 
रुचिकर हो गया । फिर सब से पीछे उन्होंने हमें धातुएँ दीं--सोना, 
चाँदी, ताँबा, टिन, काँसा श्रोर पीतल । लोहा उनके बहुत पीछे दुनियाँ 
के इस्तेमाल में आया । कला की भी उन्होंने बुनियाद रखी और अपनी 
सुरुचि के साधक चित्र ग्रुफाशरों में हमारी जानकारी के लिये वे अ्रचानक 
छोड़ गये । उनके हम बड़े ऋणी हैं। 
सिन्धु-सभ्यता 

आ्रार्यों के आने से पहले इस देश में एक जाति बसती थी, जिसका 
नाम था द्राविड़ । कहना कठिन है कि वे भी कहीं बाहर से ही आये या 
इस देश के ही रहने वाले थे । यह भी नहीं कहा जा सकता कि वे उन्हीं 
पाषाण-युग के आदमियों की सन्तान थे या किसी दूसरी नस्ल के श्रादमी । 
इतना निश्चय सही है कि उनकी सभ्यता काफ़ी बढ़ी-चढ़ी थी। मिद्ठी 
के बतेन ये पिछले पाषाण-काल के लोगों से बहुत अच्छे बनाते थे । 
फ़सलें उगाते समय वे सिंचाई का उपयोग करते थे और नदियों का 
बहाव तक उस काम के लिये वे जब-तब रोक लिया करते थे | इस तरह 
नदियों को बाँध कर भील बनाने वाली संसार की पहली जाति द्वाविड़ 
ही थी । उन्होंने अ्रच्छे-भले घर बनाए, गाँव बसाए, श्रौर उन गाँवों को 
रक्षा के लिये मिट्टी के परकोटों से घेर दिया | वे अनेक देवताश्रों की 
पूजा करते थे। उनकी कुछ जातियों में पिता की जगह माँ परिवार 
की स्वामिनी होती थी। असल में यह बड़ी पुरानी रीति का ही सिल- 
सिला था क्योंकि बहुत पहले, सभ्यता के आरम्भ से भी पहले, समाज 
मातृसत्तात्मक था। यानी घर की मालकिन माँ थी, बापनहीं श्र धीरे-धीरे 
हज़ारों-हज़ारों वर्ष बाद बाप माँ की जगह ले सका । वह व्यवस्था तो 
साधारण तौर से खत्म हो गई, पर श्राज तक उसके कुछ रूप अपने देश 

में भी मिल जाते हैं। मालावार के नगरों में सम्पत्ति की मालकिन माँ 
होती है, वेसे ही श्रासाम और बरमा की प्ननेक जातियों में भी । इसी से 
द्राविड़ अनेक प्रकार की देवियों के भी बड़े भक्त-पूजक थे । साथ ही वे 
ही शिव की पूजा चलाने वाले भी थे । 
इन्हीं द्रविड़ों ने सिन्धु नदी के तट और मुहाने पर कभी भारत में 

अपने बड़े-बड़े नगर बसाये थे। ये नगर अरब खोद निकाले गये हैं श्नौर 
उन्होंने हमारी सम्यता के इतिहास को हज़ारों वर्ष पीछे फेंक दिया है। 
उनसे पता चलता है कि श्रार्यों के इस देश में आने के बहुत पहले द्वविड़ों 
ने संस्क्ृति का भ्रद्भुत विकास किया था और वह संस्कृति नगरों की थी, 
गाँवों की नहीं । दक्खिनी पंजाब के मंट्ग्रुमरी ज़िले में हड़प्पा और 
सिन्ध के लारकाना जिले में मोहनजोदड़ो उस नागरिक सभ्यता के नगर 
थे। उसकी दूसरी बस्तियाँ बलूचिस्तान में भी बसी थीं, जिनका सिलसिला 
उत्तर में बढ़ता हुआ फ़ारस की खाड़ी के दोनों ओर ईरान झौर ईराक़ 
तक चला गया था। वहाँ उसी से मिलती-जुलती एक और सभ्यता 
फली हुई थी, जिसे सुमेरी सभ्यता कहते हैं । 

उस ताँबे के युग में, जब पत्थर की चीज़ों के साथ-साथ ताँबे की भी 
चीज़ों का इस्तेमाल होने लगा था, लोग नगरों में सुख से रहते थे । 
मोहनजोदड़ो की खुदाई से पता चला है कि लोग नगर में पकाई इंटों के 
मकान बनाकर सुख से रहते थे | उनके मकानों में कुएं और नहाने के 
कमरे होते थे, ऊपर छत पर जाने को सीढ़ियाँ होती थीं, सड़क होती थीं 
औझौर कूड़ा डालने के लिये वहाँ इन्तजाम होता था। ऊंची गहरी नालियाँ, 
गन्दे पानी को नगर से बाहर निकाल देती थीं। लोग बड़े-बड़े सावे- 
जनिक तालाबों में नहाते थे, जिन्हें पास के कुएं से नल द्वारा भर दिया 
जाता था श्रौर गन्दा पानी बाहर निकाल दिया जाता था। 

जीवन उनका सादा था । वे खादी के-से सूत के कपड़े पहनते थे, 
ऊन का भी इस्तेमाल करते थे, और अपने घरों में करघे से अपने आप 
"कपड़ा बुन लिया करते थे। वे श्रन्न उत्पन्न करते और व्यापार करते थे । 

चीज़ें तौलने के लिये उनके पास बड़े भ्रच्छे श्रौर सही बटखरे थे। 

वे श्रनेक देवी-देवताओं को पूजते थे परन्तु श्रधिकतर श्रद्धा उनकी 
देवी की मूरतों पर थी। भ्रसल में उस काल देवी की मूरतों की पूजा 
झपने देश की सिन्ध नदी से लेकर सारे मध्य एशिया पार भूमध्य-सागर 
तक होती थी । सिन्ध की सभ्यता में रहने वाले लोग लिंग की पूजा भी 
करते थे और जो उनकी सेकड़ों मुहरें मिली हैं, उन पर उभरी हुई 
तस्वीरों से लगता है कि यहाँ अनेक प्रकार के जानवरों की पूजा भी 
प्रचलित थी । एक मुहर पर तो जानवरों से घिरे हुए शिव भी बेठे 
हैं, जिससे मालूम होता है कि शव-धमम संसार के सब धर्मों से पुराना है । 
एक योगी की मूरत भी वहाँ मिली है, जो श्राँखें श्राधी खोले हुए, नाक की 
नोक पर उन्हें लगाये समाधि में बैठा है। इससे लगता है कि योग का 
आरम्भ भी सिन्धु-सभ्यता के द्रविड़ों ने ही किया। वे अपने मृतकों को 
गाड़ते भी थे, जलाते भी थे और अ्रनेक बार उनको जला कर उनका 
भस्म दफ़ना भी दिया करते थे। 

उस सभ्यता में मिली मुहरों से पता चलता है कि वहाँ के लोगों को 
लिखना-पढ़ना श्राता था और उनमें एक प्रकार की लिपि या लिखावट 
प्रचलित थी, जो श्राज तक पढ़ी न जा सकी | कला उस काल की ग़ज़ब 
की सुन्दर थी । मुहरों पर उभार कर बनाई, साँचे में ढाली आदमियों, 
जीवों श्रौर पेड़-पौधों की शवलें जीवित-सी दीखती हैं । पत्थर की श्रनेक 
मूरतें गजब की सजीवता लिये हुए हैं । एक नाचती हुई मूरत तो इतनी 
सजीव है कि लगता है वह नाच के चक्कर पूरे कर रही है । एक काँसे 
की, खड़ी नारी-मूर्ति श्रपनी लचक, सुकुमारता और सजीवता में अ्रपना 
उदाहरण ञआआप है। एक मुहर पर शक्ति का अनुपम रूप साँड बना हुप्रा 
है । इसकी जोड़ का नन्‍दी आज भी कहीं नहीं बना । सिन्धु-सभ्यता के 
रहने वाले अनुपम कलावन्त थे। 

उस महान्‌ सभ्यता के बनाने वाले इस देश के द्रविड़ थे। उन्होंने 
ही उसका श्रारम्भ झ्राज से कोई पाँच हज़ार बरस पहले किया था। 

उस सभ्यता का विस्तार शायद राजपुताना और ग्रुजरात तक था, जहाँ 
कुछ खण्डहर उसी सम्यता के-से अभी हाल खोद निकाले गये हैं । सिन्धु- 
सभ्यता संसार की प्राचीनतम सम्यताझ्रों में से है। उसकी समकालीन 
सभ्यताएँ दजला-फ़रात नदियों की घादी की सुमेर सभ्यता और नील 
नदी के तट की मिसरा सभ्यता हैं, और शायद ह्वांगहो नदी के तीर की 
चीनी सभ्यता भी । ईसा से करीब डेढ़ हज़ार बरस पहले आर्यों ने इस 
देश में आकर सिन्धु की उस नगर-सम्यता का अन्त कर दिया । 


तीसरा अध्याय 
सर 
बंदिक सभ्यता 


ईसा से प्राय: डेढ़ हजार बरस पहले, यानी आज से कोई साढ़े तीन 
हजार बरस पहले, झ्रार्य इस देश में श्राकर बस चुके थे। वे कहाँ से 
ग्राये, यह कहना तो कठिन है, पर वे आये ज़रूर कहीं बाहर से, और 
उत्तर-पश्चिम की राह आये । प्राचीन काल में जातियाँ सदा चलती 
रहती थीं। उनका चलना होता था उन जगहों से, जहाँ उनके लिये 
खाना कम होता था, उनके मवेशियों के लिये चारागाह न थे। जाना 
वहाँ होता था, जहाँ नदी थी, हरी-भरी घाटी थी, चारागाह थे, आ्राहार के 
सुगम साधन थे। ऐसी घाटियों से वे तभी हिलते थे, जब कोई दूसरी 
बबेंर जाति आकर उनसे टकरा जाती और उन्हें भगा कर उनकी ज़मीन 
छीन लेती । इसलिये भारत में एक बार बस चुकने पर वहाँ से अन्य देश 
को जाने का कोई कारण न था, इसलिये इतिहास में इसका प्रमाण नहीं 
मिलता कि इस देश से कोई जाति बाहर गई है। आये बाहर से झाये । 

ग्रायं कहाँ से श्राये, यह कहना कठिन है श्रौर यह जानने की इतनी 
आ्रावरयकता भी नहीं, सिवाय इसके कि वे किसी ऐसे केन्द्रीय स्थान से 
भ्राये, जहाँ एक ही बोली--पुरानी संस्कृत या वह बोली, जिसमें से 
संस्कृत स्वयं निकली है--बोली जाती थी, और जहाँ से ग्रीक, रोमन, 
जमेन श्रादि जातियाँ भी अपने-अपने वर्तमान स्थानों को चली गई थीं। 
झ्ाय॑ नई विजयिनी जाति की ताज़गी लिये आये, अनेक सम्यताओञ्ों को 
रौंदते हुए आये, श्रनेक जातियों के रीति-रस्म सम्हाले श्राये और श्रपने 
भाई ईरानी श्रार्यों को पीछे ईरान में छोड़ते सप्तसिन्धु में भ्रा बसे । 
सप्तसिन्धु काबुल की धाटी थी, हिन्दुकुश के इस पार की, सीमा प्रान्त 

तक फैली । और जसे-जेसे वे पूरव और दक्‍क्खिन बढ़ते गये, वैसे 
ही वैसे पंजाब में सप्तसिन्धु की सीमाएँ भी बढ़ती गयीं। 

पास ही पंजाब और सिन्ध में द्रविड़ों की प्रसिद्ध सिन्धु-सम्यता फैली 
हुई थी । श्रार्यों का बसना वहाँ कुछ ग्रासानी से नहीं हुआ क्योंकि चप्पे- 
चप्पे ज़मीन के लिये, उनको उस भाग के पुराने निवासियों से लड़ना 
पड़ा । अ्रपने उस जुकाऊ संघर्ष का उल्लेख शआ्रार्यों ने अपनी प्राचीन 
धमं-पुस्तक “ऋग्वेद' में किया है। वे अपने शत्रुओं को 'कृष्णा' (काले), 
अ्रनासा:' (चिपटी नाक वाले), “मृप्नवाच: (कठोर बोली बोलने वाले), 
'अ्देवयु' (अ्रनाय देवता पूजने वाले), 'अ्रयज्वन्‌! (यज्ञ न करने वाले), 
“शिइनदेवा:' (लिंगपूजक ), “दास, “दस्यु आदि कहते थे । उनके पक्‍की 
इंटों के मकान और परकोटे उन्हें लोहे के किलों की तरह लगे और 
उन्होंने अपने युद्ध के देवता इन्द्र से वत्ञ मार कर उन्हें तोड़ देने की 
प्राथंना की । श्रार्य स्वयं ऊँचे क़द के थे, गोरे चिट॒टे, तुगनास (ऊँची 
नाक वाले) और अपने को वे झाये यानी श्रेष्ठ कहते थे। 

ग्रार्यों की सम्यता गाँव की सभ्यता थी, देहात की, और अपने 
गाँवों के बल्ले उन्होंने नदियों के किनारे गाड़े । पहले तो उनकी द्रविड़ों 
झौर इस देश के रहने वाले श्रनार्यों से दुश्मनी हुई पर जैसा सदा 
संस्कृतियों के सम्बन्ध में हुआ करता है, उन्होंने उनकी सम्यता की 
बहुत-सी बातें स्वीकार कर लीं और कुछ ही दिनों बाद वे उनमें घुल- 
मिल चले । बाद में जब उनका चौथा वेद--अ्रथवं वेद--लिखा गया, 
तब तक दोनों की सम्यताएँ एक दूसरे के बहुत पास भ्रा गई थीं और 
भ्रार्यों की संस्कृति श्रपना तया भारतीय रूप धारण कर चली थी। 
ग्रधिकतर छात्र श्रार्यों के समाज में समा गये, पर जिनको अपनी 
भ्राज़ादी और विचार अधिक प्रिय थे, वे उत्तर से दक्खिन के इलाकों 
में, जंगलों और पहाड़ों में चले गये । 
वेद 


ऋग्वेद से श्रार्यों के रहन-सहन का, उनके धर्मं-विश्वास का, 

संस्कृति का, पता चलता है, ऋग्वेद की उस संस्कृति को समभने से 
पहले हमें 'वेद' शब्द का भाव समभ लेना चाहिये | वेद “विद धातु से 
बना है, जिसका श्रर्थ है--जानना--ज्ञान । वेदों के श्रधिकतर भाग पद्म 
में लिखे हैं । एक-एक पद्य को ऋचा कहते हैं। इनमें कुछ ऐसे हैं, जो गाये 
जाते हैं और जिनका नाम 'साम' है। गद्य-भाग का एक-एक अंग “यजुष' 
कहलाता है। ऋचाशों को मंत्र भी कहते हैं और उनको रचनेवाले मंत्र- 
द्रष्टा या 'ऋषि' कहलाते हैं । मंत्र पहले फुटकल साहित्य के श्रंग थे श्रौर 
भिन्‍न-भिन्‍न ऋषि-कुलों में उनका संग्रह रहता था। संग्रह को प्राचीन 
संस्कृत में संहिता कहते हैं । इन मंत्रों की अलग-भ्रलग संहिताएँ बना दी 
गईं। ऋचाओं का संग्रह “ऋग्वेद-संहिता'! कहलाया। सामों का संग्रह 
सामवेद' तथा यजुषों का 'यजुर्वेद! | प्राचीन परम्परा के अनुसार महाभारत 
की लड़ाई के समकालीन कृष्णद्वपायन व्यास नामक मुनि ने अपने समय 
तक के बने मंत्रों को एकन्र कर, विषय के अनुसार उनको बाँट कर, 
अपने शिष्यों की मदद से ऊपर बताई तीनों संहिताएँ तैयार कीं। इन 
तीनों को एक साथ “त्रयी' कहते हैं । इन तीनों में ऋग्वेद सबसे बड़ा है । 
सामवेद ऋग्वेद का तिहाई है, और उसके अधिकतर मंत्र ऋग्वेद से ही 
लिये गये हैं । यजुर्वेद में चालीस अध्याय हैं श्रौर वह सामवेद से भी 
छोटा है । बहुत पीछे “त्रयी' से बचे हुए मंत्रों को, जो उनके विषयों के 
बाहर के थे, श्रलग एक स्वतन्त्र वेद में इकट्र!| कर लिया गयां। उसका नाम 
भ्रथवेवेद पड़ा । उसमें बहुत से मन्तर-जन्तर और टोने-टोटके तथा भाड़- 
फूँक के मंत्र भी आगये । उस पर श्रार्यों से पहले की इस देश की संस्क्ृति 
का काफी श्रसर पड़ा है। उसी से ज्ञात होता है कि किस प्रकार दोनों 
सम्यताएँ एक दूसरी में घुल-मिल गईं । 
ऋग्वेद 

ऋग्वेद श्रार्यों की सबसे प्राचीन पुस्तक है, सबसे पवित्र | उसमें 
१०२८ सृक्त हैं। उन्हीं में एक खास प्रकार के ११ सूक्त श्रोर भी शामिल 
हैं, जिन्हें 'बालखिल्य' कहते हैं । सूक्त का श्र है, भ्रच्छी उक्ति । हर सूक्त 

में तीन-चार से लेकर सौ तक मन्त्र हैं। ऋग्वेद की समृची संहिता को दस 
भागों में बाँट दिया गया है श्र हर भाग “मण्डल” कहलाता है । सारे 
सृक्त एक ही काल के नहीं हैं, समय-समय पर बनते गये हैं, श्रौर उन्हें 
बनाने में ऋषियों की अनेक पीढ़ियाँ लगी हैं। जैसे ऋषियों के कुल 
भिन्न-भिन्न हैं, उनकी पीढ़ियाँ भिन्न-भिन्न हैं, वेसे ही इन सूक्तों के बनने 
के काल भी भिन्न-भिन्न हैं । श्रद्धालु हिन्दू इन सूक्तों को अपौरुषेय अथवा 
ईद्वर के बनाए हुए मानते हैं । इन सूक्तों के बनाने वाले या उनके ज्ञान 
को द्रष्टा की भाँति देखने वाले ऋषि, पुरुष और स्त्री दोनों हैं। भ्रधिकतर 
मंत्र पुरुषों के ही बनाए हैं, पर अनेक स्त्रियों के भी । कुछ को छोड़कर 
ग्रधिकतर सृक्त देवताझ्रों की स्तुति में कहे गये हैं । इन स्तुतियों से भी 
उस काल के वेँदिक समाज पर प्रकाश पड़ता है और उनसे उस समाज 
के सुख-दुःख जाने जा सकते हैं । कुछ सूक्त ऐसे भी हैं, जिनमें उस काल 
के युद्धों भर श्राचार-विचारों का वर्णान मिलता है, कुछ में राजाश्रों के 
दान का उल्लेख हुआ है । उनके आधार पर ऋग्वेदिक श्रार्यो के समाज 
भ्रौर जीवन का विवरण नीचे दिया जाता है। 
ऋग्वेद का जीवन 

ऋग्वैदिक श्रार्य कई दलों में विभक्त थे; जिनको 'जन” कहते थे। 
प्रधान 'जन' पाँच थे--श्रणु, द्रुह्म , यदु, तुवंस और पुरु। यह पाँचों 
जन' सरस्वती के दोनों किनारों पर रहते थे। इनके अ्रतिरिक्त भी श्रनेक 
जन थे जेसे, भरत, भित्सु, सुञ्जय, क़िवि श्रादि। ये जन सभी एक 
साथ नहीं श्राये थे। समय-समय पर अलग-श्ललग टोलियों में श्राये थे 
इससे वे बसे भी भिन्न-भिन्न जगहों पर थे । इसी से आ्रापस में भी वे 
जब-तब लड़ पड़ते थे। एक बार उनकी आपसी लड़ाई वसिष्ठ श्र 
विश्वामिन्र के झगड़ों के कारण हुई । उसमें दस राजा शामिल हुए थे । 
इसी से उस युद्ध का नाम भी “दासराज्ञ' पड़ा। उसमें भरतों का राजा 
सुनास विजयी हुआ । उसके बाद उस राजा को यमुना के किनारे 
अनायों से भी लड़ना पड़ा परन्तु उसने उन सबको नष्ट कर दिया । 

वौश्कि राष्ट्र क श्राधार (हू वा कुल का । कुलों के तबूह को धाय 
कहते थे । ग्रामों का समृह (विश कहलाता था और विशों का 'जन'। 
जन' का मुखिया 'राजा' होता था, और उसका पद ऋग्वेद के समय तक 
कलागत बन गया था। साधारण जनता “विश' कहलाती थी जो, राजा को 
चुना करती थी । राजा जनता की रक्षा करता और युद्धों में श्रपने 'जन' 
का नेतृत्व करता था । उसकी प्रजा उसे उपहार देती थी। शान्ति के 
समय राजा न्याय का प्रबन्ध और यज्ञ श्रादि करता था। सेना का 
प्रधान सेनानी” और गाँव का मुखिया “ग्रामीण” कहलाता था। यज्ञ पुरोहित 
कराता था, जिसे उसके बदले दक्षिणा मिला करती थी। राजा निरंक॒श 
न था और उस पर अंकुश रखने के लिये 'सभा” श्र 'समिति' नाम की 
दो संस्थायें थीं। 'जन' के बूढ़े सभा में बैठते थे और समिति समूची जनता 
की थी। सभा दोनों में श्रधिक प्रभावशाली थी । राज्य उस काल छोटे- 
छोटे थे, परन्तु अ्रनायों और समान शत्रु के मुकाबले सब एक साथ जब- 
तब मिल जाते थे। धीरे-धीरे बड़े राज्यों की भी स्थापना हो चली । 
सुदास का राज्य भी इन्हीं बड़े राज्यों में था । 
सामाजिक व्यवस्था 

भारत में ञ्रार्यों के पहले ही शायद विवाह की प्रथा चल पड़ी थी 
भ्ौर द्रविड़ विवाह करते थे। ऋग्वेद के सामाजिक संगठन में विवाह 
प्रधान आधार था, जिससे ग्रहस्थ-धर्म भली प्रकार चल निकला था। 
साधारण तोर पर एक आदमी एक ही स्त्री से विवाह करता था, पर 
राजा, श्रीमान्‌, पुरोहित और ऋषि तो एक से अधिक विवाह भी कर 
लिया करते थे। बाल-विवाह की प्रथा तब नहीं थी। नारी को श्रपना 
पति चुनने में काफी स्वतन्त्रता थी | विवाह के बाद पत्नी पति की रक्षा 
में रहती थी । घर के सभी कामों में उसका बोल-बाला था, श्रौर वह 
यज्ञों ओर उत्सवों में खुलकर भाग लेती थी । स्त्रियों में पर्दा न था और 
उनकी शिक्षा का भी प्रबन्ध था । इसी से अ्पाला, विश्ववारा, घोषा, 
लोपामुद्रा श्रादि अ्रनेक नारियाँ मंत्रकार ऋषि बन गईं । 

वारिवार में केवल पति-पत्नी ही न थे क्योंकि परिवार ब्राम्यिालित था 

श्रौर उसमें माता-पिता, भाई-बहन श्रर्थात्‌ सास-ससुर, देवर-ननद, पृत्र- 
पुत्री, सभी होते थे। उन पर और घर के दासों-नौकरों और पशुग्नों पर 
पत्ती का पूरा अधिकार होता था। इसीलिये विवाह के अवसर पर 
उसको उन सबके ऊपर 'सम्राज्ञी कहा जाता था। पर इमका अर्थ यह 
नहीं कि वह अपने बड़े-वृढ़ों पर शासन करती थी। वे उसकी देख-रेख, 
स्‍्नेह-श्रद्धा के श्राश्नय थे। परिवार परस्पर मेल से रहता था| एक दूसरे 
के प्रति उसमें त्याग, सेवा और सहायता का भाव होता था। इसमें . 
सन्देह नहीं कि जब-तब भूमि, पशु, गहने आदि के लिये उनमें भ्रनबन 
भी हो जाया जरती थी और तब कुल और सम्पत्ति बँट जाया करते थे । 
वस्त्राभूषण 

लोग श्रधिकतर तीन वस्त्र पहनते थे। नीचे अधोवस्त्र जिसे नारियों 
के पक्ष में नीवी कहते थे , जो एक प्रकार का घाधरा था, दूसरा उत्तरीय 
(चादर) था, श्रौर तीसरा उन सबके ऊपर जब-तब श्रोढ़ा जाने वाला 
शाल था। कपड़े ऊन के बनते थे, पर गर्मियों में सूत के ही पहने जाते 
रहे होंगे । ऋग्वेद में सूती कपड़े का उल्लेख नहीं है, पर चूँकि सिंधु घाटी 
की सभ्यता में उनका उपयोग होता था, यह मान लेना अनुचित न होगा 
कि श्रार्यों ने उसका इस्तेमाल द्रविड़ों से सीख लिया होगा | धनी लोगों 
के वस्त्र भाँति-भाँति के रंगों से रंगे होते थे, सोने के तारों से उन पर 
सईकारी का काम भी किया होता था । लोग जब-तब पगड़ी पहनते थे, 
झौर साधारण तौर से उनकी पोशाक प्रायः: वही थी, जो झाज के पठानों 
की है | मर्द भर औरत दोनों आभूषण धारण करते थे। उनमें कानों 
में कुण्डल, गले में हार, भ्रुजाओ्रों में भुजबन्द झ्रादि मुख्य थे । बालों में 
तेल डाल कर लोग उन्हें कंधों से काढ़ लिया करते थे। औरतें कई 
चोटियाँ करती थीं और अ्रनेक बार तो पुरुष भी केशों का जूड़ा-सा बना 
कर सिर पर धारण करते थे । पुरुष छूरे से दाढ़ी बनाना जानते थे, 
यद्यपि दाढ़ी और मूंछ दोनों रखना श्राम बात थी । 

आहार-विहार 

ग्रार्यों का श्राहार अन्न श्रोर माँस दोनों का था । जौ का उल्लेख 
ऋग्वेद में हुआ है पर गेहूँ का नहीं । फिर भी इसमें सन्देह नहीं कि वे 
गेहूँ ही नहीं और फसलें भी उगा लेते थे। उनका जीवन देहात का 
जीवन था । उनका प्रधान पेशा खेती था, जिससे यह श्रनुमान करना कुछ 
अनुचित न होगा, पर आटे का प्रयोग वे किस प्रकार करते थे, इसका 
पूरा प्रमाण नहीं मिलता । रोटी और तवे के लिये संस्कृत में कोई शब्द 
नहीं है, जिससे इस सम्बन्ध में कोई राय निश्चित नहीं की जा सकती । 
श्रार्यों के आहार में फल और तरकारियाँ काफ़ी होती थीं। दूध, घी, 
दही, मधु आदि का उपयोग प्रचुर मात्रा में होता था। माँस खाना 
साधारण बात थी । माँस लोग देवताओं की पूजा में भी चढ़ाते थे और 
यज्ञों में बलि देने के कारण वह पुरोहित और यजमान दोनों को प्रिय 
था। अ्रधिकतर भेड़-बकरी का माँस ही चलता था पर गाय का माँस 
खाने वालों की भी कमी न थी । अ्रतिथियों के स्वागत के लिये बछड़ा 
अक्सर मारा जाता था | इसीसे उसे अतिथि” कहते भी थे। धीरे-धीरे 
गाय का महत्त्व लोगों ने समझा और उसका माँस खाना छोड़ दिया । 
तब से वह 'अवध्या' यानी वध के अ्योग्य मानी जाने लगी। ऋषियों ने 
उसकी स्तुति में गीत गाये और उसका वध बन्द हो गया । 

आय सुरा भी खूब पीते थे । सोम एक प्रकार का मादक पेय था, 
जिसको लोग त्यौहारों पर पीते थे । युद्धों का देवता इन्द्र सोम पीकर ही 
रण में शत्रुओं का संहार करता है । ऋग्वेद के समूचे नौवें मण्डल में 
सोम की ही स्तुति हुई है। धामिक अवसरों को छोड़कर श्रन्य त्यौहारों 
पर श्रन्न से टपकाई एक प्रकार की दूसरी सुरा का भी व्यवहार 
होता था। 

आार्यों का जीवन सादा और सुखी था| उनके समाज में उत्सव और 
मेले खूब होते थे । गाने और नाचने में मर्दे और औरत दोनों समान रूप 
से भाग लेते थे। दुन्दुभी (नगाड़ा), मृदंग, वीणा, भ्रौर बाँसुरी उनके 

प्रधान बाजे थे। साम-गान तो धामिक भश्रवसरों से सम्बन्ध रखता था 
परन्तु निःसन्देह लोक-गीतों का भी चलन रहा होगा । रथ और घोड़ों 
का दोड़ाना उनके खेलों में विद्योप स्थान रखता था। जुआ शभ्रार्यों का बड़ा 
प्रिय खेल था और यद्यपि उससे कुल नष्ट हो जाते थे, राज उजड़ जाते 
थे, लोग जुआ खेलने से चूकते न थे। सभा-स्थल जुआरियों से भरा रहता 
था ऋग्वेद में जुए के सम्बन्ध में एक बड़ा करुणा भ्रौर दिल को हिला 
देने वाला सृक्त है, जिसमें जुआरी की कथा दी हुईं है। जुआआरी की सुबह 
की हुई प्रतिज्ञा शाम को टूट जाती है, शाम को की हुई प्रतिज्ञा सुबह । 
उसकी भझनेक प्रकार से दुर्देशा होती है। उसके माता-पिता, सास-ससुर, 
भाई-बन्धु, सभी उसे छोड़ देते हैं, उसके ऋणादाताओ्रों से कहते हैं, इसे 
पकड़ ले जाओ्रो, यह हमारा कोई नहीं लगता । पर उसका भी उस पर 
कोई भ्रसर नहीं पड़ता श्रौर जब अंगारों की तरह पांसे उछलते हैं, तब 
वह फिर भ्रात्म-समर्पण कर बैठता है, जुए का घोड़ा जोत देता है । दाँव 
पर रख कर पत्नी तक को हार जाता है। उसका जीवन दुःखमय हो 
जाता है पर वह ज्जुए के मोह को नहीं छोड पाता । 
आधिक जीवन 

श्रार्यों का प्रधान पेशा पशु-पालन और खेती था । गाय, बैल, घोड़े, 
भेड़, बकरी, गधे और कुत्ते उनकी पशु-सम्पत्ति थे। उनको जोड़ने श्रौर 
उनका पालन करने में आयें सदा लगे रहते थे | क्ृषि शब्द का प्रयोग 
खेती के श्र में श्रार्यों और ईरानियों दोनों की भाषा में समान रूप से 
हुआ है । इसलिये खेती उनका बड़ा पुराना पेशा जान पड़ता है। साँड़ 
या बेल हल को खींचते थे। हल का फाल खेत में हराई उठाता था। 
खेतों की सिंचाई नालियों द्वारा होती थी, जिनमें जल कुप्नों और नदियों 
से पहुँचाया जाता था । जौ, द्यायद गेहूं भी, तिल झ्रादि बोये जाते थे। 
पक जाने पर उन्हें काट-प्रोसा कर बखारों में रख लिया जाता था। भूमि 
परिवार की सम्पत्ति होती थी, श्रौर बहुत कम खरीदी-बेची जाती थी। 
पिता या सम्बन्धियों के मरने पर दाय के रूप में, नई भूमि जीतकर या 

जंगल काट कर प्राप्त की जा सकती थी | जीती हुई ज़मीन सारे “जन' 
में बंट जाती थी । 

अपनी पुरानी भूमि छोड़ने के बाद आर्यों को निरन्तर युद्ध करना 
पड़ा था । राह में तो लड़ना स्वाभाविक था हो, भारत में बस जाने पर 
भी उनकी लड़ाइयों का ताँता न हटा । एक तो वैसे भी श्रार्य अ्रनजाने 
देश में श्रा बसे थे, जिससे शत्रुओं की कमी न थी, फिर नई भूमि जीतने 
की उनकी अपनी महत्त्वाकाँक्षा भी बड़ी थी, जिससे आये दिन लड़ाई 
होती रहती थी । इस प्रकार नई भूमि जीतने और अपनी रक्षा के लिये, 
उन्हें योद्धाओ्ों का एक अ्रलग वर्ग ही बना लेना पड़ा था । यही वर्ग भ्रागे 
चलकर राजन्य या क्षत्रिय कहलाया । युद्ध करना ही क्षत्रियों का पेशा 
बन गया। धोड़ों और रथों पर चढ़ कर या पैदल वे लड़ते थे। कवच 
श्रौर धातु के बने टोप रक्षा के लिये वे धारण करते थे। उनके शअस्त्र- 
दस्त्रों में प्रधान धनुष-बाण, भाले-बरछे, फरसे, तलवार और पत्थर 
फेंकने वाले जाल थे | लड़ते समय श्रा्यं लोग रणघोष करते और नगाड़े 
बजाते थे । 

लड़ाई के अतिरिक्त समाज में लोगों के और भी पेशे थे, जैसे जालों 
से पक्षी और पशु पकड़ना । कुछ लोगों का कहना है कि श्रार्य लोगों ने 
समुद्र नहीं देखा था पर ऋग्वेद में भ्रनेक स्थानों पर जो जल का वर्णन 
हुआ है, उससे समुद्र-यात्रा की ध्वनि एक अंश में निकलती है। 
व्यापार 

घपिक्‍कों का चलन तब न था और ज्यादातर चीज़ें श्रापस में बदल 
ली जाती थीं। गाय को मोल का मान मानते थे। उसी की संख्या में 
दाम कूता जाता था। जीवन की आ्रावश्यकताएँ कम थीं और जो थीं, वे 
भ्रवसर गाँवों में ही पूरी हो जाती थीं | अनेक व्यवसाय श्रार्यों के विशेष 
कुल करने लगे थे। बढ़ई और रथकार का समाज में बड़ा महत्त्व था 
क्योंकि वह युद्ध के लिये रथ बनाता था, खेती के लिये हल । लोहार 
भ्रसत्र-शस्त्र, हल के फाल, घरेलू बतेन बनाता था। धातु के लिये ऋग्वेद 

में 'अयस्‌ शब्द का इस्तेमाल हुआ है, जिसका मतलब ताँबा, पीतल, लोहा 
तीनों हो सकता है। सुनार सोने के गहने बनाते थे, चर्मकार (चमार) 
चमड़े को चिकना कर उसे रंगते और धनुष की रस्सी वगरह बनाते थे। 
चमड़े का काम बुरा नहीं माना जाता था श्रौर न ऊन, सन गझ्रादि के 
कपड़े बनाने का ही । स्त्रियाँ अधिकतर सीने-पिरोने, चटाई बुनने, कपड़ा 
तैयार करने, पानी लाने श्रादि का काम करती थीं । अ्रविवाहित लड़की 
का विशेष कार्य गाय का दूध दुृहना था, जिससे उसका नाम ही 'दुहिता' 
पड़ गया । समाज में कोई पेशा छोटा नहीं माना जाता था । 
धर्म 

ग्रार्यों का धर्मं बडा सादा था । उसमें श्रनेक देवी-देवता थे, जो 
भ्रधिकतर सूर्य श्रादि की तरह की विशेष शक्ति वाले प्रकृति के अंग थे । 
उनको तीन भागों में बाँठा जा सकता है-- १-(थ्वी के देवता, जैसे पृथ्वी 
सोम, श्रग्नि; २-अन्तरिक्ष के देवता, जैसे इन्द्र, वायु, मरुत, पर्जन्य; 
३-स्व्ग के देवता, जैसे, वरुण, द्यौस, सूर्य, मित्र, पूषनू, विष्णु । इनमें 
से पिछले चार किसी न किसी रूप में सूर्य से ही सम्बन्ध रखते थे । 
इन देवताग्रों में वरुण का स्थान बहुत ऊँचा था। उसकी स्तुति में बड़े 
सुन्दर मन्त्र कहे गये हैं । धीरे-धीरे इन्द्र गौरव में उससे बढ़ जाता है| 
उसकी स्तुति में भी सैकड़ों सूक्त बने । वह वज्भधारी है और वर्षा से 
अ्रन्न का उपजना सम्भव करता है । देवियों में उपा प्रधान है, जिसकी 
स्तुति में एक से एक सुन्दर कविताएँ ऋग्वेद में इकटठी की हुई हैं। 
भ्रदिति और इन्द्राणी भी ऋग्वेद की देवियों में विशेष श्रादर का स्थान 
रखती हैं। देवताओ्रों को प्रसन्‍न करने के लिये आर्य उन्हें दूध, घी, भ्रन्न, 
माँस, आदि यज्ञ में चढ़ाते थे। यजमान का यज्ञ करना आवश्यक था। 
पुरोहित यज्ञ कराता था। लोग मानते थे कि सारे देवता भ्रौर देवी 
द्यौस्‌ और पृथ्वी से उत्पन्त हुए हैं । श्नौर एकाध बार तो उन सब को 
एक ही महान्‌ देवता के रूप में मानने की कोशिश हुई है | ऋषि ने कहा 
है कि एक ही देवता को पंडित लोग अनेक नामों से पुकारते हैं । 

वर्ण-व्यवस्था 

श्रार्यों में इस प्रकार पेशों के अनुकूल ही भारतीय संस्कृति का एक 
प्रधान रूप वरो-व्यवस्था बन चली थी । पुरुष-सूक्त नाम के ऋग्वेद के 
एक सुक्त में लिखा है कि ब्रह्मा के मुख से ब्राह्मण निकले, भ्रुजाश्रों से 
क्षत्रिय, जाँघों से वैश्य और परों से श्र । इस प्रकार चारों वर्णों की 
व्यवस्था ऋग्वेद में ही हो गई है। वर्ण, यानी रंग के आधार पर 
यह व्यवस्था माननी कठिन होगी क्योंकि झुद्रों श्रौर ऊपर के तीन वर्णों 
में चाहे रंग का भेद कभी रहा भी हो, पर ब्राह्मणों, क्षत्रियों और वैश्यों 
में उसका इतना भेद होना कि उनकी अलग-ग्रलग जातियाँ बन जाएँ, 
सम्भव नहीं जान पड़ता । पुरुष-सूक्त में दी हुई व्यवस्था के अनुकूल ही 
ब्राह्मीिण सबसे ऊँचे, बाद क्षत्रिय श्र उनके बाद वैश्य और इन 
तीनों की सेवा करने वाले श्ृद्र सब से नीचे थे। ब्राह्मण यज्ञ कराते 
झोर ऋषि-कार्य करते थे। क्षत्रिय या राजन्य राज करते और सनिक 
कार्य करते थे श्ौर उनसे बची हुई, शूद्रों को छोड़तर, जो आम जनता 
'विश्ञ कहलाती थी, वैश्य बनी और उसका काम खेती करना श्रौर पशु 
पालना हुआ । इन तीनों का किसी न किसी रूप में उल्लेख ईरानी 
श्रार्यों की धर्म-पुस्तक “जेन्दावेस्ता' में हुआ है । जिस से प्रगट है कि ये वर्ण 
भारतीय प्रार्यों के ईरानी आ्रार्यों के श्रलग होने के पहले ही बन चुके थे । 
पर छुद्रों को स्थान शायद समाज में झ्रार्यों के भारत श्राने के बाद मिला । 
शायद वे, या कम से कम उनमें से कुछ, उनके भारतीय शत्रुओ्रों में से ही 
थ्राये थे। दासों श्जौर दासियों की भी समाज में स्थिति थी क्योंकि ऋग्वेद 
में जिन स्त्रियों से रथ भर-भर दान देने की बात कही गई है, वह स्वतंत्र 
झायें नारी के लिये सच नहीं हो सकती । स्पष्ट है कि जिस वर्ण॑-व्यवस्था 
की बाद में भारतीय समाज में इतनी प्रबलता हो गई, उसकी रूपरेखा 
ऋणगवेद-कालीन श्रार्यों में ही बन चुकी थी । 


चौथा श्रध्याय 
उत्तर-वेदिक काल 


साहित्य 

उत्तर-वैदिक काल ऋग्वेद के बाद और जैन-बौद्ध धर्मों के उदय के 
पहले का युग है। क़रीब १२०० ई० पृू० और ६०० ई० पू० के बीच 
इस युग के साहित्य का निर्माण हुआ । पहले यज़ुर्वेद, सामवेद और 
अ्थवंवेद बने, बाद में ब्राह्मण, ग्रारण्यक और उपनिषद्‌ लिखे गये। 
तीनों वेदों का उल्लेख पहले किया जा चुका है। ब्राह्मण गद्य में लिखे हुए 
हैं श्र संस्क्ृत भाषा के प्राचीनतम गद्य के रूप वे हमारे सामने रखते हैं । 
उनका उद्देश्य वेदिक कमम-काण्ड को स्पष्ट करना, वैदिक मंत्रों की व्याख्या 
करना और यज्ञ की विधियों को पुरोहितों के लिये स्पष्ट करना था। उनमें 
प्रधान 'ऐतरेय, 'शतपथ', 'पंचविश” और “गोपथ' हैं। वेद की ऋचाओं के 
भेद को स्पष्ट करना तो इनका काम रहा ही है, इसके अतिरिक्त ये ब्राह्मण 
वर्णों के निजी ग्रंथ भी रहे हैं, उनके पेशे की कुंजी, जिससे उनका नाम 
भी “ब्राह्मण पड़ा। “आरण्यक' ब्राह्मणों के ही अ्रन्तिम भाग हैं । प्ररण्य 
बन को कहते हैं और श्रारण्यक उस साहित्य का नाम इसलिये पड़ा कि 
उसका ज्ञान वन के निर्जन वातावरण में दिया जाता था। ऐततरेय, 
कौषीतकि और तेत्तिरीय भश्रारण्यक इन्हीं नामों के ब्राह्मणों के साथ जुड़े 
हुए हैं। सबसे अ्रन्त में उपनिषद्‌ लिखे गये, परन्तु बाद में लिखे जाने का 
मतलब यह नहीं कि उनके ज्ञान का आरम्भ भी बाद में ही हुम्ना । उनका 
विषय विचारकों के मनन और चिन्तन का पहले भी रहा होगा, जिसे बाद 
में ग्रंथ के रूप में लिख डाला गया । यह लिखना निरचय ही पीछे हुत्ना । 


4 ३७६ 


३ सांस्कृतिक भारत 


उत्तर-वैदिक काल के श्रन्त में । ब्राह्मणों का सम्बन्ध यज्ञ के क्मंकाण्ड 
से था और उपनिषदों का चिन्तन और दशेन से । भारत के अध्यात्म का 
सही-सही आरम्भ इन्हीं उपनिषदों से हुआ । उपनिषदों ने यज्ञों की 
हिंसा का प्रबल विरोध किया और ज्ञान को अपने विचारों का श्राधार 
बनाया । उसी परम्परा में महावीर और बुद्ध जन्मे श्रौर बढ़े । 
उपनिषदों के ज्ञान का सार था, आत्मा का जन्म के बन्धन में बार-बार 
भ्राना और अन्त में कर्मों का क्षय होने पर मुक्त होकर परमात्मा में 
विलीन हो जाना। जैसे 'ब्राह्मण' अ्रधिकतर ब्राह्मण पुरोहितों के निजी ग्रन्थ 
थे, वेसे ही उपनिषद्‌ क्षत्रियों के अपने थे। उनके ज्ञानी और विचार- 
शील नेता अश्वपति, जेवलि, अ्रजातशत्रु और जनक थे--चारों क्षत्रिय, 
चारों राजा । उपनिषदों में प्रधान 'छान्‍्दोग्य' और बुहदारण्यक' हैं। इनके 
अतिरिक्त १० और उपनिषदों के नाम बड़ी श्रद्धा से लिए जाते हैं, वे 
हैं--'ऐतरेय”', 'कौपीतकि',, त'तैत्तिरीय', 'कठ', “वेताइवतर', “ईश', 
'केन', 'प्रशन', 'मुण्डक', ओर “माण्डूक्य' । 
भौगोलिक ज्ञान 

ऋग्वेद में जहाँ आरयों का निवास अ्रफ़ग़ानिस्तान से गंगा की घाटी 
तक ही सीमित था, उत्तर-वेदिक काल के श्राय पूर्व और दक्षिण, दूर 
तक बढ़ चुके थे। सम्भवतः सारे देश पर उनका प्रभुत्व हो गया था। 
अब उन्हें पश्चिम के देश अफ़ग़ानिस्तान श्रादि अप्रिय और अ्पावन हो 
गये थे, पूर्व के देश प्रिय और पावन । श्राय संस्कृति का केन्द्र अब 
कुरुक्षेत्र था ओर मध्य देश में वह फल-फूल चली । गंगा-यमुना का 
द्वाब, कोशल (भ्रवध), काशी और विदेह ( उत्तर-बिहार ) पूर्व के नये 
श्रार्य-केन्द्र बने । उपनिषद्‌-ज्ञान के प्रधान केन्द्र मध्य पंजाब में केकय,गंगा- 
यमुना के द्वाब में कुरु-पाँचालों का प्रदेश काशी श्रौर मिथिला थे, जहाँ राजा 
अश्वपति कंकेय, प्रवाहण जेवलि, भ्रजातशत्रु काशी, और जनक विदेह 
उपदेश करते थे । 

साहित्य और दशेन भ्रधिकतर अभ्रवकाश और शान्ति के फल हैं । 

उनका सृजन शतज्रुओ्रों के साथ श्रार्यों के युद्ध बन्द हो जाने के बाद हुआ । 
राजा लोग लड़ाई के व्यूह छोड़कर भअ्रपनी राजसभा को विद्वानों की 
परिषद्‌ बनाने लगे थे और उनके वे स्वयं नेता थे। बड़े-बड़े नगर खड़े 
होने लगे थे। पाँचालों का नगर कम्पिल्य, कुझओ्नों का आसन्दीवन्त, 
कौशाम्बी और काशी इस काल विख्यात हो चुके थे । 
'जनों? का नया रूप 

पुराने “जनों ने भ्रब नये रूप धारण कर लिये थे। कुछ नष्ट हो 
गये थे, कुछ जो पहले साधारण रहे थे, ग्रब प्रधान हो गये थे । भरतों 
की शक्ति अ्रब कुर-पाँचालों में बँट गई थी । शायद, पाँचालों में पहले के 
पाँचों 'जन' शामिल थे । उस काल के वैदिक ग्रंथ कुरु-पाँचालों को 
सदाचार, शील और भाषा में आदर्श मानते हैं। उनके राजा राजाग्रों 
में भ्रादर्श हें, ब्राह्मण ब्राह्मणों में । मत्स्य नाम का भी एक 'जन” उस 
काल प्रबल हो चुका था श्रोर उसका निवास जयपुर और अलवर के 
ग्रास-पास था । शल्व-बंश और उशीनर यमुना के किनारे काशी तक 
फैले हुए थे । 
राजनीति 

राजनीति भी ऋग्वेद के ज़माने से श्रब काफ़ी बदल चुकी थी। बड़े- 
बड़े जनपद-राज्य उठ खड़े हुए थे। दिग्विजय की परिपाटी चल पड़ी थी, 
जिससे राजा वाजपेय, राजसूय, अ्रश्वमेध श्रादि नाम के यज्ञ कर सम्राट, 
सावेभौम, चक्रवर्ती आदि विरुद धारण करने लगे थे। छोटे-बड़े राजाओं 
की परम्परा इस प्रकार थी--राजा, अधिराज, राजाधिराज, सम्राट, 
विराट, एकराट और सावंभौम । पर इससे यह न समभना चाहिये कि 
उन साम्राज्यों का विस्तार झ्लाज के साम्राज्यों-सा लम्बा-चौड़ा था । 

राजा का मान श्रब तक बहुत बढ़ गया था, पुरोहित यजमान की 
दान-शक्ति की प्रशंसा करने लग गये थे । राजा इन्द्र कहलाने लगा था 
और उसने इन्द्र का महत्व भ्ौर ऐश्वयं धारण कर लिया था। राज्या- 
शिषेक बड़े उत्साह से होने लगा था। अ्रथवंवेद के मन्त्र उस अ्रवसर पर 

गाये जाते थे । ऋग्वैदिक काल में राजा का अभिषेक करने वाले इने-गिने- 
थे, पर श्रब उसमें अ्रनेक पदाधिकारी भाग लेते थे, जैसे--पुरोहित, 
राजन्य ( क्षत्रियों का प्रतिनिधि ), महिषी ( पटरानी ), सूत ( पुराण- 
कथाकार ), सेनानी, ग्रामणी (गाँव का मुखिया), भागदुघ (कर उगाहने 
वाला), क्षत्री (प्रतीहार), (संग्रहित्री), ( कोषाध्यक्ष ), अक्षवाप ( जुए का 
अधिकारी ) आदि । राजा के ऊपर पहले का-सा सभा और समिति का 
अ्रंकुश न रहा था, क्योंकि उन सर्वंजनिन संस्थाम्रों की शक्ति शब्रब 
बहुत क्षीण हो गई थी। इस प्रकार राजा की शक्ति बढ़ गई थी, 
यद्यपि अनेक बार जनमत उसको अ्रपनी शक्ति से रावधान कर 
दिया करता था। एक बार तो दुष्टऋतु नामक राजा को प्रजा ने मार 
भी भगाया था । 
कुरु 

ऊपर कहा जा चुका है कि राजनीति के क्षेत्र में श्रब॒ कुरु प्रबल हो 
गये थे । उनके सम्राट्‌ परीक्षित का उल्लेख श्रथवंवेद में हुआ है । उसमें 
लिखा है कि प्रजा उसके शासन से सुखी और सन्तुष्ट थी और देश में 
दूध और मधु की नदियाँ बहती थीं। उसका राज थानेश्वर, दिल्‍ली श्रौर 
गंगा-यमुना के उपरले द्वाब तक फैला हुआ था। राजधानी उसकी 
आसन्दीवन्त थी, जो बाद में हस्तिनापुर हुई। उसके बेटे जनमेजय को 
ब्राह्मण ग्रन्थों में महान्‌ विजेता कहा गया है। उसने तक्षशिला को जीत 
लिया था और वहीं उसके दरबार में वेशम्पायन उसे कौरव-पाण्डवों के 
युद्ध का वृत्तान्त सुनाता था। ब्राह्मणों श्रौर क्षत्रियों में पहले से ही 
जो शक्ति और नेतागिरी के लिये संघर्ष चला भ्रा रहा था, वह उस काल 
बड़ा प्रबल हो गया । जनमेजय के भ्रश्वमेध में उसके पुरोहित तुरकावषेय 
ने जब उसका यज्ञ अपवित्र कर दिया। तब राजा के तीन भाइयों--- 
भीमसेन, उमग्रसेन श्रोर सुतसेन---ने हज़ारों ब्राह्मणों को तलवार के घाट 
उतार दिया और बचे हुए ब्राह्मण देश से बाहर निकाल दिये गये । इस 

ब्राह्मग-वध के प्रायश्चित्त के लिये जनमेजय के भाइयों को भ्रश्वमेघ 
करने पड़े । 
पांचाल 

पांचाल, कुरुग्रों के पडोसी थे और पूर्व में बसे थे। उन्हीं में महा- 
भारत-काल का राजा द्र॒ुपद हुआ, जिसकी बेटी द्रौपदी थी । झ्रागे चलकर 
उसी कुल में प्रवाहणाजेवलि नाम का उपनिषद्‌ काल में महान्‌ चिन्तक 
हुआ । उसकी सभा पाँचाल-परिषद्‌ नाम से उपनिषद्‌ के ज्ञान के लिये 
प्रसिद्ध हुई। इस प्रकार की परिषदें प्रायः सभी राजसभाञ्रों में स्थापित 
हो चुकी थीं, जहाँ व्याख्यान और तक द्वारा सत्य की खोज की जाती 
थी। जैवलि की राजधानी काम्पिलय थी। फरुखाबाद का जिला और 
रुहेलखण्ड का कुछ भाग पांचाल जनपद (इलाके) के अन्दर थे । 
काशी 

काशी में ब्रह्मदत्त कुल के राजा राज करते थे। उनमें अजातशत्रु 
इस काल बड़ा पंडित और ज्ञानी हुआ । उसकी सभा में बालाकि नाम 
का प्रसिद्ध ऋषि रहता था, जो अपने ज्ञान के गवे के कारण तुृप्त' 
कहलाता था। राजा ने श्रात्मा-सम्बन्धी कुछ प्रइन कर उसे निरुत्तर 
कर दिया था और बाद में उसने उसे आत्मा का भेद बताया, तब 
बालाकि ने स्वीकार किया कि वह ज्ञान केवल क्षत्रियों का है और उस 
सम्बन्ध में वह स्वेथा अज्ञानी है। 
कोशल 

सरयू की घाटी में प्राचीन काल में ही श्रार्यों का राज कोशल 
( अवध ) में स्थापित हो चुका था। बहुत काल तक वही प्रदेश झ्राये- 
सम्यता की पूर्वी सीमा थी । इक्ष्वाकु वंश के राजा वहाँ राज करते थे । 
कभी रघु और राम ने वहाँ राज किया था। बुद्ध के समय कोशल की 
राजधानी भ्रयोध्या से हटाकर श्रावस्ती बना ली गई थी । 


विदेह 


भराय-सम्यता का सबसे पूर्वी केन्द्र उत्तर-बिहार में मिथिला थी। 

कभी वहाँ राम के ससुर सीरध्वज जनक ने राज किया था। बाद में 
कई बार वहाँ पंचायती राज क़ायम हुआ, कई बार राजाओं ने राज 
किया । उपनिषद्-काल में वहाँ का राजा विदेह ज्ञानियों का नेता था । 
कहते हैं कि जनकपुर उसी के नाम से प्रसिद्ध हुआ । उसका दरबार उस 
काल भी दाशेनिक परिषदों में सबसे अधिक महत्व का था । वह ब्राह्मण- 
ऋषियों का भी ग्रुर था और उसी के दरबार में याज्ञवल्क्य के-से मुनियों 
के व्याख्यान होते थे। जनक की सभा में याज्ञवल्क्य और ब्रह्मवादिनी 
गार्गी के प्रसिद्ध शास्त्रार्थ का उल्लेख बृहदारण्यक उपनिषद्‌ में हुआ है । 
जनक के सम्बन्ध में प्रसिद्ध है कि वह इतना त्यागी था कि कहा जाता 
है कि एक पर वह सिहासन पर रखता था और दूसरा वन में । साधारण 
विश्वास है कि उसका नाम “विदेह” जीवन में ही उसके मुक्त हो जाने से 
पड़ा था। परब्तु यह धारणा गलत है। विदेह वहाँ बसने वाली जनता का 
नाम था, जिससे राजा भी विदेह कहलाया । 

दहतपथ ब्राह्मण में उस दिशा में आये संस्कृति का प्रचार विदेध 
माथव और उसके पुरोहित गौतम राहुगण ने किया । तब तक आ,आाय॑ 
संस्कृति की पूर्वी सीमा कोशल राज के पूर्व में बहने वाली सदानीरा या 
गण्डक नदी थी। दोनों सदानीरा पारकर विदेह जा पहुँचे और वहाँ 
बेश्वानर अग्नि प्रज्वलित की, जो पहले वहाँ नहीं जलती थी । उस अग्नि 
के वहाँ न जलने का मतलब केवल यही है कि उस देश में तब तक अभी 
बेदिक कमंकाण्ड, यज्ञ आदि का प्रचार न हुआ था । किसी समय विदेह, 
काशी और कोशल तीनों का एक ही पुरोहित था, जलजातुकप्य । 
केकय 

इन सबसे पश्चिम केकय का राज्य था, व्यास नदी के पश्चिम नमक 
की पहाड़ियों के इदे-गर्द बसा । वहाँ का राजा अश्वपति कंकेय जनक 
झ्ौर जैवलि की ही भाँति उपनिषद्‌ के ज्ञान में पांरगत था। झ्रौर उसने 
याज्ञवल्क्य के ग्रुरु और उस काल के प्रसिद्ध ऋषि आरुणि और उनके 
बेटे व्वेतकेतु को अपना शिष्य बनाया था । छान्‍्दोग्य उपनिषद्‌ में लिखा 

है कि उस राजा के राज में कोई चोर, शराबी, कायर, व्यभिचारी और 
भ्रपढ़ व्यक्ति न था--- 
“ज् मे स्तेनो जनपदे न कदयों न मद्यप: । 
ना ना हिताग्निर्नाविद्वान्नस्व री स्व रिस्पी कुतः ॥” 

मगध और अंग (पटना, भागलपुर और मुगेर के जिले) उपनिषदों 
के युग में भी अपावन माने जाते थे। वहाँ के रहने वालों को 'दब्रात्य' 
कहा गया है । ब्रात्य उन्हें कहते थे, जो आये संस्कृति से बाहर हों। 
ब्रात्यस्तीम नाम का एक प्रकार का श्रनुष्ठान कर उन्हें आये संस्क्राति में 
दीक्षित किया जाता था । 
समाज 

वर्णा-व्यवस्था किसी न किसी रूप में ऋग्वेद काल में ही स्थापित हो 
चुकी थी। उसके पुरुष-सूक्त में गिनाए चारों वर्णों का उल्लेख पहले किया 
जा चुका है। किन्तु उस काल विवाह या पेशे आदि की सीमाएँ अभी 
ऐसी नहीं बनी थीं कि बाँधी जा सर्के। विवाह तो अनेक बार एक वर्ण के 
दूसरे में हो ही जाते थे, कभी-कभी पेशे भी दूसरे वर्णों के अ्रख्तियार 
कर लिये जाते थे | ऋग्वेद में लिखा है कि राजा शान्तनु के बड़े भाई 
देवापि चममं रोग से पीड़ित होने के कारण सिंहासन से वंचित कर दिये 
जाने पर, अपने छोटे-भाई शान्तनु के पुरोहित हो गये थे। निश्चय तब 
राजपद के बाद दूसरा शक्ति और महत्त्व का पद पुरोहित का ही था। 
ऋग्वेद के काल में फिर भी ब्राह्मणा, क्षत्रियों में पुरोहिताई के पेशे के 
लिये कशमकश शुरू हो गई थी । इतना बड़ा दस राजाश्रों का युद्ध उस 
काल जो हुआ था, वह वसिष्ठ श्लौर विश्वामित्र के बीच पुरोहिताई के 
लिये संघर्ष के कारण ही हुआ । मतलब कि वर्ण की सीमायें तभी प्रबल 
हो चली थीं भ्रौर ब्राह्मण इसे पसन्द नहीं करते थे कि दूसरे वर्ण वाले 
उनके पेशे को अपना लें या उनके वर्ण में दाखिल हो जाएँ । वर्णे-व्यवस्था 
उत्तर-कालीन वैदिक युग में भ्रच्छी तरह प्रतिष्ठित हो गई थी । भ्रब हम 
किसी देवापि क्षत्रिय को ब्राह्मण या पुरोहित होते नहीं सुनते । दोनों में 

भ्रादान-प्रदान बन्द हो गये | कुछ काल से जो “अ्रनुलोम' शऔर “प्रतिलोम' 
विवाह होते श्राये थे, उनके सम्बन्ध में भी समाज के नेताओं को श्रापत्ति 
होने लगी थी । अनुलोम उच्च-वर्ण के पुरुष और नीच-वर्ण की स्त्री के 
परस्पर विवाह को कहते थे और प्रतिलोम नीच वर्ण के पुरुष और उच्च 
वर्ण की स्त्री के विवाह को । श्रब उन विवाहों से उत्पन्न बच्चों को किसी 
न किसी ह॒द तक संकट माना जाने लगा और ऐसे विवाहों से उत्पन्न 
लोगों के अपने-अपने वर्ण भी बन गये । इससे वर्णों के बीच की हदें और 
भी स्पष्ट हो गईं। सबकी अपनी-अपनी रुूढ़ियाँ, अपने-अपने श्राचार- 
विचार, नियम-उपनियम, विधि-विधान, पेशे आदि बन गये, जिससे आपस 
के खान-पान, विवाह श्रादि सभी वर्जित हो गये । 

हिन्दू समाज में प्राचीन काल से वर्णाश्रम धर्म की व्यवस्था रही है। 
वर्ण का उल्लेख किया जा चुका है। आश्रम भी उस समाज के जीवन 
का भ्रावरशयक अंग था । आश्रम चार थे--ब्रह्मचयं, गाहेंस्थ्य, वानप्रस्थ 
श्ौर संन्यास । पहले आश्रम में ब्रह्मचारी ग्रुरकुल में रहकर वेद का 
भ्रध्यपन करता था । दूसरे में वह विवाह करके प्रवेश पाता था और 
ग़रहस्थ कहलाता था । ग्र॒हस्थाश्रम को अन्य सारे आ्राश्नमों की नींव माना 
जाता था, क्योंकि बाकी सभी श्राश्रमों का जीवन ग्रहस्थ के दान पर ही 
निर्भर करता था । ग्रहस्थ धन कमाता और समाज का पालन करता 
था । तीसरा आश्रम वानप्रस्थ कहलाता था, जिसमें प्रवेश करने वालों 
को मुनियों का जीवन बिताना पड़ता था । पति श्र पत्नी ग्र॒हस्थ का 
जीवन बिताकर जंगल में चले जाते थे और वहाँ भगवान्‌ का चिन्तन 
करते थे। चौथा आ्राश्रम संन्यास का था, जिसमें संसार छोड़ देना 
ग्रावश्यक होता था । एक ही जीवन के ये चारों श्राश्रम एक के बाद एक 
भाग थे और उनके अपने-अपने कठोर नियम थे । 

पुराने वेदिक काल में स्त्रियों का स्थान बहुत ऊंचा रहा था परन्तु 
पिछले वैदिक काल में उनकी दशा धीरे-धीरे गिरती गई। यह सही है 
कि गार्गी और मैँत्रेयी की-सी विदुषी महिलाएं समाज में थीं, जिससे 

जान पड़ता है कि उनकी शिक्षा का कुछ न कुछ प्रबन्ध था। परन्तु 
सम्भव है कि स्त्रियों की यह ञ्राम स्थिति न हो क्‍योंकि श्राखिर मैत्रेयी 
उस काल के महान्‌ ज्ञानी याज्ञवल्क्य की पत्नी थी और गार्गी असाधारण 
नारी थी। याज्ञवल्क्य की एक दूसरी पत्नी भी थी, जिसका नाम 
कात्यायनी था और जो पंडिता न थी। याज्ञवल्क्य जैसे मह॒षि की दो 
पत्नियों का होना समाज में बहु-विवाह की प्रथा का प्रमाण है, और 
उससे भी नारी के भ्रधिकारों की कमी की ओर संकेत मिलता है। वह 
सम्पत्ति की स्वामिनी शायद न हो सकती थी और उसका थोड़ा-बहुत 
कमाया हुआ अपना धन उसके पिता, पतिया पुत्र को मिलता था। 
ब्राह्मण-काल में कन्या का जन्म अभाग्य का लक्षण माना जाता था । 

इसी सिलसिले में शृद्र की स्थिति की ओर संकेत कर देना भी 
उचित होगा । नारी की ही भाँति वह भी अनेक सामाजिक श्रधिकारों 
से वंचित था ओर श्रक्सर उसका उल्लेख भी नारी के साथ ही हुश्ा 
करता था। वह समाज के सबसे निचले छोर पर था। उसे वेद आदि 
पढ़ने का श्रधिकार न था, यज्ञ करने का अधिकार न था। पिछले काल 
में तो शृद्र-स्त्रियों से ऊपर के वर्णों का विवाह करना भी निषिद्ध हो 
गया । शृद्र भूमि का स्वामी नहीं हो सकता था । ऐतरेय ब्राह्मण में लिखा 
है कि “'शृद्र दूसरों के सेवक हैं, और इच्छा के अ्रनुसार रखे और निकाले 
जा सकते हैं । उनका वध तक किया जा सकता है ।” 

लोगों की पोशाक और गहने प्रायः वही थे, जो ऋग्वैदिक काल में 
रहे थे, फिर भी माँस भक्षण और सुरापान का अथवंबेद में निषेध हो 
गया । उस वेद ने उनका व्यवहार पाप कहा है। शायद यह उस दाशंनिक 
झान्दोलन का फल था, जो यज्ञों के विरोध और अहिसा के पक्ष में तब 
चल पड़ा था। 

उत्तर-वेदिक काल के श्रन्तिम युग तक लिखने की कला जानी जा 
चुकी थी। कहाँ से उस काल लोगों ने लिखना सीखा, यह तो कहना कठिन 
है पर इसमें सन्देह नहीं कि श्रब किसी न किसी रूप में लिखने का प्रचलन 

हो गया था। कुछ लोगों का कहना है कि पश्चिम के विदेशी सौदागरों 
से उस काल के भारतीयों ने लेखन-कला सीखी, परन्तु इसका कोई 
प्रमाण प्रकट रूप से नहीं मिलता । इतना ज़रूर है कि देवनागरी के 
प्राचीन रूप 'ब्राह्मी' का सम्बन्ध सिन्धु-सभ्यता की लिखावट से नहीं किया 
जा सकता । ओर जिन मंज़िलों से उसके ब्राह्मी के रूप में विकसित होने 
का प्रमाण मिलता है, वह भी प्राप्त नहीं हैं, क्योंकि उस बीच के कम से 
कम हज़ार वर्षों के बीच के लेखन का हमारे पास कोई सबूत नहीं, जिससे 
यह कहना असम्भव है कि ब्राह्मी मोहनजोदेड़ो की लिखावट से ही 
घिकसित हुई है। चाहे जहाँ से वह सीखी गई है, पर इसमें सन्देह नहीं 
कि ईसा से प्रायः ६ सौ साल पहले वह देश में प्रचलित थी । 
आधिक जीवन 

उत्तर-वेंदिक काल का प्रधान पेशा कृषि था । खेती के तरीकों में 
अब तक काफ़ी परिवत्तंन हो चुका था। हल का आकार और रूप श्रब 
तक बदल चुके थे। आशचयं है कि जितने बड़े हल उस काल चलाए गये, 
उतने बड़े फिर कभी न चले । उस काल के साहित्य से पता चलता है 
कि एक प्रकार के हलों में चोबीस-चौबीस बल तक जोते जाते थे । खेत 
में खाद का व्यवहार होता था। अ्रपनी-अपनी ऋतु में जो, गेहूँ, चावल, 
दाल, तिल, सभी बोये-काटे जाते थे। क्ृषि के कार्य में देश की जनता 
की एक बहुत बड़ी संख्या लगी थी। देश समृद्ध श्रोर सुखी था। 
उसी समृद्धि के परिणाम से दूसरे अ्रनेक पेशे भी चल पड़े थे । सूत (कथा 
कहने वाले ब्राह्मगा और रथ हाँकने वाले सारथी ), ब्याध, जाल से भ्रपनी 
जीविका चलाने वाले, गोप, हल चलाने वाले, रथकार ( बढ़ई ), सुनार, 
धोबी, रस्सी बनाने वाले, रंगसाज़, जुलाहे, रसोइये, कुम्हार, लुहार, 
नतेंक, गायक, नट, महावत और अन्य अनेक पेशेवर समाज की विविध 
ग्रावश्यकताओं को पूरा करने लगे । फलित ज्योतिष की गणना कर भाग्य 
बताने वाले भविष्य-वादियों की भी कमी न थी । वैद्य रोगों की चिकित्सा 
करते थे नाइयों का भी पेशा खड़ा हो गया था । स्त्रियाँ प्रायः रंगसाज्ी, 

सुइकारी और टोकरी श्रादि बुनने का कार्य करती थीं । 

धातुश्रों का ज्ञान उस काल बहुत बढ़ चला था। ऋग्वेद में सोने का 
हवाला तो मिलता है पर “अयस्‌” किस धातु का संकेत करता है, इसका 
पता नहीं चलता । उत्तर-वेदिक काल में सोने के अतिरिक्त सीसा, टिन, 
चाँदी, ताँबा और लोहा भी इस्तेमाल होने लगा था। सोने और चाँदी 
के गहने और बतंन बनते थे। सोना नदियों की रेत या कच्चे सोने को 
गला कर निकाला जाता था। सिक्‍के का पूरा चलन तो श्रभी तक न 
हुआ था पर 'शतमान' नाम का एक प्रकार का सिक्‍का, जो तौल में गूँज 
के सो दानों के बराबर था, अश्रब चल निकला था। पहले की मृल्यवान्‌ 
गाय की जगह यह 'शतमान' सिक्का अरब चलने लगा था | 
देश-प्रेम 

आ्राय बाहर से आये थे, पर यहाँ बस जाने के बाद इस देश की 
भूमि उनके लिये इतनी प्रिय और पवित्र हो गई कि न केवल उन्होंने 
अपने पहले के निवासों को भुला दिया बल्कि उनको अपने नये श्रावास 
के सामने तुच्छ तथा अ्रपावन भी माना । ऋग्वेद से ही उनका अपनी 
बसने वाली भूमि के प्रति मोह का पता चल जाता है। उसमें नदियों 
तक का उल्लेख देवियों के साथ-साथ हुआ है । झौर उनके प्रति भी 
आर्य ऋषियों ने श्रपनी स्तुति के मन्त्र कहे हैं । अ्रफगानिस्तान की 'कुमु” 
(काबुल), क्रम ( कुटंम ) श्रौर गोमती (गोमल), पंजाब की प्रायः सभी 
प्रधान नदियों और हशद्वती, सरस्वती, गंगा, यमुना और सरयू के प्रति 
मधुर मन्त्रों का गायन हुझा है। वह श्रार्यों के अपने देश के प्रति प्रेम 
का प्रबल प्रमाण है । असल में तो सूर्य आ्रादि उनके देवताश्नों का सम्बन्ध 
भी इस देश की प्रकृति से है, और लुभावनी उषा के-से सुन्दर भारतीय 
प्रभात का रूप तो अन्यत्र किसी देश में नहीं होता । उस उपा के प्रति 
भ्रार्यों के वाष्प-गद्गद्‌ कण्ठ से अदभुत काव्य-भारती प्रादुभू त हुई है । 
परन्तु उत्तर-वेदिक काल के आरम्भ की संहिता, भ्रथवंवेद में तो देश- 
प्रेम के सम्बन्ध का एक समूचा सूक्त ही प्रस्तुत करती है। उसके “प्ृथिवी- 

सूक्त' में भारत की भूमि को ही देवता बनाकर उसके प्रति अश्रपने ऋण 
को व्यक्त किया गया है। 
धर्म और दर्शन 

प्राचीन ऋग्वैदिक देवता ही उत्तर-वैदिक काल में भी पूजे जाते थे । 
श्रन्तर केवल इतना था कि जो पहले प्रधान देवता थे, वे श्रब॒ गौण बन 
गये और जो कभी गौर थे, वे शझ्रब महान्‌ बन गये। प्रजापति का 
ब्राह्मण ग्रंथों में ऊंचा स्थान है। रुद्र और विष्णु की आराधना सतरेत्र 
होने लगी थी। विष्णु ऋग्वेद में सूयं का एक रूपमात्र है। वहाँ उसकी 
पूजा की प्रधानता नहीं है। वही दशा रुद्र की पूजा की है। परन्तु रुद्र इस 
काल प्रबल हो गया । वह महादेव कहलाने लगा और उसके कल्याणकर 
रूप में लोगों का विश्वास जमा । भ्रब वह शिव कहलाया । 

देवताओं की संख्या ब्राह्मण ग्रंथों में पहले की-सी इस कारण 
भी है कि ब्राह्मगों का सीधा सम्बन्ध वेदिक यज्ञों के देवताओं से है । 
परन्तु उपनिषदों की स्थिति बिल्कुल स्वतन्त्र है, और उनके साथ 
भारतीय संस्कृति के इतिहास में चिन्तन और दर्शन का श्रारम्भ होता 
है। ऐसा नहीं कि ऋग्वेद में दशंन श्र चिन्तन के बीज बिल्कुल हों 
ही नहीं पर प्रधानता उसमें धर्म के बाहरी श्रंग यानी यज्ञ-पूजा भ्रादि 
की उपनिषद्‌ यज्ञों की हिसा-विरोधी परम्परा को लेकर बढ़े। 
वैदिक धर्म में पुरोहितों का बड़ा प्राबल्य था, जो उन हिसा भरे यज्ञों को ही 
महत्त्व देते थे। परन्तु शीघ्र ही धर्म के क्षेत्र में एक दूसरे दल की बुद्धि जगी । 
श्रीमानों श्ौर विचारवान्‌ राजाओ्रों के खर्चीले यज्ञ श्राखिर बहुत काल 
तक रुचिकर नहीं हो सकते थे। उधर ब्राह्मणों के, कमेंकाण्ड को समूचा 
भ्रपने हाथ में कर लेने के काररा, श्रध्यात्म की परम्परा उनसे छूट गई । 
पर जिन राजाओं के पास अब्रवकाश था, चिन्तन की प्रवृत्ति थी, वे उस 
परम्परा का उद्धार करने को तैयार हो गये झौर वे श्रपने चारों ओर के 
विषयों, संसार, जन्म, मरणा, जीव की उत्पत्ति और उसके स्वभाव श्रादि 
के सम्बन्ध में प्रइनन करने लगे श्रौर धीरे-धीरे उपनिषदों का ज्ञान, रूप 

धारण करने लगा । इस श्रकार के चिन्तन का एक आन्दोलन ही चल 
पड़ा और क्षत्रिय उस आ्रान्दोलन के नेता हुए । भ्रश्वपति कैकेय, प्रवहरणा 
जैवलि, श्रजातश्त्रु काशी और जनक विदेह उस परम्परा के नेता थे। 
अनेकानेक ऋषि उनके शिष्य बने और उन्होंने नये चिन्तन का ज्ञान 
ब्राह्मणग-ऋषियों को दिया । जनक विदेह ने जब उद्दालक आरुणि के पुत्र 
इवेतकेतु और याज्ञवल्क्थ को अपने प्रश्नों से निरुत्तर कर दिया। तब 
याज्ञवल्क्य ने तो जनक को ही गुरु बना कर प्रदइनों का समाधान सीखा 
भर द्वेतकेतु ने जब वही प्रश्न अ्रपने पिता से किया। तब पिता उत्तर न 
दे सकने के कारण पृत्र के लिए शिष्य के रूप में अश्वपति कंकेय के पास 
पहुँचा । फिर कंकेय के उस राजा ने उन ब्राह्मण ऋषियों के साथ 
क्षत्रिय होकर भी वैसा बरताव किया, जैसा क्षत्रिय को शिष्य के रूप में 
स्वीकार करते समय द्राह्मण ग्रुर उसके साथ किया करते थे। उसने 
उनसे कहा---'समित्याणी भव । श्रर्थात्‌ हाथों में समिधा धारण करो । 
जब विद्यार्थी गुर के पास जाता था, तब समिधा या कच्ची लकड़ी लेकर 
जाता था, जिसका श्रर्थ था, उसका कच्चा ज्ञान, और ग्रुरु उसको अपने 
ज्ञान से प्रज्वलित कर देता था, उसको विदग्ध बना देता था। इस 
प्रकार श्रव्वपति कैकेय ने दोनों ऋषियों को श्रपना शिष्य मानकर ग्रुरुवत्‌ 
ज्ञान दिया। उसी प्रकार अजातशत्रु ने भी हप्त वालाकि को ज्ञान 
दिया था। 

उसी उपनिषद्‌ काल में काशी के ब्रह्मदत्त कुल में राजा श्रश्वसेन 
हुआ, जिसके पुत्र पादव ने गद्दी त्याग कर संन्यास लिया और जन धर्म 
के जिन पांच तत्त्वों का आगे चलकर वद्धमान महावीर ने प्रचार किया 
था, उनमें से चार का उसने महावीर से लगभग डेढ़-दो सो वर्ष पहले 
प्रचार किया । महावीर श्रौर बुद्ध भी उसी परम्परा में, उसी वेद, यज्ञ, 
हिंसा, पुरोहिताई विरोधी परम्परा में, उपनिषत्काल के अन्त में हुए । 
तीनों राजकुल या सम्भ्रान्त कुल के थे। तीनों क्षत्रिय थे। तीनों 
ब्राह्मणग-विरोधी थे । 


है सांस्कृतिक भारत 


परन्तु इसका यह श्रर्थ नहीं कि उस काल के चिन्तन-द्शन में 
ब्राह्मणों का हाथ कतई न था। उदालकझारुणि, श्वेतकेतु आसरोय, 
याज्ञवल्क्य, हृष्तवालाकि, सत्यकाम जावालि आदि ब्राह्मण ही थे, श्रौर 
उपनिषत्काल के जाने हुए विचारक । याज्ञवल्क्य तो उस समय का सही 
मान्य दाशनिक था। उपनिषत्काल के, विशेष कर क्षत्रिय चिन्तकों ने 
यज्ञों के प्राणि-वध के विरुद्ध आवाज़ उठाई। मुण्डक उपनिषद्‌ में यज्ञ- 
कर्त्ताओं को प्रूर्ख तक कहा गया है। 'बृहदारण्यक' तो यज्ञ करने वालों को 
देवताओं का पश्ु कहता है। उन्हीं चिन्तकों ने ज्ञान को प्रधान मानकर 
'छान्दोग्य" और 'ब्ृहदारण्यक' जैसे उपनिषदों की रचना की, जिनसे 
कालान्तर में, बाद के दर्शन--सांख्य, योग, न्याय, वैशेषिक, पूर्व और 
उत्तर मीमाँसा की नींव पड़ी । आत्मा और परमात्मा के सम्बन्ध की तके- 
युक्त खोज तभी शुरू हुई । सृष्टि का अर्थ, आत्मा का रूप जानने के लिये 
उन्होंने प्रयत्त किये और उस एक ब्रह्म की मीमाँसा की, जो उपनिषद्‌- 
विद्या का प्राण है। उन्होंने घोषणा की कि सत्यज्ञान ही मोक्ष का साधन 
है और आत्मा का अपने रूप को पहचान कर परमात्मा में लय हो 
जाना ही उस मोक्ष का स्वरूप है। उस वेदान्त का प्रसिद्ध नारा उन्होंने 
'तत्त्वमसि' में रखा । इस धथिद्धन्त की रीढ़ थे--श्रात्मा के पुनर्जन्म का 
प्रतिपादन और कमं-सिद्धन्त का निरूपण । भाव यह था कि जब तक 
ज्ञान से कर्मों का दहन नहीं हो जाता, तब तक जन्म-मरण के बन्धन 
नित्य सिद्ध होंगे | उपनिषदों को वेदान्त भी कहते हैं । वह इसलिये कि 
एक तो वे वेदों के भ्रन्त में आये, दूसरे उस श्रान्दोलन के वे स्रोत थे, जो 
'अझ्गली सदियों में इस देश में चला और यहाँ के विश्वास को जिसने 
प्रभावित किया । 
नया साहित्य 

ऐसा नहीं कि उपनिषदों का बनना तब बिल्कुल बन्द हो गया हो । 
:उपनिषद्‌ बाद में भी बनते रहे थे । परन्तु नि:सन्देह प्रधान उपनिषद्‌, 
जिनकी ओर पहले संकेत किया जा चुका है, श्रब॒ तक बन चुके थे। 

उपनिषदों के बाद ही एक प्रकार के नये साहित्य का आरम्भ हुआ - जिसे 
सूत्र-साहित्य कहते हैं । वेदों का श्रर्थ श्रब लुप्त होता जा रहा था श्रौर 
उनको समभना कठिन हो रहा था, जिससे ऐसे ग्रंथों की जरूरत पड़ी, 
जो वेदों को पढ़ने और समभने में सहायक हो सकें। ऐसे ग्रंथों में जो 
सबसे पहले बने, उनको वेदांग कहते हैं। वेदांग छः हैं---व्याक रण, शिक्षा, 
कल्प, निरुक्त, छन्दस्‌ और ज्योतिष इनमें विशिष्ट वे ग्रंथ हैं, जो व्याकरण, 
निरुक्त ग्रादि के सम्बन्ध में लिखे गये हैं । निरुक्त शब्दों के श्र्थ और 
व्याख्या-सम्बन्धी कोष हैं । इनमें यास्क का निरुक्त शब्दार्थ पर खोज और 
गद्यात्मक विचार उपस्थित करता है। वह ईसा से पहले छठी-सातबीं 
सदी में लिखा गया । तभी व्याकरण के ग्रंथ भी लिखे जाने लगे । पाँचवी 
सदी ई० पू० का वेयाकरण पाणिनि आज भी संस्कृत में प्रमाण माना 
जाता है। यास्क के बाद ही इन धमं-श्रौत और ग्ह्य सूत्रों की परम्परा 
चली, जिन्होंने कुल, जाति और धर्म के सम्बन्ध में विविध नियम रचे 
भ्ौर जिनके आधार पर बाद के धर्म-शःस्त्र भी रचे गये। यह कल्प- 
साहित्य के अन्तर्गत आते हैं । 'शिक्षा' में वैदिक मन्त्रों के उच्चारण आदि 
की व्यवस्था थी । और 'छन्दस में वेदों के छन्दों का विवेचन । “ज्योतिष' 
सम्बन्धी जो अनेक मन्त्र वेदों में मिलते है, उनको समभने में ज्योतिष 
का अध्ययन सहायक हुआ । इन ग्रंथों की शैली सूत्रों की थी। सूत्र, सूत 
को कहते हैं, जिससे भ्रागे का भेद खुल जाए। सूत्र लम्बी से लम्बी व्याख्या 
या नियम को कम से कम एक में एक ग्रुथे छाब्दों को. कहते थे। उनकी 
एक मात्रा बचा लेने में सूत्रकार को पृत्रोत्पत्ति का सुख मिलता था। 
सूत्रों की भाषा सचमुच बड़ी कठिन थी । 


पाँचवाँ ग्रध्याय 
सूत्र ओर धमंशास्त्र 


सूत्र-साहित्य 

सूत्रों की शैली विशेषकर इसलिए चली कि उनको रट कर याद 
करने में बड़ी श्रासानी होती थी । वह ज़ञमाना रट कर ही याद करने 
का था। लिपि का ज्ञान लोगों को हो गया था और लोग लिखने भी 
लगे थे, पर जान पड़ता है कि अभी उसका प्रचलन काफ़ी न था, जिससे 
रट कर याद कर लेने में सहलियत होती थी। वेदों को रट कर ही 
याद किया जाता था। और उनको सुनकर याद करने के कारण ही 
उनका नाम “श्रुति' यानी सुनी हुई बात पड़ा । वह याद करने वाली 
परिपाटी वेदों तक ही सीमित न रह सकी । श्रन्य ग्रंथ और विषय भी 
रटकर, दूसरों से बोले जाने पर सुनकर, याद किये जाते थे । यज्ञ की 
क्रियात्नों और उस सम्बन्ध के साहित्य को भी याद करना पड़ता था, 
जिसकी ज़रूरत कमं-काण्ड में रोज पड़ती थी। श्रौर चूंकि याद करने 
में सूत्र आसान होते हैं, इसलिये लम्बे नियम एक साथ जोड़कर सूत्र के 
रूप में संक्षिप्त कर लिए गए। सूत्रों की विशेषता उनके संक्षिप्त 
या छोटे होने में थी। वे संकेत रूप में रचे जाते थे, जिससे 
उनको भी समभकने के लिये बड़े-बड़े भाष्यों की श्रावर्यकता पड़ती 
थी। उनसे बड़ी श्रासानी से प्राचीन धामिक ग्रंथों के पाठ भी सुरक्षित 
रखे जा सकते थे। सूत्रों की शैली में उस काल पअनेक ग्रंथ रचे गये । 
वह सूत्र-काल ईसा से करीब ७०० वर्ष पहले शुरू होकर लगभग 
दूसरी सदी ई० में समाप्त हुआ । इस तरह उसका आरम्भ बौद्ध-धर्मे 
के आरम्भ के साथ-साथ या उससे कुछ ही पहले हुआ । 


* २ : 

पाणिनि 

सूत्र-काल का सबसे महान्‌ व्यक्ति और सूत्रों का रचयिता पाणिनि 
हुआ, जिसने व्याकरण का सबसे सुन्दर ग्रन्थ सूत्र-शैली में 'अ्रष्टाध्यायी' 
लिखा । '“अ्रष्टाध्यायी' अत्यन्त वैज्ञानिक रीति से लिखी हुई है, जो आ्राज 
भी संस्कृत भाषा में व्याकरण के क्षेत्र में सबसे ऊँचा प्रमाण मानी जाती 
है । पारिगनि के समय के विषय में काफ़ी मतभेद है। ईसवी पू० ७वीं 
सदी से लेकर पाँचवी-चौथी सदी तक उसका समय श्राँका जाता है। 
एक परम्परा के श्रनुसार पारिनि मगध-सम्राट महापद्मनन्द के सम- 
कालीन और उनकी सभा के सभ्य थे। पारिनि पठान ब्राह्मण थे और 
पठानों के देश यूसुफज़ई के शलातुर गाँव के रहने वाले थे, जो मगध की 
राजधानी पाटलिपुत्र में श्रा बसे थे । 

अ्रष्टाष्यायी' है तो व्याकरण का ग्रन्थ पर उससे भारत की उस 
काल की संस्कृति और जीवन पर काफ़ी प्रकाश पड़ता है । उसमें कलिग, 
भ्रवन्ति, कच्छ श्रादि २२ जनपदों के नाम गिनाए गये हैं। उससे पता 
चलता है कि देश में अनेक प्रांत, नगर और गाँव आदि थे। साधारण 
तौर पर शासन राजाश्रों के हाथ में था पर पंचायती राज्य भी गअनेक थे, 
जो गण औझौर संघ कहलाते थे । राजा राज्य के मामले में सब के ऊपर था 
शौर उसके नीचे अनेक अधिकारी काम करते थे, जैसे विभागों के 
प्रध्यक्ष, कानून के पदाधिकारी व्यवहारिक, युक्त श्रादि। व्याकरण के 
उस ग्रंथ से और भी पता चलता है कि श्राम लोगों का पेशा कृषि था, 
पर भ्रनेक लोग नौकरी ( जानपदवृत्ति ) भी करते थे। साथ ही श्रमिक 
तथा शभ्रायुधजीवी वे लोग थे, जो भ्रपनी जीविका श्रस्त्र से कमाते थे । 
तात्पयं यह है कि वे लोग धन लेकर दूसरों के लिये लड़ा करते थे । 
प्रायुधजीवियों के संघ भी हुआ करते थे । ऐसे ही श्रायुधजीवी छायार्ष की 
और से ग्रीस में लडे थे और दारा की ओर से लड़कर सिकन्दर से हारे 
थे । लगता है कि इन्हीं में से कुछ लोग बाद में यौधेय कहलाये और 
संघ बनाकर. पंजाब में बस गये । यौधेय नाम से भी प्रकट है कि श्रगर 

संघ बनाने के बाद नहीं, तो कम-से कम उसके पहले उनका पेशा युद्ध 
जरूर रहा था और वे कभी श्रायुधजीवी ही रहे थे। योधेयों ने बाद में 
सिकन्दर से भी युद्ध किया था और पीछे चलकर वही जोहिया राजपूत 
कहलाये । युद्ध के अतिरिक्त व्यवसाय ने भी काफ़ी उन्नति कर ली थी । 
ब्याज पर धन ऋण दिया जाता था। कपड़े की ब्रुनाई, रंगसाज़ी, बढ़ई- 
गिरी, चमंकाये, शिकार, कुम्हार का काम श्रादि सभी होते थे। उस 
समय 'पूर्गों' श्र्थात्‌ व्यापारिक संघों का भी चलन था। श्रम को 
विभाजित और संघटित कर लेने से व्यवसाय की खासी उन्नति हुई; 
समृद्धि बढ़ी और देश के कानून के प्रति लोगों का श्रादर बढ़ा क्योंकि 
इन संघों-पू्गों श्रादि के अपने-अपने नियम-विधान होते थे, जिनसे 
उनके सदस्य का पूरा-पूरा बंध जाना ज़रूरी होता था। 
कल्प-सूत्र 

ऊपर वेदांगों का जिक्र किया जा चुका है। उनमें से एक वेदांग 
'कल्प', का कुछ विस्तार से वर्णंन आवश्यक है। कल्प धमं-सम्बन्धी सारे 
सूत्रों को कहते थे । इनके तीन वर्ग थे। १--श्रौत-सूत्र, २--पग्रह्म-सूत्र और 
३--धर्म-सूत्र । श्रौत-सूत्र प्रधान रूप से वेदों के सोम-यज्ञों और दूसरे 
धामिक विषयों से सम्बन्ध रखते थे। इस प्रकार वे प्राय: ब्राह्मण-प्रन्थों 
की ही परम्परा में उनके उपसंहार या परिशिष्ट जैसे थे । फिर भी यह 
महत्व की बात है कि वे वेदों की तरह श्रुति या अपौरुषेय नहीं माने 
जाते थे। श्रौत-सूत्रों के बाद ही ग्रह्म-सूत्रों की रचना हुई | उनका सम्बन्ध 
ग्रहस्थों की पूजा से था, ग्रह-मेघ, ब्रत, श्रनुष्ठान श्रादि से । विविध यज्ञों 
की वे क्रियाएँ, जो ग़ृहस्थ के रोज़मर्रा के जीवन से सम्बन्ध रखती थीं, इन 
ग्रृह्म-सूत्रों के विषय बनीं । ग्रह्म-सूत्रों में द्विजातियों के संस्कारों का वरंन 
है। द्विजाति या द्विज ब्राह्मण, क्षत्रिय श्रौर वैश्य को कहते थे, जिनके 
संस्कार होते थे। मुख्य संस्कार थे--पु सवन, जातकम, नामकरण, 
चुूडाकर्म ? उपनयन, समावत्तेन, विवाह, पंचमहायज्ञ, भ्रतिथियों के श्रनुष्ठान, 
प्रन्त्येष्ठि श्रादि 

पु सवन गर्भाधान होने पर पृत्रोत्पत्ति के लिये किया जाता था, जात- 
कर्म बच्चा पैदा होने के बाद का जन्म-संस्कार था। नामकररा, बच्चे का 
नाम रखने की क्रिया को कहते थे। चूडा कम, पहली बार बच्चे के 
सिर के बाल काटने के संस्कार का नाम था। उपनयन, यज्ञोपवीत उस 
संस्कार को कहते थे, जिसमें बालक जनेऊ धारण कर गुरु के यहाँ वेद 
पढ़ने जाता था । समावत्तंन ग्रुरु के यहाँ से पिता के यहाँ लौटने का 
संस्कार था और विवाह, पत्नी स्वीकार कर ग्रहस्थाश्रम में प्रवेश करने का । 
इस प्रकार संस्कार मनुष्य के गर्भ में आने के पहले से लेकर उसके मरने 
के बाद तक हुआ करते थे । गृह्य-सूत्रों में इन संस्कारों का भी वर्णन 
है। कौशिक-सृत्र में व्याधियों को दूर करने के मन्त्र भी दिये हुए है । 
इन सूत्रों से हमें उस काल में ग्रहस्थ की नित्य की क्रियाओं, रीति-रवाज 
ग्रादि का पता चलता है। 
धर्मे-सूत्र 

ग्रह्मय-सूत्रों से ही मिलते-जुलते धर्म-सूत्र भी हैं । परन्तु जहाँ गृह्य-सूत्रों 
का गृह और कुल-धर्मो से अधिक सम्बन्ध है, वहाँ धर्म-सूत्रों का श्रधिक 
सम्बन्ध समाज से है | वे पूरे समाज के श्राचार की व्यवस्था करते हैं। 
उनका सम्बन्ध नित्य की सामाजिक और नेंतिक रीतियों-प्रथाश्रों से है । 
धर्म-सूत्रों में ही पहली बार सही-सही क़ानून की व्यवस्था हुई है। कानून--- 
दीवानी और फौज़दारी--का उस काल का नाम “्यवहार”! था। परन्तु 
उनमें सामाजिक धर्म की व्यवस्था, सामाजिक नैतिकता से अ्रधिक है । 
सबसे प्राचीन धमं-सूत्र गौतम, बौधायन श्रौर आपस्तंब के रचे हुए हैं । 
गौतम मुनि का समय ई० पू० ५०० से पहले है। बौधायन भी करीब- 
करीब उसी काल हुए | आपस्तंब शायद १०० बरस बाद ४०० ई० पु० 
के लगभग हुए । बौधायन और आपस्तंब दक्षिण के ब्राह्मण थे, गौतम 
उत्तर के । इन तीनों के श्रतरिक एक और जाने हुए धर्म-सूत्रकार 
वसिष्ठ थे। श्राज की “मनुस्मृति” या मानव-धर्मश्ास्त्र के आधार मनु के 
धर्-सूत्र भी उसी काल कभी बने थे। मनु के घधमे-सूत्र तो श्रव नहीं 

मिलते पर उन्हीं के भ्रनुसार बना उनका धर्म-शास्त्र 'मनुस्मुति' के नाम 
से प्रसिद्ध है । 
वर्णाश्रम-धर्म 

धममं-सूत्रों का अभ्रध्ययन उस काल की समाज की स्थिति पर 
सविस्तर प्रकाश डालता है। उससे प्रकट है कि वर्णाश्रम धर्म की प्रतिष्ठा 
समाज में पूरे तौर से हो गई थी। सूत्रों में सभी वर्णों के अपने-अपने 
कत्तंव्य दिये हुये हैं। वर्णों की पवित्रता पर विशेष ध्यान दिया जाने 
लगा था। उनके खान-पान, विवाह आदि के सम्बन्ध में बड़ी सतक्कंता 
रखी जाने लगी । उस सम्बन्ध में एक वर्ण के व्यक्ति का दूसरे वर्ण में 
विवाह श्रौर वर्णों का परस्पर खान-पान का बन्द हो जाना, इन्हीं धर्मे- 
सूत्रों की व्यवस्था का परिणाम था। अरब उनके विधान के अनुसार एक 
वर्ण दूसरे के साथ विवाह, भोजन आदि नहीं कर सकता था। 
छुआ-छूत का विशेष प्रकार से तब विधान हुआ और समाज में एक- 
दूसरे को छूने-त' छूने, उसका छुप्मा भोजन करने-त-करने की व्यवस्था हो 
गई। जूठा भोजन भी वर्जित हुआ, झौर जो इस अ्रनाचार के विरुद्ध 
ग्राचरण करता, उसे वर्ण से बाहर कर दिया जाने लगा। नतीजा यह 
हुआ कि अनेक लोग तब अपने जन्म के वर्ण से टूट कर भ्रलग हो गये 
श्रौर समाज के उपेक्षित बन गये । इन बातों के सम्बन्ध में सूत्रों में बड़े 
कठोर नियम बना लिये गये। फिर भी सभी सूत्रकार इस सम्बन्ध के 
सभी प्रसंगों पर एकमत नहीं हैं। कुछ सूत्रकार वर्णो-विवाह, भोजन 
श्रादि के आचारों के तोड़ने के विरुद्ध बड़ी कठोर व्यवस्था देते हैं, कुछ 
नरमी से प्रायश्चित्त श्र दण्ड का विधान करते हैं। श्रधिकतर पहले 
वाले सूत्रकार बाद वाले सूत्रकारों से ज्यादा उदार हैं, श्रर्थात्‌ उनका 
विधान इन धामिक अपराधों के खिलाफ़, बाद वाले सूत्रकारों की श्रपेक्षा 
नरम है। उदाहरणत: गौतम को द्विजमात्र यानी ब्राह्मण, क्षत्रिय, वैश्य 
का परोसा या छुप्ना हुआ भोजन ब्राह्मण के खाने में श्रापत्ति नहीं है । 
बह आ्रावश्यकता पड़ने पर ब्राह्मण को शूद्र द्वारा दिया भोजन भी 

अनुचित नहीं मानते। उनके मत से ब्राह्मण नीच कुल में उत्पन्न हुई 
कन्या का भी पारिग्रहण कर सकता था। हाँ, यदि उस ब्राह्मणा की 
दूसरी पत्नियाँ ब्राह्मणा, क्षत्रिय, वैश्य कुलों की हुईं तो गौतम की राय में 
इस छूद्रा पत्नी का स्थान उन सबसे नीचे होगा । उससे उत्पन्न सन्तति 
भी वर्णं-संकर या अनुलोमज” मानी जाएगी। विवाह के सम्बन्ध में 
लड़के-लड़की की कुलों में दूरी भी निश्चित कर दी गई। समान-यगोत्र 
(कुल/ और माता की छ: पीढ़ियों तक के सम्बन्धी कुलों में विवाह करना 
वर्जित हो गया। पहले अनेक राज-कुलों में चचेरी बहन, मौसेरी और 
ममेरी बहनों से विवाह होता आया था । जो श्रब बन्द हो गया था। परन्तु 
दक्षिण में इस प्रकार के विवाह भी चलते रहे और आज भी वहाँ मामा 
की लड़की के साथ विवाह होता है। इससे प्रगट है कि धर्म-सत्रों में 
आचार नियमों में श्रन्तर अधिकतर स्थान विशेष के अपने-अपने 
रिवाज और प्रथाओ्रों के कारण ही पड़ा । इसमें सन्देह नहीं कि धर्म-सूत्रों 
के विधान ने समाज को अनेक ऊँची-नीची जातियों में बाँठ दिया, श्ौर 
चारों वर्णों के श्रलावा श्रनेक जातियाँ ऐसी बन गईं, जो समाज श्रौर 
गाँव-नगर से बाहर रखी जाने लगीं, जिनके साथ लोगों को साधारण 
मनुष्य का बर्ताव करने में भी संकोच होने लगा और जो उपेक्षित तथा 
भ्रत्यन्त भ्रभागी बन गई थीं। संसार में कहीं मनुष्यों की इतनी बड़ी 
संख्या इतनी दयनीय दक्षा में कभी नहीं रही। धर्म-सूत्रों ने समुद्र-यात्रा और 
विदेशी भाषाओ्रों का पढ़ना श्रादि भी निषिद्ध कर दिया। धर्मे-सूत्रों में 
आाश्रमों की व्यवस्था, उनके आचार-नियम आदि काफ़ी विस्तार से 
दिये हुए हैं | परन्तु यह विश्वास करना कठिन है कि सभी गृहस्थ अपनी 
पचास वर्ष की श्रवस्था में घर-बार छोड़कर यती-संन्यासी हो जाते 
थे। हाँ, इतना ज़रूर है कि तब यती-संन्यासियों की संख्या देश में काफ़ी 
थी और श्रनेक लोग समाज के कल्याण और सत्य की खोज के लिये 
संन्यास लेकर घूमा करते थे। 

राजा, कर और कानून 
धमं-सूत्र जहाँ साधारण-जनता के धर्म श्ौर कत्तंव्य का उपदेश करते 


हैं, वे राजाओं के ध्मं श्नौर श्राचरण के सम्बन्ध में भी चुप नहीं हैं, भौर 
उन्होंने उनके कत्तंव्य का भी विस्तार से निरूपण किया है। उनमें कर, 
कानून और दण्ड-विधान आ्रादि सभी का क़ाफी वर्णन हुआ है । हमने 
देखा है कि ऋग्वेद के आरम्भ के काल में राजा जनता द्वारा चुना जाता 
था और 'सभा' और 'समिति” उसकी स्वेच्छाचारिता पर अंकुश का 
काम करती थी । राजा को अपने श्रभिषेक के समय की हुई प्रजा-पालन 
की प्रतिज्ञा की उचित रीति से निबाहना पड़ता था, पर धीरे-धीरे राजा 
प्रबल और निरंकुश होता गया और जनता के प्रतिनिधि उसे श्रपनी 
मर्यादा के भीतर न रख सके । इसी से समय-समय पर जब-जब शास्त्र 
वगैरह के विधान हुए, तब-तब राजा के भ्रपनी उचित सीमाश्रों में बने 
रहने और राजधर्म का समुचित पालन करने पर जोर दिया गया । उस 
सम्बन्ध में धर्म-सूत्रों ने भी राजा का अनुशासन किया । राजा कहाँ तक 
उस अनुशासन की व्यवस्था मानता था, यह कहना तो कठिन है पर 
अनुमानत: यह कहा जा सकता है कि बहुत कुछ वैसा करना राजा के 
व्यक्तित्व पर निर्भर करता होगा । यदि मन्त्री और प्रजा के प्रतिनिधि 
कमज़ोर हुए या राजा शक्तिमान्‌ हुआ, तो निशचय अपना कत्तंव्य न 
समभने वाला राजा नियमों की अ्रवहेलना कर स्वेच्छाचारी हो सकता 
था । इसके विरुद्ध कमज़ोर राजा मन्त्रियों के हाथ की कठपुतली भी बन 
सकता था । अ्रपना कत्तंव्य समभने वाले और शास्त्र का अनुशासन मान 
कर चलने वाले राजाओं का होना भी अ्रसम्भव न था। वस्तुतः प्रमाण 
मिलता है कि तीनों प्रकार के राजा समय-समय पर भारतीय समाज में 
होते गये। धर्म-सूत्रों ने राजा के जिन कत्तंव्यों का विधान किया है, वे 
इस प्रकार है--भ्रपराधियों को दण्ड देना, सभी प्रकार की आपत्तियों से 
प्रजा की रक्षा करना, श्रोत्रियों ( कमेकाण्डी ब्राह्मणों ), विद्यारथियों श्रौर 
व्याधिग्रस्तों श्रादि को भोजन श्रादि देना, भक्तों को पुरस्कृत करना, 

न्याय करना, युद्ध में वीरतापूर्वक सेना का संचालन करना आ्रादि । राजा 
अपने महल में रहता था औ्और महल पुर या नगर में बना होता था। 
गाँव और नगर के शासन भऔर प्रजा की रक्षा के लिये ईमानदार तथा 
योग्य पदाधिकारी नियुक्त किये जाते थे। इन पदाधिकारियों के सम्बन्ध 
में कानुन काफ़ी कठोर थे। यदि वे ग्रामीणों और नागरिकों की रक्षा 
न कर सकते थे, तो उनके चुराये माल की कीमत इन्हें अपने पास से देनी 
पड़ती थी । 

राजा प्रजा की रक्षा के बदले श्रौर शासन तथा श्रपने ख़चे के लिये 
प्रजा पर खेतों की उपज के छुठे भाग से दसवें भाग तक कर लगाता 
था। गौतम-धम्मं-सूत्र के अनुसार वह कारीगरों या शिल्पियों से महीने में 
एक दिन काम करा सकता था और सौदागरी की चीज़ों पर श्राय 
का बीसवाँ भाग, पशुओं और सुवर्ण पर पचासवाँ भाग और कन्द, मूल 
फल, फूल, श्रौषधि, मधु, माँ, घास और ईंधन पर आय का साठवाँ 
भाग लेता था। 

भारतीय-शासन-विधान में प्रधान बात यह थी कि उसके “व्यवहार 
या क़ानून का उदगम राजा न था, शास्त्र और जनता के रीति-रिवाज 
थे । गौतम अपने सूत्र में कहते हैं कि व्यवहार (क़ानून) का आधार 
श्रुति ( वेद ) अ्रथवा वे ग्रन्थ हैं, जिनमें श्रुतियों की स्मृति ( याद ) और 
परम्परा सुरक्षित है। यह भी कहा गया है कि न्याय वेदों, धर्म-विधानों, 
वेदांगों, पुराणों, जनपदों के विशेष नियमों श्रौर रीति-रिवाजों, वरां 
भर कुलधर्मों (जहाँ वे धर्म-प्रन्थों के विरोध में नहीं हें), कंषकों, गोपों, 
सौदागरों, ब्याज कमाने वालों श्रौर शिल्पियों के व्यावहारिक नियमों के 
अनुसार होना चाहिये । उन दिनों शिल्पियों के 'संघ' भौर “श्रेणी” बने 
हुए थे, जिनके अपने-अपने नियम थे । राजा को श्रेणियों के नियमों का 
भ्रादर करना होता था श्र उनके व्यवहार (क़ानून) के श्रनुकूल ही वह 
शासन करता था। 

धममं-सूत्र पैतुक सम्पत्ति के उत्तराधिकार (विरासत) भश्रौर स्त्रियों के 

भ्रधिकार पर भी काफ़ी प्रकाश डालते हैं । स्त्रियाँ वैदिक या उपनिषद्‌ 
काल की नारियों की श्रपेक्षा श्रधिक हीन हो गई थीं। अपने श्रधिकार. 
से न वे यज्ञ कर सकती थीं झौर न सम्पत्ति की स्वामिनी ही हो सकती 
थीं। उनके पढ़ने-लिखने का निषेध हो ही चुका था । न्याय का वितरण 
भी सबके प्रति समान रूप से नहीं होता था। विविध वर्णों तथा 
व्यक्तियों के लिये एक ही श्रपराध के दण्ड भिन्न-भिन्न प्रकार के थे । 
उसी अ्रपराध के लिये श्रृद्र को शारीरिक दण्ड या भारी जुर्माना किया 
जाता था परन्तु ब्राह्मण या तो बेदाग छूट जाता था या उस पर साधारण 
जुर्माना होता था । ब्राह्मण को प्रारादण्ड भी वर्जित था। क़ानून की इस 
ग्रसमानता का कारण शायद यह था कि धर्म-सृत्रों श्रौर उनके दण्ड- 
विधान के बनाने वाले ब्राह्मण ही थे । 
धम-शास्त्र 

धर्म-सूत्रों के लिखे जाने के कुछ काल बाद ध्मं-शास्त्रों का साहित्य 
बना | अश्रधिकतर धमं-शास्त्र धर्में-सूत्रों के आधार पर ही बने और उनमें 
से श्रनेक तो उन्हीं ऋषियों के बनाये कहे जाते हैं, जिन्होंने कभी धम्मे- 
शास्त्र रचे थे । ध्मं-सूत्रों और धमं-शास्त्रों में एक विशेष अन्तर यह भी 
था कि जहाँ धर्म-सूत्र सृत्र-शैली में लिखे गये हैं, वहाँ धर्म-शास्त्र इलोक 
दली में बने । धमं-शास्त्र ही श्राज के हिन्दू कानून के वास्तविक स्रोत हैं। 
उस काल की ब्राह्मण-संस्कृति और संस्थाओ्रों पर भी धर्म-शास्त्रों से 
प्रकाश पड़ता है। उनमें प्रधान मानव-धर्म-शास्त्र (मनुस्मृति), विष्णु- 
धमं-शास्त्र (विष्णुस्मृति ), याज्ञवल्क्यस्मृति और नारदस्मृति हैं। जैसा 
उनके नाम से प्रकट है, वे मनु, विष्णु, याज्ञवल्क्य श्लौर नारद के विधान 
को व्यवस्थित करती हैं। मनुस्मृति दूसरी सदी ई० पू० के लगभग 
बनी, विष्णुस्मृति मनुस्मृुति के बाद लिखी गई। वह सृत्र-शली 
में. लिखी गई है श्रौर सूत्र-शेली में लिखे शास्त्र श्रधिकतर पहले 
के हैं परन्तु विष्णुस्मृति मनुस्मुति के ऊपर ही श्रवलम्बित होने के 
कारण निःसन्देह उसके पीछे की है। याज्ञवल्क्यस्मृति मिथिला प्रान्त 

(उत्तर बिहार) में रची गई शोर लगभग चौथी सदी ई० की है। 
नारदस्मृति का रचनाकाल उसके भी बाद प्रायः पाँचवीं सदी ई० है। 
इसके अलावा कुछ श्रौर छोटी-मोटी स्मृतियाँ हैं, जो समय-समय पर 
बनती गईं और झ्रावश्यकता के अनुसार समाज के विधान बनाती गईं । 
स्मृतियों के अभ्रतिरिक्त उन पर कुछ टीकाएँ और व्याख्यायें भी लिखी 
गईं, जो स्मृतियों की ही भाँति पूज्य मानी गई । कुछ काल बाद तो 
उनका आदर और महत्व स्मृतियों से भी बढ़ गया और जब-जब उनमें 
श्रौर स्मृतियों के हृष्टिकोण में फ़रक पड़ा, तब-तब उन्हीं को प्रमाण माना 
गया । इसका कारण यह था कि वे बदलती हुई देश श्रौर काल की 
स्थिति तथा आवश्यकता के अनुकूल बनी थीं। इनमें प्रसिद्ध “मिताक्षरा' 
और “दायभाग' हैं । 
धर्मे-शास्त्रों का वर्णोश्रम धम 

धममं-सूत्रों की ही भाँति धर्म-शास्त्रों के समाज का श्राधार भी वर्णा- 
व्यवस्था ही थी। वर्ण के ही विविध अंग भिन्‍न-भिन्‍न कत्तंव्यों और 
श्रधिकारों से युक्त थे। मनु के अनुसार ब्राह्मणों का धर्म पढ़ना-पढ़ाना, 
यज्ञ करना-कराना, दान देना श्ौर लेना था। क्षत्रियों का कत्तंव्य, शासन 
भर प्रजा की रक्षा करना, दान देना, यज्ञ करना, पढ़ना और युद्ध करना 
था । इसी प्रकार वेश्यों का धर्म कृषि, पशुपालन, व्यापार, ब्याज पर 
धन उधार देना और यज्ञ करना था । परन्तु धीरे-धीरे वेश्यों के हाथ से 
यज्ञ करना, क्पि आदि निकले जा रहे थे ओर व्यापार तथा ब्याज पर 
रुपया चलाने के काम ही समाज में उनके विशेष आझाकर्षण बनते जा 
रहे थे। पशु-पालन और खेत में हल चलाना शआ्रादि भ्रब शूद्रों या उनसे 
मिलते-जुलते निचले वर्ग के लोगों के काम हो चले थे। शृद्र हिजातियों 
के सेवक थे और उनका काम नौकरी और शारीरिक सेवा तक रह 
गया था । स्मृतियों में उन संकर वर्णों का भी विस्तार-पूर्वक उल्लेख है, 
जो अ्रसमान वर्ण के परस्पर विवाह या अन्य गरक़ानूनी तरीक़ों से उत्पन्न 
होते थे । समाज में अ्रनेक प्रकार के श्रछृत भी थे, जो मलेच्छ, चाण्डाल, 

इवपच आदि कहलाते थे । धर्म-शास्त्रों में पहली बार उनकी तालिका 
दी गई श्रौर उनकी उत्पत्ति और स्थिति की परिभाषा हुई। धर्म-सृत्रों 
की ही भाँति धर्म-शास्त्रों में भी चारों आश्रमों का विधान हुआ और उनकी 
विधि-पूर्वक चर्चा हुई | पहला आश्रम ब्रह्मचयें का था। वह अध्ययन 
का समय था और उसका झारम्भ उपनयन संस्कार के साथ होता था। 
उसके आरम्भ के विषय में कोई विशेष झायु स्थिर नहीं की गई है। अभी 
तक वह आयु, बालक की बुद्धि, परिस्थिति और वर्ण पर निर्भर करती 
थी । उपनयन हो जाने के बाद बालक ग्रुरुकुल में जाकर, पिता-तुल्य 
गुरु के साथ रहकर उससे वेद, वेदांग, दर्शन आदि पढ़ता था। उसके 
अध्यापक, आचाये, उपाध्याय आदि कहलाते थे । ब्रह्मचारी का जीवन, 
तप और नियमों से जकड़ा होता था । उसे श्रम-पूर्वक पढ़ना, पूजा और 
अग्निहोत्र करना, भिक्षा और गुरु के लिये लकड़ी, जल आदि लाना 
पड़ता था । अध्ययन समाप्त कर लेने के बाद उसका समावत्तेन होता 
था यानी जो वह अब तक गुरु के यहाँ था, श्रब अपने अ्रधिकार से 
समाज में प्रवेश करता था और विवाह करके ग्रहस्थ बन जाता था। 
ध्म-शास्त्रों में गृहस्थ के तीन ऋण बताए गये हैं-- देव-ऋण, ऋषि- 
ऋण और पितृ-ऋण । देव-ऋणा का प्रर्थ, यज्ञ करना था, ऋषि-ऋण 
का पढ़ना, पढाना ओर पितृ-ऋरणा का पृत्र उत्पन्न करना । इन कर्मों को 
कर लेने के बाद ग्रहस्थ उन ऋणों से उऋरण होता था । ग्रहस्थ का 
श्राश्रम चारों आश्वमों में सबसे अधिक महत्त्व का था, क्योंकि बाकी 
तीनों आश्रमों का वही जीवन-आधार था। वानप्रस्थ को घर-सम्पत्ति 
छोड़कर पत्नी को साथ लेकर वन की शरण लेनी पड़ती थी । जहाँ वह 
कन्द-मूल-फल पर अपना निर्वाह करता था । संन्यास लेकर मनुष्य संसार 
से नाता तोड़ मोक्ष-साधन के लिये ध्यान, तप आ्रादि करता था। भिक्षा 
से जो कुछ मिल जाता, उसे ही खाकर वह धर्म और सत्य की खोज में 
लग जाता था। 

नारियों की अवस्था 

मनु ने सिद्धान्त रूप में नारियों का स्थान बहुत ऊँचा रखा है। 
उनका कहना है कि जहाँ नारियों की पूजा होती है, वहाँ देवता रमण 
करते हैं, श्रोर जहाँ उनके लिये सम्मान का भाव नहीं होता, वहाँ सारी 
यज्ञ श्रादि क्रियाएँ निष्फल हो जाती हैं । 

“यत्र नायंस्‍्तु पृज्यन्ते रमन्ते तत्र देवता: । 
यत्रेतास्तु न पृज्यन्ते सर्वा तन्नाफला, क्रिया: ॥” 

पर वास्तव में ऋग्वेदिक-ककाल के बाद बराबर उनकी स्थिति 
बिगड़ती चली गई और उनका स्थान कम से कम सम्पत्ति के अधिकार, 
शिक्षा आदि में लगभग श्षुद्रों के बराबर हो गया है। स्वयं मनु अपने 
सिद्धान्त, जो ऊपर के इलोक में निरूपित हैँ, कायम न रख सके और 
अपनी स्मृति में उनका यह दूसरा रूप रख दिया कि नारी को अपने 
जीवन के किसी काल में स्वतन्त्र न रहना चाहिए और कि पति का 
ग्रधिकार पत्नी पर सब प्रकार का है (प्रभुता सवेतोमुखी) मनु कहते हैं--- 

“पिता रक्षति कौमारे भर्ता रक्षति योवने। 
रक्षन्ति स्थविरे पत्रा न स्त्री स्वातन्त्यमहंति ।॥ 

--कुमारी अवस्था में उसकी रक्षा पिता करता है, युवावस्था में 
पति और वृद्धावस्था में उसका पुत्र | उसका कभी स्वतन्त्र रहना उचित 
नहीं है। एक स्थल पर तो मनु और भी कठोर हो जाते हैं । जब वे 
नारी को पुरुषों को दूषण की ओर ले जाने वाली कहते हैं--- 

“स्वभाव एव नारीणां नराणामिह दूषणम्‌ 

इसी प्रकार मनु ने उसे अस्थिर चित्त वाली! कहकर कचहरी में 
गवाही करने का भी अधिकार नहीं दिया है। मनु ने नारी के विवाह को 
भ्रवस्था ८ या १२ वर्ष की ही निर्धारित की है। पति-पत्नी को त्याग 
सकता था, यदि वह बाँक हो या उसने केवल लड़कियाँ ही उत्पन्न की 
हों या वह व्यभिचारिणी हो । प्राचीन काल में नियोग की प्रथा प्रचलित 
थी, जिसके भ्रनुसार पुत्र के लिये पत्नी श्रपने पति को छोड़ कर दूसरे के 

पास जा सकती थी भ्रौर उससे उत्पन्न हुआ बच्चा औरस या जायज 
माना जाता था । उसी प्रथा के अनुसार ध्रृतराष्ट्र, पांडु और विदुर 
महाभारत-काल में दूसरे पिता से उत्पन्न होकर भी श्रपनी माता के पति 
के पुत्र कहलाए। भनु ने विधवा विवाह के साथ-साथ नियोग-प्रथा भी 
वर्जित कर दी । नारद ने अपनी स्मृति में दोनों की अनुमति दी है। 
मनु स्त्री-धन के अतिरिक्त और किसी सम्पत्ति की अधिकारिणी विधवा 
को नहीं बनाते; हाँ, माँ को अपने सन्‍्तानहीन पुत्र की सम्पत्ति का 
अधिकार देते हें। नारद विधवा-विवाह की स्वीकृति तो देते हैं, पर 
उसका पति की सम्पत्ति में श्रधिकार नहीं मानते | याज्ञवत्क्य ने उसे 
मृत पति की सम्पत्ति की अ्धिकारिणी बनाया है। नारी को यज्ञ आ्रादि 
में शामिल होने का अधिकार भी अब नहीं था। पदें का फिर भी कहीं 
उल्लेख नहीं मिलता और मनु कहते हैं कि कोई स्त्री बलपूर्वक नहीं रोकी 
जा सकती । बाल-विवाह की श्रनुमति जो स्मृतियों ने, विशेष कर मनु- 
स्मृति ने दे दी है, उसका एक विशेष कारण था । मनुस्मुति की रचना 
सम्भवतः शुंग-काल या ई० पू० दूसरी सदी के लगभग हुई । उस समय 
उत्तर-भारत की स्थिति बड़ी दयनीय थी, और उस पर मौये-साम्राज्य 
के पिछले राजाओं की कमज़ोरी के कारण विदेशियों के भयानक हमले 
होने लगे थे। ग्रीकों ने समूचे पंजाव और सिन्ध पर अधिकार कर लिया 
था और एक बार तो उनका अधिकार मध्य देश के हृदय और मगध 
की राजधानी पाटलिपुत्र तक पर हो गया था। उसी काल पारिनि के 
व्याकरण पर “महाभाष्य” लिखने वाले महषि पतंजलि ने लिखा है कि 
किस प्रकार यवतनों श्रर्थात्‌ ग्रीकों ने साकेत ( भ्रयोध्या ) और मध्यमिका 
( चित्तौड़ के पास की नगरी ) को घेर लिया था। प्रान्त साम्राज्य से टूट 
कर बिखर गये थे, राजा नष्ठ हो गये थे और आचार की व्यवस्था बिगड़ 
गई थी । इस दशा का वर्णन गार्गी-संहिता के युग-पुराण ने किया। 
उसका कहना है कि दुष्ट, विक्रान्त यवनों के श्राक्रमण से राजा नष्ट हो 
गये और प्रान्त बिखर गये, शृद्र ब्राह्यण का आचरण करने लगे और 

ब्राह्मण शुद्ध का | उन्हीं दिनों एक महान्‌ ब्राह्मण षड़्यन्त्र हुआ, जिसमें 
शायद महाभाष्य के रचयिता मह॒षरि पतंजलि का भी हाथ था। उसका 
संचालक मोयं-कुल के भ्रन्तिम सम्राट बृहद्रथ का पुरोहित और सेनापति 
पुष्यमित्र शुंग था| शुंग ने बृहद्रथ को सेना का निरीक्षण करते समय 
खुले श्राम मार कर मगध की गद्दी छीन ली और वहाँ नये ब्राह्मण- 
साम्राज्य का श्रारम्भ किया । बहुत काल पहले से ब्राह्मण-क्षत्रियों में 
शक्ति के लिये संघर्ष चला आ॥्राता था। पहले वह संघपं वसिष्ठ और 
विद्वामित्र में चला, फिर परशुराम और क्षत्रियों में, फिर राजा जनमेजय 
झ्ौर उनके पुरोहित तुरकावषेय श्रौर दूसरे ब्राह्मणों में श्रौर अब यह 
उसी संघर्ष की चौथी बड़ी श्रावृत्ति थी, जिसमें ब्राह्मण विजयी हुआ । 
पुष्यमित्र ने एक ओर तो उन जन-बौद्ध मौर्य राजाओं का श्रन्त किया, 
जो विदेशी ग्रीकों के प्रति हथियार डाल श्रात्मसमपंण कर बेठे थे। 
दूसरी श्रोर उसने ग्रीकों को देश से बाहर कर उसकी रक्षा की। ब्राह्मण- 
धर्म लौटा, ब्राह्मण भाषा संस्कृत लौटी। ब्राह्मण यज्ञ और पशु-बलि 
लौटे, ब्राह्मण सब प्रकार से महान्‌ हुआ । उन्हीं दिनों मनुस्मुति लिखी 
गई, जिसने आचार-विचार के नियम बड़े कठोर कर दिये, शुद्र और 
नारी के अ्रधिकार कुचल दिये और बाल-विवाह प्रचलित किये। शायद 
लोगों का यह विश्वास था कि उस भयानक ज़माने में जब 'थरुग-पुराण!' 
के अनुसार आये दिन हमले हो रहे थे, पिता अपने अनेक लड़के और 
लड़कियों के भार उठा कर लड़कियों की इतनी रक्षा नहीं कर सकता 
था, जितनी पति श्रपनी एक पत्नी की । इससे बालिका की रक्षा के लिये 
उसका जल्द विवाह कर देना उचित समभा गया । जान पड़ता है, इसी 
कारण 'गअ्रष्टवर्षा भवेदुगौरी' का सिद्धान्त प्रचलित कर आठ वर्ष की 
भ्रवस्था में लड़की का विवाह सब से सुन्दर माना गया । 
राष्र 

मनुस्मृति श्रौर दूसरी स्मृतियाँ राजा की सत्ता को राष्ट्र में प्रधान 
मानती हैं। मनु के लिये राजा का राज्य में न होना श्रराजकता पेदा 

करता है, जिससे मज़बत, कमज़ोर का नाश करने लगते हैं। राजा को 
राज का अ्रधिकार ईश्वर का दिया हुआ माना जाने लगा था, श्रौर राजा 
पृथ्वी पर देवता का प्रतिनिधि समभा जाने लगा। मनु कहते हैं कि राजा 
बालक होने पर भी मनुष्य न समझा जाना चाहिये; वह तो वास्तव में 
महान्‌ देवता है, जो मनुष्य के रूप में पृथ्वी पर जन्म लेता है। श्रपने 
प्रभाव के कारण वह कभी भ्रग्नि, कभी वायु, कभी सूर्य, कभी सोम, 
कभी धमंराज, कभी कुबेर, कभी वरुण और कभी इन्द्र के समान होता 
है । इन्हीं लोकपालों के अंश से उसकी काया सिरजी जाती थी। स्मृतियों 
का कहना था कि उसका देवसिद्ध श्रधिकार होने पर भी राजा कभी 
स्वेच्छाचारी न हो सकता था और न वह प्रजा को स्वार्थ-वश हानि ही 
पहुँचा सकता था । दण्ड का उपयोग वह धर्म के श्राचरण के लिये करता 
था । क़ानून का वह बनाने वाला न था, केवल उसको बरतने वाला था। 
क़ानून के महत्व के सम्बन्ध में तो यहाँ तक कहा गया है कि आलसी, 
कामी, क्र शौर अधामिक राजा को वह नष्ट कर देता है। मनु व्यवहार 
( क़ानून ) का उद्गम राजा को न मान कर वेदों, स्मृतियों, सत्पुरुषों के 
आचार और आत्मतुष्टि को मानते हँं--- 
बेदो5खिलो धमम्‌लं स्मृतिशीले च तद्िदाम्‌ । 
श्राचारइचेव साधुनामात्मनस्तुष्टिरेव च ॥ 
आत्मतुष्टि से यहाँ तात्पयं मुकदमे में प्रमाणों के रहते राजा के 
विश्वास से है। याज्ञवल्क्य ने भ्रपनी स्मृति में कानून या व्यवहार के उद्‌- 
गम कुछ श्रौर भी माने हैं, जैसे, मन्त्रणा, परिषद्‌ श्रौर विद्वानों के मत, 
राजशासन, कक्तंव्यानुकूल श्रावश्यकताएँ, संघो-पूगों श्रादि के नियम 
ओर स्थान-स्थान के रीति-रिवाज । मनु भी देश-धमं, जाति-धर्म, कुल- 
धमं, सम्प्रादाय-धर्म और गण तथा शिल्पि-संघों के नियमों को कानून 
स्थिर करने का शअ्रधिकार देते हैं । 
धर्म-शास्त्र, क्षत्रिय से भिन्न वर्णो के राजा नहीं मानते। परन्तु मनु 

ने आवश्यकता पड़ने पर ब्राह्मणों को भी अस्त्र धारण करने का भ्रधिकार 
दिया है--- 
शस्त्र द्विजातिभिर्ग्राह्या धर्मों यत्रोपसाध्यते । 
दिजाताीनां च वर्ानां विप्लवे कालकारिते॥ 

इस अधिकार का, मनुस्मृति रचने वाले ब्राह्मणों के नेता स्वयं 
पुष्यमित्र शुग ने उपयोग किया । उसने हाल्‍्त्र सपुचित रीति से ग्रहण 
किया और प्राय: श्रपने जीवन भर शास्त्रों की छाया में वह विचरता रहा । 
उसके अतिरिक्त भी इतिहास में क्षत्रिय से भिन्न दूसरे वर्णों के राजाग्रों 
की कमी नहीं रही । मगध की ही गदह्टी पर पहले ब्राह्मण राजा शुग 
हुये, फिर कण्व और उनके वाद वे ग्रान्ध्र-सातवाहन, जिनका साम्राज्य 
दक्षिण में फैला हुआ था । इसी प्रकार पिछले काल में भी दक्षिण के 
श्रनेक राजा ब्राह्मण हुए और मुसलमानों की पहली चोट सीने पर लेने 
वाला शअ्ररबों का शत्रु, सिन्ध का राजा दाहर भी ब्राह्मण ही था। फिर 
छुगों और मोर्यों से पहले और भारत में पहला ऐतिहासिक साम्राज्य 
स्थापित करने वाला वह नन्दराज तो न केवल क्षत्रिय नहीं था बल्कि 
दाद था। उसे क्षत्रियों का संहार कर 'सर्वक्षत्रान्तक! विरुद भी धारण 
किया था । चाणक्य की सहायता से चन्द्रगुप्त मौयें ने उसका नाश किया 
था | पर यह सही है कि राजा चाहे कोई हो, अधिकतर कानून के मामले 
में बँधा वह धमं-शास्त्रों के नियमों से ही रहता था। प्रजा का हित 
साधने वाले राजा का जीवन कष्ट का था। अपना राज-काज वह सात- 
ग्राठ मन्त्रियों की सलाह से चलाता था । जो कुछ उसका निरचय या 
झादेश किसी विषय में होता था, उसे लिखकर उचित विभागों या उनके 
झ्धिकारियों को वह भेज देता था । राजप्रासाद के सभा-भवन या संसद 
में बंठकर वह वादी श्रोर प्रतिवादी (मुहई-मुद्दलह) के श्रभियोग सुनता 
झोौर फंसता सुनाता । जुर्माने, धामिक प्रायश्वित्त और श्रपराधों की 
ग्रुढुता के अनुसार तथा वर्ण झौर व्यक्ति के पदानुसार दण्ड का वह 
विधान करता था । मन्त्रियों के श्रलावा भी राज के काम में राजा को 

उसके अनेक अधिकारी सहायता देते थे, जैसे, 'महामात्र', 'युक्त' श्रादि । 
राष्ट्र के श्रनेक विभाग थे, जिनमें प्रधान चर-विभाग, श्रर्थ-विभाग, सैन्य- 
वि&ग और दण्ड-विभाग थे | चर-विभाग की हृष्टि सब पर रहती थी 
अर्थ-विभाग, आय-व्यय के अलावा, कोष और खानों पर भी निगरानी 
रखता था । खानों की खुदाई पर राज का एकाधिकार रहता था श्र 
वह शायद इसी विभाग के अन्तगंत थीं। सैन्य-विभाग का कार्य प्रजा 
की बाहरी और भीतरी छात्रुग्रों से रक्षा करना था। दण्ड-विभाग का 
कत्तंव्य अपराधियों को पकड़ कर दण्ड देना था। न्याय-विभाग भी उसी 
से सम्पक रखता था और जन-जन में शास्त्र के अनुकूल काम बांठना 
उसका काम था । 

मनुस्मृति ने शासन के सम्बन्ध में विस्तृत ब्यौरा दिया है। राष्ट्र 
अनेक देशों या जनपदों, विषयों, नगरों और प्रामों में बँटा था। नगर 
ऐसे शासक के हाथ में दिया जाता था, जो नागरिकों में भय, श्रद्धा और 
प्रेम उत्पन्न कर सके । उसे पुर या नगर के सारे अधिकार सौंप दिये 
जाते थे । वह सबके लाभ की चिन्ता करता था। ग्राम का शासक 
ग्रामिक कहलाता था, जिसकी श्राहार, ईंघन आदि सारी आवश्यकताएँ 
गाँव के रहने वाले पूरी करते थे । ग्रामिक के ऊपर दस ग्रामों का शासक 
होता था जिसे 'दशी' कहते थे | उसे अपनी वृत्ति के लिये दस जोड़े 
बलों से जोती जाने लायक ज़मीन दी जाती थी | बीस गाँवों के शासक 
विशी' कहलाते थे और “दशी से पाँच ग्रुनी भूमि पाते थे। सौ गाँवों के 
शासक 'शतेश' या 'शताध्यक्ष' कहलाते थे और उन्हें एक समूचा गाँव अपने 
खच्चे के लिये मिलता था । हज़ार गाँवों के शासक 'सहस्रपति! को एक 
पूरे नगर की झाय अपनी वृत्ति के लिये मिलती थी । 
न्याय और दर्ड 

धमं-शास्त्रों की तालिका के प्रनुसार मुकदमेबाज़ी के १८ कारण हैं--- 
ऋणा, भ्रनधिकारी द्वारा क्रब-विक्रय, सीमा-निश्वय, कुल से प्रथक्‌ होने 
के समय सम्पत्ति का विभाजन, श्रम-शुल्क न देना, साझा, व्यभिचार, 

भ्राघात, निन्‍्दा, चोरी, डाका श्रादि । इस प्रकार दीवानी श्रौर फौजदारी 
दोनों ही प्रकार के भगड़े थे । इनमें दीवानी वाले भगड़े तो श्रक्सर 
मध्यस्थ भ्रोर पंचायत के बीच ही सुलह कर लिये जाते थे। चोरी के 
भ्रपराधियों को भ्रपनी निर्दोषता शपथ द्वारा, या श्रग्ति श्रादि पर चलकर, 
या कभी दोनों तरीकों से सिद्ध करनी पड़ती थी | मनु ने इस सम्बन्ध 
में केवल श्रग्नि शौर जल का उल्लेख किया है। याज्ञवल्क्थ और नारद 
इन दोनों के भ्रतिरिक्त तीन श्रौर तरीकों का उल्लेख करते हें---तुला, 
हल के फाल और विष का । बृहस्पति ने अपनी स्मृति में इस प्रकार के नौ 
तरीकों का वर्णान किया है । दण्ड साधारणतः कठोर थे। गाय हाँक ले 
जाने वाले की नाक काट ली जाती थी और दस “कुम्भ से अ्रधिक श्रन्न 
या चाँदी या सोना चुराने वाले को प्राण-दण्ड मिलता था। प्राण-दंड की 
सज़ा किसी प्रकार के विद्रोह या राजद्रोह की भी थी । परन्तु यदि उस 
अपराध का अपराधी ब्राह्मण हुआ तो वह केवल राज्य से बहिष्कृत कर 
दिया जाता था और पैतृक सम्पत्ति में श्रपना श्रधिकार खो बैठता था । 
मनु के अनुसार किसी पाप या दोष के श्रधिकारी ब्राह्मण को प्राण-दण्ड 
नहीं दिया जा सकता था, उसे केवल देश-निकाला ही हो सकता था। 
परन्तु एक बात महत्त्व की यह है कि समान अपराध के लिए मनु ने जहाँ 
साधारण नागरिक को एक कार्षापण का दण्ड-विधान किया है, वहीं 
राजा के लिए १००० कार्षापणों का । तात्पयं यह है कि जो जितना ही 
ज्ञान, प्रतिष्ठा या प्रभाव का व्यक्ति हो, उसे अपराध की सज़ा उतनी ही 
कठोर भेलनी चाहिए, परन्तु ब्राह्मण इसमें अ्रपवाद था। 

दीवानी कानून के मामलों में स्मृतियों ने व्यापार में साझा और 
व्यापार सम्बन्धी ठेकों पर विचार किया है। यह समाज की बदलती हुई 
स्थिति का सबृत है क्योंकि इनका उल्लेख सूत्रों श्रौर प्राचीन ग्रन्थों में 
नहीं मिलता। मनु ने केवल एक प्रकार के धामिक साभे की बात कही 
है। जैसे, एक ही यज्ञ में भाग लेने वाले ऋत्विजों की दक्षिणा के हिस्से 
भ्रादि में । परन्तु याश्वल्क्य व्यापार और कृषि भ्रादि में भी हिस्सेदारी 

की बात लिखते हैं । इसी प्रकार नारद झौर बृहस्पति भी श्रपनी स्मृतियों 
में उन हिस्सों का वर्शन झ्ौर उनका निर्णाय करते हैं। धर्म-शास्त्रों से 
ज्ञात होता है कि ऋण दिए जाते थे और उन पर ऋणी के वर्ण के 
ग्रनुसार १५ से ६० प्रतिशत तक ब्याज लिया जाता था। फिर भी 
ब्याज अधिक लेना बुरा माना जाता था। ब्राह्मण के लिये तो अधिक 
ब्याज लेना श्रत्यन्त निन्‍्य था । नारद ने तो ब्राह्मीिग का यह महाजनी 
व्यापार बिल्कुल ही वर्जित कर दिया है। ऋण लौटाया न जा सकने 
पर शझ्द्र को उसके बदले महाजन का काम करना पड़ता था। ऋण का 
धन लौटाने के लिये ऋणी के घर पर महाजन के अनशन करने का 
हवाला भी मिलता है । 
कर-प्रहण 

धर्म-शास्त्रों का कहना है कि कर थोड़ा और सब पर बराबर होना 
चाहिए। राजा को चाहिए कि वह प्रजा पर कर का भारी बोर न डाले, 
झौर न उसको उगाहने के लिये उस पर अत्याचार ही करे। इस सम्बन्ध 
में प्रायः उसी काल के लिखें महाभारत का उल्लेख है कि राजा को फूल 
से मधु लेने वाली मक्खी अथवा दूध पीने वाले गाय के बछड़े-सा आच- 
रण करना चाहिए। मनु के अनुसार राजा को सौदागरों से सोने, झौर 
पशु-व्यापार के लाभ का आधा और धान आदि खेत की उपज पर छठा, 
भ्राठवाँ या बारहवाँ हिस्सा लेना चाहिए। इसी प्रकार कन्द-मूल, 
फल, ओआ्रौषधि, गन्ध-द्रव्य, मधु, घी श्रादि पर भी लाभ का छठा भाग 
लेना और शिलिपयों तथा श्रमिकों से महीने में एक दिन काम कराना 
उचित है । श्रोत्रियों से कर लेना वरजित था । इसी प्रकार श्रन्धे, बहरे, 
लँगड़े, वृद्ध और श्रोत्रियों की सहायता करने वालों से भी कर लेना 
वर्जित था | श्राय झर कर के दूसरे साधन चूँगी, घाटों के खेवे 
ग्रादि थे। 
पेशे और व्यापार 


स्मृतियों में पेशों श्रौर व्यापार के फलस्वरूप जनता की आर्थिक 

स्थिति का भी उल्लेख मिलता है । नीचे लिखे पेशेवर तब के समाज को 
अपने पेशों का लाभ पहुँचाते थे--लुहार, सुनार, तेली, रंगसाज, दर्जी, 
धोबी, कुम्हार, जुलाहे, चमार, कलाल, धनुष-बाण बनाने वाले, लकड़ी 
और धातुओं के शिल्पी श्रादि । पहले की ही भाँति साधारण जनता का 
भ्राम पेशा कृषि था । व्यापार की भी श्रनेक राहें खुल गई थीं और 
उसकी उन्नति सब प्रकार से हो रही थी । व्यापार में या तो चीज़ें एक- 
दूसरे से बदल ली जाती थीं या क्रय-विक्रय सोने, चाँदी और ताँबे के 
सिक्‍कों के ज़रिये होता था। सोने और चाँदी के सिक्‍कों के नाम 
रोप्य, मासक, धारिंग और शतमान थे। ताँबे के सिक्‍के कार्षापण 
कहलाते थे। राज्य की ओर से वस्तुओं का मुल्य निर्धारित कर 
दिया जाता था। जो सौदागर मिलावट या तोल में कमी का दोषी 
ठहरता था, उसे दण्ड दिया जाता था । श्रकाल के समय अ्रन्न को या 
राज्य के एकाधिकार वाली चीज़ों को देश से बाहर भेजना वर्जित था । 
उस काल दूर-दूर जाने वाले लम्बे-चौड़े वरिगक-पथ भी थे । व्यापार की 
वस्तुएँ नदियों पर नाव और स्थल पर बेल-गाड़ी वा जानवरों पर लाद 
कर देश में सवंत्र बिकने जाती थीं । 


छठा श्रध्याय 
इतिहास-काल 


इतिहास-पुराण बहुत प्राचीन काल से इस देश के रहने वालों का 
मार्ग-प्रद्शन श्रपने दृष्टान्तों से करते आए हैं । बार-बार उनके राजाश्रों 
और ऋषियों के श्राचरण का श्रादर्श के रूप में साहित्य में हवाला दिया 
गया है । संस्कृत के काव्यों और नाटकों को सदा रामायरा-महाभारत 
और पुराणों ने नायक और नायिकाएँ दी हैं । इतिहास और पुराणों में 
जाने हुए रामायण, महाभारत और १४८ पुरारा हैं । 

इतिहास-पुराण का उल्लेख वैदिक-साहित्य में भी मिलता है। 
अ्रथवंवेद उनका स्पष्ट उल्लेख करता है। पुराणों की संख्या परम्परया 
१८ मानी जाती है। उनमें पाँच प्रकार के विषयों का वर्णन होता है 
सर्गे, प्रतिसर्ग, वंश, मन्वन्तर और वंशानुचरित । सर्ग श्रादि सृष्टि को 
कहते हैं शोर प्रतिसर्ग उस सृष्टि को जो प्रलय के बाद होती है, जो एक 
प्रलय से दूसरे प्रलय के बीच रहती है। वंशों में देवताप्नों ,्रौर ऋषियों 
के वशों का वर्णन है और मन्वन्तरों में कल्प के महायुगों का जिनमें से 
प्रत्येक में मनुष्य का पिता एक मनु होता है। इसी प्रकार वंशानुचरित 
पुराणों के वे अंग हैं, जिनमें राज-वंशों की तालिकाएँ दी हुई हैं और 
राजनीतिक घटनाओं और कथाओ्रों के वर्णान हैं । इनमें से भ्रन्तिम प्रकरण 
इतिहास के लिये बड़े महत्व के हैं, इतिहास और संस्कृति की दृष्टि से 
विशेष महत्त्व के पुराण मत्स्य, वायु, विष्णु, ब्रह्माण्ड, भागवत्‌ भ्रौर 
भविष्य हैं । यह सही है कि इतिहास की दृष्टि से सामग्री, कम से कम, शुद्ध 
रूप में उनमें बहुत कम है और तिथि-क्रम तो बिल्कुल ही उलभा हुआ 

है । कहीं तो वंशानुचरितों में समकालीन राजाओं का वर्णन सिलसिले 
से हुआ है भर कहीं वे बिल्कुल छोड़ ही दिये गये हैं। उनकी महत्वपूर्ण 
विदेशी विजयों का भी पुराणों में हवाला नहीं मिलता । केवल एक 
पुराण में---युग-पुराण जो गार्गी संहिता का एक भाग है--हिन्दू-प्रीक राजा 
धर्ममीत (दिमित, दिमिश्रियस) की मगध-विजय का वर्णन है। उसी में 
शक अम्लाट के भयानक हमले का भी ज़िक्र मिलता है। इस प्रकार 
पुराणों का महत्व काफ़ी है, यद्यपि आज जो पुराण मिलते हैं, उनको 
ई० पाँचवीं सदी में गरुप्तों के राजकाल में लिखा गया था । उन्हीं पुराणों 
के देवो-देवता इस देश में आज पूजे जा रहे हैं झ्ौर उन्हीं की संस्कृति 
ग्रधिकतर हिन्दू-जीवन में विकसित हुई है । ये पुराण तो निश्चय बहुत 
पीछे लिखे गये परन्तु उनका एक मूल रूप स्थिर भी था जिसका संपादन वेदों 
के प्रधान सम्पादक और महाभारतके लिखने वाले व्यासने किया था । व्यास 
को महाभारत-काल में हुआ मानते हैं, जिससे यदि उनका सम्बन्ध पुराणों 
से है, तो निश्चय वह सम्बन्ध उस प्रूल पुराण से ही रहा होगा । इन 
पुराणों के अनेक व्यक्ति और राजाओं की अनेक पीढ़ियाँ वेदिक साहित्य 
और ऋग्वेद तक में मिल जाती हैं, जिससे एक बात तो यह प्रकट होती 
है कि उनमें गिनाए व्यक्तियों के नाम निरी कपोल-कल्पना नहीं है, दूसरी 
यह कि वह मूल-पुराण शायद महाभारत से पहले ही प्रस्तुत हो गया 
होगा । पुराण इतिहास की भांति के ही साहित्य माने गये हैं, उतने ही पुराने 
भी हैं क्योंकि 'इतिहास-पुराण' के रूप में उनका उल्लेख अथर्ववेद में भी 
हुआ है । शायद अ्रथवंवेद का उल्लेख उसी आरादि-पुराण की ओर संकेत 
करता है, जो तब अलिखित दशा में प्रचलित था । 

ब्राह्मण-ग्रंथों में भी “अाख्यानों, गाथाओं और '“नाराशंसियों' का 
उल्लेख है। ये गाथाएँ गायकों द्वारा उपयुक्त अवसरों पर गा जाती थीं। 
इन्हें देवताओं का विशेष प्रिय मानते थे । बाद में यही श्राख्यान, गाथाएँ 
भादि विकसित होकर ऐतिहासिक काव्यों के रूप में प्रकट हुईं। स्वयं ये 
काव्य भी बहुत प्राचीन काल के हैं । इस प्रकार के दो महाकाव्य इस 

समय रामायण और महाभारत के नाम से मिलते हैं । हमें श्राज पता नहीं 
कि ऐसे श्रौर कितने महाकाव्य लिखे गये जो काल के गाल में समा गये । 
जिन महाकाव्यों का पता है, उनमें से एक तो रामायण है, जो महर्षि 
वाल्मीकि का बनाया कहा जाता है और जिसमें अयोध्या के सूर्यवंशी 
राजा दशरथ के बेटे राम के चरित्र का वर्णन है। पर साथ ही उस 
घटना के अ्रतिरिक्त इसमें कुछ अन्य कथाएँ भी सुरक्षित हैं। दूसरा 
महाभारत बहुत बड़ा ग्रंथ है, जिसमें कौरव-पाण्डवों की प्रसिद्ध लड़ाई के 
अलावा सकड़ों दूसरी कथाएँ भी दी हुई हैं, जो कभी उस लड़ाई से भी 
पहले घटी थीं । इन्हीं कथाश्रों में नल-दमयन्ती, दुष्यन्त-शकुन्तला श्रादि 
की कथाएं भी हैं । 
रामायण 

रामायण, जो आज वाल्मीकि का बनाया हुआ मिलता है, उससे 
पहले भी राम की कथा काव्यबद्ध लिखी गई थी। महपि पतंजलि ने 
अपने महाभारत में उससे कुछ इलोक उद्धृत किये हैं। सम्भवतः वह 
रामायण च्यवन ऋषि ने लिखा था । परन्तु प्रसिद्ध वह रामायण हुआ्ना, 
जिसे उसी कुल के वाल्मीकि ने बाद में लिखा । वह इतना सुन्दर और 
प्रसिद्ध हुआ कि च्यवन वाली कथा उससे दब गई और वाल्मीकि को 
आदि कवि” भी कहा जाने लगा, जिससे उनका रामायण भी आदि- 
काव्य कहलाता है। वह रामायण २४००० इलोकों में लिखा है। उसकी 
कथा इतनी जानी हुई है कि उसको यहाँ लिखने की ज़रूरत नहीं । 

कुछ विद्वानों का कहना है कि समूचा रामायण एक ही व्यक्ति का 
लिखा नहीं है। वे मानते हैं कि पहला और सातवाँ काण्ड छोटे-छोटे 
भ्रनेक दूसरे स्थलों के अतिरिक्त बाद में जोड़े गए। इसका कारण यह 
है कि इन काण्डों का दूसरे काण्डों से इसलिये मेल नहीं बैठता कि जहाँ 
इनमें राम को विष्णु का अवतार माना गया है दूसरों में उनका 
चरित्र मनुष्य की तरह है। जो भी हो, ई० पू० दूसरी सदी तक 
रामायण अपने श्राज के समूचे रूप में तैयार हो चुका था। इससे उसका 

रचना काल ई० पू० ५०० और ई० पू० २०० के बीच मानना 
चाहिये । 
रामायण की ऐतिहासिकता 

रामायरा में लिखी कथा कहाँ तक सत्य है इसके सम्बन्ध में सन्देह 
किया गया है | उसके पात्रों के विषय में कुछ सही-सही लिखना भ्रत्यन्त 
कठिन है। कुछ लोगों ने तो रामायण की कथा को केवल कपोल- 
कल्पना माना है। उनकी राय में रामायण दक्षिण भारत की विजय की 
रूपकात्मक कहानी है। रावण शौर राम का युद्ध ऋग्वेद के वृत्र और 
इन्द्र का युद्ध है । राम इन्द्र हैं और सीता खेत की हराई जहाँ से उनकी 
उत्पत्ति होती है, आदि । परन्तु यह स्वीकार करना कठिन है। पुराणों 
और ब्राह्मण आदि ग्रन्धों में जो हमें राजाश्रों के वंश-वृक्ष और दूसरे 
संकेत मिलते हैं उनमें राम की स्थिति पीढियों में पुत्र और पिता की है । 
संस्कृत साहित्य और सारी भारतीय परम्परा में जो राम की कथा और 
उनके आदशें राज्य का उल्लेख मिलता है, उससे उस महापुरुष की 
ऐतिहासिकता में सन्देह नहीं किया जा सकता । अवतार और देवत्व हटा 
देने के बाद भी राम का मानव रूप बना रहता है, जिससे उनका 
इक्ष्वाकुवंशी राजा होना और कोशल की राजधानी श्रयोध्या में राज 
करना कुछ अ्रजब नहीं है ! 

रामायण की कथा का एक दूसरा रूप दशरथ-जातक में मिलता 
है। जातक बुद्ध के पुराने जन्मों की कहानी उपस्थित करते हैं । उन्हीं 
में से एक का नाम दद्रथ-जातक है । उसमें राम की कथा दूसरे प्रकार 
से दी हुई है । उसमें लिखा है कि राम सीता और लक्ष्मण, कौशल्या की 
कोख से जन्मे सगे भाई-बहन थे । कैकेयी के अनुरोध से राजा की श्राज्ञा 
मान तीनों बन चले गये । वहाँ से लोटने के बाद राम ने सीता को ब्याहा । 
जातक की कहानियाँ बुद्ध की कही हुई मानी जाती हैं, यद्यपि वे लिखी 
बाद में गई थीं। भ्रगर यह कहानी भी बुद्ध ने कही हो, तब छठी सदी 
ई० पूृ० के आस-पास इसे प्रचलित होना चाहिये श्रौर तब वह पहली 

बार शायद वाल्मीकि रामायरा के पहले बनी या कही गई होगी । परन्तु 
यह कथा राम की कथा का एक भ्रौर रूप हमारे सामने रखने के सिवा 
यह निश्चय नहीं कर पाती कि कौन सी कथा सही है। वैसे प्राचीन काल 
में राजाशों या ऋषियों में सगी और चचेरी बहिनों के साथ विवाह हुआा 
करते थे । 
महाभारत 

महाभारत काव्य साहित्य में शायद संसार का सबसे बड़ा ग्रंथ है । 
उसमें करीब एक लाख इलोक हैं जिससे उसका दूसरा नाम 'शतसाहस्री- 
संहिता है। यह ग्रंथ १८ पर्वो में बँटा है और हरिवंश पुराण भी इसी 
का एक भाग है। महाभारत में बहुत प्राचीन काल की, उसकी केन्द्रिय 
घटना से बहुत पहले की, कथाएं सुरक्षित हैं । भगवद्गीता की तरह के 
समूचे महान्‌ ग्रंथ तक उसमें जोड़ दिये गये हैं। महाभारत के रचयिता 
कृष्ण द्व पायन व्यास कहे जाते हैं। परन्तु इस ग्रंथ की भिन्न-भिन्न 
दौलियों, भाषा और विविध प्रसंगों से प्रकट होता है कि वह संहिता 
वास्तव में संग्रह है, जो केवल एक व्यक्ति या समय की रचना नहीं हो 
सकती । शुरू में युद्ध मात्र की घटना पर शायद पहले वह काव्य लिखा 
गया जो बाद में श्रनेक कथाओं के योग से इतना बड़ा बन गया । 
भारतीय परम्परा के श्रनुसार उसमें कभी केवल २४००० श्लोक थे। 
तब महाभारत का नाम “जय' था। “जय' के बाद उसका नाम “'भारत' 
पड़ा श्रीर अन्त में महाभारत । यह तीनों नाम उस संहिता के समय- 
समय पर बढ़ते जाने वाले रूप की ओर संकेत करते हैं। आइवलायन- 
ग्रह्म-सत्र में महाभारत का उल्लेख मिलता है, जिससे जान पड़ता है कि 
उसका “जय श्रथवा भारत' कोई न कोई रूप तब तक बन चुका था। उस 
ग़ह्म-सूत्र का रचना-काल ४०० ई० पू० के लगभग है । परन्तु महाभारत 
का जो रूप श्राज हम पाते हैं, वह कब प्रस्तुत हुआ, यह कहना कठिन है, 
यद्यपि यह निरचय है कि पाँच सो ई० के लगभग वह भी खड़ा हो चूका 
था। क्योंकि ग्रुप्तकाल के भूदान सम्बन्धी एक लेख में उसे 'शतसाहस्री- 

संहिता' कहा गया है। इससे महाभारत का रचना-काल ई० पू० ५०० 
झर €०० ई० के बीच मानना उचित होगा । 

महाभारत की घटना के सत्य होने में सन्देह नहीं होना चाहिये । 
यह सही है कि उस युद्ध का कारण घरेलू था--कौरवों श्ौर पाण्डवों में 
राज्य के लिए लड़ाई, पर उसमें दूर-दूर के राजाओं ने भाग लिया था । 
कुरुओं की शक्ति श्रौर उनका गौरव वेदों के समय ही प्रतिष्ठित हो चुका 
था। पाण्डवों ने अपने यज्ञों से बड़ा नाम-यश कमाया था । उस ग्रुग के 
सबसे महान्‌ व्यक्ति वासुदेव कृष्ण युद्ध में एक पक्ष के सहायक थे। इससे 
भी युद्ध का प्रभावशाली होना स्वाभाविक था। परीक्षित, जनमेजय 
और श्रन्य पाण्डवों के नाम श्रथवंवेद श्रौर ब्राह्मण-ग्रंथों में मिलते हें। 
इसी प्रकार कौरव-पांडवों के पितामह देवन्नत भीष्म के पिता राजा 
शान्तनु और ताऊ देवापि का उल्लेख भी ऋग्वेद तक में हुआ है । इसलिए 
उनकी ऐतिहासिकता में किसी प्रकार का सन्देह नहीं हो सकता। 
भ्राख़िर मनुष्य की पिता-पुत्र वाली कड़ियाँ तो कहीं टूटी नहीं श्रौर 
राजाओं का निरन्तर पिता-पुत्र की पीढ़ियों के रूप में राज करते आना 
जब स्वाभाविक माना जाता है, तब पुराणों के वंश-वृक्ष या राज- 
तालिकाओं को, जिनकी अनेक पीढ़ियों का प्रायः उसी तरतीब में उल्लेख 
उपनिषदों और वेदों तक में हुआ है, मान लेने में श्रापत्ति क्‍यों होनी 
चाहिये ? 

रामायण श्ौर महाभारत की घटनाएँ कब हुई, यह बताना कठिन 
है। यह भी कहा जाता है कि पहले महाभारत लिखा गया पीछे 
रामायण । इसका कारण यह है कि जहाँ रामायण व्याकरण की 
प्रचलित पद्धति अधिकाधिक स्वीकार करता है, महाभारत की शैली वह 
प्रतिबन्ध इतना नहीं मानती । ग्रंथ चाहे जो भी पहले लिखा गया हो, 
इसमें सनन्‍्देह नहीं कि घटना रामायण की ही पहले घटी। सारी भारतीय 
परम्परा श्रौर साहित्य इसे स्वीकार करते हैं। पर वे कब घटी यह 
कहना कठिन है, यद्यपि उस श्रोर भी कुछ न कुछ संकेत किया जा 

सकता है। साधारण तोर पर हम यह जानते हैं कि बुद्ध भ्ौर 
महावीर ई० पू० की छठी सदी में हुए थे। महावीर से करीब ढाई सौ 
वर्ष पहले काशी के राजा ग्रस्वसेन के बेटे और जैन-धर्मं के पहले 
ऐतिहासिक महापुरुष पादवे का होना माना जाता है। श्रगर वे ढाई सौ 
वर्ष पृ० न होकर डेढ़ सौ वर्ष पूर्व भी हुए तो वह काल ८ वीं सदी ई० 
पृ० तक पहुँच जाता है। श्रगर इस समय से १००-१५० वर्ष भी पहले 
उपनिषदों के जनक विदेह का होना मानें तो हम दसवीं सदी ई० पु० 
तक पहुँच जाते हैं। और हमें मालूम है कि वह जनक महाभारत के 
बाद, उस निचक्षु “के भी बाद, हुए थे जिसने हस्तिनापुर से उठकर श्रपनी 
राजधानी कौशाम्बी बनाई थी । इस प्रकार महाभारत की घटना का 
काल कम से कम ईसा से प्राय: हज़ार वर्ष पहले हट जाता है। रामायण 
की घटना राजवंशों की पीढ़ियों के हिसाब से महाभारत की घटना से 
तीन सौ से पाँच सौ वर्ष पहले होनी चाहिए। और यद्यपि हम ठीक- 
ठीक तिथि इन महान्‌ घटनाओं की नहीं निर्धारित कर सकते, इतना 
प्रायः निर्चयपूर्वक कह सकते हैं कि महाभारत की घटना ई० पू० 
१००० से पहले घटी और रामायण की घटना ई० पू० १३०० से 
पहले । 
इतिहास-काल की संस्कृति 

रामायण और महाभारत में जो सामग्री है, उसके अनुसार संस्कृति 
का एक नया रूप खड़ा किया जा सकता है। यद्यपि उस संस्कृति को 
काल की सदियों में पूरा-पूरा नहीं बाधा जा सकता क्‍योंकि उन में श्राई 
हुई घटनाओं और कहानियों के समय भिन्न-भिन्न हैं, फिर भी ई० पू० 
४०० और ५०० ई० के बीच इन ग्रंथों को लिखने वाले उस प्राचीन 
संस्कृति को किस प्रकार और किन इकाइयों से समभते थे, इसका पता 
तो रामायण-महाभारत की सामग्री से लग ही सकता है। उसी सामग्री 
के भ्राधार पर नीचे तत्कालीन संस्कृति का वर्णन किया जाता है। 

राजा 
राजा स्वेच्छाचारी न था । उसकी स्वेच्छाचारिता पर उसके भाई, 


मंत्री, भौर प्रजाके प्रतिनिधि श्रंकुश का काम करते थे। उस काल की अनेक 
संस्थाएँ अपने-प्रपने नियम प्रचारित करती रहती थीं और राजा को उनका 
न्याय करते समय, उन नियमों को बरतना झावश्यक था। वे संस्थाएँ 
कुल, जाति, श्रेणी श्रौर पूग थीं। जाति से तात्पयें वर्णों से था, श्रेणी 
का व्यापारी संघों से और पूग का जनवर्गों से । दुष्ट राजा को सिंहासन 
से उतार देने और 'पागल कुत्त की तरह मार देने का भी उल्लेख हुग्रा 
है। राजा का उत्तराधिकारी अन्धा या अपाहिज होने पर राज नहीं पा 
सकता था। राज्याभिषेक्र के समय राजा को प्रजा की रक्षा करने की 
श्ौर स्वेच्छाचारी न होने की प्रतिज्ञा करनी पड़ती थी । उस प्रतिज्ञा को 
पूरा न कर सकने से उसका अधिकार कानूनन उठ जाता था। शान्ति 
श्ौर युद्ध में राजा प्रजा का नेता होता था। आशा की जाती थी कि 
वह युद्ध-यात्रा मंत्रियों की राय ओर पुरोहित का श्राशीर्वाद लेकर करे । 
राजा बड़े ऐश्वयं और शान से रहने लगा था। उसके दरबार में 
नत्तंकियाँ और संदिग्ध आचरणा वाली स्त्रियाँ रहने लगी थीं। राजा 
संगीत, जुआआ, शिकार, पशु-युद्ध श्रौर मल्लयुद्ध में बड़ी दिलचस्पी लेता था । 
अपने महल के ही एक भाग में वह न्याय, दण्ड-विधान श्रादि करता था । 
ग्राशा की जाती थी कि वह बड़े बेटे को राज देकर वृद्धावस्था श्राने पर 
वानप्रस्थ लेले। उसकी राजधानी परकोटे से घिरी होती थी, जिस में श्रनेक 
विशाल द्वार और ब्रुजियाँ होती थीं। परकोटे के भीतर संगीतशाला, 
प्रमदवन, ( श्रामोद उपवन ), राजप्रासाद, सम्यों और मन्त्रियों के महल 
झ्ौर सौदागरों के बाज़ार होते थे। प्रधान सड़क राजमार्ग कहलाती थी 
जिसपर रात में प्रकाश जलते थे और उनकी घृल जल के छिड़काव से 
नम कर दी जाती थी। 
शासन 

राजा मन्त्रि-परिषद्‌ की सहायता से शासन करदब्रा था। परिषद्‌ में 

ब्राह्मणों के चार, क्षत्रियों के आठ, वेश्यों के इक्कीस, शुद्रों के तीन भ्ौर 
सूतों के एक प्रतिनिधि बैठते थे। प्रधान-मन्त्री और दूसरे मंत्री तथा 
सभासद्‌ विद्वान, समझदार, ईमानदार और नीति-कुशल नियुक्त होते 
थे। इनके अतिरिक्त राजा शासन में युवराज, कुल के प्रधान, सामन्तों 
और ऊँचे पद के राजपुरुषों से सहायता लेता था । राजप्रुरुषों में प्रधान 
नीचे लिखे हुए पदाधिकारी थे--पुरोहित, चमूपति (सेनापति), द्वारपाल, 
प्रदेश (न्यायाधीश), धर्माध्यक्ष, दण्डपाल (पुलिस का अश्रध्यक्ष), 
न्यायाध्यक्ष, कार्यों का विधायक, कारागार का अधिकारी, दुर्गंपाल 
आदि । 

शासन का सबसे निचला भाग ग्राम था | उसका मुखिया 'ग्रामणी' 
कहलाता था, दस ग्रामों का शासक “दशग्रामी', बीस ग्रामों का 
विशतिप, सौ का 'शतग्रामी श्र हज़ार का अधिपति'। इन अधि- 
कारियों का कत्तंव्य लगान लेना, अपराधियों को पकड़ कर दण्ड दिलाना 
और अपने-अपने शासन के क्षेत्र में शान्ति क्रायम रखना था। इनमें 
नीचे वाले क्रमशः ऊपर वालों के आधीन होते थे । 

सेना चार प्रकार की थी | इससे वह चतुरंगिणी कहलाती थी । उसके 
चार अश्रंग---गजदल, रथदल, हयदल और पदाति कहलाते थे लड़ाई में 
धनुष-बाण, भाले-बरछे, तलवार-फरसे आदि शस्त्र-शस्त्र काम में लाए 
जाते थे । रक्षा के लिए कवच और शिरस्त्राण आ्रादि का उपयोग होता 
था । युद्ध में मरना गौरव की बात समझी जाती थी क्षत्रिय यश, स्वग्ें 
भ्रौर राजा के लिए लड़ते थे। लड़ाई में मरे हुए व्यक्तियों की विधवाश्रं 
को जीविका के लिए एक प्रकार की पेन्शन दी जाती थी । लड़ाई में पकड़े 
जाने वाले क़दी कम से कम साल भर तक जीतने वाले के दास बनकर 
रहते थे । 
गणराज्य 

महाभारत के शान्ति-पवव में गणश-राज्यों का वर्णन मिलता है। गण- 
राज्य पंचायती राज को कहते थे, जहाँ श्रकेले राजा की नहीं, प्रजा के 

भ्रनेक प्रतिनिधियों की राय मानी जाती थी । गण-राज्यों की शक्ति श्नौर 
समृद्धि उसके प्रतिनिधियों के परस्पर प्रेम, विचारों की ग्रुप्ति और नियम 
के भ्रनुसार काम करने की क्षमता प्र निर्भर करती थी। महाभारत में 
इस प्रकार के अनेक पंचायती राज्यों का वर्णन मिलता है। श्रनेक बार 
कई गण एक साथ मिलकर अ्रपा संघ बना लेते थे । इसी प्रकार के 
एक अन्धक-वृष्णी नाम के संघ कां प्रधान कृष्ण को बताया गया है। 
जनता 

वर्ण-धर्म भली प्रकार प्रतिष्ठित हो चुका था। ब्राह्मण और राजन्य 
( क्षत्रिय ) समाज के ऊँचे अंग समझे जाते थे और छूृद्र निचले । शाद्रों 
का धर्म सेवा और दासता थी । वे सम्पत्ति के अधिकारी नहीं हो सकते 
थे। स्त्रियों के अधिकार भी सीमित हो चुके थे। उनकी स्थिति और 
बिगड़ती जा रही थी । पुरुष अ्रनेक स्त्रियों से विवाह करता था । सती 
होने की प्रथा ज्ञोर पर थी। नारियों में पर्दा शुरू हो गया था। 
रामायण-महाभारत में स्वयंवर का वर्णन विस्तार से हुझा है परन्तु 
निश्चय वह पुरानी बात थी । 

जनता मिट्टी के दुर्गों के चारों श्लोर गाँव में रहती और पशु-पालन, 
खेती श्रादि करती थी । श्रापदू-काल में वह दुगग के भीतर चली जाती 
थी। गाँव अपने शासन में स्वतन्त्र थे परन्तु राजा सब से ऊपर होता 
था, न्याय करता और कर वसूल करता था । कर श्न्न के रूप में स्वीकार 
किया जाता था। सौदागर नगरों में रहते थे और व्यापार के सिलसिले 
में बाहर से बहुत-रा धन लाकर राजा को उस पर कर देते थे। नागरिक 
लोग अपने कर और जुर्माने श्रादि की रकम शायद सिक्‍कों में देते थे । 
सौदागरों और शिल्पियों के संघों को बहुत-से अ्रधिकार प्राप्त थे। नगर 
के शासन में उनका भी हाथ होता था । 

लोग अश्राम तौर पर माँस खाते और शराब पीते थे। परन्तु 
उपनिषदों के आन्दोलन से उनका भुकाव शाकाहार की ओर अधिक 
होता जा रहा था। छान्दोग्य उपनिषद्‌ में अहिसा को परम धर्म कहा 

गया है। बाद में तो भ्रहिसा सम्बन्धी जन भ्रौर बौद्ध भ्रादि श्रान्दोलन ही 
चल पड़े । 
धमे 

प्राकृतिक शक्तियों की पूजा अब बन्द हो गई थी। वैदिक देवताश्रों 
का स्थान ब्रह्मा, विष्णु और शिव ने ले लिया था । भ्रनेक नये देवता--- 
सूर्य, गणेश, दुर्गा आि--अ्रब पूजे जाने लगे थे। धर्म की स्थापना श्रौर 
दुष्ठों के दलन के लिये विष्णु का श्रवतार धारण करना साधारण जन- 
विश्वास बन गया था। भगवदगीता में उसकी विशेष व्यवस्था हुई है । 
साथ ही आ्रात्मा का आवागमन, जो उपनिषदों का उपदेश था, सर्वमान्य 
सिद्धान्त बन गया । महाकाव्यों से पता चलता है कि भ्राज के हिन्दू 
विश्वासों की परम्परा की नींव तभी पड़ चली थी । राम और कृष्ण की 
पूजा का भली प्रकार आरम्भ हो गया था। कृष्ण की पूजा अधिक लोक- 
प्रिय थी। कृष्ण का चरित मोहमय, प्रेममय श्रौर मांसल मानवीय होने 
के कारण स्वाभाविक ही शभ्रधिक आकर्षक था। कृष्ण-पूजा भी राम-पूजा 
के पहले श्रारम्भ हुई । भगवद्‌गीता ने भ्रवतारवाद और विशेषकर कृष्ण- 
पूजा की जड़ मज़बूत कर दी । रामायरा-महाभारत का लिखा जाना ही 
इसे सिद्ध करता है कि राम ओर कृष्ण का देवत्व स्थापित हो चुका था । 
इस रूप में कम से कम राम और कृष्ण महान से महान्‌ु ऋषि से भी 
बढ़ गये । 


का 


सातवाँ अध्याय 
(5 
द्ब्यन 

भारतव संस्कृति की अ्रपनी भ्रनेक विशेषताओं से प्रसिद्ध हुआ । 
उसकी उन्हीं विशेषताओं में चिन्तन भी है। चिन्तन कुतृहल का परिणाम 
है। आदमी जब अपने चारों तरफ देखता है, तब उस चारों तरफ फंली 
हुई दुनियाँ को वह समभना चाहता है श्रोर साथ ही वह अपने को भी 
समभना चाहता है। जो कुछ भी वह देखता है, उसका स्वरूप क्या वही 
है, जो दिखाई देता है या उससे भिन्न है ? वह स्वरूप स्थिर भी तो नहीं 
रह पाता, क्‍योंकि उसमें नित्य परिवतंन होते रहते हैं ॥ जो रूप उसका 
आज है वह कल नहीं है। तो यह बदलता हुश्ना रूप सही है या बिल्कुल 
अहरय हो जाने वाला रूप सही है । यानी कि दिखने वाली चीज़ों का--- 
टृश्य जगत्‌ का--वास्तविक रूप क्‍या है ” उनके सम्बन्ध में सत्य क्‍या 
है ?--यह सब विचार आदमी के मन में उठते हैं श्रौर वह उनका उत्तर 
चाहता है । 


फिर जो दिखाई पड़ता है, उसके दो प्रधान भाग हें---एक वह जो 
चर है यानी जिसमें गति है, जो चलता-फरता है, जन्मता है, बढ़ता है, 
थकता भ्ौर मर जाता है, सोचता और ग्रुनता है और जीवधारी कहलाता 
है । दूसरा वह जो अचर है, जड़ है, जिसमें गति नहीं है, जिसमें जीव 
नहीं है। इस चेतन और जड़ में क्या अन्तर है ? दोनों का स्वभाव क्‍या 
है ? दोनों में परस्पर सम्बन्ध क्या है ? ये विचार उनके सम्बन्ध के 
वास्तविक सत्य को जानने की इच्छा जगाते हैं श्रोर मनुष्य उसे जानने 


$ हे : 

के उपाय करता है, उनके विषय में सोचता-विचारता है । 

जीवन क्या है ? जीव जन्मने के पहले क्या रहता है, कहाँ रहता 
है, भाव से आता है या अभाव से श्राता है, फिर अनेकानेक व्याधियों 
से पीड़ित हो एक दिन उसे कुछ क्या हो जाता है, जिससे शरीर हिल- 
डुल नहीं पाता, उसके करण-करा बिखर जाते हैं, जिसे मृत्यु कहते हैं ? 
जन्मने के पहले श्रौर मरने के बाद की जानकारी के लिये और जीवन 
में बराबर लगे रहने वाले दुःखों के ताँते को दूर करने के लिए भी 
भ्रादमी उपाय खोजता है, यत्न करता है। पर उपाय खोजना और यत्न 
करना बाद के धर्म हैं । पहले तो यह जानना है कि जिसके जन्म श्ौर 
मरण का भेद पाना है, जिसका दुःख दूर करना है, वह स्वयं क्या 
वस्तु है । 

जो दीखता है वह तो हृश्य है, व्यक्त है, पर जो नहीं दीखता, जो 
ग्रव्यक्त है, वह भी है क्‍या ? क्‍या उसकी भी सत्ता है, अस्तित्व है ? 
जीवन में और दिखाई पड़ने वाले जगत्‌ में, सभी वस्तुएँ एक प्रकार के 
नियम के वशीभूत हैं । जीव पंदा होते हैं, बढ़ते हैं, जवान होते हैं, थकते 
हैं, बूढ़े होते हैं औ॥लौर एक दिन मर जाते हैं । यह नियम सभी जीवों पर 
बिना श्रपवाद के लागू होता है। अ्रचेतन या जड़ चीज़ें जहाँ डाल दी 
जाती हैं, वहीं पड़ी रहती हैं । पानी प्रवाहमान है और घेरे में श्रा सकता 
है श्नौर जब घेरे में नहीं श्राता तो बहता है, और सदा ऊपर से नीचे को 
बहता है । सूरज रोज़ सुबह पूर्व में निकलता है, रोज़ शाम को पश्चिम 
में इब जाता है । चाँद अपनी विविध कलाओं के अनुसार छोटा-बड़ा 
होता है, तारे अपनी-अपनी राह चलते और उगते-ड्ूबते हैं । पृथ्वी भी 
उसी प्रकार के नियमों की क़ायल है। ये नियम अपने आप होते हैं, अपने 
श्राप दूसरों को नियत सीमाओ्रों में रलना ही उनका स्वयं का सत्य है 
या उनको भी चलाने वाली उनसे भिन्न कोई अव्यक्त सत्ता है ? फिर वह 
सत्ता स्वयं शुद्ध-बुद्ध है, शक्तिमान्‌ है या उसकी श्रपनी सीमाएँ हैं, श्रपने 
गरुग हैं, उसके अ्रहेंकार झौर इच्छाएँं हें--ये सब प्रन्‍नन भी उसी दिशा 


दर्शन ष्भ्‌ 
की श्रोर संकेत करते हैं श्रौर इन्हीं का उत्तर, तकं-युक्त उत्तर, दर्शन 
कहलाता है । चिन्तन किसी भी प्रकार का हो सकता है पर वही चिन्तन 
तर्क श्रौर युक्ति द्वारा जब एक सिद्धान्त प्रतिष्ठित करता है, तब वह दर्शन 
कहलाता है । मतलब यह कि जिस चिन्तन में तक नहीं, थुक्ति नहीं, 
चिन्तन की सचेत परम्परा नहीं और जिसके श्रन्त में किसी निष्कर्ष या 
सिद्धान्त की उपलब्धि नहीं, वह दर्शन नहीं है। दशेन उस सिद्धान्त को 
कद़ते हैं, उस सत्य को कहते हैं, जिसका आदमी अपने तके-युक्त चिन्तन 
द्वारा साक्षात्कार या दर्शन करता है, यानी देखता है। देखना कई प्रकार 
का होता है, एक तो साधारण इन्द्रियों से जानने को देखना कहते हैं, 
जैसे भ्रांखों से देखकर, कानों से सुनकर, नाक से सू घकर, जीभ से चख- 
कर, चमड़े से छूकर; दूसरा बुद्धि से जानकर । पर इन्द्रियों पर भ्रम 
का पर्दा पड़ सकता है और यह सम्भव है कि इनकी अपनी सीमाओं के 
कारण वस्तु की सच्ची जानकारी के सम्बन्ध में व्यभिचार हो जाए, 
ग़लती हो जाए। श्रतः निमंल बुद्धि द्वारा चिन्तन और मनन-यूवेक प्राप्त 
ज्ञान ही वास्तविक देखना हो सकता है। और इसी देखने को दर्शन 
कहते हैं। और जो देखता है, उसे ऋषि कहते हैं। ऋषि दर्शन करता 
है, धर्म भ्रथवा वस्तुओं की सही जानकारी या सत्य से साक्षात्कार करता 
है। इसीलिए उसकी परिभाषा ही इसी प्रकार की गई है---'ऋषय:- 
मन्त्रद्रष्टा र:', 'साक्षात्कृतधर्माण: ऋषय: । 
इस प्रकार के तकंपूर्ण चिन्तन की पद्धति बहुत प्राचीन काल से 
इस देश में चली आई है | ऋग्वेद के ज़माने में भी ऋषि जब धर्म का 
साक्षात्कार करते थे, मन्त्र को देखते-बनाते थे, तब अ्रपने चारों श्रोर की 
चीज़ों के सम्बन्ध में भी कुतृहलवश प्रइन करते.थे, और जब-तब श्रपने 
कुतृहल का उत्तर देने का भी प्रयत्न करते थे । कभी-कभी विना दर्शन 
की दोली से चले वे केवल सिद्धान्त का भी निरूपण कर देते थे। जैसे 
द्वासुपर्णा * ' “भ्रादि में--बीज रूप में, उन्होंने प्रकृति, जीव और ब्रह्म का 
स्वरूप रख दिया है, जो बाद के 'द्वत! भ्रौर “अद्वेत' दर्शन की नींव बना। 

उपंनिषदों में वही चिन्तन अ्रधिक तक॑ के निकट आया और एक समूचे 
सिलसिले से सत्य को कहने की प्रथा चली । पाँचाल और विदेह की 
परिषदों में लोगों ने जीव श्रौर प्रकृति के चिन्तन पर विवाद किये और 
उन पर अपने सिद्धान्त रचे। याज्ञवल्क्य, जनक, जेवलि, श्रजातशत्रु, 
अइवपति, आारुरि, श्वेतकेतु सत्यकाम, बालाकि, गार्गी, मैत्रेयी श्रादि 
उस चिन्तन के अग्रणी थे । फिर भी हम जिस लाक्षरणिक भ्रर्थ में आज 
“दशेन' का प्रयोग करते हैं, उसकी रूपरेखा पूरी-पूरी उपनिषदों में भी न 
बन पाई। हाँ, उसकी नींव निश्चय भवन का आकार धारण करने 
लगी । दर्शन का सही स्वरूप उस साहित्य में प्रकट हुआ जो केवलमात्र 
दर्शन का था और दर्शन के नाम से ही जो विख्यात हुआ । जाने हुए 
दर्शन प्रधानतः दो प्रकार के हें--नास्तिक दर्शत और झआास्तिक दशंेन | 
दर्शनों का यह भेद निश्चय श्रवेज्ञानिक और भोंडा है क्योंकि कालान्तर 
में नास्तिक दशनों में भी श्रास्तिक तत्त्तों का विकास हो गया श्लौर 
ग्रास्तिक दर्शनों में भ्रनेक नास्तिक तत्त्व नींव से ही पहले विकसित हुए 
थे । वास्तवमें हमइनसे भ्रधिक बुद्धिपरक विभाजन--प्राचीन दर्शन,ग्रवेदिक 
दर्शन और वेदिक या हिन्दू दर्शन में उन्हें श्रधिक तकंपूर्णो रूप से प्रस्तुत 
कर सकते हैं। नास्तिक दर्शन को साधारणत: लोकायत कहते थे क्योंकि 
उस दर्शन में दृश्य-जगत्‌ या लोक की सत्ता विशेष मानी जाती थी । 
मेटेरियल या पदार्थ की सत्ता उसमें मूल था। जो वस्तु प्रत्यक्ष 
है, जो इन्द्रियों श्र बुद्धि से जानी जा सकती है, श्रस्तित्व केवल उसका 
है। जो सूक्ष्म या स्थूल रूप से जानी नहीं जाती और प्रत्यक्ष प्रमाणों से 
परे है, उसका अस्तित्व ही नहीं है। इससे लोकसत्ता मानने वाले लोका- 
यत कहलाए और उनका दशंन लोकायत दर्शन कहलाया। वह दर्शन भी 
ग्रवेदिक था क्योंकि उसने वेदों की सत्ता नहीं मानी। उसी अवेदिक 
परम्परा में बौद्ध और जैन दशन हुए । जो वास्तव में उपनिषद्-काल के 
पिछले छोर पर उपनिषदों की ही परम्परा में, परन्तु ब्रह्म की व्याख्या 


कक 


से होन आचार में ही जीवन की परिणति मानते हुए वाद में दर्शनों 


दहशेन प्७ 


के रूप में विकसित हुए । तीसरी परम्परा वैदिक यथा हिन्दू दर्शनों की 
थी, जैसे सांख्य और योग, न्याय और वैशेषिक, पूर्व और उत्तर मीमांसा 
या वेदान्त । इनमें से पहले चार वेदिक होते हुए भी आरम्भ में प्रायः 
नास्तिक ही थे, और सांख्य को तो आज भी दाशेनिक अनीश्वरवादी 
ही मानते हैं। सांख्य-सूत्र नामक दर्शन के सूत्र कपिल के बनाए 
हुए कहे जाते हैं, परन्तु निःसंदेह वे बाद के हैं और प्राय: उनके 
हज़ार वर्ष पहले की ईश्वरक्ृष्ण की बनाई कारिकाएं, जो प्राचीन 
झोौर वास्तविक कपिल के सूत्रों पर अवलम्बित हैं, नास्तिक दर्शन के रूप 
में ही सांख्य-सिद्धान्त को प्रस्तुत करती हैं। जिस प्रकार इन छहों दर्शनों 
को जोड़ा-जोड़ा करके गिनाया गया है, उसी प्रकार उनके सिद्धान्त भी 
एक दूसरे के निकट हैं। नीचे संक्षेप में इन दोनों को समभने का 
प्रयत्न करेंगे । 
लोकायत दर्शन 

लोकायत दर्शन किसने आरम्भ किया, इसका ठीक-ठीक पता तो नहीं 
चलता पर दो आचार्यों के नाम विशेषकर उस क्षेत्र में लिए जाते हैं-- 
एक बृहस्पति का, दूसरे चार्वाक का । उन दोनों के जीवन की कुछ बातें 
तो हमें नहीं मालूम हैं, पर परम्परा ने उन्हें नास्तिक माना है श्रौर 
किसी भी प्रकार से शरीर के धर्म की रक्षा करना, उसके पाथिव सुखों 
को सभी प्रकार से भोग की सीमाझ्रों में ला रखना ही इष्ठट बताया गया 
है। ऋण लेकर भी घी पीना और जब तक जीना, सुखपूर्वक जीना, 
उनके दर्शन का निचोड़ माना गया है। कहाँ तक यह दर्शन अपने सच्चे 
रूप में हमारे पास तक पहुँचा है, नहीं कहा जा सकता । इसका कारण 
यह है कि जो कुछ सिद्धान्त चार्वाकों के हमारे पास तक पहुँचे हैं, वे 
झ्रधिकतर उनके दुश्मनों की पुस्तकों में इधर-उधर बिखरे पड़े हैं । बोद्ध- 
जैनदर्शन, हिन्दू-आस्तिक दशेन आदि ने बृहस्पति और चार्वाक के सिद्धान्तों 
का उद्धरण देकर खण्डन किया है। और यह सहज ही समभा जा 
सकता है कि विरोधी दल वाले लोगों ने अपने प्रतिद्वन्द्रियों के सिद्धान्त 

सदा सच्चाई से या कम से कम उनके दृष्टिकोण से तो उपस्थित किये 
न होंगे । इससे हमें यह समभ लेना चाहिए कि चार्वाकों का मत अपने 
शुद्ध रूप में हमारे सामने नहीं है भर ऐसा कुछ कहना कि चार्वाक या 
लोकायत स्वयं तपहीन या साधना-हीन थे, मुनासिब न होगा । यह सही 
है कि उनका दर्शन 3पस्थित पदार्थ को ही सर्वस्व मानता था, किसी 
ईश्वर की सत्ता में विश्वास न करता था और वेदों में आस्था न 
रखता था, जीवन को जीव के इच्छित भोग से सुखमय बनाने का प्रयत्न 
करता था। 
बौद्ध-दशेन 

बौद्ध-दर्शन और जैन-दर्शंन भी लोकायत दशेन की ही भाँति नास्तिक 
झौर अवैदिक हैं। दोनों ईश्वर या वेद की सत्ता नहीं मानते। इनमें 
जैन-धर्म का आरम्भ बौद्ध-धर्म से कुछ पहले हुआ । शायद उपनिषद्‌-काल 
में ही, पर बौद्ध-द्शन विशेष महत्त्व का होने से हम पहले उसी का 
उल्लेख करेंगे । 

ईसा पू० छठी सदी में सारे संसार में दार्शनिक और धामिक 
झ्रान्दोलनों की बाढ़-सी आ गई थी। निर्भीक यहूदी चिन्तक श्रसुर 
श्रौर ख़लदी राजाओं को, धनियों और मूर्तिपुजकों को, जेहोवा के एकेश्वर 
वाद को न मानने वालों को, उस काल ज्वाला भरे दाब्दों में इसरायल में 
धिक्‍्कार रहे थे, ईरान में तभी ज़रतुश्थ का आचार-सम्बन्धी धामिक 
भरान्दोलन ज़ोरों पर था, चीन में कन्फ़्श्स और लावोत्से अ्रपने सिद्धान्तों 
का निरूपण कर रहे थे, तभी भारत में भी श्रनेक चिन्तक संन्यास लेकर 
देश में श्रपने दर्शन का उपदेश कर रहे थे। श्राकार कालाम, वेलद्विपृत्त, 
वद्धंमान महावीर श्लौर गोतम बुद्ध भी तभी अ्रपने-अपने दोनों के साथ 
भारत में श्रवतरित हुए। बुद्ध और महावीर के दशन तब श्रभी वह 
रूप धारण न कर सके थे, जिसकी व्याख्या हम ऊपर कर आए हें । 
उनके आन्दोलन का प्रधान अंग आचरणा था, दर्शन यानी तकंपूर्रो 
चिन्तन के श्रन्त में सिद्धान्त का निरूपण नहीं । यानी उनके विचार से 

सत्य का देखा हुआ रूप बाद में उनकी पद्धति के विचारकों ने रखा । 

बौद्ध-विचारकों की चर्चा करने के पहले बुद्ध के चरित पर एक नज़र 
डाल लेना ज़रूरी होगा । नैपाल की तराई में वह स्थान है, जिसे कभी 
कपिलवस्तु कहते थे और जो बस्ती ज़िले के उत्तर में आज भी बौद्ध- 
जनता का प्रपुख तीथें है। वहाँ कभी थ्ञाकयों का पंचायती राज था, 
जिसका प्रधान शुद्धोदन नाम का ग्रभिजात क्षत्रिय था। उसी का बेटा, 
सिद्धार्थ श्रागे चलकर बुद्ध के नाम से विख्यात हुझ्ना । बुद्ध उस ज्ञानवान्‌ 
महात्मा को कहते हैं, जिसने निर्वाण या मोक्ष का मार्ग देख लिया हो । 
बुद्ध होने से पहने सिद्धार्थ गौतम को उन सारे साधनों का अभ्यास करना 
पड़ा था, जो तब के सभी साधक करते थे। बालपन से ही उसकी प्रकृति 
चिन्तनशील थी, हृदय दयालु था और वह किसी का कष्ट बर्दाश्त नहीं 
कर सकता था। संसार की ऊंच-नीच, दुःख-व्याधियाँ देखकर उसने उनको 
दूर करने का उपाय हू ढ़ना शुरू किया । पिता ने उसे ऐश्वयं में बाँधना 
चाहा । उसे महल दिया, बाग्र-बगीचे दिये, धन-दोलत दी और इन सब 
से कहीं श्राकर्षक यश्ोधरा नाम की पत्नी दी । 

पर जो श्राग तरुण गौतम के भीतर लगी थी, वह इन साधनों से 
बुझ न सकी और एक दिन अपनी सुन्दर पत्नी यशोधरा को, दूधमु है 
बालक राहुल को छोड़ वह उस उपाय की खोज में चल पड़ा, जिससे 
संसार का कल्याण हो। सिर के बाल उसने खड़्ग से काट डाले, 
वस्त्र उसने अपने सईस को दे डाले श्रौर घोड़ा घर लौटा दिया। श्रब 
वह साधु था, संनन्‍्यासी। अश्रनेक मेधावी संन्‍्यासियों से वह मिला । उनसे 
उसने वे प्रइन पूछे, जो उसे सालों से विकल करते रहे थे--दुःख क्‍यों 
है ? मनुष्य बढ़ा होकर मर क्‍यों जाता है, और जब तक वह जिन्दा 
है, व्याधियों का शिकार क्‍यों बना रहता है ? उत्तर मिले एक से एक 
बढ़कर भड़कीले, शब्दों के जाल में लिपटे हुए, पर उनसे इस तरुण 
संन्‍न्यासी को शान्ति न मिली। वह तो वह साधन हूढ रहा था जिसके 
पा जाने पर एकदम दुःखों का शमन हो जाए, जरा-मरण का श्रन्त हो 

जाए। और जब वे उसे राह न बता सके तब उसने गया के महावन 
में जाकर सालों कठोर तपस्या की और एक दिन जब शरीर दुबंल हो 
गया था और उसने समभ लिया था कि शरीर को इस प्रकार गलाने 
से कुछ लाभ नहीं होगा, तब वह स्नान आदि कर गाँव की लड़की 
सुजाता की लाई खीर खाकर तृप्त मन से पीपल के वृक्ष के नीचे 
भ्रासन मार कर बैठा और ध्यानस्थ हुआझआ | तभी उसने उस वेला की 
नतंकियों को उधर से जाते हुए गाते सुना--“वीणा के तारों को बहुत 
न खींचो, नहीं वे टूट जायेंगे, और उनको बहुत ढीला भी न करो, नहीं वे 
न बजेंगे ।' और गौतम ने अ्रपनी सिद्धि पा ली---वह मध्यम मार्ग--बीच 
का रास्ता--जो न श्रत्यन्त व्रिलास का था न अत्यन्त तप का, वही 
उसके ज्ञान का, उसके बुद्धत्व का मंत्र बना । उसी को लेकर वह ४५४ 
वर्ष तक मध्य-देश में निरन्तर फिरता रहा, निरंतर वह लोगों को 
झ्रपना वह मार्ग उपदेशों द्वारा बताता रहा, जिसके दर्शन उसने इतने 
दिनों की साधना के बाद किये थे । अन्य आचार्यों से वेसे बुद्ध की सभी 
बातें भिन्न थीं। परन्तु एक महत्वपूर्ण बात जो उसने की, वह थी अपने 
भाषरों में जन-भाषा पाली का प्रयोग । इससे ब्राह्मणों के घमण्ड पर 
बड़ी चोट लगी । भ्रब तक के दर्शन और उपदेश की भाषा ब्राह्मणों की 
झपनी संस्क्ृत रही थी | अ्रब उस अभिजात भाषा को छोड़ बुद्ध ने जन- 
समूह के कानों तक सीधा पहुँचाने के लिये, उनकी बोली का आश्रय 
लिया । जिस प्रकार उनके उपदेश ब्राह्मण-ध्म के विद्रोही थे, उसी प्रकार 
इस जन-बोली का प्रयोग भी एक महान्‌ विद्रोह था। वह उस प्रथम भारतीय 
धामिक क्रान्तिकारी की पहली सूक थी। बौद्ध-धर्म के जनपरक होने में 
इस जन-भाषा के प्रथोग ने बड़ा काम क्रिया । बोलने और सुनने वाले में 
एक अपनापा स्थापित हो जाता था, फिर अपने सादे आचरणा, कृणलु 
स्वभाव, भ्रौर निर्भीकता से बुद्ध ने अपने श्रोताञ्रों के हृदय जीत लिये। सुनने 
वाले उनके उपदेश को ग्रुनने लगे, उनके चेले बन संघ में दाखिल होने 
लगे । संघ प्रबल हो उठा। देश में तो वह धर्मं कभी दुबंल, कभी प्रबल 

होता रहा परन्तु एशिया के बाहरी देशों में श्राज भी लोगों के दिलों में 
बौद्ध-धर्म के लिये श्रद्धा है । 
उपदेश 

बुद्ध के उपदेश अ्रत्यन्त सरल थे। उस काल के दर्शन अन्यन्त जटिल 
थे और संस्कृत में कहे जाने के कारण उन्हें थोड़े ही जन समभ भी पाते 
थे। पर अब जो नया सत्य जनता की ही बोली में कहा गया तो वह 
सीधा उनके मन में जा बेठा। वह सत्य क्या था ? पहले तो बुद्ध ने 
श्रात्मा और परमात्मा-सम्बन्धी उस ज़माने के तर्क की ही जड़ काट दी । 
उन्होंने कहा कि मनुष्य के चरित्र की उन्नति में उनका कोई स्थान नहीं । 
किसी प्रश्न का उत्तर वे कंवल “हाँ या “नहीं से नहीं दिया करते थे। 
उन्होंने कहा कि ऐसा हो भी नहीं सकता । हम किसी विषय पर उसके 
भाग-भाग पर, विभाजन करके ही विचार कर सकते हैं। इस दली को 
बौद्ध दर्शन में “विभज्यावाद' कहते हैं । बुद्ध का कहना था कि सब कुछ 
भ्रनित्य है। अपने समय के अन्य उपदेशकों की ही भाँति उन्होंने भी जन्म 
को दुःख माना, परन्तु जहाँ दूसरे इसे सिद्धान्त का विषय बनाकर ही 
रह जाते थे, वहाँ बुद्ध में इस दुःख की गहराई घर कर लेती थी। 
दुःखी जनों या दुःख की छाया से उनका हृदय हिल जाता था। इस 
कारण दुःख के विश्लेषण झौर उसके प्रतिकार की ओर उनका विचार 
सबसे पहले गया । श्रहिसा इसी कारण उन्हें विशेष प्रिय हुई। दुःख के 
सम्बन्ध में चार “झ्रायंसत्यः कहे । ये चार आयरंसत्य थे--१. दुःख, 
२. दुःख-समुदय ( दुःख का कारण ), ३. दुःख-निरोध, और ४. दुःख- 
निरोध-गामिनी-प्रतिपदा ( दुःख के निरोध का मार्ग )। तात्पयं यह था 
कि दुःख है, दुःख का कारण है, दुःख का निरोध है और उस निरोध का 
उपाय है । सब दु:खों का मूल तञ्हा तृष्णा है। ठण्हा के विनाश से ही 
दुःख का निरोध सम्भव है। तज्हा बड़ी बलवती है। जन्म-जन्मान्तर 
तक उसका प्रभाव रहता है । मृत्यु दुःख का अन्त नहीं कर पाती क्‍योंकि 
तृष्णा श्रावागमन और उसके दुःख को जीवित रखती है । इस तज्हा का 

जीतना परमावश्यक है श्लौर इसे जीतने के लिये श्रष्टाँगिक मार्ग पर 
चलना ही एकमात्र उपाय है। उस मार्ग के श्राठों श्रंग बुद्ध ने इस प्रकार 
गिनाए हें--- १. सम्यक्‌ दृष्टि, २. सम्यक्‌ संकल्प, ३. सम्यक वाक्‌ 
४. सम्यक कर्मान्त (उचित कम), ५. सम्यक श्राजीव, ६. सम्यक्‌ व्यायाम 
(उचित प्रयत्न), ७. सम्यक स्मृति और ८. सम्प्रक्‌ समाधि | यही बुद्ध 
की देखी 'मज्मिम-पटिपदा” यानी बीच का मार्ग थी। इस बीच के मार्ग 
पर चलकर गृहस्थ भी सिद्धि पा सकते थे। संघ में रहकर भिक्षुक 
निर्वाण के लिये इसी साधन से प्रयत्न कर सकते थे। संघ बोढ़ों के 
संगठन का नाम था । बाद में संघ के भिक्षु विहारों में रहने लगे । भिक्षुओ्रों 
को मन, वचन झौर कम से पविन्न रहना होता था। आचार और 
विनय निर्वाणा की प्राप्ति में सहायक माने जाते थे। बुद्ध ने आचार के 
दस रूप रखे--दूसरे की वस्तु का लालच मत करो, हिंसा मत करो, 
मद्यपान न करो, असत्य मत बोलो, व्यभिचार मत करो, नाचने-गाने से 
दूर रहो, फूल और दूसरी सुगन्धित चीज़ों का सेवन मत करो, श्रसमय 
भोजन मत करो, सुखकर बिस्तर पर मत सोझो और धन मत रखो । 
बुद्ध ने दस प्रकार के इस श्राचार पर विश्वेष जोर दिया और इनमें से 
पहले पांच का श्राचरण उन्होंने ग्रहस्थ उपासकों के लिये आवश्यक 
बताया । | 

बुद्ध के उपदेशों की सादगी और सुकरता ने जग जीत लिया। 
ग्रन्य आचार्यों की भाँति ज्ञान का कोई अंश, उन्होंने दबा न रखा । सत्य 
के जो दशंन उन्होंने किए थे, उन्हें जैसे का तैसा लोगों की श्रपनी बोली 
में ग्रात्मीय की भाँति उन्होंने रखा । दाशंनिक तर्कों से उन्होंने भिक्षुत्रों 
श्रौर ग्रहस्थों दोनों को दूर रखा । उन पर विचार करना भी बुद्ध ने एक 
प्रकार से निषिद्ध कर दिया। और इन सब से सरल बात थी उनकी 
उदारता । मनुष्यमात्र उनके उपदेशों को सुन भर उन पर आचरण कर 
सकता था। वर्णों की शक्ति पर उन्होंने सबल प्रहार किया; कहा कि 
धर्ं किसी ख़ास वर्णा का नहीं हो सकता । उनके धर्म श्रौर संघ 

सभी वर्णों के लोग समान रूप से बिना किसी रोक-टोक के प्रवेश पा 
सकते थे। एक बार संघ में दाखिल हो जाने पर भिक्षुओ्रों में किसी प्रकार 
का भेद-भाव नहीं किया जा सकता था । इस रूप में बौद्ध-धर्मं एक विश्व- 
धमं सा बन गया । इसी से अ्रनगिनत लोग, धमम, बुद्ध और संघ की शरण 
में गये । इसी से लूट और लह के नाम पर दौड़ पड़ने वाली मध्य 
एशिया की क्रर जातियाँ भी बौद्ध होकर भ्रहिसा की उपासक हो गई । 
जैन-धर्म और सिद्धान्त 

जैसा पहले कहा जा चुका है कि जैन-धर्म का उदय बौद्ध-धर्मं के 
पहले हुआ । उसके प्रधान चलाने वाले वद्धमान महावीर तो बुद्ध के 
समकालीन ही थे, उम्र में कुछ उनसे बड़े, पर उस धर्म के आ्रादि प्रवत्तंक 
पाव्व उस काल से प्रायः डेढ़-दो सौ वर्ष पहले हुए थे। जैन लोग श्रपने 
धर्म का आरम्भ बहुत प्राचीन काल में मानते हैं। उनका कहना है कि 
समय-समय पर २४ तीथ्थंकरों ने उस धर्म का उपदेश किया। परन्तु 
उनमें से अ्रधिकांश तो हमारे लिये नाममात्र हैं। पारवे ज़रूर ऐतिहासिक 
व्यक्ति थे जो काशी के राजा अश्वसेन के पुत्र थे और राज-पाट छोड़कर 
उन्होंने संन्यास ले लिया था। उनके उपदेश थे---१, श्रहिसा, २. सत्य, 
३. भ्रस्तेवे (चोरी न करना), श्रौर ४. परित्याग । उनके सिद्धान्तों का 
विशेष प्रचार जनों के अ्रन्तिम तीर्थंकर वद्ध मान महावीर ने किया । 

वद्धमान क्षत्रिय थे। उनका सम्बन्ध एक ओर तो उत्तर-बिहार के 
प्रसिद्ध लिच्छवी पंचायती राज से था, दूसरी श्रोर मगध के राजकुल से । 
उनके पिता सिद्धार्थ ज्ञात्रिकों के प्रधान थे और उनकी माता 
त्रिशला लिच्छ॒वियों के प्रतिनिधि राजा चेटक की बहन थी। इसी 
चेटक की बेटी राजा बिम्बिसार को ब्याही थी। वडदंमान का जन्म 
वेशाली के पास कुण्डग्राम में हुआ । बचपन से ही उनका मन विरागी 
था, परन्तु विवाह करके कुछ काल तक उन्होंने ग़हस्थ का जीवन 
बिताया । ३० वर्ष की श्रायु में उन्होंने संन्यास लिया। कुछ काल 
इधर-उधर घूमने के बाद वे घोर तप करते लगे। १२ बह 

तक तप करके उन्होंने श्रपने शरीर को जजेर कर डाला | श्रन्त में उन्हें 
'कैवल्य' प्राप्त हुआ । आरासक्ति, मोह श्रादि के पाश और आझ्रावागमन की 
गाँठ से छूटकर वे “निग्नेन्थ/ कहलाए । तृष्णा झ्रादि शारीरिक विषयों को 
जीतने के कारण उनका नाम “महावीर” और “जिन” पड़ा । “जिन! से ही 
उनके चेले जैन कहलाये । तीस वर्ष तक निरन्तर महावीर मगध, अंग, 
मिथिला और कोशल में अपने धर्म का प्रचार करते रहे। तीर्थंकर पादवें 
के चार उपदेशों को लेकर उन्हीं में उन्होंने अपना पाँचवाँ यानी अ्खण्ड- 
ब्रह्मच्यं जोड़ दिया। ७२ वर्ष की श्रवस्था तक उपदेश करते हुए 
महावीर ने पावापुरी में शरीर छोड़ा । 
सिद्धान्त 

जैन भी वेदों को प्रमाण नहीं मानते । उनका कहना है कि यज्ञ से 
कोई लाभ नहीं । यज्ञों को हिसा का साधन मानकर उन्होंने उनके खिलाफ़ 
भ्रपनी जोरदार आवाज उठाई और प्रचार किया । उनके विश्वास के 
अनुसार प्रत्येक वस्तु में, अरणु तक में, जीव है। इसी कारण शभ्रहिसा 
उनके आच रण का प्रधान अंग बन गई। जैन लोग परमात्मा अ्रथवा 
विह्व के उत्पादक और पालकस्वरूप किसी द्क्ति को नहीं मानते । उनके 
मत से ईश्वर जीव में ही छिपी शक्तियों का उच्चतम, श्रेष्ठतम श्र 
पूरा व्यक्तिकरण है। जेन-जीवन का लक्ष्य इस लोक के पाशों से छूट 
जाना है । जीव के आवागमन के कारण आदमी कामिक्र होता है। 
जन्मान्तर के कर्मों से छुटकारा होने पर मोक्ष की प्राप्ति सम्भव है। 
कर्म से छुटकारा पाने के साधन “त्रिरत्न'' कहलाते हँ--सम्यक्‌ श्रद्धा, 
सम्यक्‌ ज्ञान और सम्यक्‌ आचररणा । जनों में तप की बड़ी महिमा है। 
दहारीर की यातना और योग की क्रिय्राश्ों को वे बड़ा महत्व देते हैं। 
तप से हुई मृत्यु विजय का लक्षण मानी जाती है। अन्न छोड़कर मरना 
भी उनके यहाँ प्रशंसनीय माना जाता है। जैनों का विश्वास है कि काया 
के तपने से श्रात्मा को शक्ति मिलती है और कामनाएँ दबी रहती हैं । 


वहन ह्प््‌ 


जेन और बौद्ध धरम की तुलना-समानताएँ 

जैन श्रोर बौद्ध दोनों धर्मों के चलाने वाले--महावीर श्रौर ब्रुद्ध-- 
क्षत्रिय थे, और ऊँचे कुल के थे। दोनों धर्मों में काफी समानता है। 
दोनों में विरोध भी हैं। समानता इस प्रकार है--१--दोनों ने वेदों को 
प्रमाण नहीं माता और उनकी प्रामाणिकता का विरोध किया । 
२--यज्ञपरक कमंकांडों का भी दोनों ने विरोध किया । ब्राह्मण-पर्म की 
विधि क्रियाएं उन्हें भ्रसह्य थीं। ३--श्रहिसा को दोनों ने सराहा । जैनों 
ने उस पर विशेष जोर दिया। यज्ञों में जो पशु-बलि और रक्तपात 
होता था, उसका उन्होंने घृणा-पूर्वंक विरोध किया । ४--दोनों का 
ईश्वर में भ्रविश्वास था श्ौर उन्होंने उस पर विचार करना व्यर्थ समझा 
५---जन्म के कारण व्यक्ति की विशेषता मानने से उन्होंने इन्क्रार किया 
झौर अपने संघों, मठों और विहारों में दोनों ने विभिन्न वर्णावलग्बियों 
को एक-सा स्थान दिया । ६--दोनों ने भावी जन्म का आधार कर्मों को 
माना । ७---जन-विश्वासों को दोनों ने क्रायम रखा, इस कारण दोनों 
में ब्राह्मण-धर्म की भांति अनन्त देवता श्रौर पुराण निमित हो गए । 
विषमताएँ 

इस प्रकार दोनों में प्रचुर साम्य तो अ्रवश्य है, परन्तु उनकी 
पारस्परिक विषमताएँ भी थोड़ी नहीं हैं। उदाहरणतः १--बौद्धों ने 
भ्रनात्मवाद का प्रचार किया, परन्तु जैनों का विश्वास है कि संसार की 
प्रत्येक वस्तु में जीव है । २--ब्ुद्ध ने श्रत्यन्त तप श्रौर अत्यन्त विलास 
के बीच के मार्ग को सराहा, परन्तु जनों ने कायिक तप की श्रमित 
मर्यादा की । ३--जनों में भ्रहिसा के प्रति बौद्धों से कहीं श्रधिक श्रद्धा 
है । ४--निर्वाण और मोक्ष-सम्बन्धी विचार भी उनके असमान हैं । 
५--जैनधर्म के ग्रंथ श्रधिकतर संस्कृत या प्राकृत में लिखे गए, बौद्ध धर्म 
के ग्रंथ श्रधिकतर पाली में । दोनों के उत्थान और आरंभिक प्रचार की 
सीमाएँ प्रायः समान होने के कारण उनकी पारस्परिक समानताएँ 
झ्निवाये थीं, परन्तु उनका बंषम्य भी इतना था कि उनमें समय-समय 

पर असहिष्णु स्पर्धा भौर ईर्ष्या की आग श्रनेक बार भड़क उठी । 

साँख्य दर्शन 

हिन्द-दशनों में शायद सब से प्राचीन साँख्य दर्शन है | साँख्य, कपिल 
का लिखा हुआ माना जाता है। पर कपिल कौन थे, और कब हुए, इस 
का कुछ पता नहीं । प्राचीन परम्पराओरं के श्रनुसार वे शायद बंगाल के 
रहने वाले थे । सांख्य दर्शन ईश्वर को नहीं मानता पर दाशंनिक 
परम्परा में बड़े श्रादर की वस्तु माना जाता है। उसका प्रधान सिद्धान्त 
सत्कायंवाद है । सत्कायंवाद से तात्पयं यह है कि अ्रसत्‌ से सत्‌ की 
उत्पत्ति नहीं हो सकती । प्रत्येक वस्तु अपने कारण में विद्यमान रहती है। 
उत्पन्न होने का मतलब है केवल कारण का कार्य रूप में बदल जाना । 
इस प्रकार विनाश का भ्रथे है कार्य का कारण में लीन हो जाना। मिट्टी 
से घड़े की उत्पत्ति होती है और घड़ा वाद में नष्ट होकर फिर मिट्टी में 
मिल जाता है। रूप बदल जाता है, नाश नहीं होता, घड़ा पहले भी मिट्टी 
में था, बाद में भी मिट्टी में ही लीन हो गया 

साँख्य प्रकृति को संसार का कारण मानत। है। प्रकृति भ्रनादि और 
नित्य है। उसका श्रव्यक्त श्रवस्था से व्यक्त हो जाना ही संसार का बन 
जाना है । सतोग्रुण, रजोग्रुण भ्ौर तमोग्रुण तीनों की साम्यावस्था को 
प्रकृति कहते हैं । जब ग्रुणों की वह समता नष्ठ हो जाती है और उनमें 
से एक प्रधान हो जाता है, तब उससे भिन्न-भिन्न पदार्थों का निर्माण 
होता है । परन्तु प्रकृति जड़ होने के कारण स्वयं श्रत्रेले संसार के रूप 
में प्रकट नहीं हो सकती । उसे उसी की भांति मूल और अनादि तत्व 
परन्तु चेतन पुरुष” की आवश्यकता होती है। दोनों श्रलग-अलग बेकार 
रहते हैं, पर दोनों के संयोग से सृष्टि बन उठती है। संसार के सब कार्य 
प्रकृति करती है, पर जब प्रकृति के संयोग से पुरुष अ्रहंकार से ढक जाता 
है, तब वह प्रकृति के कार्य भ्रपने ही मानने लगता है। जब वह भली- 
भाँति समभ लेता है कि करने वाला वह नहीं प्रकृति है, तब वह अहंकार 
से छूट जाता है और इसी छूट जाने को मोक्ष कहते हैं, क्योंकि फिर वह 


मं 

जन्म-म रण के श्रावागमन में नहीं बंधता । साँख्य ईश्वर को नहीं मानता, 
केवल शअ्रनन्त-प्रनन्त श्रात्माएँ मानता है। उसके पुरुष और प्रकृति की 
स्वतन्त्र स्थिति के कारण उस सिद्धान्त का नाम 'द्वैतः पड़ा। 
योग द्शन 

योग और सांख्य सिद्धान्त की दृष्टि से आपस में बहुत निकट हैं। 
थयोग' भी प्रक्रति को ही संसार का कारण मानता है। प्रकृति के विकास 
की मंजिलें भी उसकी साँख्य दर्शन की-सी ही हैं । दोनों में विशेष अ्रन्तर 
केवल ईश्वर के सम्बन्ध में है । जहाँ सांख्य ईश्वर को नहीं मानता, वहाँ 
योग प्रकृति श्रौर पुरुष के साथ-साथ ईश्वर को भी मानता है। उसका 
कहना है कि ईश्वर की भक्ति से पुरुष अभ्रहंकार से मुक्त हो जाता है और 
ईद्वर को योग द्वारा जानते हैं। योग चित्त के व्यापार का, उसकी 
वृत्तियों के निरोध का नाम है। योग के अंग आठ हैं--यम, नियम, 
भ्रासन, प्राणायाम, प्रत्याहार, धारणा, ध्यान और समाधि । योग द्वारा 
मनुष्य श्रनेक प्रकार के चमत्कार भी कर सकता है। योग-सूत्र म्वरषि 
पतंजलि के बनाए माने जाते हैं । ठीक-ठीक बताना तो कठिन है कि यह 
पतंजलि कौन थे परन्तु ई० पृ० दूसरी सदी में पारिनि के व्याकरण पर 
महाभाष्य लिखने वाले भी पतंजलि ही थे। कुछ श्राइचर्य नहीं कि भाष्य 
लिखने वाले और योग-दशेन लिखने वाले दोनों पतंजलि एक ही रहे हों । 
न्याय दशन 

जेसे सांख्य श्रौर योग-द्शन परस्पर निकट हैं, वैसे ही न्याय श्र 
वैशेषिक दर्शन भी भ्रापस में निकट हैं, श्रौर दोनों का नाम सदा एक साथ 
लिया जाता है । न्याय वास्तव में तक दर्शन है, जिसमें युक्तियों श्रौर 
प्रमाणों पर भ्रधिक ज़ोर दिया गया है । सारे दर्शन प्रकृति, पुरुष, ईश्वर, 
सत्य भ्रादि के ज्ञान के लिये प्रमाणों की ग्रावरयकता मानते हैं। प्रमाण 
चार प्रकार के होते हँ--प्रत्यक्ष, भ्रनुमान, उपमान और शब्द । इन्द्रियों 
से साक्षात्‌ अनुभव करने को प्रत्यक्ष प्रमाण कहते हैं, जैसे भ्राँंखों से देखना, 
कानों से सुनना, नाक से सू घना, जीभ से चखना श्र त्वचा (चमड़ी) 

से छूना । जब हम कुछ देखकर उसके साधन से श्रटकल लगाते हैं । तब 
उसे प्रनुमान कहते हैं, जेसे पहाड़ पर उठते धुएँ को देखकर कोई यह 
अनुमान करे कि वहाँ ग्रग्नि ज़रूर होगी, क्योंकि जहाँ-जहाँ धुग्राँ होता 
है वहाँ-वहाँ श्रग्नि होती है । इस प्रकार धुएँ द्वारा अ्रग्नि के होने का 
अ्रनुमान किया गया । इसी प्रकार जानी हुई वस्तु की उपम्रा देकर जब 
हम अनजानी वस्तु को जानते हैं तब उसे उपमान कहते हैं, जैसे गाय की 
उपमा से चँवर वाली गाय को जानना । शब्द प्रमाण वेदों, ऋषियों 
आदि की कही हुई बात के आधार पर विश्वास क़ायम करने को कहते 
हैं । इन प्रमाणों की न्‍्याय-दर्शन में बड़े विस्तार से छान-बीन हुई है । 
न्याय के अनुसार मूलतत्व तीन हैं---ईश्वर, जीव और प्रकृति । चार्वाक 
लोग शरीर और आत्मा में कोई भेद नहीं मानते और उनकी राय में 
मरने के साथ ही शरीर के साथ-साथ जीव भी नष्ट हो जाता है क्योंकि 
शरीर से भिन्न जीव की कोई सत्त नहीं होती, परन्तु न्याय जीवात्मा को 
शरीर से भिन्न मानता है। न्याय-दर्शन की रचना करने वाले महर्षि 
गौतम माने जाते हैं । 
बैशेषिक दशेन 

वेशेषिक-दर्शनत कणाद मुनि की रचना है। परम्परा के अनुसार 
कणाद खेतों में फ़तल कटने के बाद गिरे हुए “कण” खाया करते थे 
जिससे उनका नाम करण खाने वाला “कणाद' पड़ा, या यह शायद इस 
लिए कि उनके देन में कण या अखुग्रोंपरमाणुप्रों का विवेचन है। 
वेशेषिक भी दूसरे नामों से प्रायः वही चार प्रमाण मानते हैं । फर्क 
केवल इतना है कि वे उपमान की जगह स्मृति को प्रमाण मानते हैं, यानी 
कि जो ज्ञान वस्तु की याद से होता है उसको । उनके अनुसार संसार के 
कुल पदार्थ सात भागों में बाँटे जाते हें---द्रव्य, ग्रुणा, कर्म, विशेष, 
सामान्य, समवाय ओर अभाव | द्रव्य € प्रकार के होते हैं; गुण २४ 
प्रकार के; कम ५ प्रकार के। विशेष वस्तुश्रों की भिन्नता बताता है, 

सामान्य उनकी समता । समवाय, वस्तुग्रों के नित्य सम्बन्ध को कहते 
हैं, जैसे गुण और गुणी, कारण और काये। श्रभाव का श्रथ है, वस्तु 
का न रहना। इतप्त प्रकार वस्तुप्नों को भिन्न-भिन्न भागों में बांटने, उनका 
विश्लेषण करने और विशेष सूची में रखने के कारण वेश्ञेषिक-दर्शन का 
यह नाम पड़ा । 
मीमांसा दशेन 

मीमांसा दो हैं, एक पूर्व मीमांसा दूसरा उत्तर मीमांसा। पूर्व 
मीमांसा के आचाय॑ जेमिनि थे। यह मीमांसा वेदिक कमंकांड से सम्बन्ध 
रखता है और वेद के वाक्य को ईव्वर का विधान मानता हुआ शब्द- 
प्रमाण द्वारा यज्ञ को ही धर्म मानता है। मनुष्य अपने कर्मों द्वारा प्रारब्ध 
बनाता है, जिसे उस मीमांसा की भाषा में “अपूर्व' कहते हैं। इस श्रपूर्वे 
के फल से ही बाद में इच्छित फल मिलता है। मीमाँसा के लोग वेद 
को ईश्वर का बनाया हुआ्ना मानते हैं श्रौर इसी से शब्द अर्थात्‌ वेद उनके 
लिये प्रमाण है । 
बेदान्त दशेन 

उत्तर मीमांसा का दूसरा नाम वेदान्त दरोन है। उसके बनाने वाले 
बादरायरा व्यास माने जाते हैं। वेदान्त के अनुसार केवल ब्रह्म सत्य 
है। दूसरा कुछ सत्य नहीं । उससे भिन्न न तो जीव की कोई सत्ता है न 
प्रकृति की | दोनों ब्रह्म से ही उत्तन्न हुए हैं। ब्रह्म चेतन-स्वरूप है । 
जब उसकी चेतना पर इच्छा श्रादि का आवरण पड़ जाता है तब वह 
सुष्ठि करता है, यानी अपना ही अनेक रूप से विकास करता है। बाद 
में स्वामी शंकराचार्य ने वेदान्त मत का विश्वव्यापी प्रचार किया और 
जगत्‌ को मिथ्या माना। शंकर ने सववत्र उस दर्शन का प्रचार किया । 
उनका भाष्य तक ओर दर्शन का आइचयेजनक ग्रन्थ माना जाता है। 
उस दरोन में ब्रह्म, प्रकृति श्रौर पुरुष तीनों को एक ही माना गया है, 
जिससे उसे “श्रद्वेत! कहते हें। इसी परम्परा में कुछ भेद के साथ श्रनेक 

झाचायों ने श्रपने-प्रपने ग्रंथ लिखे। रामानुजाचायें, मध्वाचार्य, 


निम्बार्काचार्य और वल्लभाचायं । 

दर्शनों का भारतीय चिन्तन में बड़ा स्थान रहा है। वे इस देश के 
महान्‌ गौरव हैं। उन्हीं के विरोध में अपने नये हृष्टिकोण को बौद्ध 
झौर जैन आचार्यों ने श्रपने दर्शनों में व्यक्त किया और नये चिन्तन का 
प्रकाश फलाया । 

ग्राठवाँ अध्याय 


बुद्धकालीन संस्कृति 


बुद्ध से पहले इस देश में सोलह महा जनपद थे, जिनमें कुछ के शासन 
राजाओ्रों के हाथ में थे, कुछ के उन पंचायतों के हाथ में जो पहले से 
चली भ्राती थीं। बुद्ध के जीवन-काल में ये जनपद बड़े प्रबल हो उठे । 
इनमें से एकाध तो कई बार राजाग्रों के शासन से निकलकर पंचायती 
राज बने, फिर राजाश्रों द्वारा शासित हुए और फिर पंचायती राज बन 
गए । बुद्ध के जीवन-काल में गण-तन्त्र या पंचायती राज करीब १० थे--- 
कपिलवस्तु के शाक्‍्य, सुमसुमार गिरि (चुनार) के भग्ग, अ्रल्लकप्प के 
बुली, केशपुत्त के कालाम, रामग्राम के कोलिय, पावा के मल्ल, कुशीनारा 
के मलल्‍ल, पिप्पलि वन के मौयं, मिथिला के विदेह और वैशाली के 
लिच्छुवी । शाक्‍यों में ही बुद्ध का जन्म हुआ था और उन्हीं की एक 
शाखा मोरियों की सन्‍्तान चन्द्रगुप्त मौर्य था। कालामों में महान्‌ बुद्ध 
का समकालीन श्राचाययं भ्रालार कालाम हुआ । कोलियों ने ही बुद्ध को 
माता और पत्नी दी थी। पावा के मल्लों में महावीर मरे और 
कुशीनारा के मल्लों में ब्रुद्ध । मिथिला के विदेहों में ही प्राचीन काल 
में जनक जन्मे थे, भौर गार्गी और याज्ञवल्क्य ने वहाँ श्रपने ज्ञान का 
विस्तार किया था । लिच्छवियों का गणतन्त्र बड़ा प्रबल था। 
लिच्छवियों ने महावीर को जन्म दिया श्रौर उन्होंने बुद्ध श्र महावीर 
दोनों के उपदेश सुने । उनकी शक्ति नष्ट हो जाने पर भी उनका महत्त्व 
देश में इतना बना रहा कि पिछले काल के गुप्त राजा, चन्द्रग॒ुप्त प्रथम 
ने उनकी बेटी ब्याह कर अपने को धन्य माना ओर भ्रपने सिक्कों पर 


॥ १०१ १ 

झ्रपनी पत्नी की मूर्ति खुदवा उस पर लिच्छवियों का नाम टेंकवाया । इसी 
प्रकार उसके बेटे समुद्रगरप्त ने भ्रपने को 'लिच्छुवियों का नाती' कहकर 
भ्रपना गौरव बढ़ाया । मगध की बढ़ती हुई महत्त्वाकांक्षा से अपनी रक्षा 
करने के लिये लिच्छ॒वियों ने वज्जी श्रादि दूसरे पंचायती राज्यों का एक 
साथ संगठन कर अपना वज्जी-संघ बनाया । उसमें कुलों के प्रतिनिधि 
७७०७ की संख्या में बैठते थे भर राजा कहलाते थे। इस वज्जी-संघ की 
शक्ति को बुद्ध ने कभी सराहा था। पर एक दिन आपसी भेद के कारण 
वह संघ मगध साम्राज्य की सीमाओ्रों में समा गया । 

पंचायती राज गणराज्य कहलाते थे, और वे सब जब-तब मिलकर 
झपना संघ बना लिया करते थे । इन्हीं संघों के रूप में बुद्ध ने श्रपने 
धमं का संघ बनाया । इन संघों का शासन बड़े प्रजातांत्रिक ढंग से 
होता था| उनकी सभा की बैठक जिस हाल में होती थीं, उसे 'संघागार' 
कहते थे। नियत समय पर बैठक होती थीं, श्रौर उनमें सदस्यों को 
बैठाने का काम एक प्रकार के आसनप्रज्ञापक' नाम के अधिकारी करते 
थे। बेठक में कोरम का होना जरूरी था श्रौर सदस्यों का कोरम ( सभा 
के लिए कम से कम संख्या ) गणपूरक' नाम का पदाधिकारी पूरा 
करता था। पहले प्रस्ताव की घोषणा की जाती थी, तब प्रस्ताव प्रस्तुत 
किया जाता और सुना जाता था। प्रस्ताव को “'प्रतिज्ञा' कहते थे। 
दो-दो तीन-तीन बार प्रतिज्ञा पढ़ी जाती थी । लोगों के चुप रहने पर 
प्रस्ताव सर्वसम्मति से स्वीकृत कर लिया जाता था, पर विरोध होने 
पर मत ( छुन्द ) लिए जाते थे। मत 'शलाका' या लकड़ी के टिकटों 
द्वारा लिया जाता था। शलाकाझ्नों को इकट्ठा करने वाला पदा- 
धिकारी 'शलाकागाहापक' कहलाता था । प्रस्ताव का निर्णय बहुमत से 
होता था । 

जाति या संघ का खचे देश में उपजे चावल से चलता था। उनके 
मवेशी चारागाहों में चरते थे । गाँवों के श्रलग-परलग समूह थे और अनेक 
पेशे वालों के जैसे कुम्हारों, लुहारों के भ्रपने-अपने गाँव थे। न्यायालय 

में दोषी को दण्ड तब दिया जाता था, जब आ्राठ प्रकार के न्यायालय 
एक के बाद एक उसे अ्रपराधी करार दें। कहीं भी छूट जाने पर भ्रपराधी 
स्वतन्त्र हो जाता था । 

राजतन्त्र भी तब उन्नति पर था। वत्स, अ्रवन्ती, कोशल और 
मगध उत्तर और मध्य भारत के तब के विशाल राज्य थे, जिनमें सीमा 
बढ़ाने के लिये बराबर संघषं हुआ करता था। धीरे-धीरे इनमें मगध 
प्रबल हुआ और उसने काशी और उत्तर बिहार के गणराज्य जीत कर 
ग्रपना साम्राज्य स्थापित किया। मगध ने जैसे लिच्छवियों आदि को 
निगल लिया था, उसी प्रकार कोशल ने मल्‍लों, शाक्‍्यों श्रादि को भी 
डकार लिया। पर मगध ने धीरे-धीरे कोशल, वत्स, अवन्ती, सबको 
जीत कर उत्तर भारत का पहला विशाल साम्राज्य खड़ा किया । 


आशिक स्थिति 
गाँव-नगर 

बौद्ध-प्रंथों से पता चलता है कि भारत की आबादी तब भी ज़्यादा- 
तर गाँवों में ही रहती थी । नदी, नाले या बड़े तालाबों के तट पर गाँव 
बसाए जाते थे । बीच में सटे-सटे घर खड़े होते थे और बाहर उनके 
चारों भ्रोर लोगों के अपने-अपने खेत होते थे। सिंचाई की नहरे सबके 
काम आती थीं। पास के वनों पर सबका समान रूप से अधिकार होता 
था। चारागाह भी समूचे गाँव की होती थी । मवेशियों की देख-रेख के 
लिए 'गोपालक' नाम का पदाधिकारी होता था। ज़मींदारी न थी। 
छोटे-छोटे किसान श्रपने-अ्पने खेत बोते थे शऔर लगान सीधे राजा को 
देते थे । गाँव की एक सभा होती थी, जिसकी अनुमति के विना, भूमि 
बेची या रहन नहीं रखी जा सकती थी। खेतों पर या तो किसान अपने 
झ्राप काम करते थे या मज़दूरों या दासों से कराते थे । लगान उपज के 
छठे से बारहवें भाग तक होता था, जिसे गाँव का मुखिया राजा के लिए 
उगाह लेता था। मुखिया पुश्तेनी होता था, जिसे कभी-कभी गाँव की 

सभा भी चूनती थी। गाँव में अपनी-प्रपनी सराएँ थीं, जहाँ यात्री 
टिकते थे । जीवन सादा श्रौर सुखी था। न बहुत धनवान्‌ लोग वहाँ थे, 
न बहुत दरिद्र । अपराध कम होते थे और भगड़े पंचायत में निपटा लिए 
जाते थे । 

अनेक नगर भी बन गए थे । पुराने नगरों के अलावा भी अनेक 
नगर श्रब प्रसिद्ध हो चले थे, जैसे मगध की राजधानी राजग्रह, वत्स की 
कौशाम्बी, कोशल की श्रावस्ती, शाक्‍्यों की कपिलवस्तु, वज्जियों की 
वैशाली, श्रंग की चम्पा, श्रवन्ती की उज्जयिनी, आदि । इनके अतिरिक्त 
काशी या वाराणसी, अयोध्या, मथुरा, तक्षशिला आदि भी प्रसिद्ध नगर 
थे। पाटलिपुत्र का निर्माण अभी नहीं हुआ था, पर कुछ ही दिनों बाद 
गंगा और सोन के संगम पर वह उठ खड़ा हुआ । 

नगर परकोटे से घिरे होते थे। उनके मकान मिट्टी या ईंटों के बनते थे, 
जिनमें लकड़ी का काफी उपयोग होता था। ग़रीब मामूली मकानों में 
रहते थे, धनी सुन्दर, ऊँचे, रंगे और चित्रों से सजे मकानों में । धनी 
झौर गरीब के वर्ग नगरों में बन गए थे। नगर के धनी, सुख भशौर विलास 
का जीवन बिताते थे। बड़े-बड़े सेठ धर्म और विलास दोनों के लिए धन 
का उपयोग करते थे । पर दरिद्रों का जीवन कष्टमय था। नगरों के 
उद्योग-धन्धे भी गाँवों से भिन्न थे । 
शिल्प-कला 

साधारण लोगों का पेशा खेती था, पर दूसरे श्रनेक धन्धे भी चलते 
थे। लकड़ी और धातुझ्रों के श्रनेक प्रकार के काम होते थे। सोना, चाँदी 
झोर रत्नों पर कटाव किया जाता था। गाड़ी, रथ श्रौर नाव तथा 
जहाज़ बनाने वाले शिल्पियों को कभी काम से फुरसत नहीं मिलती थी । 
इसी प्रकार बड़े-बड़े राज भी थे, जिनका काम भवन और प्रासाद बनाना 
था। उस काल के बने राजग्रृह का परकोटा श्रौर जरासंध की बंठक 
भ्राज भी पटने के पास राजगिर में खड़े हैं । कुम्हार, माली, जुलाहे भौर 
हाथी-दाँत का काम करने वाले सभी के पेशे भली प्रकार चलते थे। 

इनके अलावा कुछ पेशे ऐसे भी थे, जिन्हें छोटा माना जाता था, जैसे, 
चमड़ा चिकनाने वाले, सँपेरे, बहेलिए, धीवर, नाचने वाले नट श्रादि । 
घंधे ज़्यादातर कुलागत थे, पर पेशे बदलने में कोई दिवक़त न होती थी । 
उस काल के साहित्य में धनुष चलाने वाले जुलाहे, खेती करने वाले 
क्षत्रिय, और व्यापार, बढ़ई या गोपालन का पेशा करने वाले ब्राह्मणों 
का उल्लेख मिलता है । 
श्रेणी 

उस काल शिल्पी यानी एक-एक पेशे के लोग अ्र॒लग-अलग अपने- 
अपने संघ बना लेते थे जिनको 'श्रेणी' कहते थे। श्रेणी नगर के अ्रलग- 
अ्रलग भाग में या एक ही सड़क के दोनों ओर रहते थे जिससे वह भाग 
या सड़क उन्हीं के नाम से पुकारी जाती थी। बौद्ध जातकों में इस 
प्रकार की १८ श्रेणियों का ज़िक्र है। श्रेणी का मुखिया 'पमुख' या 
जेटुक' कहलाता था। उसकी प्रतिष्ठा बड़ी थी। कभी-कभी शब्रनेक 
श्रेणियाँ मिलकर अपना एक बड़ा संघठन कर लेती थीं । 
व्यापार 

छठी सदी ई० पृ० के व्यापार का हाल जातकों में मिलता है। 
भारत का व्यापार तब अनेक बाहरी देशों से होता था । स्थल श्रौर जल 
दोनों मार्गों से माल आता-जाता था। देश में भी वणिक्‌ अपनी चीजें 
लिये नदियों या सड़कों से सवंत्र आते-जाते थे। क्रय-विक्रय की चीज़ें 
ग्रधिकतर निम्नलिखित थीं :-- रेशम, मलमल, सुईकारी के काम, 
कम्बल, सुगन्धित-द्रव्य, श्रोषधियाँ, बतंन, मोती, मणि, रत्न, कवच, 
हाथीदाँत, हाथीदाँत के काम वगरह। समुद्री रास्तों से व्यापार करने के 
लिए समुद्र तट पर बन्दरगाह या पत्तन बने हुए थे । पूर्वी समुद्र में चीन, 
बर्मा, सिंहल आदि के लिए माल ताम्रनलिप्ति से जाता था और बाबुल 
भ्रादि पश्चिमी देशों को पश्चिमी तट के भड़ोंच झ्रादि बन्दरगाहों से। 
देश में सड़कें थीं श्रौर नगर एक दूसरे से इस प्रकार जुड़े हुए थे। एक 

राजमार्ग श्रावस्ती (अवध) से पैठन (हैदराबाद राज्य) तक जाता था। 
दूसरा श्रावस्ती से मगध में राजगिर तक, तीसरा उसी श्रावस्ती से चल 
कर सीमाप्रान्त की तक्षशिला तक पहुँचता था ओर चौथा काशी को 
पद्चिमी समुद्र के बन्दरगाहों से जोड़ता था । इन राजमार्गों या वरिक्‌- 
पथों पर बीच-बीच में ठहरने के लिए सरायें होती थीं। वरिक्‌-पथों पर 
दूर जाने वाले साथवाह या कारवाँ चलते थे। राजपूताना के रेगिस्तान 
में रात में चलने वाले कारवाँ अपना मागगे नक्षत्रों की गति से पहचानते 
थे। काशी से चलने वाले साथ्थवाहों के दल में हज़ार-हज़ार बैलगाड़ियों 
के एक साथ चलने का उल्लेख जातकों में मिलता है। वरिक्‌-पथ 
सुरक्षित न थे और साथेवाहों को अपनी रक्षा के लिए अपने साथ हथि- 
यारबन्द सिपाही रखने पड़ते थे । तब भी मार्ग में छिपे हुए डाकू उनको 
मौका पाकर जब तब लूट लेते थे। देश के भीतर छोटी सड़कों का 
जाल बिछा हुआ था और नदियों के घाटों पर खेवे की नावें चलती 
थीं। देश में अनेक राज्यों से होकर बनियों को जो आाना-जाना पड़ता 
था तो उन्हें प्रत्येक राज्य में माल पर चूंगी भी देनी होती थी जिससे 
चीजों का मूल्य भी बढ़ जाया करता होगा । 
सिक्के 

भ्रब चीज़ों की बेच-खरीद विनिमय या उन्हें श्रापस में बदल कर न 
होती थी । देश में सिक्के चल पड़े थे जिन्हें कई प्रकार के चिह्नों से श्रंकित 
कर लिया जाता था। इसी से वे आज चिह्नांकित सिक्के कहलाते भी 
हैं। ताँबे के सिक्‍के कर्षापण कहलाते थे और सोने के सिक्के निष्क और 
सुवर्णं। मासक ओर काकनिका नाम के भी दो प्रकार के चौकोर सिक्‍के 
चलते थे। सिक्‍कों पर चिह्न बनियों की श्रेणियाँ अंकित करती थीं। 
वही उनका मान, वज़न झ्रादि भी निर्धारित करती थीं । 
ऋण और धन 

ऋण झोर उधार चलते थे श्र उन पर ब्याज लिया जाता था। 

ब्याज पर धन चलाना कानूनन जायज़ था, यद्यपि भ्रधिक ब्याज लेना 
बुरा माना जाता था । धन से सोना या गहने खरीद कर लोग रखते थे । 
रुपये-पैसे बतंन में रख कर कुछ लोग ज़मीन में गाड़ भी देते थे और 
उसका बीजक बना कर रख लेते थे । श्रनेक बार धन मित्रों के यहाँ रख 
कर भी उसका बीजक बना लिया जाता था। 


नवाँ ग्रध्याय 
मोयों से पहले ओर मोयकाल 


मोयों से पहले 
ईरानी प्रभाव 

जिन दिनों महावीर और बुद्ध इस देश में श्रपने उपदेश कर रहे थे, 
उन्हीं दिनों ईरान में एक विशाल साम्राज्य क्रायम था, जिसे दारा का 
साम्राज्य कहते थे। उस साम्राज्य में पश्चिमी पंजाब के कुछ भाग और 
सिन्ध भी शामिल था । हर साल कर के रूप में बहुत-सा सोना इससे 
ईरान जाया करता था और भारतीय सैनिक दारा और उसके उत्तरा- 
धिकारियों की लड़ाइयों में उनके दुश्मनों के ख़िलाफ़ लड़ते थे। ईरान 
का भारत के दो प्रान्तों पर यह राज करीब २०० वर्षों तक बना रहा 
भ्ौर उसने बहुत कुछ उस काल की भारत की संस्कृति को प्रभावित 
किया । उसे उसने बहुत कुछ दिया । 

संस्कृतियों में यह देना-लेना सदा से होता श्राया है। भारत ने स्वयं 
दूसरों को बहुत दिया पर लिया भी उसने कुछ कम नहीं है। जो लोग 
यह समभते हैं कि लेने का मतलब ज्ञान की कमी है । वे यह भूल जाते हैं 
कि उससे बढ़कर वह साहस और उदारता की भ्रधिकता है। सब को 
लेना भी नहीं श्राता। भारत ने जो कुछ लिया उसे सभी प्रकार से 
प्रपना बना डाला और वह उसका बड़ा गौरव सिद्ध हुआ । उससे उसकी 
संस्कृति की काया श्रनेक प्रकार से सजी भ्रौर सम्पन्न हुई । 

छोटे-मोटे श्राचार की बातें जो भारत ने ईरान से श्रपने उस 


* ०८ ; 

सम्बन्ध से पाईं, उनकी बात यहाँ न कहकर हम केवल इतना कहेंगे कि 
अशोक के दादा और चाणक्य के राजा चन्द्रग॒ुप्त मौयं के साम्राज्य को 
रूप श्रोर शक्ति ईरानी साम्राज्य के आदशे से ही मिली। उसके 
लम्बे-चौड़े रूप से चाणक्य और चन्द्रगुप्त ने यह सीख ली कि विशाल 
साम्राज्य का एक ही राजा के शासन में कस कर बँध जाना देश के 
लिए उत्तम है श्रौर उन्होंनें भारत के छोटे-छोटे पंचायती राज्यों का 
अन्त कर विशाल साम्राज्य की स्थापना की । फिर उन्होंने यह देखा कि 
सिकन्दर की कुछ ही चोटों से वह साम्राज्य बिखर गया । इससे उन्होंने 
उस स्थिति से बचने के लिये शक्ति को राजा के हाथ में केन्द्रित कर दिया । 
पर प्रान्तों में बाँटकर साम्राज्य की स्थापना करना ईरानी सम्बन्ध का 
ही फल था। 

भारतीय संस्कृति पर ईरान का दूसरा प्रभाव कला के क्षेत्र में पड़ा । 
इस देश में पहले स्तम्भ खड़े करने का रिवाज न था । अशोक ने दो ही 
पीढ़ी बाद दारा के स्तम्भों की ही भाँति अपने स्तम्भ खड़े किये । उनके 
ऊपर हाथी, साँड, सिंह आदि का मस्तक बैठाना और चिकनी पालिश से 
उनको चमका देना भी इस देश में ईरान से आया, जहाँ इस प्रकार की 
व्यवस्था बहुत दिनों से चली झा रही थी । उनके ऊपर अपने उपदेश भी 
अ्रशोक ने लिखवाए । ऐसे ही चट्टानों पर भी उसने अपने शान्ति के 
सन्देश खुदवाए । ईरान में, श्रौर उससे भी पहले असुर देश में, चट्टानों 
झौर स्तम्भों पर राजा अपनी विजय लिखवाया करते थे । अपने देश में 
उससे पहले न स्तम्भ थे श्रौर न चट्टानों पर ही बड़े-बड़े लेख लिखे जाते 
थे। भ्रशोक ने लेखों का तरीका वहाँ से लेकर उनको बदल दिया, क्योंकि 
इस देश की संस्कृति शान्ति की भ्रधिक रही थी । 
ग्रीक प्रभाव 

भारत का दूसरा सम्पर्क तब सिकन्दर के ग्रीकों से हुआ, जब मगघ 
में शूद्र नन्दराज राज करते थे श्रौर चन्द्रगुप्त श्रभी तरुण था। सिकन्दर 
ने भ्नेक देश जीतने के बाद भारत पर भी हमला किया श्रौर उसके पंजाब 

और सिन्ध के कुछ भाग जीत लिए | वह जीत उसे महंगी पड़ी और 
पग-पग पर वीर जातियों ने उसकी राह रोकी। भ्रन्त में जब उसके ग्रीकों 
ने व्यास नदी के तीर हथियार डाल दिए, तब उसे भ्रपनी इज्जत बचाकर 
लौटना पड़ा । पर लौटना भी कुछ आसान न था क्योंकि अनेक जातियाँ 
ग्रब॒ भी उससे बगैर लड़े राह देने को तैयार न थीं। जगह-जगह उसके 
विरुद्ध विद्रोह होते रहे और उसके लौटने के बाद तो कुछ ही दिनों के 
भीतर चन्द्रगुप्त ने उत्तर भारत से उसकी विजय के सारे चिह्न मिटा 
दिए । फिर भी उसका प्रभाव भारत पर पड़े बगैर न रहा और 
ग्रधिक नहीं तो कम से कम पश्चिम के साथ स्थल की राह व्यापार का 
पथ तो चौड़ा हो ही गया; साथ ही सारे एशिया में जो अनेक ग्रीक- 
राज्य खड़े हो गये, उन्होंने भारत पर हमला कर उसके श्रनेक भाग जीत 
उसकी संस्कृति को भ्रनेक प्रकार से प्रभावित किया । सिकन्दर के साथ 
भ्राए लोगों में कुछ लेखक भी थे, जिन्होंने उस काल की इस देश की दशा 
का वर्णान किया है श्रौर वह नीचे दिया जाता है । 
सामाजिक अवस्था 

सौभूति के राज्य में शारीरिक सौन्दय का इतना महत्व था कि नए 
जन्मे बच्चे को लोग वहाँ तभी जीवित रखते थे, जब उसे सुन्दर और उसके 
भ्रंगों को मजबूत पाते थे । विवाह में भी दोनों पक्षों का सुन्दर होना 
झ्राववयक था। कठों या दूसरी जातियों में सती-प्रथा प्रचलित थी । 
तक्षशिला के बाज़ारों में निर्धन पिता श्रपनी कन्याश्रों को बेच देते थे। 
कहीं-कहीं मृतक का संस्कार न कर उन्हें गिद्धों का श्राह्दर बना दिया 
जाता था। तक्षशिला के रहने वाले जब तब एक से अधिक विवाह कर 
लेते थे । 
धामिक अवस्था 

ब्राह्मण-धर्म का स्वेत्र प्रचार था । ब्राह्मण लोग प्रपने महान्‌ त्याग, 
ऊँचे श्राचरण श्रौर गम्भीर ज्ञान के कारण शभ्रादरणीय थे । राजा उनकी 
सलाह से कायं करते भौर प्राण तक दे सकते थे।। ग्रीकों ने भ्रनेक साधुभों 

का भी जिक्र किया है। बोद्ध साधु भी ब्राह्मण साधुग्रों की ही तरह 
बल्कल पहनते, जंगलों में रहते श्लौर कन्द-मूल-फल खाते थे। भारतीय 
तब इन्द्र, कृष्ण और बलराम की पूजा करते थे। इसी प्रकार गंगा और 
पेड़ों को भी वे पूजते थे। ग्रीक-लेखकों ने ब्राह्मण साधुझोों के ज्ञान 
झौर साहस का बड़ा बखान किया है। एक साधु ने सिकन्दर से कहा कि 
“हम भी तुम्हारी ही तरह मनुष्य हैं, फर्क बस इतना है कि हम शान्ति- 
पूर्वक रहते हैं श्ौर तुम विक्षिप्त की तरह श्रपना घर छोड़कर दूर-दूर जाकर 
दूसरों के काम में ख़लल डालते फिरते हो, श्रपने श्राप भी तकलीफ़ बर्दाश्त 
करते हो और दूसरों को भी तकलीफ़ में डालते हो, छिः |” सिकंदर उसकी 
हिम्मत देखकर दंग रह गया। सिकन्दर ने उनकी निडरता देखकर एक 
बार दस ऐसे साधुझों को पकड़वा लिया । उनमें से एक को जज बनाकर 
उसने कहा कि “में इन दसों साधुओ्रों से एक-एक सवाल करता हूँ, तुम 
सुनो और बताझ्नो कि इनमें सबसे ज़्यादा हाजिर-जवाब कौन है। सबसे 
ज़्यादा हाज़िर-जवाब को सबसे पहले और उसी सिलसिले से दसों की 
जान लूंगा ।/ जज आसन पर बेठ गया । साधु लोग नंगे थे, क्योंकि वे 
नंगे ही रहते थे । वे श्रपनी हाज़िर-जवाबी के लिए मशहूर थे। सिकन्दर 
ने उनमें से एक से पूछा--तुम्हारे विचार में जीवित आदमी ज़्यादा हैं 
कि मरे हुए ? पहला साधु बोला--ज़िन्दा श्रादमी ज़्यादा हैं, क्योंकि 
मरे हुए मर कर नहीं रहते । सिकन्दर ने दूसरे से पूछा--जीव समुद्र 
में ज़्यादा हैं कि पृथ्वी पर ? उत्तर मिला--पृथ्वी पर, क्योंकि समुद्र 
पृश्वी का ही एक हिस्सा है। तीसरे साधु से उसने पूछा--जानवरों में 
सबसे बुद्धिमान कौन है ? साधु बोला--वह, जिसका पता मनुष्य श्रब 
तक नहीं लगा सका । सिकन्दर ने चोथे से पूछा--तुमने शंभ्रु को बग़ावत 
करने के लिए क्‍यों उकसाया ? वह बोला--इसलिए कि में चाहता यह 
था कि वह प्गगर जीये तो इज्जत के साथ और मरे तो इज्जत के साथ । 
पाँचवें साधु से पूछा गया--पहले कौन बनाया गया, दिन या रात ? 
उस साघु ने झट उत्तर दिया--दिन, रात से एक दिन पहले । सिकन्दर 


११२ ै सांस्कृतिक भारत 


कुछ समझ न सका, चकरा गया । उसने पूछा--इसका क्या मतलब ? 
साधु बोला--श्रसंभव सवालों के जवाब भी असंभव होंगे । लोगों ने 
उसकी निर्भीकता पर दाँतों-तले उंगली दबा ली । छठे साधु से सिकन्दर 
ने सवाल किया--मनुष्य किस प्रकार दुनिया का प्यारा हो सकता है? 
साधु बोला--बहुत ताक़तवर मगर साथ ही प्रजा का प्यारा होकर, 
जिससे प्रजा डरे नहीं । सातवें से पूछा गया कि मनुष्य देवता कैसे बन 
सकता है? उसने उत्तर दिया कि मनुष्य देवता ऐसे काम करके हो 
सकता है, जो मनुष्य न कर सके । फिर आठवें साधु से सिकन्दर ने पूछा 
कि जीवन और सुृत्यु दोनों में बलवान्‌ कौन है ? उस साधु ने भट उत्तर 
दिया कि जीवन, क्‍योंकि वह भयानक से भयानक तकलीफ बर्दाश्त कर 
सकता है। सिकन्दर ने तब नवें साधु से पूछा--कब तक जीना इज्जत 
से जीना है ? साधु बोला--जब तक मनुष्य नहीं सोचता कि अ्रब जीने 
से मर जाना अच्छा है । ह क्‍ 
अ्रन्त में सिकन्दर उस साधु की ओर फिरा, जो जज बना हुआा 

था । उसने उससे पूछा--किसका जवाब सबसे श्रच्छा है ? 

साधु भला अपने भाइयों की जान कंसे ले सकता था। उसने बड़ी 
युक्ति से सोचकर जवात्र दिया--जवाब एक से एक श्रच्छा है। इस पर 
सिकन्दर ने कहा कि तुमने इतना खराब न्याय किया कि में सबसे पहले 
तुम्हें ही यमलोक पठाऊँगा। इस पर साधु बोला--राजनू, ऐसा करने 
से तुम खुद भूठे साबित होगे । तुमने मुझसे पूछा था कि कौन जवाब 
सबसे अच्छा है, मेंने कहा जवाब एक से एक अच्छा है। इसका मतलब 
यह है कि जवाब एक से एक बढ़कर है। अब अगर तुम मुझे या इन्हें 
मारोगे तो भूठे बनोगे। सिकन्दर उसकी इस चतुराई पर चकित रह 
गया श्रौर उसने सबको छोड़ दिया । 
आधिक स्थिति द 

तब के पंजाब में भ्रनेक नगर थे--मस्सग, श्ररण्य, तक्षशिला, पिप्रम, 
संगल, पत्तल आदि के श्रतिरिक्त ग्लौसाई लोगों के ३२७ नगर | भारतीय 

राजाओ्ों और इन नगरों द्वारा दी हुई सिकन्दर की भेंटों से उस स्थिति 
का पता चलता है। सोने के तार खिचे वस्त्र पहने क्षुद्रक लोगों के दूतों 
ने उसे बहुत-सी वस्तुएं भेंट में दी थीं, जैसे सूती वस्त्र, कछुए का चमड़ा, 
गो-चमं के बने बकलस और सौ भार लोहा । तक्षशिला के राजा गआम्भी 
ने उसे २८० भार चाँदी और सोने के मुकुट दिए थे। उस प्रदेश में 
बराबर बेैलों की सुन्दर नस्ल होती रही है। सिकन्दर ने २, ३०,००० 
दर्शनीय बैल मकदूनियाँ भेजे थे। आम्भी की भेंट में भी ३००० मोटे 
बैल श्रौर १०,००० भेड़ें थीं। इससे प्रकट है कि पंजाब और सीमा 
के रहने वाले खेती श्रौर पशुपालन में बड़े कुशल थे। बढ़ई और लुहार 
के काम बड़ी सुन्दरता से होते थे । वे युद्ध के लिए रथ और खेती, 
व्यापार श्रादि के लिए गाड़ी, पहिए, हल आदि बनाते थे । नावें भी 
देश में बनती थीं । सिकन्दर ने नावों द्वारा ही सिन्ध पार किया था 
भर जहाज़ों में ही भर कर आधी सेना फ़ारस के तट पर भेजी थी । 
तक्षशित्ला 

पंजाब के नगरों में तक्षशिला तब बहुत प्रसिद्ध था। वह पहले 
प्राचीन गान्धार की राजधानी था और एशिया झ्लौर भारत के व्यापारिक 
पथ पर बसा था। उसका महत्व सब से बढ़ कर वहाँ के विश्वविद्यालय 
से था, जहाँ न केवल इस देश के, बल्कि विदेशों के भी विद्यार्थी पढ़ने 
भ्राते थे। इस देश का तो वह प्राचीनतम विश्वविद्यालय था । बुद्ध के 
समकालीन राजा प्रसेनजित श्रौर बुद्ध की चिकित्सा करने वाले वेद्यराज 
जीवक, व्याकरण के महान्‌ पण्डित पाणिनि और कूटनीतिज्ञ चाणक्य ने 
वहीं शिक्षा पाई थी। वहाँ वेद, वेदांग श्रादि विद्याएँ श्रौर शिल्प आदि 
कलाएं सिखाई जाती थीं। चिकित्सा में भी वह विश्वविद्यालय बहुत 
बढा-चढ़ा था । वहाँ साँप काटे का इलाज बहुत श्रच्छा होता था। 
भाँखों की चिकित्सा भी वहाँ होती थी। और चीन के एक राजकुमार 
की श्राँखें जब दुनियाँ में कहीं पभ्रच्छी न हो सकीं, तो वहीं चीर कर 

भ्रच्छी की गईं । तक्षशिला का वह विश्वविद्यालय ई० सन्‌ की पहली 
सदी तक क़ायम रहा था । 
राजनीति 
पश्चिम और उत्तर का भारत तब छोटे-छोटे राज्यों श्रौर गरातंत्रों 
में बँटा हुआ था । पूवे में गंगा पार मगध का साम्राज्य था, जिसके राजा 
ननन्‍्द की ताक़त से डर कर ग्रीकों ने झ्ागे बढ़ने से इन्कार कर दिया था । 
तक्षशिला, भ्रभिसार भ्ौर पुरु के राज्य, पंजाब में मुख्य थे। तक्षशिला 
का राज्य सिन्ध और भेलम के बीच था। वहीं के राजा श्राम्भी ने 
भारत का सिहद्दार सिकन्दर के सामने खोल दिया था। भ्रभिसार 
तक्षशिला का पड़ोसी राज था, पुछ और नौसेरा जिलों पर फेला । पुरु 
का छोटा राज भेलम ओर चिनाब के बीच था। इनके अतिरिक्त श्रौर 
कई छोटे छोटे राज्य थे। मगर उनसे कहीं अ्रधिक महत्व पंजाब श्रौर 
सिन्ध के उन पंचायती राज्यों का था जो गणतन्त्र कहलाते थे। 
उस काल के देश के पूर्वी गणतन्त्रों का वर्णन हम पहले कर 
आये हैं, पंजाब के गणतनन्‍्त्रों में प्रधान हैं, नदियों के बीच के, 
कठ, शिबि, अग्रश्नेणी, मालव श्रौर क्षुद्रक । कठ लोग बड़े पराक्रमी 
थे श्रौर उनमें स्वयंवर श्रौर सती-प्रथाएँ प्रचलित थीं और सब 
से सुन्दर तथा तेजस्वी पुरुष वहाँ का शासक चुना जाता था। शिबियों 
ने सिकन्दर का सामना लाठियों से किया था ओर भग्रश्नेणियों ने श्रपमान 
के डर से अपने बच्चों के साथ श्रग्नि में प्रवेश किया था। कठों 
ने कभी कठोपनिषद्‌ लिखा था। भश्रग्रश्नेणी शायद बाद में श्रग्रवाल हो 
गए, जैसे श्ररट्ट भ्ररोड़े श्ौर अ्रम्बष्ट, कायस्थ । गरातन्त्रों में सबसे श्रधिक 
बलशाली मालव ओर क्षुद्रक थे जो रावी के दोनों तीरों पर बसे थे । 
मालव हँसिया और तलवार साथ-साथ धारण करते थे भ्रौर उन्होंने 
सिकन्दर को बड़े ख़तरे में डाल दिया था। सिकन्दर के लौटने के बाद, 
चाणक्य श्र चन्द्रगुप्त की संहारक नीति से श्रपनी रक्षा के लिये उन्हें 
पूर्वी राजपुताने की राह मालवा में जा बसना पड़ा । वहाँ से उन्होंने शकों 

को निकाल कर अ्रपना मालव संवत्‌ चलाया जो शांयद बाद में विक्रम 
संवत्‌ भी कहलाया । मालवों के नाम पर ही मालवा का नया नाम पड़ा । 
उसका पुराना नाम श्रवन्ती था। शायद मालवों का कुछ सम्बन्ध 
झ्राज़मगढ़ के आसपास के मल्लों से भी रहा था । 
मौय-काल 

ग्रजातशत्रु को समाप्त कर मगध की गद्दी पर शूद्र राजा नन्‍्द बैठा । 
नन्‍्द ने मगध को साम्राज्य बना डाला । सारे क्षत्रिय राजा मार डाले 
भ्रौर उनके राज छीनकर अपनी सेना और धन बड़ी मात्रा में बढ़ा 
लिए, इतना कि एक बार विश्वविजयी सिकन्दर की सेना भी उससे डर 
कर लौट गई । उसके सेनापति चन्द्रगुप्त और पुराने शत्रु चाणक्य ने 
मिलकर उसका सर्वनाश कर दिया । चन्द्रगुप्त फिर मगध की गद्टी पर 
बैठा श्रौर उसने मौर्य साम्राज्य का आरम्भ किया । 

चाणक्य की मदद से उसने समुद्र से समुद्र तक और हिन्दुकुश से 
मैसूर तक विशाल साम्राज्य स्थापित किया । उस साम्राज्य को चाणक्य 
ने अनेक प्रान्तों में शासन के लिए बाँट दिया श्रौर महत्व के केन्द्रों पर 
राजकुमार या विश्वासपात्र सामन्‍्त शासक रख दिये। गणातंत्रों की 
सत्ता नष्ट हो गई क्‍योंकि वे श्रपनी आज़ादी के बड़े प्रेमी थे श्रौर उस 
आ्राज़ादी के रहते साम्राज्य शक्तिमान नहीं हो सकता था। सेल्यूकस को 
हराने के बाद हिन्दुकुश तक के उसके चारों सूबों के साथ विवाह के लिये 
चन्द्रगुप्त को एक ग्रीक राजकुमारी भी मिली थी, श्रौर साथ ही मगध की 
राजधानी पाटलिपुत्र में ग्रीक राज्य का मेगस्थनीज नाम का एक राजदूत 
भी रहने लगा था । उस राजदूत ने भ्रपनी पुस्तक “इण्डिका” में आँखों 
देखा, इस देश का हाल लिखा है । 

पाटलिपुत्र तब तक बस चुका था। वह सोन और गंगा के कोण में 
लकड़ी के परकोटे से घिरा हुआ ६ मील लम्बा शोर डेढ़ मील चोड़ा 
बसा था। उसके परकोटे में ५०० से ऊपर बुजियाँ थीं और ६० से ऊपर 
द्वार थे । बाहूर सोन के पानी से भरी खाई थी। चन्द्रगुप्त का, पत्थर भर 

लकड़ी का बना विशाल महल एक बड़े पार्क में उस परकोटे के भीतर 
खड़ा था । उसकी सुन्दरता, मेगस्थनीज़ लिखता है, ईरान के शूषा और 
एकबताना के राजमहलों से कहीं बढ़कर थी। उसके खम्भों पर सुनहरी 
लताएँ बनी थीं जिनकी टहनियों पर चाँदी के पक्षी बैठे थे। राजा ईरानी 
राजाओं की तरह सभा-भवन में भ्रपने केश धोता था श्रौर लकड़ी के बने 
रोलरों से तेल की मालिश कराता था | वह जानवरों की लड़ाई देखता 
था और उनकी दोड़ पर उसके अमीर बाज़ी लगाते थे। जब कभी वह 
यज्ञ या शिकार के लिये महल से बाहर निकलता, उसकी पालकी ग्रीक 
नारी शरीर-रक्षकों से घिरी रहती । उसका दण्ड-विधान बड़ा कठोर था 
झोर शिकार के लिए घेरा बनाने वाली रस्सी के भीतर घुस जाने के 
लिए भी प्राण-दण्ड मिलता था । 

पाटलिपुत्र के इन्तज़ाम का जो वर्णन मेगास्थनीज़ ने किया है वह 
शायद सभी नगरों के सम्बन्ध में सही था। उसका शासन छः: समितियाँ 
करती थीं जिनमें प्रत्येक के पाँच-पाँच सदस्य होते थे । एक समिति शिल्प 
और कला की देख-रेख करती थी, दूसरी विदेशियों की, तीसरी जन्म- 
मरण की रजिस्ट्री करती थी, चौथी वारिज्य आदि का प्रबन्ध करती 
थी, पाँचवीं चीजों को बनावट की अच्छाई-बुराई देखती थी झौर छठी 
कर वसूल करती थी । इस रूप से माल में भ्रच्छी सामग्री का इस्तेमाल 
होता था । कलाकारों श्र मिस्त्रियों की मजूरी ठीक-ठीक निश्चित हो 
जाती थी। शिल्पियों के हितों की रक्षा का विशेष ध्यान रखा जाता 
था । विदेशियों को श्राने-जाने की सुविधा थी और उनके मरने पर भन्त्येष्ठि- 
कर्म का भी इन्तज़ाम होता था । बाट-बटखरे भी बराबर राज की प्रोर 
से देख लिए जाते थे । खेतों से विशेष लाभ था, इससे सिंचाई का राज 
की ओर से प्रबन्ध था । 

जिस सेना ने जीतकर इतना बड़ा साम्राज्य खड़ा किया था, उसका 
इन्तजाम छः समितियाँ करती थीं । एक समिति जहाज्ञी बड़े को देखती 
थी, दूसरी सेना की आवश्यकताएं प्रस्तुत करती थी । तीसरी पैदल सेना 

का इन्तज़ाम करती थी, चौथी घुड़सवार सेना, पाँचवी रथों का और 
छठी गजों का। 

इसी काल चन्द्रगुप्त के प्रसिद्ध मंत्री चाणक्य ने प्रपना श्रथंशास्त्र 
लिखा । वह उस काल के शासन और समाज का दर्षण है। उससे पता 
चलता है कि राजा मंत्रियों श्रोर विभागों के श्रध्यक्षों की मदद से श्रपने 
साम्राज्य पर शासन करता था । श्षुद्रों पर काफ़ी सर्ती थी जो शायद 
इसलिए कि चाणक्य ने जिस नन्दराज का नाश किया था वह स्वयं शूद्र 
था और इससे शृद्र काफ़ी प्रबल हो गये होंगे, जिनको उसकी राय में दबा 
रखना जारी था । चाणक्य ने अपने उस अर्थशास्त्र में राज्य के सारे 
विभागों का विस्तार-पूवंक वर्णांन किया है और राज्य के शासन में 
कूटनीति को सबसे अ्रधिक महत्व दिया है। उसके विचार में श्रपना कार्ये 
सिद्ध करने के लिए राजा को भश्रच्छा-बुरा कोई साधन श्रपनाने में श्रागा- 
पीछा नहीं करना चाहिए । 
अशोक 

चन्द्रगुप्त मौर्य के पोते अ्रशोक ने शासन की दकक्‍ल ही बदल दी । 
पहले जो श्ाद्श किताबों में राजा के लिये लिखे गये हैं, वे वहीं रह जाते 
थे और राजा श्रपने मन की किया करता था। शभ्रशोक ने न केवल उन 
ग्रादर्शों को सही कर दिया बल्कि वह उनसे भी श्रागे बढ़ गया, उन 
ग्रादर्शों का भी आदर्श बन गया । 

कलिंग देश ( उड़ीसा ) जीतते समय जो लाखों भप्रादमी नष्ट हो गए 
तो युद्ध की करता से मुंह मोड़कर उसने बुद्ध की शरण ली श्रौर 
शान्ति का व्यापक प्रचार किया । भ्रब तक की राजनीति रक्त से सनी 
थी । झ्रब उसने उसको द्वान्ति की नींव पर रखा। साम्राज्य उसने 
पग्रपना परिवार माना । ग्रपने सन्देश में उसने लिखवाया कि उसकी 
प्रजा उसके पुत्र-पौत्रों की तरह हैं श्रौर जैसे वह अपने पुत्र-पौन्रों 
के लिये भलाई और सुख चाहता है, वैसे ही वह श्रपनी प्रजा के 
लिए भी भलाई भौर सुख चाहता है, उसने भ्रपनी प्रजा के बीच 

झनेक राज-कमंचारी नियत कर दिए जिनका काम धाय की तरह जनता 
को बच्चे-सा सम्हालना था। मोये-दण्ड बड़े कठोर थे, उनको उसने 
भ्रनेक उपायों से नरम कर दिया । उसने ऐलान किया कि प्रब वह कभी 
युद्ध-यात्रा नहीं करेगा और उसके राज में भेरी-धोष की जगह अ्रब धर्मे- 
घोष होगा । उसने कहा कि उसके साम्राज्य में सब को बसने का 
भ्रधिकार बराबर है। सारे सम्प्रदाय जहाँ चाहें बसें, पर श्रापस में प्रेम 
का बर्ताव करें। उसने उपदेश दिया कि सभी सम्प्रदायों में श्रनेक श्रच्छी 
बातें हैं और उनका आदर करना चाहिए। संयम, भावशुद्धि, इृतज्ञता, 
भक्ति, पविन्नता, साधुता, दया, दान, सत्य, आ्रवश्यक ग्रुण हैं । ग्रुरु और 
बड़ों की सेवा और ब्राह्मणों, श्रमणों और दुखियों को दान देना 
भ्रावश्यक है। उसने श्रनेक कुरीतियाँ बन्द करा दीं। जीव-हिंसा और 
हिंसा से भरे यज्ञ सब बन्द कर दिए। इसके अतिरिक्त उसने अपने देश 
में सड़कें बनवाईं, उनके दोनों ओर मनुष्यों और पशुझ्ों के लिये छायादार 
झौर फल वाले वृक्ष लगवाए और बीच-बीच में पड़ाव बनवाए । देश में 
तो उसने पशुञ्रों और मनुष्यों की दवा-दारु का इतज़ाम किया ही, पास 
के पड़ोसी राज्यों श्रोर दूर के ग्रीक राज्यों में भी उसने दवाएँ बँटवाई 
भौर जानवरों श्रौर श्रादभियों की चिकित्सा में काम आने वाले पौधे 
लगवाए। अपने सन्देश भ्रौर उपदेश उसने पहाड़ों की चद्दानों पर 
लिखवा दिये भ्रौर विशाल स्तम्भों पर खुदवा कर उन्हें सम्नाज्य में सर्वत्र 
घनी आ्राबादियों में खड़ा कर दिया । 
बौद्ध-धर्म का प्रचार 

भ्रशोक यद्यपि बौद्ध हो गया था पर उसने इस कारण दूसरे 
सम्प्रदाय वालों के साथ किसी प्रकार की ज्यादती न की । उसके उपदेश 
भी कुछ ऐसे थे जो किसी खास धर्म के न थे बल्कि मानवता सम्बन्धी 
थे। फिर भी उसने बौद्ध-धर्म के प्रचार के लिए बड़ा काम किया। 
उसने बौद्ध-पंडितों की तीसरी सभा पाटलिपुत्र में की श्रौर उसकी बैठक 
के बाद भ्रनेक पंडित भारत की सीमा के देशों भर विदेशों को. भेजे । 

अत्यन्त दुःख भेलकर उन पंडितों ने विदेशों की थात्रा की और वहाँ 
बौद्ध-धर्म का प्रचार किया । उन्हीं में उसका बेटा महेन्द्र और बेटी 
संघमित्रा भी थे जो भिक्षु बनकर लंका जा बसे। श्रशोक ने यहाँ तक 
ऐलान किया कि “वह दिन-रात प्रजा की भलाई के लिये कार्य करता है । 
उसने अपने ग्रधिकारियों को आ्राज्ञा दी कि चाहे वह भोजन करता हो, 
चाहे भ्रन्त:पुर में हो, चाहे शयनागार में, चाहे उद्यान में हो, सब जगह, 
सब घड़ी, प्रजा के काम के लिये उसे तुरन्त सूचना दी जाये। वह 
कहता है कि में जो कुछ परिश्रम करता हूँ, वह इसलिए है कि जीवों के 
प्रति मेरा ऋण है, उससे में उऋण हो जाऊँ, यहाँ लोगों को सुखी 
करूँ श्रौर परलोक में उन्हें स्वर्ग का अधिकारी बनाऊं। और वही 
लोकहित का कार्य मेरी स्त्री, बेटे, पोते और पड़पोते करें ।” इस प्रकार 
अपनी प्रजा के लिये ममत्त्व किसी राजा के मन में कभी नहीं हुआझ्ना । 
इसी कारण अ्रशोक संसार के सभी काल के सभी राजाग्रों में महान था। 
भारत को उस पर बड़ा गवं है क्योंकि भारत की संस्कृति को वह गौरव 
देने वाला है। श्रौर उसने उस संस्कृति के शान्ति श्ौर सहिष्णुता इन 
दो पहलुग्नों को न केवल शक्ति दी है बल्कि उनको हिमालय को चोटियों 
से श्रधिक ऊंचा उठाया है। जिस शान्तिमय सांस्कृतिक विजय का भारत 
को गवं है, उसमें प्रेम, समवेदना श्रौर भाईचारे का पहला क़दम अशोक ने 
उठाया था। उसी का यह परिणाम हुआ कि एक दिन लंका से जापान 
तक श्र चीनी समुद्र से भूमध्य सागर तक बौद्ध-धर्म का बोलबाला हुम्रा 
झौर रक्त की होली खेलने वाली जातियों ने तलवार फेंक त्याग का 
बाना पहना । 
कत्ा 

मोयं-कला के दो रूप हैं। एक तो देशी, दूसरा राजकीय | देशी 
कला का रूप हमें उस काल या उसके पहले की मूर्तियों में मिलता है ॥ 
जनविश्वास में यक्षों की प्रधानता थी भौर उनकी मूर्तियाँ तब भ्क्‍्सर 
बनाकर पूजी जाती थीं। यक्ष भी गंधर्वों, विद्याधरों, सिद्धों श्रादि की 

तरह देवताप्रों से नीचे और मनुष्यों से ऊपर की जाति माने जाते थे । 
बाद में तो उनका सम्बन्ध प्रेम श्रादि से विशेष हो गया श्रौर महाकवि' 
कालिदास ने उनका अपने अनेक ग्रंथों में कई बार उल्लेख किया श्रौर 
अपने 'मेघदूत' में तो यक्ष को ही नायक भी बनाया । एक ज़माने में तो 
ऐसा भी विश्वास लोगों का हुआ कि यक्ष भी भूत, चुड़ैल, पिशाच की 
तरह लगते हैं; और उनके निवारण के लिये अनेक विधियाँ और क्रियाएँ 
प्रयुक्त होती थीं | मौयं-काल में यक्षों की मूर्तियाँ पुजी जाती थीं श्रोर 
विशालकाय यक्ष और यक्षिणियों की अ्रनेक मूर्तियाँ आज हमें प्राप्त हैं । 
इनमें प्रसिद्ध पारखम यक्ष और मनसा देवी की हैं। विशाल उनकी 
भ्राकृति है, बनावट रूखी और खुरदरी, उन मूर्तियों औ्रौर शिल्प की वस्तुओ्रों 
से बिल्कुल भिन्न, जो मौये-काल, विशेषत: भ्रशोक-काल की गौरव हैं । जिन 
यक्ष-मूर्तियों का ऊपर उल्लेख किया गया है, वे मौय युग से कुछ ही पहले 
की हैं, शायद ननन्‍्द युग की और वही केवल पत्थर की प्राचीन मूर्तियाँ 
हमारे देश में सिन्धु सभ्यता के बाद की हैं । 

राजकीय मूर्ति-कला से हमारा मतलब उन श्रत्यन्त सुन्दर भौर सुघड़, 
सजीव, चिकनी और पालिश की हुई भ्रशोक की बनवाई मूर्तियों से है, 
जो राजकीय इसलिए कहलाती हैं कि उनमें ग़ज़ब का निखार है, उन पर 
अदभुत पालिश है, श्रौर कि श्रशोक ने ही उनको बनवाकर खड़ा किया 
था। वे इतनी सुन्दर श्रौर सजीव हैं श्नौर उनमें ओ्रोर पुराने यक्षों की 
मूर्तियों में इतना श्रन्तर है कि हम उनको किसी प्रकार भोंडी यक्ष- 
मूर्तियों से विकसित नहीं मान सकते । वे अवश्य उन ईरानी स्तम्भों 
श्ौर उनके मस्तक पर बनी जानवरों की मूर्तियों से प्रभावित हैं, जिनके 
ऊपर श्रशोक की कला की-सी पालिश चढ़ी हुई है। यह भी नहीं भूलना 
चाहिए कि श्रशोक से सौ वर्ष ही पहले पंजाब श्रौर सीमाप्रान्त 
पर ईरानियों का राज रहा था। और उत्तर प्रदेश में स्वयं श्रशोक ने भी 
भ्रपने स्तम्भों श्रौर चट्टानों की लिखावट में ईरानी भाषा और लिपि का 

ही इस्तेमाल किया है। परन्तु इसमें सन्देह नहीं कि भ्रशोक के भारतीय 
कलाकारों ने श्रपने स्तम्भों श्रोर उन पर बेठी मूरतों को ईरानी माडलों 
से भी सुन्दर बना दिया | उन्हें साँचे में ढाल-सा दिया । हाँ, यह बात 
न भूलनी चाहिए कि यद्यपि भारतीयों ने ईरानियों के तरीक़ें इस्तयार 
किये पर उन मूरतों को गढ़ने वाले स्वयं भारतीय ही थे, जिससे वे अपनी 
ब्रनाई कला में देशी प्राण फूक सके । उन्होंने चुनार के पत्थर को 
विशाल पचास-पचास फुट ऊंचे स्तम्भों में बदल दिया । उन पर सजीव- 
सी जानवरों की मूरतें बैठा दीं और यह समूचा स्तम्भ अपने पशु- 
मस्तकों सहित एक ही पत्थर का बना था । इन्हीं स्तम्भों में से एक सार- 
नाथ वाले पर जो सिहों की मूति है, वही हमारे राष्ट्रीय-फंडे के बीच का 
चक्र है जो बुद्ध की शान्ति की भावना को भी प्रगट करता है। बुद्ध 
और अशोक दोनों हमारी संस्कृति की शान्ति-परम्परा के निर्माता हैं । 
श्रौर उनकी याद हमारे राष्ट्र की नीति में निश्वय कल्याणकारी होगी । 
इन एक ही पत्थर के पचास-पचास फुट ऊँचे, चालीस-चालीस टन भारी 
स्तम्भों को हज़ार-हज़ार मील दूर दक्षिण में नदियाँ, जंगल और पहाड़ 
लाँघ कैसे ले गये, यह आज के इड्जिनियरों के लिये भी एक समस्या 
है । उस काल भ्रशोक ने श्राजीवक साधुओं के लिए गया के पास बराबर 
की पहाड़ियों में जो ग्रफाएं खुदवाईं, उनकी दीवारें भी इन्हीं स्तम्भों की 
तरह दर्षण-सी चिकनी हैं । श्रशोक की इन कृतियों से भारत की उस 
समय की कला का परिचय मिलता है । 

मिट्टी की भी उस काल छोटी-छोटी मूरतें बनीं, जिनको ठीकरे कहते 
हैं। एक तरफ वे सपाट चिपटी हैं, दूसरी तरफ यानी सामने की 
श्रोर उभरी हुई शक्लों को लिये हुए हैं। ये साँचों में ढली हैं । ऐसी 
भी मूर्तियाँ हज़ारों की तादाद में मिली हैं जो हाथ से बना ली जाती 
थीं। और अधिकतर घरों में खेलने या पूजने के काम आती थीं । 
बहत से जानवरों और चिड़ियों के खिलौने भी उसी प्रकार पकाई मिट्टी 


१२२ सांस्कृतिक भारत 


के बने हैं। सांचे में ढले ठीकरे बड़े सुन्दर हैं। भ्ौर भ्रधिकतर 
स्त्रियों की शक़्लें प्रदशित करते हैं। स्त्रियाँ नीचे से ऊपर 
तक वस्त्रों से ढकी हैं। नीचे फैला हुआ घघरा है, ऊपर चोली भौर 
बाल भ्रनेक प्रकार से बनाए हुए हें। जहाँ श्रशोक की पत्थर की 
मूर्तियाँ ईरानी कला के योग से बनी हें, वहाँ हमारी साँचे में ढली ये 
मिट्टी की मूरतें सभी प्रकार से देशी हें श्रौर साथ ही एक से एक सुन्दर । 


दसवाँ गअ्रध्याय 
शंंग ओर सातवाहन संस्क्ृति 


हिन्दू-समाज का पुनरुद्धार 

अशोक के बाद के मौय राजा बड़े कमज़ोर हुए। उसका नतीजा 
यह हुआ कि सिकन्दर के हमले के बाद जो ग्रीकों के राज भारत के 
उत्तरी पड़ोस में खड़े हो गए थे, उन्होंने हमारे देश पर हमला करना 
शुरू कर दिया । जनता भी बहुत-कुछ बौद्ध और जेन-धर्मो के प्रभाव से 
युद्ध की ओर से इतनी उदासीन हो गई थी कि वह उन हमलों के 
ख़िलाफ़ खड़ी न हो सकी और एकाधघ हमले तो भारत के हृदय और 
मौर्यों की राजधानी पाटलिपुत्र तक जा पहुँचे, जिनसे देश की सामाजिक 
शभ्रौर राजनीतिक स्थिति में उधल-पुथल मच गई । तब मोर्यों के भ्रन्तिम 
राजा बृहद्रथ के पुरोहित और सेनापति, शुंग-वंश के ब्राह्मण पुष्यमित्र ने 
राजा को मार कर मगध में ब्राह्मण-साम्राज्य की प्रतिष्ठा की। उसके 
बाद, एक के बाद एक, दो ब्राह्मण-राजकुलों ने राज किया। एक 
शुंगों के बाद कण्वों ने, दूसरा बस थोड़े वक्त के लिए, दक्षिण के सात- 
वाहनों ने । 
समाज और धर्म 

पुष्यमित्र शुंग ने महर्षि पतंजलि की सहायता से समाज का संगठन 
फिर से शुरू किया। उसने भ्रशोक के बन्द किए हिसा वाले यज्ञों को 
फिर से चलाया और हिन्दू कर्मकाण्ड लौटा। पाली की जगह संस्कृत 
राजभाषा हुई और साहित्य भी फिर बड़े जोर से संस्कृत में लिखा जाने 
लगा । पुष्यमित्र ने भ्रपने लेख संस्कृत में ही लिखवाए और दो-दो 


 शररे :; 

प्रशवमेध कर न केवल यज्ञों की प्रतिष्ठा की, बल्कि विदेशियों को भी 
देश से बाहर निकाल दिया । 

समाज श्ौर धर्म के क्षेत्र में वर्ण-व्यवस्था वाला प्राचीन हिन्दू दृष्टि- 
कोण फिर से संगठित कर लिया गया । पिछले धर्म-सूत्र उसी काल बने 
और धमं-शास्त्रों में सबसे प्राचीन श्रौर महत्व की मनुस्मुति तभी लिखी 
गई। ब्राह्मण उसमें देवता माना गया, वर्णा को महत्व दिया गया और 
छुद्रों के विरुद्ध नियम भर कठोर कर लिये गए। शभ्राचार, जिसके 
टूट जाने का उल्लेख गार्गी-संहिता के युग-पुराण में हुआ है, मनुस्मृति 
में फिर से प्रतिष्ठित किया गया । जो लोग शास्त्र-विरोधी और वर्णाश्वम- 
विरोधी आच रण के दोषी पाए गए, उनको वर्णच्युत कर दिया गया 
झौर ऐसे गिरे हुए या तो शृद्र मान लिए गए या अछूत । अछूतों और 
वर्णंसंकरों की अ्रनेक जातियों की लम्बी तालिका मनुस्मृति में दी हुई है। 
साहित्य 

मनुस्मृति के अ्रतिरिकत साहित्य में अनेक श्ौर ग्रंथ प्रस्तुत हुए । 
भगवदगीता भी सम्भवतः तभी लिख कर महाभारत में जोड़ दी गई। 
गीता का हिन्द जनता पर तब से ञ्राज तक कितना गहरा प्रभात्र है, 
यह कहना न होगा । ज्ञान के क्षेत्र में गीता का वही स्थान है, जो मनु- 
स्मृति का समाज के संगठन में है। तभी महर्षि पतंजलि ने पारिनि 
के व्याकरण पर अपनी प्रसिद्ध व्याख्या महाभाष्य' के नाम से लिखी। 
उनसे कुछ ही पहले कात्यायन हुए थे, जिन्होंने पारिनि के उसी ग्रंथ पर 
अपने स्वतंत्र वातिक लिखे थे प्रौर अनेक स्थलों पर व्याकरण की पुरानी 
कमी को सुधारने का प्रयत्न किया था । परन्तु पतंजलि के महाभाष्य 
ने तो अ्रसाधारण व॑ज्ञानिक दृष्टिकोण का उद्घाटन किया और उनका 
'महाभाष्य” भारत की महानतम क्ृतियों में माना जाता है। सम्भवतः 
योग-सूत्र भी तभी रचे गए। योग-दर्शन के रचयिता मह॒षि पतंजलि 
माने जाते हैं, पर कुछ पंडित यह नहीं मानते कि महाभाष्य श्रौर योग- 
सूत्रों के बनाने वाले एक ही पतंजलि हैं । हमारा विश्वास है कि पुष्यमित्र 

शुंग के गुरु पतंजलि ही, जिन्होंने उसका अ्रश्वमेध कराया था ( जसा 
उनके एक उदाहरण से प्रकट है--इह पृष्यमित्रं याजयाम: ), दोनों के 
लिखने वाले थे । उस काल का एक और दरशेन-ग्रंथ भिक्षु नागसेन ने 
लिखा । नागसेन बौद्ध था और स्यालकोट के ग्रीक राजा मिनान्दर का 
गुर था। मिनानदर बौद्ध हो गया था और बौड़ों के भड़काने से वह 
पुष्यमित्र पर चढ़ भी श्राया था | पर गंगा की घाटी में जो दोनों में 
लड़ाई हुई तो ग्रीक राजा मारा गया और उसकी राजधानी साकल या 
स्यालकोट पर पुष्यमित्र ने श्रधिकार कर लिया। नागसेन ने मिनान्दर 
के प्रश्नों का उत्तर देते हुए पाली में जो अपना ग्रंथ 'मीलिन्द-पन्‍्ह 
लिखा, वह बोौद्धों के क्षरिकवाद वाले सिद्धान्त पर शायद पहला 
दर्शन था । 
कत्रा 

पुष्यमित्र शुग ने पहले तो बौद्धों को दबाया, जिसका कारण स्वयं 
बौद्धों का उसके विरुद्ध विद्रोही श्राचरण था, पर बाद में वह उनके प्रति 
भी सरल हो गया। बौद्ध घराने के प्रशोक के वंशज बृहद्रथ को 
उसने मार कर जो गद्दी छीन ली थी और बौद्ध-धर्म को दबाकर ब्राह्मण 
धमं, पुरोहिताई और भाषा को आदर दिया था, इससे वे अपने विहारों 
झौर मठों में उसके विरुद्ध पड़यन्त्र करने लगे थे। उसी षडयंत्र का यह 
परिणाम हुआ कि विदेशी श्र विजातीय मिनान्दर ने पुष्यमित्र पर हमला 
किया था । इससे उस काल की राजनीति में स्वदेश से द्वरोह करने वाले 
बौद्धों के खिलाफ़ जो पुष्यमित्र का कोप जगा तो उसने पाटलिपुत्र से 
जलन्धर तक के सारे बौद्ध-विहार जला डाले और मिनान्दर की राज- 
धानी साकल (पंजाब में स्थालकोट) में ऐलान किया कि जो मुझे एक 
श्रमण का सिर देगा, उसको में सोने के सो दीनार दू गा---“यो मे श्रमण- 
शिरं दास्यति तस्याहं दीनारशतं दास्यामि ।” निश्चय पुष्यमित्र शुग का 
यह आचरण इस देश की संस्कृति के विरुद्ध था परन्तु इसमें कोई संदेह 
नहीं कि उसे बौद्धों के श्राचरण ने ही श्रावर्यक कर दिया था । पर 

भ्रपना यह बर्ताव उस राजा ने तुरंत बौद्धों के सही राह पर प्रा जाने 
पर बदल दिया और इसी से उसके शासन-काल में जो बौद्ध-कला की 
इतनी उन्नति हुई, वह सम्भव हो सकी | शुंगकालीन बौद्ध-कला को 
समभने के लिए इस राजनीतिक श्रौर सामाजिक पृष्ठभूमि को समभ लैेंना 
जरूरी था। 

शुग काल की कला भारत की ही नहीं संस्तार की मूर्ति श्रौर वास्तु- 
कला में अभ्रपना ऊँचा स्थान रखती है। उसी काल मौयें-काल के भरहुत 
और साँची के स्तूपों के चारों श्रोर पत्थर की वेष्टनी या रेलिंग दौड़ाई 
गई । उन रेलिंगों पर जो मूरतें उभार कर बताई गई हैं, वे संसार की 
कला की श्राक्षक विभूति हैं | यक्षों और यक्षिणियों की भावमयी प्रसन्न 
मूरतें सजीव-सी उन रेलिगों पर उतर पड़ी हैं। पशुझ्रों, पक्षियों भ्रौर 
जीव-जन्तुओं की एक से एक अ्भिराम मूरतें उस काल के कलाकारों ने 
सिरजी हैं | जीवन जैसे पत्थर में लहरा उठा है। और जीवन जो केवल 
बौद्धों का नहीं है, साधारण जनता का है, ग्रहस्थों का । रेलिगों के द्वारों 
पर ऊँचे तोरण बने हुंए हैं जिनकी एक के ऊपर एक चढ़ी पट्टिकाओ्रों और 
द्वार के बाजुओों पर एक से एक सुन्दर शकलें बनी हैं । जलूस, पूजा के दृश्य, 
मनुष्यों और जानवरों की भीड़, ऐसे लगते हैं कि जैसे निर्जीव पत्थर 
से उनका कोई सम्बन्ध नहीं है । बुद्ध की मूर्ति भ्रभमी नहीं बनी थी और 
उनकी उपस्थिति तब अनेक प्रतीकों द्वारा दिखाई जाती थी, जैसे छत्र, 
पदचिह्न, बोधिवृक्ष, पगड़ी भ्रादि से । पत्थर में कटाव का यह सुन्दर 
काम पास की ही विदिशा नगरी के हाथी-दाँत का काम करने वाले 
कलावन्तों ने किया था । विदिशा पुष्यमित्र शुृंग के ब्राह्मण घराने की 
पुरानी ज़मींदारी थी, उसी के राज में पड़ती थी भ्रोर वहाँ उसका बेटा 
भ्रग्निमित्र प्रान्तीय शासक या राजा भी था । प्रकट है कि बौद्ध-धर्म का 
विषय होने पर भी विदिशा के कारीगरों को पृष्यमित्र ने वह कला का 
का पूरा करने दिया । उस काल की झनेक पत्थर की मूरतें, रेलिंग 
श्रादि के टुकड़े मथुरा श्रौर कौशाम्बी में भी मिले हैं । हिन्दू देवताओं की 

मूर्तियाँ भी तब की मिली हैं 'यद्यपि उनकी संख्या बौद्ध-मृ्तियों से कम 
है । बलराम की एक हलधारी शेषनाग के फरों के नीचे खड़ी मूर्ति 
लखनऊ के भ्रजायबधर में रखी है । 

मिट्टी की मूरतें तो शृंग काल में शायद लाखों की संख्या में बनीं, 
जिनमें हज़ारों हमारे देश के भ्रजायब-घरों में रखी हुई हैं । मौर्य-काल 
के ठीकरे भ्रब और सुन्दर बन चले थे और उनमें भ्रब केवल नारी की 
मृति ही नहीं प्रदशित की जाती थी । जीवन के सभी रूप--नाच-गान, 
झाहार भश्रादि--उनमें दिखाए गए हैं| कुछ तो बैलगाड़ी की दक्लों के 
ठीकरे कौशाम्बी से मिले हैं, जिनमें पिकनिक के हृद्य बने हैं, आहार के 
लिए फल आ॥्रादि रखे हैं । वहाँ के एक प्रसिद्ध ठीकरे पर कौशाम्बी के 
राजा उदयन का चित्र बना है, जो उसे क़द करने वाले उज्जयिनी के राजा 
चण्ड प्रयोत की लड़की वासवदत्ता को हाथी पर चढ़ा कर ले भागा था। 
वह समूचा हृश्य उस ठीकरे पर ग़ज़ब की खूबसूरती श्रौर सफ़ाई से 
बनाया गया है । लोग इन ठीकरों को आझ्राज की तस्वीरों की भाँति 
दीवारों पर लटकाया करते थे। उस काल खिलौनों की भरमार थी 
झौर इतनी संख्या, प्रकार और सौन्दर्य में श्रवरज भरे खिलौने बने कि 
भ्राज के वैज्ञानिक युग में भी वेसे हमारे बच्चों को नसीब नहीं हैं । 
सुन्दर से सुन्दर जानवर, पक्षी श्रौर जल-जन्तु श्रपनी समूची श्राक्ृति में 
गोल ढाले गए । इनमें सबसे सुन्दर मगर. और मिट्टी की गाड़ी में जुते, 
या लड़ने वाले, बलवान मेढ़े हैं। उनके अंग्र-प्रत्यंग भरपूर कौशल से 
साँचे में ढाल दिए गए हैं । गाड़ियों या रथों के सामने के उठे हुए भाग 
पर गाड़ी खींचते हुए बैलों की भी आकृृतियाँ उभारी गई हैं । मिट्टी की 
मृतियाँ विशेषकर मथुरा और कौशाम्बी में मिली हैं । कोशाम्बी, भीटा 
भ्रादि उस काल शुंग-कला के केन्द्र थे । 

शंंग-कला का उल्लेख करते समय उन ग्रुफाश्रों की ओर संकेत 
कर देना भी आवश्यक जान पड़ता है, जो तब पहाड़ की चट्टानों में 
खोदी गई थीं। उड़ीसा के उदयगिरि, खण्डगिरि आदि में, दक्षिण में 

भाजा, कालें श्रादि में अ्रनेक ग़ुफाएँ खोद कर बौढ़ों ने उनमें श्रपनी पूजा 
के लिए चेत्य-मन्दिर बनवाए। श्रजन्ता की आरंभ की श्रनेक ग्र॒ुफाएँ 
उसी काल खोदी गईं श्रौर उनकी दीवारों के कुछ चित्र भी तभी के हैं, 
जो शुंग-काल की दो सींगों वाली अ्रपनी पगड़ी से श्रासानी से पहचाने 
जा सकते हैं । 
सातवाहन-युग 

आन्ध्र-सातवाहनों का राजकुल भी ब्राह्मण ही था। वे अधिकतर 
शुंगों के बाद हुए और कृष्णा नदी के कांठे से उठकर दक्षिण में समुद्र 
से समुद्र तक अपना साम्राज्य उन्होंने खड़ा किया था। और एक बार 
जब शांगों के उत्तराधिकारी कण्वों की शक्ति मगध में कमज़ोर पड़ी तो 
सातवाहनों ने मगध पर भी कुछ काल के लिए श्रधिकार कर लिया । 
उनका संघर्ष विदेशी शकों और आभीरों के साथ हुआ, फिर आभीरों 
का साम्राज्य सातवाहनों के टूटे साम्राज्य पर खड़ा हुआ । सातवाहन 
ब्राह्मणगा-धर्म के उन्नायक थे और अपने को परशुराम की भाँति क्षत्रियों 
के मान और दर्प का दलन करने वाले मानते थे। ऐसा उन्होंने श्रपने 
लेखों में लिखवाया है, परन्तु उनके लेख संस्कृत में नहीं, प्राकृत में हैं । 
धर्म 

सातवाहनों के लेखों से तब के समाज की स्थिति पर काफ़ी प्रकाश 
पड़ता है। सातवाहन राजा ब्राह्मण होते हुए भी किसी के विश्वास में 
बाधक नहीं होते थे । श्र इसी से उनके साम्राज्य में ब्राह्मण-धर्म 
साथ-साथ बौद्ध-धम भी फूला-फला । उनके लेखों से जान पड़ता है कि 
बौद्ध-भिक्षुओं के लिए, चेत्य-मन्दिर श्रौर ग्रुफाएँ बनवाने और उनके 
खर्च के लिए धनी उपासक धन जमा कर देते थे। तब व्यापारियों की 
श्रेणी या संघ बेंक का काम करते थे, और घन उन्हीं के यहाँ जमा कर 
दिया जाता था। उसी मूलधन के ब्याज से भिक्षुओं का खर्च चलता 
था। भ्रनेक प्रकार के यज्ञ प्रचलित थे, जिनमें पुरोहितों को काफ़ी 
दक्षिणा मिलती थी। राजा श्रद्वमेध, राजसूय श्रादि का श्रनुष्ठान करते 

थे श्रीर शिव, कृष्णा भ्रादि की पूजा होती थी। हिन्दू-धर्मं इतना उदार 
था कि उसमें यवनों या ग्रीकों तक को स्थान मिला । कार्ले की गुफा 
के एक लेख से विदित होता है कि दो यवन अपने नाम बदल कर हिन्दू 
हो गए थे। इनक नए नाम थे--सिह्वज और धर्म । इसी प्रकार 
पिछले शुंग-काल में ग्रीक राजा अन्तलिखित का ग्रीक दृत हेलियोदोर 
भी भागवत यानी विष्णु का पूजक हो गया था। उसने वेसनगर में 
पहला विष्णु का स्तम्भ खड़ा किया । सातवाहनों के समकालीन शक 
उषवदात्त ( ऋषभदत्त ) ने भी हिन्दू नाम धारण किया था और वह 
ब्राह्मणा-धर्म का कट्टर भक्त था। 
समाज 

समाज में अनेक वर्ग थे। सबसे ऊपर वाले शासक, राज के पदा- 
धिकारी, मंत्री, सामन्त श्रादि थे। दूसरे वर्ग में धनी, व्यापारी आदि । 
सौदागर-सेठ सभी उसी में शामिल थे। इनके अतिरिक्त समाज में वैद्य, 
लेखक, सुनार, गन्धी, किसान, माली, बढ़ई, लुहार, मछलीमार सभी थे। 
आ्िक-स्थिति 

सातवाहनों के लेखों से श्राथिक-स्थिति का जो पता चलता है, उसमें 
से श्रेणियों की श्लोर संकेत ऊपर किया जा चुका है। एक ही वस्तु के 
व्यापारी अ्रपने-अ्रपने संघ या श्रेणी बना लेते थे । कुम्हार, तेली, जुलाहों 
श्रादि की अ्रपनी-प्रपनी श्रेणियाँ थीं, जो उस काल बक का काम करती थीं 
मूलधन को श्रक्षयनिधि कहते थे, क्‍योंकि उसको छुप्मा नहीं जाता था। 
उसके ब्याज से ही बताए हुए काम का इन्तजाम होता था। सोदागर 
नैगम कहलाते थे, जो निगम या सौदागरों की समिति के सदस्य भी होते 
थे कारवाँ और व्यापारियों के प्रधान को साथवाह कहते थे । श्रेणी का 
प्रधान श्रेष्ठी (सेठ) कहलाता था। चाँदी श्रौर ताँबे के सिक्‍के कार्षापण 
झौर सोने के सुवर्ण कहलाते थे। ३४ कार्षापणों का एक सुवर्णं होता था| 
पश्चिमी देझों के साथ व्यापार बड़े जोरों से होता था और भड़ोच, 
सोपारा और कल्याण, उस काल के बड़े चलते हुए बन्दरगाह थे। बीच 

देश में तगर, पैठन ओर उज्जयिनी व्यापार के बड़े केन्द्र थे। सातवाहन- 
काल के ही बीच किसी भश्रज्ञात नामा ग्रीक ने वह व्यापार-सम्बन्धी 
श्रदूभुत पुस्तक लिखी, जिसका अ्रंग्रेज़ी में नाम है 'पेरिप्लस श्रॉफ़ दि 
इरिश्वियन सी शौर जिसमें भारत से बाहर जाने वाली तथा बाहर से 
भारत आने वाली बिक्री की चीज़ों की तालिका दी हुई है । 
साहित्य 

ऊपर कहा जा चुका है कि सातवाहन राजाशों ने संस्कृत की जगह 
ग्रपनी बोल-चाल की भाषा प्राकृत को बढ़ाया और उसे राजभाषा का 
पद दिया । सातवाहन राजा हाल ने प्राकृत में ही श्रपनी वह सौ# पदों 
वाली गाथा-सप्तसती” ( गाथा-सतसई ) लिखी जो भश्रत्यन्त सुन्दर काव्य 
है और जिसका हिन्दी के कवि बिहारी की 'सतसई' पर काफ़ी असर पड़ा 
था । ग्रुणाढय ने भी तभी प्राकृत में अपनी 'वृदत्कथा' लिखी । उसी काल 
स्ववमंन्‌ ने एक श्रान्ध्र राजा के लिए प्राकृत में ही 'कातन्त्र” नाम का 
व्याकरण लिखा क्योंकि वह राजा संस्कृत नहीं जानता था और पारिनि 
का व्याकरण उसके लिए बहुत कठिन पड़ता था । 


ग्यारहवाँ अध्याय 
भारत की नई संस्कृति 


नई संस्कृति से तात्पयं है उस संस्कृति का जो बाहर की संस्कृतियों 
के संयोग से बनी । जब-जब दो संस्क्ृतियाँ एक-दूसरे से टकराती या 
मिलती हैं तब-तब दोनों में परिवत्तंन होता है। दोनों एक-दूसरी से कुछ 
लेती हैं, दोनों एक-दूसरी को कुछ देती हैं । जिस संस्कृति में दूसरी संस्क्रृति 
को लेकर पचा जाने की जितनी ही शक्ति होती है, उतनी ही वह संस्कृति 
महान्‌ होती है। जब-जब बाहरी संस्कृतियों से भारतीय संस्कृति का 
सम्बन्ध हुआ है, तब-तब यह संस्क्रति विशेष सुन्दरता में चमकी है। 
भ्रार्यों ने, ईरानियों ने “और श्रागे ग्रीकों, शकों श्रौर कुषारों ने हिन्दू- 
काल में उसे अपनी ताज़गी श्रौर विविधता दी, जिससे भारतीय संस्कृति 
का यह बहुम्रुखी रूप बना । 


ग्रायं, ईरानी और सिकन्दर के हमलों का ज़िक्र हम पहले कर आये 
हैं । पर मौर्यों के बाद जिस युग का भारतीय इतिहास में भ्रारम्भ होता 
है, वह युग विशेषतः हम लोगों का है। एक के बाद एक श्रनेक जातियों 
भ्रौर उन जातियों की भी श्रनेक-प्रनेक धाराएँ इस भूमि पर टूटतीं और 
उसे सांस्कृति रूप से उस काल उपजाऊ बनाती रहीं । पहले ग्रीक श्राये, 
फिर शक, गुर्जर भ्रौर श्राभीर श्रौर भ्रन्त में कुषाण । इस प्रकार दूसरी 
सदी ई० पृ० से लेकर तीसरी सदी ई० तक के प्रायः ४०० वर्ष विदेशी 
संस्कृतियाँ इस देश में विदेशी शक्ति-स्थापना के साथ ही फैलीं। उन्होंने 
एक ज़माने तक इस देश पर शासन किया और चूकि वे जातियाँ इस 
देश से लौट जाने के लिये नहीं श्राई थीं, भ्रपना सब कुछ देकर वे यहीं 

की जातियों में घुल-मिल गई । इस देश में उन्होंने लड़ाइयाँ कीं । जीतीं, 
और हारीं और श्रन्त में यद्यपि उनकी शक्ति यहाँ टूट गई, वे अपने जाति- 
रूप में यहीं बनी रहीं और श्राज उनको जातियों की इस बहती धारा में 
पहचान सकना कठिन है । 
प्रीक 

श्राम्‌ दरिया के काँठे से पामीरों की छाया से निकलकर ग्रीक 
दिमित्रिय ने देश पर हमला किया और सिन्ध औझौर चित्तौड़ की राह 
स्वयं, तथा उसका दामाद मिनान्दर मथुरा और साकेत की राह, पाटलि- 
पुत्र तक जा पहुँचे और सारे मध्य-देश को जीत लिया। उसी समय 
युक्रेतिद ने जब उसकी पीठ पीछे स्वदेश में उसकी गद्दी ले ली, तब 
दिमित्रिय को तेजी से पीछे हटना पड़ा। पर जो वह शहात्रु को हरा न 
सका तो उसे इस देश में ही बस जाना पड़ा । उसने इस देश के इतने 
प्रान्त जीते थे कि उसे ग्रीक और रोमन इतिहासकार “भारत का राजा' 
कहने लगे । दिमित्रिय ने सिन्ध श्र पंजाब के एक भाग पर श्रपना श्रधिकार 
बनाए रखा और मिनान्दर ने पूर्वी पंजाब श्रोर पश्चिमी उत्तर-प्रदेश पर । 
पश्चिमी पंजाब, गान्धार, सीमाप्रान्त श्ौर काबुल की घाटी पर यूक्रेतिद 
का भ्रधिकार बना रहा । इस प्रकार मध्य एशिया तो क्या यूरोप के 
पूर्वी भाग से लेकर उत्तर-प्रदेश के पश्चिमी भाग तक ग्रीकों के शासन 
भौर संस्कृति के कब्जे में था श्रीर किसी न किसी भश्रंश में प्रायः दो-सौ 
वर्ष बना रहा । इस लम्बे भ्ररसे में ग्रीकों ने अपने श्रनेक स्वतंत्र नगर 
बसाए, जैसे यूथिदेमिया और दत्तामित्री श्र अनेक नगरों में उनके अपने 
अलग मुहल्ले बस गए, जंसे पत्तल में, तक्षशिला श्रोर साकल में । साकल 
तो मिनानदर की राजधानी भी थी । इन नगरों में ग्रीकों ते भ्रपने खेल 
खेले, भ्रपने साहित्य लिखे-पढ़े, श्रपने नाटक खेले, भ्रपनी कला सवारी, 
भ्रौर धीरे-धीरे जब वे यहाँ की संस्कृति से प्रभावित हो चले, तब उन्होंने 
झ्रपनी कला की शैली यहाँ की कथाओ्रों को पत्थर में रूप देने में लगाई । 

साथ ही उन्होंने यहाँ की संस्क्रृति को श्रनेक दिद्ञाश्रों से प्रभावित श्रौर 
विकसित किया । 
साहित्य 

साहित्य पर उनका सीधा प्रभाव तो दिखाई नहीं पड़ता पर 
संस्कृत के रंग-मंच पर शायद उनका कुछ प्रभाव पड़ा। रंगमंच के पर्दे 
के लिये 'यवनिका' शब्द ग्रीकों से ही लिया गया है । इसी से उसमें ग्रीक 
भ्र्थ में प्रयुक्त होते वाले 'पवन' शब्द की ध्वनि है। इस देश के रंगमंच 
पर पर्दे का व्यवहार न था। इसलिए ग्रीकों की देखा-देखी जो पर्दे का 
इस्तेमाल हुआ तो उस दिशा से आए उस परे की सूचना भी इस हूप में 
दे दी गई । स्वयं 'यवन' शब्द का इस्तेमाल इस देश की भाषाओ्रों में उसी 
ग्राधार से उठा। भारतीय, ग्रीकों को ग्रीस से लगे हुए श्रायोनिया का 
निवासी मानते थे। इसलिए आ्रायोनियनों को वे 'यवन' कहने लगे जो 
बाद में सभी विदेशियों के लिए प्रयुक्त होने लगा। संस्कृत नाठक में 
'कामेडी' न थी। उसका प्राय: ग्रीक अथथे में निकटतम रूप “मुच्छुकटिक' 
में बना है। मृच्छक्वटिक नाटक तीसरी सदी ई० का लिखा हुआा है । 
कुछ श्राइचय नहीं कि वह ग्रीकों की प्रसन्न नाटकीयता से प्रभावित हुआ्ना 
हो। इतने बड़े भूखण्ड के ग्रीकों के अधिकार में दीघंकाल तक रहने से 
यह सहज ही माना जा सकता है कि ग्रीक भाषा भी उनके अधिकार के 
प्रान्तों में समभी जाती रही होगी । उनके सिक्‍कों पर लिखी दो भाषाश्रों 
में एक ग्रीक भी है। उनकी भाषा 'यवनानी' कहलाती थी । 
ज्योतिष 

ग्रीकों का गहरा प्रभाव विज्ञान पर पड़ा और विशषकर ज्योतिष 
पर | गार्गी-संहिता में लिखा है कि यद्यपि यवन मलेच्छ हैं पर ज्योतिष 
के आचार्य होने के कारणा वे ऋषियों की भाँति पूज्य हैं । ग्रीक ज्योतिष 
के श्रनेक शब्द संस्कृत में आए । हमारी संस्कृत में जन्मपत्री के लिए कोई 
भ्रपना शब्द नहीं है। ग्रीक शब्द 'होरा का ही संस्कृत 'होरा-चक्र' में 
व्यवहार होता है। जो “जामित्र' लग्न विवाह के लिए इतना शुभ माना 

जाता है, उसका मूल ग्रीक 'दायामेत्रान्‌” है। इसी प्रकार उस विज्ञान में 
ग्रीकों का राशिचक्र ज्यों का त्यों ले लिया गया । बराहमिहिर ने बाद 
में चलकर जिन पाँच सिद्धान्तों का वरन किया, उनमें से कम से कम 
समूचे दो ग्रीक हैं। उनके नाम हैं---रोमक और पौलिश सिद्धान्त । 
धर्म 

धाभिक क्षेत्र में भारतीय धर्मो ने ग्रीकों को विशेष श्राकृष्ट किया । 
ग्रधिकतर ग्रीकों ने यहाँ के धर्म और विश्वास स्वीकार कर लिए। जनता 
तो बड़ी संख्या में हिन्दू देवताश्रों को पूजने लगी। श्रनेक प्रसिद्ध ग्रीकों 
ने भी उन धर्मों की शरण ली । साकल के ग्रीक राजा मिनान्दर ने किस 
प्रकार बौद्ध होकर नागसेन से प्रन्‍न किए और कंसे उनके उत्तरों के रूप 
में पाली में 'मिलिन्द पञह' लिखा गया, उसका ज़िक्र पहले किया जा चुका 
है। वसे ही दीय के पुत्र हेलियोदोर का भी जिसने विष्णु के लिए 
बेसनगर में स्तम्भ खड़ा किया और उसके लेख में अपने को. 'भागवत' 
कहा । स्वात से मिले एक कलश पर खुदे लेख से पता चलता है कि 
थियोदोर नाम के एक ग्रीक ने बौद्ध-धर्ं ग्रहण कर लिया था। सातवाहनों 
का जिक्र करते हुए पहले बताया जा चुका है कि कंसे दो यवतों ने हिन्दू- 
धर्म स्वीकार कर सिहध्वज और धर्म नाम रख लिए थे। वैष्णव-भक्ति 
का जो प्रचार हो रहा था, उसका यह सहज ही परिणाम था । काफ़ी पहले 
पाणिनि ने भी वासुदेव की पूजा का उल्लेख किया है और श्रब उस धमंं 
के प्रचार का सब से पहला सबूत ग्रीक हेलियोदोर ने अ्रपने स्तम्भ-लेख 
द्वारा दिया । बौद्ध-धर्म के प्रचार से जो ऊंच-नीच की व्यवस्था कम हो 
चली थी, उसने वेष्णव-भक्ति को भी प्रभावित किया और उसने भी बौढ़ों 
की ही भाँति विदेशियों और विजातियों के लिए अपने द्वार खोल दिए । 
कक्षा 

ग्रीकों का सब से गहरा प्रभाव भारतीय संस्कृति पर कला के क्षेत्र 
में पडा । अ्रफ़गानिस्तान और पदिचिमी पंजाब में मृत्ति-कला में झौर 
भवन-निर्माण में उस काल एक नए तरीके का श्र(रम्भ हुझा जो ग्रीक- 

शैली का था। उसका उदय गन्धार प्रान्त में हुआ इसलिए वह गन्धार- 
शैली कहलाई । उस शैली का चरम विकास तो कुषाणों के समय पहली 
सदी ई० में हुआ पर उसका श्रारम्भ निश्चय ग्रीकों के संयोग के समय 
काफ़ी पहले हो चुका था। उस शैली में बुद्ध और बौद्ध-धर्ं की कथाएँ 
पत्थर के ऊपर उभार कर ग्रीक तरीके से खोदी गईं, यानी उसका विषय 
तो बौद्ध था पर उसे बनाया ग्रीक कलाकारों ने। इसी से उस 
कला की शाकक्‍लें बिल्कुल यूरोपीय लगती हैं और उन पर नज़र 
डालते ही कहा जा सकता है कि उनका रूप भारतीय नहीं, ग्रीक है। 
इसी गन्धार-शैली में पहले-पहल बुद्ध की मृत्ति बनी, वरना उसके पहले 
बुद्ध की उपस्थिति धर्म का चक्कर घरुमाते हुए उनके हाथों से, पैरों, पगड़ी, 
बोधि-वृक्ष आ्रादि की ग्राकृति द्वारा बताई जाती थी। इस काल के बाद 
भ्रव बुद्ध की समूची खड़ी मूत्ति भी बनने लगी । 
मुद्रा और व्यापार 

मुद्रा या सिक्कों का सही-सही इस देश में पहले-पहल इस्तेमाल 
ग्रीकों ने ही किया। उसके पहले चिहक्त टाँके हुए सिक्‍के चलते थे, 
ढाले हुए नहीं । ग्रीकों ने ढाले हुए सिक्के चलाए। उनको गोल, समान 
ग्राकार और तौल दिया । उनको वे लोग 'द्ररूम' कहते थे | बाद में वह 
द्रम्म! कहलाने लगा जिससे हिन्दी का “दाम दाब्द निकला। 

ग्रीकों के तब सारे मध्य और पश्चिमी एशिया के स्वामी होने के 
कारण यहाँ से यूरोप तक की व्यापार की राह खुल गई | सिक्‍कों का 
एक ही मान-तोल हो जाने से दूर के विदेशों से व्यापार करने में बड़ी 
भ्रासानी हो गई। दूसरी सदी ई० पू० में भ्रन्तिओकस्‌ चतुर्थ ने दापने 
नामक स्थान पर भारत की बनी हाथीदाँत की वस्तुश्रों शलौर गरम मसालों 
का एक बहुत बड़ा प्रदर्शन किया था। इसी प्रकार तालेमी द्वितीय ने भी 
मिस्र में भ्रपनी विजयों के प्रदर्शन में भारतीय कुत्तों श्रौर मवेशियों को 
दिखाया था। पहले श्रज्ञातनामा ग्रीक की व्यापार-सम्बन्धी उस पुस्तक की 
झोर संकेत किया जा चुका है, जिसमें भारत के विदेशों के साथ व्यापार 

की वस्तुओं की सूची दी हुई है। उसमें उसने उन यवनियों का भी ज़िक्र 
किया है, जो खरीद की जाती थीं श्रोर अनेक बार दासी की अ्रवस्था से 
उठकर श्रीमानों की पत्नियाँ भी बन जाती थीं । राजा लोग तो श्रधिक- 
तर उन्हें अपने पास रखते थे और अपने साथ अ्राखेट के लिये उन्हें ले 
जाते थे। संस्कृत नाटकों में राजाओं के शभ्रस्त्र-शस्त्र यवनियाँ ही रखती 
थीं। शभ्रर्थशास्त्र में कौटिल्य (चाणक्य) ने लिखा है कि राजा के लिये 
प्रातः उठते समय यवनियों से घिरा होना और उनका मुह देखकर 
उठना शुभ होता है। चन्द्रगरप्त मौये ने स्वयं ग्रीक कुमारी से विवाह 
किया था। राजाओं के श्रन्त:पुर की रक्षा ज़्यादातर इन्हीं यवनियों के 
हाथ में रहती थी । इनकी अपनी बोली थी, जिसे संस्कृत में 'यवनानौ' 
कहा गया है। दक्षिण के पांड्य राजा अपने शरीर-रक्षक रोमनों को 
बनाने लगे थे और उनकी सेना में रोमन सैनिक काफी संख्या में भर्ती 
हो गये थे। इससे प्रकट है कि समाज पर कितना गहरा अभ्रसर इनका 
पड़ा होगा । इसी से स्मृतियों में आचार के बन्धन और हढ़ कर लिए 
गए । पर निश्चय समाज ने उन्हें पचा लिया । 
शक 

ग्रीकों के बाद ही ग्रुजंर और आभीर करीब-करीब शकों के साथ 
ही बाहर से आ्राए परन्तु अ्रभी वे देश या समाज में प्रबल नहीं हो पाए 
थे और उनका ज़िक्र हम पीछे करेंगे । उनसे पहले ईरान से पहलव आए, 
जिन्होंने एक अ्ररसे तक भारत के उत्तरी-पश्चिमी भाग पर राज किया। 
उनके सम्बन्ध की एक बात बड़े महत्व की यह है कि तभी शायद 
हिन्दुस्तान का सम्पर्क ईसाई धरम से हुआ । पहली सदी ई० में पहलव 
राजा ग्रुदफर जब राज कर रहा था, ईसाई परम्परा का कहना है, तभी 
ईसा के शिष्य सन्‍्त तोमस ने भारत में प्रवेश किया । कहानी मनोरंजक 
है कि जब राजा ने सन्त को मय के देश से श्राया हुआ जान एक महल 
बनवाने के विषय में राय पूछी, तब उसने उसके लिए सुन्दर महल बना 
देने के लिए उससे बहुत-सा धन लिया भ्रौर उस धन को गरीबों में बाँट 

दिया। फिर जब राजा ने उससे महल की बात पूछी तब उसने ऊपर दिखा 
कर कहा कि मेंने दरिद्रों में वह धन बाँट कर वहाँ स्वर्ग में महल बना 
दिया है । कहानी सच हो या भूठ, उस सन्त की क़त्र आज भी मद्रास में 
दिखाई जाती है श्रोरो उस कहानी की परम्परा ईसाई-साहित्य का 
गौरव है । 

दशकों ने इस देश की राजनीति और समाज में एक बड़ी क्रांति 
उत्पन्न कर दी । उनकी धारायें अ्रटूट रूप से एक ज़माने तक आती रहीं 
भ्ौर सदियों उन्होंने इस देश पर राज्य किया । पाँच केन्द्रों से उन्होंने 
हुकूमत की--सिन्ध और तक्षशिला से, मथुरा से, उज्जेन और महाराष्ट्र 
से । इस देश के रहने वालों से उनकी पहले बड़ी लड़ाई हुई, पीछे उनकी 
दक्ति तोड़ भी दी गई , पर जनता के रूप में वे यहीं खो गए। उनकी 
पहली बड़ी लड़ाई शायद पंजाब से अ्रवन्ती की ओर बढ़ते हुए मालवों से 
हुई, जिन्होंने उन्हें वहाँ से उखाड़ कर अ्रपना नाम “मालवा” उस प्रदेश 
को दिया और उस जीत की यादगार में भ्रपना मालव-संवत्‌ चलाया । 
मालव-संवत्‌ और विक्रम-संवत्‌ चलाने की तिथि एक ही है, जिससे मालूम 
पड़ता है कि दोनों संवत्‌ एक ही रहे होंगे और कुछ दिनों बाद मालव- 
संवत्‌ ही विक्रम-संवत्‌ कहलाने लगा होगा । कुछ श्रजब नहीं कि मालवों 
के विक्रमादित्य नाम के किसी मुखिया के नाम पर वह संवत्‌ विक्रम-संवत्‌ 
कहलाया हो । एक और संवत्‌, शक-संवत्‌ के नाम से इस देश में चलता 
है, जो राष्ट्रीय विक्रम-संवत्‌ से भी पवित्र माना जाता है श्रौर जिसका 
इस्तेमाल हमारे पन्नों, पंचांगों और जन्मपत्रियों में होता है । उसे चलाया 
तो पहली सदी ई० में कुषाणों के राजा कनिष्क ने पर बहुत दिनों तक 
शक राजाशों ने जो उसका प्रयोग किया तो यह संवत्‌ शकों के नाम से 
ही जाना गया । यह हमारी संस्कृति की बुलन्दी है कि हमने विदेशियों 
के चलाए उस संवत्‌ को सर्वेथा भ्रपना कर लिया । 

शकों का दक्षिण के सातवाहनों से दीघंकाल तक युद्ध होता रहा । 
कभी उन्होंने शकों के प्रांत छीन लिए, कभी शकों ने उनके । और भनन्‍्त 

में महाराष्ट्र के शकों की शक्ति कुछ तो उन्होंने तोड़ दी, कुछ प्राभीरों 
ने | उत्तर में उनकी शक्ति का भ्रन्त कुषाणों ने किया । उज्जैन के शकों 
से ग्रुप्तों का भी संघर्ष चला और समुद्रग्रुप्त ने सीमाप्रांत के शक, मुसंडों 
से कर भी वसूला । पर समुद्रगरुप्त के मरते ही वे फिर प्रबल हो उठे। 
भ्रौर उन्होंने उसके बेटे रामग्रुप्त की ऐसी स्थिति कर दी कि उसे उन्हीं 
की दी हुई शर्तों पर सुलह करनी पड़ी । उस सुलह के मुताबिक वह 
भ्रपनी पत्नी भ्रुवदेवी को शकराज को देने तक को तैयार हो गया परंतु 
उसके छोटे भाई चन्द्रगुप्त ने श्रुवदेवी के वेष में शक-शिविर में जाकर 
दशकराज को मार डाला | फिर भाई को हटा वह मगध की गद्दी पर बैठ 
गया और उसने श्रुददेवी से विवाह भी कर लिया। उसी का यह 
नतीजा हुआ कि स्मृतियों में विधवा-विवाह की व्याख्या हुई और नालायक 
या कापुरुष पति के रहते पत्नी का दूसरा विवाह करना जायज़ माना 
गया। चन्द्रगुप्त ने उज्जेन के शकों की शक्ति भरपूर तोड़ दी जिससे 
वह 'शकारि' कहलाया । उसने विक्रमादित्य की उपाधि भी धारण कर 
ली । भ्रधिकतर जो लोग विदेशी शज्रुश्रों से लड़ते थे वे “विक्रमादित्य की 
उपाधि धारण करते थे । 

शकों का भारतीय संस्कृति में चुल-मिल जाना कुछ कम महत्व का 
विषय न था। हमारी संस्कृति का जितना हित उन्होंने किया है, उतना 
कम जातियों ने किया । चाँदी के बड़े-बड़े सिक्‍के तो ग्रीकों ने चलाए ही 
थे, मध्य परिचमी श्रोर दक्षिणी-भारत में उनका प्रचार शकों ने ही 
किया । और उनके बाद उन्हीं के चलाए सिक्‍तके गुप्तों ने फिर से टाँक 
कर चलाए । 

ज्योतिष के क्षेत्र में उन्होंने विशेष यत्न किये । उज्जैन को, जो उन्हीं 
के प्रयत्न से विशेषकर पश्चिमी जगत के व्यापार का केन्द्र हो गया था, 
अरब ज्योतिष का उन्होंने केन्द्र बनाया । ग्रीकों ने अपने समय में जितना 
यहाँ के ज्योतिष को प्रभावित किया था, वह इसलिये बहुत न था कि 
झभी पश्चिमी देशों में उस क्षेत्र में खोज इतनी न हो सकी थी। जब 

शक मालवा के स्वामी थे, तभी अधिकतर ग्रीकों का ज्योतिष वहाँ पनपा 
और उनको भारतीय पंडितों को सुलभ कराने वाले शक ही थे। उनका 
बनाया वह केन्द्र उज्जेन आज तक ज्योतिष का केन्द्र बना हुआ है। 

सूर्य की पूजा भी इस देश में शकों ने ही चलाई | पुराणों में लिखा 
है कि शाम्ब ने जब सिन्ध में सूर्य का मन्दिर बनवाया, तब उसको इस 
देश में ब्राह्मण पुजारी न मिले । फिर उसे उस काय॑ के लिए शक ब्राह्मण 
बुलाने पड़े । वे ब्राह्मण भ्राज भी शाकद्वीपी ब्राह्मण कहलाते हैं। शकों 
की वेश-भूषा में सलवार, भश्रचकन और घुटनों तक बट और ईरानी पगड़ी 
पहने हाथ में खंजर लिए पहली सदी ई० की कुषाणकालीन सूर्य की 
एक मूृत्ति मथुरा के अजायबधर में रखी हुई है, जो इस देश में उस 
देवता की पहली मूर्ति है। श्राज के हमारे राष्ट्रीय लिबास का आरम्भ 
यहाँ शकों ने ही किया था, जिसे मुग़लों ने सुधार कर श्राज का रूप 
दिया । पर वह वेश इस देश में तब चला नहीं । 

शकों ने श्रधिकतर अपने लेखों में संस्कृत भाषा का ही उपयोग 
किया । यह बड़े महत्व की बात इसलिए है कि जहाँ उनके हात्रु सात- 
वाहनों ने ब्राह्मण होकर भी, अपने को परशुराम का-सा एकब्राह्मण' 
कहकर भी, संस्कृत का इस्तेमाल अपने लेखों में न कर प्राकृत का 
किया, वहाँ शकों ने संस्क्रत का किया । गिरनार वाला उज्जन के रुद्रदाया 
का लेख संस्क्ृत-गद्य की पहली शैली प्रस्तुत करता है। 
कुषाण 

कुषाण आए तो थे विदेशों से, पर वे हो गए सभी प्रकार से 
भारतीय । शकों ने अपने को ईरानी राजाश्रों का प्रान्तीय शासक कहा 
भौर राजा की जगह पर “क्षत्रप' शब्द ही इस्तेमाल किया । पर वे थे 
सभी प्रकार से स्वतन्त्र और उनका ईरान से कोई ताल्लुक न था। पर 
इस देश में पहली सदी में आने वाले कुषाणों ने अपना अधिकार पूर्वी- 
ईरान पर भी जमा रखा भ्ौर बिहार-बंगाल तक वे जा पहुँचे । उनके 
सबसे महान्‌ राजा कनिष्क ने बौद्ध-धर्म के लिए जितना किया, वह केवल 

प्रशोक से घट कर है, उतना और किसी ने न किया । कला की भी 
उसने जो उद्नति की, वह बड़े महत्व की थी । उसका वर्शांन हम नीचे 
करेंगे । 

कुषाणराज कनिष्क ने भी धर्म के सम्बन्ध में काफ़ी सहिष्णुता 
दिखाई । उसके सिक्‍कों पर सारे मध्य-एशिया, ईरानी, ग्रीक, भारतीय 
देवताश्रों की श्राकृतियाँ बनी हुई हैं, शिव और बुद्ध तक की। चीनी 
सम्राट का विरुद “देव-पुत्र! उसने धारण कर लिया था। दूर का 
चीनी तो वह था ही, क्योंकि उसकी जाति 'यूयेह-ची” चीन से ही झ्राई थी 
श्रौर उसका सम्बन्ध उस देश में किसी न किसी रूप में सदा बना रहा था, 
पहले शत्रु के रूप में फिर अच्छे पड़ोसो के रूप में। उसने पंजाब में 
चीनभुक्ति नाम की चीनियों की एक शभ्राबादी भी बसाई थी भ्रौर दो 
चीनी राजकुमारों को जो उसने जाड़े में पंजाब में श्र गर्मियों में काबुल 
की घाटी में रखा तो उन लोगों ने इस देश में आड़ और नाख के पौधे 
लगाकर इस देश को यह फल दिये । (कब चीनियों ने लीची से हमारा 
परिचय कराया, नहीं कहा जा सकता ।) 

इस प्रकार चीनी परम्परा में ही कनिष्क की धामिक सहिष्णुता इस 
देश में फल-फूल चली। कनिष्क बौद्ध तो हो ही गया था, उसने तीन॑ 
साधनों से उस धर्म का बड़ा उपकार किया । पहले तो उसने बोद्ध-संघ 
की चौथी संगीति बुलाई, दूसरे महायान का भ्रारम्भ कराया, तीसरे मध्य- 
एशिया में उस धर्म का प्रचार कराया | 
धरम 

बौद्ध-धर्ं भ्रब॒ तक बहुत जटिल हो गया था, और उसके सिद्धान्तों 
को समभ पाना श्रत्यन्त कठिन । उनके सम्बन्ध में श्रनेक भगड़े खड़े हो 
गये थे। उन भंगड़ों को निपटाने श्रौर सिद्धान्तों को स्पष्ठ करने के लिये 
उसने अपने ग्रुरु पाश्वें की श्रनुमति लेकर ५०० भिक्षुओ्रों के महासंघ का 
काश्मीर में श्रधिविशन कराया । बौद्ध-पंडितों की उस बैठक के सभापति 
वसुमित्र थे। झर जब वसुमित्र न रहते तब उसकी भ्रध्यक्षता का कार्ये 

प्रसिद्ध बौद्धकवि शौर दाशेनिक अ्रश्वघोष करते । श्रश्वघोष भ्रवध के 
रहने वाले थे, पर पाटलिपुत्र में जा बसे थे, और वहाँ से कनिष्क ने बल- 
पृवंक हरण कर लिया था | उसने प्रसिद्ध महाकाव्य 'बुद्ध-चरित', और 
'सौंद्रानन्द' संस्कृत में लिखे । ब्रुद्धचरित का प्रभाव तो कालिदास के 
काव्य पर भी पड़ा। अश्वधोष के एक नाटक के खंड भी तुकिस्तान में 
मिले हैं। संघ की बैठक में श्रनेक भाष्य सम्पादित हुए । इनमें 'विभाषा- 
शास्त्र मुख्य था| इन भाष्यों को ताँबे की चहरों पर खुदवाकर एक स्तूप 
में सुरक्षित कर दिया गया। 
महायान 
कनिष्क के काल में ही पहली सदी ई० में बौद्धों के प्रसिद्ध भक्ति- 

साम्प्रदाय महायान का आरम्भ हुआ । उसी काल गान्धार-कला ने बुद्ध 
की पहली मूर्ति बनाई, श्लौर स्वयं कनिष्क ने इतिहास में पहली बार 
झपने सिक्‍कों पर बुद्ध की खड़ी मूर्ति ढाली । उसके पहले बुद्ध की मूर्ति 
नहीं बनती थी। प्राचीन बौद्ध बुद्ध को केवल मानव-ग्रुरुऔर आचार्य 
के रूप में मानते थे। उनकी प्रतिष्ठा अभी देव-पद पर न हुई थी । 
उन्हें प्रभी आराध्य मानकर पूजा नहीं जाता था। बौद्ध-धर्मं के इस 
रूप को हीनयान कहते थे । उसमें अ्रहंत केवल अपने निर्वाण के लिये 
प्रयत्न करता था ! इससे उस स्वार्थभय रूप को 'हीनयान यानी &्ुद्र- 
नौका' कहा गया। “महायान' में बुद्ध के बोधिसत्व के रूप की कल्पना 
हुई, जिसका अ्रर्थ था वह दयामय जीव जिसे झ्ागे चलकर बुद्ध होना था। 
बोधिसत्व ने ऐलान किया कि जब तक एक प्राणी भी निर्वाण पाने से 
वंचित रहेगा, तब तक वह स्वयं निर्वाण-पद स्वीकार न करेगा । यही 
महायान था--विशाल पोत---जिस पर सभी चढ़कर भवसागर पार हो 
सकते थे। उसी में बुद्ध का “बहुजनहिताय', “बहुजनसुखाय' की 
झभिलाषा चरितार्थ हुई । 

. हीनयान सूखा सिद्धान्त-परक था झर जब तक बौद्ध-धर्मं विद्वानों 
तक सीमित था, तब तक तो उसकी प्रतिष्ठा बनी रही पर जब वह धर्म 

जनता में फैल चला तब एक ऐसे देवता की भ्रावश्यकता पड़ी, जिसको 
वह अपने सुख-दुःख सुना सके, श्रपने आ्रापत्ति-काल में जिसकी वह शरण 
ले सके, और जिसके प्रति वह श्रद्धा-मक्िति का पूरा आचरण कर सके । 
हिन्दू-भक्ति-माग में इसकी व्यवस्था थी पर बौद्ध-धर्म में न थी । जब 
साधारण हिन्दू-जनता ने बौद्ध-धर्म को श्रपताया तब भक्ति-मागग में परचे 
होने के कारण उसे उस बड़ी कमी का बोध हुआ । महायान इस प्रकार 
हिंदुप्नों के भक्ति-मार्ग से प्रभावित होकर चला। हिंदुश्नों की ही भाँति 
उसमें भी अनेक विधिक्रियाएँ होने लगीं, बुद्ध और बोधिसत्वों की भ्रनन्त 
मृतियाँ बन चलीं श्रौर हिन्दू देवताश्रों से भरा बुद्ध को केन्द्र बनाकर 
बौद्ध पुराण प्रस्तुत हो गया । यह महत्त्व की बात है कि महायान का 
चलाने वाला बौद्ध नागार्जन पहले ब्राह्मण था । 
गान्धार-कला 

गान्धार-कला का संकेत पहले किया जा चुका है। महायान के 
श्रान्दोलन से ही वह विशेष फूला-फला। गान्धार-कला ने पहली बार 
बुद्ध की मृति बनाई। उससे पहले कला में पगड़ी, धर्मंचक्र, भिक्षा-पात्र, 
छत्र, क्रमण्डलु, बोधिवृक्ष, चरणांक आदि से बुद्ध की उपस्थिति जानी 
जाती थी। पर श्रब स्वयं बुद्ध की मूति बन चली ओर अनन्त संख्या में 
देश में उसका प्रचार हुआ । श्रौर चूकि इन मूर्तियों और बौद्ध-कथाश्रों 
का निर्माण एक खास शौली में हुआ है, उस प्रदेश के नाम पर उसका नाम 
गान्धार-शैली पड़ा। गान्धार प्रान्त का केन्द्र पेशावर था श्रौर उसी. 
केन्द्र से अधिकतर इस शैली का विस्तार हुआ, पश्चिम और पूर्व दोनों 
श्रोर। इस हौली में माडल या विषय तो बौद्ध लिये गए पर उनका 
निर्माण यवन या यूनानी कला की शैली में हुआ । यह शैली हिन्दू-प्रीक- 
काल यानी प्रायः दूसरी सदी ई० पू० में शुरू होकर कुषाण काल के 
ग्रन्त में प्रायः तीसरी सदी ई० तक चलती रही । इस कला का रूप 
विशेषकर बुद्ध की मूर्तियों के वस्त्रों की चुन्नट और उनके केश की ग्रीक- 
नुमा बनावट में हें। धीरे-धीरे कुषाण काल के भारतीय कलाकारों ने 

उस शैली को भारतीय रूप देना शुरू किया और कुछ ही काल बाद 
ग्रुप्तकाल में वह शैली सभी प्रकार से भारतीय हो गई । 

कुषाण-काल वैसे भी कला की दृष्टि से बड़ा समृद्ध काल है। क्‍या 
पत्थर, क्‍या मिट्ट्री दोनों में श्रनन्त कला-सम्पदा उस काल के कलाकारों 
ने प्रस्तुत की, एक से एक धामिक और लौकिक मूत्तियाँ बनीं । उस काल 
कला के तीन प्रधान केन्द्र थे--मथुरा, सारनाथ श्रौर शभ्रमरावती । उत्तर- 
पश्चिम सीमा की गान्धार-कला का उल्लेख पहले कर ही आए हैं । 
तक्षशिला-पेशावर वाले केन्द्र भी कनिष्क के ही राज्य में थे। मथुरा 
के उस काल के जेन और बौद्ध-स्तूपों के भग्नावशेषों को देखकर शभ्रादमी 
हैरत में श्रा जाता है। उनके चारों झोर दौड़ने वाली रेलिगें जीवन का 
उल्लास हमारे सामने बिखेर देती हैं। भरहुत श्रौर साँची की आकृतियों 
का चिपटापन श्रब गोलाकार होकर स्वाभाविक और आदमी की आकृति 
के बहुत निकट आ गया है | यक्षिणियाँ, शालभंजिका की मुद्रा में पेड़ की 
डाली पकड़े हुए, अशोक का दोहद करतीं, स्नान करतीं, वीणा बजातीं, 
गेंद खेलतीं, दीप लिए जातीं, अ्नेकानेक श्रवस्थाशओ्रों में मूत्तिमती हुई हैं । 
उसी काल सूर्य की पहली मूत्ति इस देश में बनी जो मथुरा के अ्रजायबघर 
में सुरक्षित है। नागपूजा के लिए भी तब अनेक नागी मूृत्तियाँ बनीं । 
अ्मरावती, दक्षिण में कुषाण राज्य से बाहर थी पर उसी शैली की 
मृत्तियाँ वहाँ भी बनीं । प्राचीन काल से जो स्तूप वहाँ चले आते थे उनको 
सुन्दर श्राकृतियों से भरी संगमरमर की पट्टियों से ढक्क दिया गया ओर 
रेलिंगों से घेर दिया गया। अ्मरावती की मूरतें और भी स्वाभाविक 
शोर भाकष्षक हैं । 

कनिष्क ने ही ७८५ ई० में वह संवत्‌ चलाया जिसका नाम उसके 
बहुत दिनों तक शक राजाओं के इस्तेमाल के कारण शक संवत्‌ पड़ा और 
जो हमारी तिथि-गणना की परम्परा में इतना प्रसिद्ध हुआ । 

कनिष्क की राजधानी में भ्रनेक महान्‌ पंडित और बौद्ध विचारक 
थे । पाहव, वसुमित्र भर भ्रश्वघोष का उल्लेख हम ऊपर कर आए हैं । 

नागार्जुन भी शायद तभी हुआ भर तभी कदाचित्‌ भारतीय भ्रायुरवेंद का 
महान्‌ पंडित चरक भी । 

कनिष्क के सम्त्नन्ध से भारतीय बौद्ध संस्कृति खुलकर मध्य एशिया में 
फैली । चीन के पश्चिम और पूर्वी ईरान पर तो कनिष्क का ही राज 
था भ्रौर वहाँ तक बौद्ध-धमं का फल जाना तो स्वाभाविक ही था। पर 
निश्चय वहीं तक उस धरम के विस्तार की सीमा न थी और वह दूर-दूर 
तक जा पहुँचा । कनिष्क का सम्बन्ध एक ओर चीन और दूसरी श्रोर 
रोमन साम्राज्य से था और उन दोनों दिशाओ्रों में उस धर्म का विस्तार 
हुआ । खुत्तन उस काल मध्य एशिया के बौद्ध-धर्मं का सब से बड़ा केन्द्र 
था। धीरे-धीरे बौद्ध-भिक्षुओ्रों ने बुद्ध की मृत्तियाँ सारे एशिया में खड़ी 
कर दीं । भारत की संस्कृति की बेलें सवेत्र लग चलीं । 


बारहवाँ अध्याय 
गुप्तकाल का सुनहरा युग 


गुप्तकाल से पहले 

कुषाण शक्ति को तोड़ने वाले ग्वालियर के आस-पास के नाग राजा 
थे । उस काल ब्रुन्देलखण्ड पर ब्राह्मण वाकाटकों का राज था और 
ग्वालियर के झ्रास-पास क्षत्रिय नागों का । उन दोनों के योग से इस देश 
के उत्तरी और मध्य भाग में एक राष्ट्रीय चेतना जगी और उसे फैलाने 
का बीड़ा नागों ने उठाया । 

नाग 'भारशिव” कहलाते थे, क्योंकि वे शिव के भक्त थे और शिव- 
लिंग अभ्रपनी पीठ पर धारण करते थे । उनके युद्धों में इस प्रकार शिव 
सदा उनकी वीरता का साक्षी रहता था और वे कभी पीठ दिखाकर 
अपने देवता पर शत्रु की चोट नहीं ले सकते थे । इसी से इतिहास में कहीं 
इनकी हार का ज़िक्र नहीं ग्राया । वे सदा विजयी हुए और एक के बाद 
एक उन्होंने दस अश्वमेध कर उस प्रकार के दिग्विजयी यज्ञों की १रस्परा 
बाँध दी । इतने यज्ञ भारत के किसी राजकुल ने कभी न किए । जब- 
जब नाग राजा अपने अ्रश्वमेध द्वारा कुषाणों को हराते, तब-तब वे उस 
यज्ञ का स्नान काशी की गंगा में करते । उन्हीं अ्रश्वमेधों और स्तानों 
की संख्या से काशी के प्रसिद्ध घाट 'दशाइवमेध' का नाम पड़ा जो श्राज 
तक चलता है और डेढ़ हजार सालों से चलता आया है। अर्वमेध में 
घोड़े की पूजा कर उसे बे-लगाम अपने राज्य के बाहर छोड़ दिया जाता 
था शर उसके पीछे उसकी रक्षा के लिये अश्वमेध करने वाले राजा का 
लड़का या सेनापति सेना लेकर चल पड़ता | घोड़ा श्राज्ञाद स्वतन्त्र 


* हढ४ : 

राजाओं के राज में विचरता । भ्रगर उस राजा को, जिसकी ज़मीन पर 
घोड़ा जाता, घोड़ा छोड़ने वाले का श्राधिपत्य स्वीकार न होता तो वह 
घोड़े को बाँध लेता और लड़ाई छिड़ जाती । अभ्रगर घोड़ा छोड़ने वाला 
विजयी होता तो हारे हुए राजा का राज उसे मिल जाता वरना अश्वमेघ 
भंग हो जाता | सालभर तक इस्त प्रकार घूमकर घोड़ा श्रपने स्वामी के 
पास लौटता और यदि उसका पक्ष घोड़े की रक्षा में सफल होता तो 
जिस-जिस राज्य में वह फिरा होता वे सारे राज्य उसके स्वामी के 
साम्राज्य में मिला लिए जाते । फिर स्वामी, जो घोड़ा छोड़कर उसके 
लौटने के इन्तज़ार में सालभर अपने यज्ञमण्डप के घेरे में पूजा की क्रियाएँ 
करता रहता, घोड़े को बलि देकर यज्ञ की बची हुई विधि पूरी करता । 
इस प्रकार भारशिवनागों का दस-दस अ्रश्वमेध करना कुछ खेल न था । 
परिणाम यह हुआ्ना कि कुषाणों की शक्ति देश में नष्ट हो गई और उन्हें 
अ्रपनी पश्चिमी सीमा काबुल आदि में शरण लेनी पड़ी । 
गुप्तकाल 

इस पृष्ठभूमि से उठने वाले ग्रुप्तों का यशस्वी होना स्वाभाविक ही 
था । गंगा-यमुना के द्वाब, अवध और मगध से उठकर ग्रुप्त राजाग्रों 
का प्रताप देश में फल चला | चन्द्रगुप्त प्रथम ने लिच्छ॒वी गणतंत्र के एक 
मुखिया की लड़की को ब्याह कर अपनी इज्जत बढ़ाई श्र उसके बेटे 
समुद्रग्रुप्त ने लिच्छवियों का दौहित्र होने से अपने को धन्य माना । समुद्र- 
ग्रुप्त ने विजय-यात्रा की श्र भ्रार्यावत्त के राजाओं को जड़ से उखाड़ 
कर उसने दक्षिण तक देश को रौंद डाला और सीमाप्रान्त के शक- 
कुषाणों तक से कर वसूल किया । चन्द्रगुप्त द्वितीय विक्रमादित्य उसका 
बेटा था, जिसने मालवा में शकों की शक्ति तोड़ श्रौर समुद्र से समुद्र तक 
राज्य क्रायम कर, पामीरों में आमू दरिया तक हसणों पर धावा बोल उस 
राष्ट्रीय भावना को जगाए रखा, जिसका आरम्भ भारशिव नागों ने किया 
था । ब्राह्मण श्ौर क्षत्रिय वर्णों का एक नया शक्तिमान संगठन हुम्ना । 
स्वयं चन्द्रगप्त ने अपनी बेटी ब्राह्मण वाकाटक राज को देकर मालवा के 

शकों पर चढ़ाई करने के लिए वह राह अपने नए सम्बन्धियों से माँगी 
झोर पाई जो वाकाटकों के राज से होकर ग़ुज़रती थी। उसके पोते 
स्कन्दग्रुप्त ने हों से लड़ते हुए कुछ काल उनकी राह रोक उस राष्ट्रीय 
भावना को जीवित रखा और साधारण सैनिकों की तरह सूखी ज़मीन 
पर सो-सो कर उसने रणभृमि में रातें बिताकर भ्रपने तप और साधना 
का परिचय दिया । परन्तु बबर हरों ने गुप्त साम्राज्य को श्रपनी चोटों 
से तोड़ डाला । 

ग्रुप्तकाल भारतीय इतिहास का स्वरणो-युग कहलाता है। सच ही 
वह धामिक सहिष्णुता, साहित्य, कला, विज्ञान, शासन आदि का सुनहरा 
युग था। दीघें-काल तक देश के एक बड़े भाग पर एक ही शक्तिमान 
कुल के उदार श्रौर पराक्रमी राजाश्रों का राज स्थापित हो जाने का ही 
यह परिणाम था । उसका वर्णान तनिक विस्तार से हम नीचे करेंगे । 
राजनीति 

गुप्तों की राजनीति शक्तिमान और उदार थी । व्यक्तिगत कर उठा 
दिया गया था | प्रजा या विदेशी एक स्थान से दूसरे स्थान पर बिना 
किसी रुकावट या किसी मजिस्ट्रेट के सामने हाज़िर हुए जा सकते थे। 
दण्ड-विधान श्रत्यन्त साधारण था। प्राय: सारे अपराधों का दण्ड 
जुर्माना था--बड़े भ्रपराधों का जुर्माना बड़ा, छोटों का छोटा । राजद्रोह 
तक के शअ्रपराधी का केवल दाहिना हाथ काट लिया जाता था । प्राणदंड 
तो बिल्कुल होता ही न था। राज की आय अ्रधिकतर खेतों की उपज 
से श्राती थी और लगान सिक्‍कों या अन्न के रूप में लिया जाता था। 
सरकारी नौकरों को नियमित वेतन मिलता था । 

गुप्त सम्राटों के श्रनेक लेख मिले हैं जिनसे उनके शासन पर प्रकाश 
पड़ता है । राजा श्रपने मंत्री ऐसे कुलों से चुनतता था जिनसे पहले भी 
बराबर मंत्री चुने जाते रहे थे । उनके गुण फिर भी उनकी नियुक्ति में 
सहायक होते थे। साम्राज्य प्रांतों में बँटा था जिनको “देश' या “भुक्ति' 
कहते थे। राज-परिवार या प्रसिद्ध कुलों से उनके शासक नियुक्त किये 

जाते थे और उन प्रांतीय शासकों को “उपरिक महाराज' या 'गोप्ता' 
कहते थे । स्कन्दग्ुप्त के जूनागढ़ वाले शिलालेख से पता चलता है कि 
काठियावाड़ का गोप्ता चुनते समय उसने कैसे रात-दिन उसके ग्रुण-दोषों 
पर विचार किया था। प्रांतों के नीचे जिले थे जिनको “विषय” कहते 
थे। बड़े-बड़े पदाधिकारियों के पदों के नाम थे, कुमारामात्य, महादण्ड- 
नायक, महाप्रतिहार श्रादि। विषय का शासक विषयपति कहलाता था ॥ 
ज़िले के सदर मुकाम को अधिष्ठान” कहते थे और उसके दफ्तर को “अधि- 
कररणा!' । राजा की ही तरह विषयपति की भी एक परिषद्‌ होती थी 
जिसमें प्रजा के प्रतिनिधि बैठकर शासन में उसकी सहायता करते थे। 
उसमें नगर-सेठ, साथंवाह, प्रथम-कुलिक (मुख्य मिस्त्री) और प्रथम- 
कायस्थ (मुख्य लेखक) बेठते थे। एक अधिकारी पुस्तपाल कहलाता था 
जो खेतों का रेकार्ड रखता था श्शौर जिसकी जानकारी के विना खेतों की 
खरीद-फरोख्त नहीं हो सकती थी । गाँव पहले की ही भाँति शासन का 
ग्राधार था और उसका मुर्क्विए ग्रामिक पंचायत की सहायता से गाँव में 
शांति और रक्षा का प्रबन्ध करता था। उसी काल के कालिदास ने 
लिखा है कि मार्ग में सोई हुई स्त्रों का श्राँचल हवा तक छू सकने का 
साहस न करती थी । यह उस शासन की सफलता का सबूत है। वैसे 
उसका सबूत तो वह चीनी यात्री फाहियान भी है, जिसने समूचे देश को 
दो-दो बार लाँघा पर कहीं एक चीज़ तक उसकी चोरी नहीं गई । 
साहित्य और शिक्षा 

साहित्य जितना उस काल चमका उतना भारतीय इतिहास में कभी 
न चमका । संस्कृत साहित्य के चोटी के भ्रममोल रत्न तभी रचे गए। 
बड़े-बड़े मेधावी लेखक, दाशंनिक और कवि इस युग में हुए जिन्होंने 
भ्रपने ज्ञान श्ौर विज्ञान से संस्कृत-भाषा और साहित्य को भरा-पूरा। 
इसका एक कारण यह भी था कि ग्रुप्त सम्राट न केवल विद्वानों के 
संरक्षक थे वरन्‌ स्वयं भी मेधावी श्रौर विद्याव्ययनी थे। समुद्रग्रुप्त 
विद्वानों का भादर तो करता ही था, उसने स्वयं भी फुटकल कविताझों 

से काव्य के क्षेत्र में 'कविराज” का पद पा लिया था। शास्त्रों 
में उसकी गहरी गति थी और संगीत का भी वह बड़ा जानकार था। 
एक प्रकार के उसंके सिक्‍कों पर वीणा बजाते हुए उसकी मूर्ति खुदी है । 
समुद्रगरप्त के शासन का महान्‌ कवि हरिषेण था, जिसने इलाहाबाद के 
ग्रशोक के स्तम्भ पर ही समुद्रग्रुप्त की विजयों का ब्यौरा गद्य-पद्य की 
मिली-जुली हौज्ञी में संस्कृत में लिखा । उस काल के तीन महान्‌ बौद्ध- 
दाशेनिक संस्कृत दशन-साहित्य के नक्षत्र माने जाते हें--वसुबन्धु, उसका 
भाई झ्संग शर दिड्डनाग । दिडनाग की प्रतिभा से उस काल के लोग 
डरते रहते थे । परम्परा कहती है कि कालिदास के काव्य की उसने बड़ी 
कड़ी आलोचना की थी । 

चन्द्रगुप्त द्वितीय विक्रमादित्य का नाम तो संस्क्ृत-साहित्य के सब से 
महान्‌ कवि कालिदास से जुड़ा हुआ्ना है। कहते हैं कि उसकी सभा में 
नवरत्न! रहते थे। इन नवरत्नों में तो अनेक आपस में समकालीन भी 
न थे पर निश्चय उनमें से कई ग्रुप्त-काल में ही हुए और शायद चन्द्र-' 
ग्रुप्त विक्रमादित्य की राज-सभा से भी सम्बन्ध रखते थे । उन नंवरत्नों 
में सब से चमकीला रत्न स्वयं कालिदास था। उसने चार काव्य और 
तीन नाटक लिखे। उसके काव्यों के नाम हैं---ऋतुसंहार, मेघदूत, रघुवंश 
झ्यौर कुमारसम्भव । उसके नाठकों के नाम हैं--अभिज्ञान-शाकुन्तल, 
विक्रमोवंशी श्रौर मालविकाग्निमित्र । कालिदास के कुछ काल बाद परन्तु 
ग्ुप्तकाल के सम्बन्ध में ही श्रपणा नाटक 'देवीचन्द्रगुप्त' लिखने वाला 
विशाखदत्त हुप्रा । उसका प्रसिद्ध नाटक 'मुद्राराक्षस' राजनतिक पड॒यंत्र के 
विचार से संसार के नाटकों में अद्वितीय है। 'भ्रमरकोश” लिखने वाले 
भ्रमरसिह भी तभी हुए और तभी शायद भारतीय चिकित्सा-शास्त्र के 
महान्‌ जानकार धन्वन्तरि भी हुए । पिछले ग्रुप्तों के समय कुमारणुप्त 
द्वितीय का प्रसिद्ध राजकवि वत्सभट्टि था, जिसने ललित छून्दों में 
मन्दसोर का अभिलेख प्रस्तुत किया । 

उस काल विज्ञान ने भी बड़ी उन्नति की भौर भारतीय विज्ञान के 

तीन महान्‌ स्तम्भ--पश्राय्ये भट्ट, बराहमिहिर श्र ब्रह्मग्रप्त--तभी हुए । 
गरितत और ज्योतिष में उन्होंने श्रदुभुत ग्रंथ लिखे । आयंभट्ट ने भ्रनुमान 
से जो पृथ्वी की परिधि नापी, वह ग्राज भी करीब-करीब सही मानी 
जाती है । बराहमिहिर शायद शाकद्वीपी ईरानी ब्राह्मण था, जिसने 
ज्योतिष के श्रपने ग्रन्थों में देशी-विदेशी सभी सिद्धान्तों को एकत्र किया । 
ब्रद्मगरप्त महान्‌ गरिगतज्ञ था और प्राचीन गणितज्ञों की उसने बड़ी छाव- 
बीन की । वह छठी सदी ई० में हुआ । 

गुप्त-शासन में अनेक धामिक ग्रंथों का फिर से सम्पादन या निर्माण 
हुआ । पुराण, जो पहले से चले श्राते थे, अधिकतर श्राज के रूप में तभी 
लिख डाले गए। 'मनुस्मृति” भी जोड़-घटाकर झाज के रूप में लाई गई 
श्रौर याज्ञवल्क्य, बृहस्पति तथा नारद की स्मृतियों में भी समय के अनुकूल 
भ्रनेक परिवत्तेन किए गए । सूत्रों पर टीकाएँ लिखकर नई प्रचलित 
प्रथाओं का उनमें शभ्रनुमोदन हुआ । साहित्य इस प्रकार श्रनेक रूपों से 
फला-फुला । 

स्पष्ट रूप से तो हमें उस काल की शिक्षा का सविस्तर ब्यौरा नहीं 
मिलता पर इसमें सन्देह नहीं कि जिस शिक्षा-प्रणाली ने कालिदास, 
वसुबन्धु दिद्नाग, धन्वन्तरि, वत्सभट्टि, श्रायंभट्ट, बराहमिहिर और 
ब्रह्मग्रप्त के-से पंडितों को शिक्षित किया, वह कुछ साधारण न रही 
होगी । इन कवियों और पंडितों के ग्रंथों से पता चलता है कि शिक्षा की 
दृष्टि से अनेक पुस्तकें वर्तमान थीं, जेसे चारों वेद, ब्राह्मण, आरण्यक, 
उपनिषद्‌, वेदांग, दर्शन, कामसूत्र, अ्रथंशास्त्र, रामायण, महाभारत, पुराण 
सभी कुछ । आचाये झौर उपाध्याय शिष्यों श्रौर ब्रह्मचारियों को भ्रपने 
पास रखकर पढ़ाते थे । इसके अतिरिक्त कुछ ऐसी संस्थाएँ भी धीरे-धीरे 
खड़ी हो रही थीं, जिनका रूप विश्वविद्यालय-सा बनता जा रहा था। 
तक्षशिला का विश्वविद्यालय तो प्रायः ३०० वर्ष पहले बन्द हो चुका था 
पर नालन्द का प्रसिद्ध विद्यालय, जिसने भ्रगली शिक्षा-प्रणाली को इतना 
प्रभावित किया, धीरे-धीरे भ्रव बन चला । 

ग्रुप्त-काल की संस्कृति पिछले इतिहास के श्रन्त और अगले के शुरू _ 
में, दोनों की सन्धि पर खड़ी हुई । प्राचीन जगत्‌ टूट रहा था श्रौर उसकी 
जगह नया खड़ा हो रहा था । धर्म और समाज के क्षेत्र में हिन्दू-परिवार 
झ्राज जिस संस्कृति में पल रहे हैं, वह ग्रुप्तकाल की ही देन है । उसी के 
पौराणिक धर्म, उसी के भ्रनगिनत देवता और देवियाँ, उसी के जन- 
विश्वास आज के हिन्दू समाज के न केवल बुनियाद हैं पर उसका प्रायः 
सर्वंतोमुखी जीवन हैं। प्राचीन धर्म अ्रनेक प्रकार से देशी और विदेशी 
विकारों से भर गया था। श्रब उन्होंने उसमें से कट्गुता हटाकर बड़े 
पैमाने पर उदार बुद्धि से उसे संघटित किया । धर्म श्रर समाज में बाहरी 
प्रभावों को पचा लेने की भ्रद्भुत क्षमता थी ही, उन्होंने सभी प्रकार से 
अ्रपने धर्म को बाहरी सामग्री से भी संवार लिया। बौद्धों तक को 
ब्राह्मण धर्म ने प्रायः भ्रात्ससात्‌ कर लिया श्रौर जिस समय बौद्ध-ध्मे 
हिन्दू देवता को अपने प्रधान देवता बुद्ध के पाइवंचर बना रहा था, उस 
काल बह भूल गया कि एक दिन वह ऊपरी हिन्दू-धर्म का पहनावा ही 
उसे निगल जाएगा। वही हुआ । हिन्दूधर्मं के भक्ति-मार्ग ने बुद्ध को 
राम-कृष्ण के पास खींच लिया और एक दिन उन्हीं की १रम्परा में वे 
ग्रवतार मान लिए गए, जहाँ राम और कृष्ण के सामने उनका स्थान 
स्वाभाविक ही नीचे था। हिन्दू-धर्म श्रपनी विजय के पथ पर था । 

ग्रुप्त सम्राट स्वयं वैष्णव थे और अपने को परम भागवत कहते 
थे। पर उन्होंने कभी वैष्णवों श्र शैवों के साथ पक्षपात्‌ कर बौडढ़ों 
और जैनों का विरोध न किया झौर न उनके देवताओं की किसी श्रंश 
में नाक़दरी की । उस काल पूजे जाने वाले देवता झौर देवियों में, विष्णु, 
शिव, कात्तिकेय, सूर्य, लक्ष्मी, दुर्गा, पावंती आदि थे। गंगा और यमुना 
की देव-मृत्तियाँ भी तभी बन चलीं। यज्ञों की महिमा फिर बढ़ी। पुण्य 
कमाने की भ्राशा से हिन्दू इस युग में सत्नों की व्यवस्था करते थे भशौर 
ब्राह्मणों को सुवर्ण भर गाँव दान देते थे । 

बौद्ध और जैन-धर्म पहले की-सी उन्नति की अ्रवस्था में न थे। 
फाहियान लिखता है कि पंजाब श्रौर बंगाल में तो बौद्ध-धर्म कुछ भ्रच्छी 
हालत में था भी, पर मध्यदेश में तो उसका हास हो चला था । फिर 
भी उस काल की हलज़ारों-हज़ारों एक से एक अच्छी बुद्ध और जिन की 
मृत्तियों को देखकर ऐसा लगता नहीं कि उन धर्मों के प्रचलन में विशेष 
कमी हो गई हो । 
समाज 

यह सही है कि अनेक सदियों से बराबर इसकी कोशिश की जा 
रही थी कि वर्ण शुद्ध बने रहें श्रौर एक-दूसरे में खान-पान, विवाह श्रादि 
न हों, पर जान पड़ता है कि व्यवहार में वह इतना सम्भव न हो सका । 
अ्न्तवंर्ण विवाहों के उस काल श्रनेक प्रमाण मिलते हैं। क्षत्रिय नाग- 
राजाप्रों ने ब्राह्मण वाक्राटक राजाओं के कुल में विवाह किए। इस 
प्रकार क्षत्रिय ग्रुप्त सम्राटों और द्राह्मण वाकाटकों में भी विवाह-सम्बन्ध 
स्थाप्ति हो गये । विधवा अथवा विवाहिता नारी या पति के रहते 
दूसरे विवाह का प्रमाण भी मिलता है। चन्द्रगुप्त द्वितीय विक्रमादित्य 
ने अपने बड़े भाई राजा रामग्रुप्त को मारकर या उसके जीतें ही उसकी 
पत्नी श्रुवदेवी से विवाह कर लिया था। ऐसे विवाह से उत्पन्न बालक 
प्रनौरस भी नहीं माना जाता था जेसा कि चन्द्रगुप्त श्रोर श्लुवदेवी के पुत्र 
कुमारगुप्त के राजा होने से प्रमारिणत है । 

मनुस्मृति श्रौर दूसरी स्मृतियों में तो वर्णशशंकर जातियों की लम्बी 
सूची दी हुई है। चीनी यात्री फ़ाहियान भी इस दशा का वर्णात करता 
है जो शर्मनाक है। वह कहता है कि चाण्डाल आ्रादि नीच जातियों को 
नगर में रहने का अधिकार न था और जब कभी वे नगर में प्रवेश 
करते थे तो लकड़ियाँ बजाते हुए आते थे, जिससे सवर्ण हिंदू उनकी 
भावाज़ सुनकर अभ्लग हट जायें भ्रौर उनके छू जाने से अ्रपवित्र न हो 
जायें । इतिहास के उतर सुनहरे युग पर यह शर्म का बड़ा स्यथाह धब्बा 

है। दुनियाँ के किसी देश में इतनी बड़ी जनता इस प्रकार अछूत नहीं 
करार दी गई। 

फ़ाहियान कहता है कि लोग शरीर-मन से शुद्ध थे, दूसरे धर्मों 
का आदर करते थे, माँस, प्याज आदि न खाते थे, शराब न पीते थे, 
चोरी न करते थे, घरों में ताला न लगाते थे। जीवन सुखी और 
सादा था। 
कता 

ग्रुप्तककाल में ललित कलाएँ, विशेषकर मूति और चित्रकलाएँ, 
भ्रपनी चोटी पर पहुँच गईं । उस काल के भवन तो आज बहुत कम 
खड़े हैं और जो अ्राज हैं भी वे खण्डहरों के रूप में बच रहे हैं पर उन 
खण्डहरों से भी ग्रुप्तकालीन वास्तु-कला का गौरव स्थापित हो जाता 
है। भाँसी जिले के देवगढ़ में और कानपुर जिले के भीतर गाँव में दो 
मन्दिर श्रब भी खड़े हैं | देवगढ़ की मूर्तियाँ श्रसाधारण शारिरिक सौन्दयें 
लिये हुए हैं । भीतर गाँव का मन्दिर ईंटों का बना है पर उसकी एक-एक 
ईंट भिन्न-भिन्न फूलदार साँचों से ढाली गई है। भिट्टी की दो-दो फुट 
लम्बी-चौड़ी, रामायण-महाभारत की कथाश्रों को व्यक्त करने वाली मूृ रतें 
मन्दिर के चारों श्रोर खानों में जड़ी हुई थीं। अ्रजन्ता और दक्षिण की 
अनेक ग्रुफाए उसी काल पहाड़ों में खोद कर मन्दिर बना ली गई थीं ।. 
... निखार-परिष्कार में उस काल की मृत्तियाँ शभ्रपना सानी नहीं 
रखती । जिस राष्ट्रीयता का नागों ने आरम्भ किया था उसे चरम सीमा 
पर ग़ुप्तों ने पहुँचाया । एक से एक सुन्दर बौद्ध, जैन श्नौर हिन्दू-देवता 
पत्थर में कोरे गए। श्राकृतियाँ अब पूरी-प्री स्वाभाविक हो शई थीं, 
भ्रण्डाकार । ग्रीकों का भ्रसर बिल्कुल गायब हो गया था भ्रौर श्रधिकतर 
मृत्तियों के चुघराले बाल उनके कन्धों पर भूलते थे । उस काल की, शर्म 
का चक्र चुमाते हुए सारनाथ की बुद्ध की बंठी मूत्ति और मधुरा की 
' अ्भयमुद्रा में खड़ी बुद्ध की मूत्ति श्राज भी श्रचरज की कला प्रदर्शित 
करती हैं । मिट्टी की.मूत्तियाँ भी तब की ग्ज़ब की खूबसूरत हैं भौर अपने 

तीखे नाक़-नख्श, श्रण्डाकार चेहरा और घुघराले बालों से श्रासानी 
से पहचानी जा सकती हैं। कुकिहार की धातु की मृत्तियों से 
पता चलता है कि धातु की ढलाई में भी ग्रुप्त-काल ने कितनी तरक्की 
कर ली थी। दिल्ली के पास मेहरौली गाँव में कुतब की लाट के निकट 
ही जो चन्द्रगुप्त विक्रमादित्य की लोहे की लाट है, उसकी धातु इतनी 
अच्छी है कि भ्राज डेढ़ हज़ार वर्ष से घुप और बरसात में खड़े रहते भी 
उस पर जंग न लगी । 

चित्रकला तो उस काल की संसार के इतिहास में श्रद्धितीय है । 
भ्रजन्ता और बाघ की ग्रुफाशों में जो चित्र बने हैं, उनकी प्रशंसा संसार 
के सभी कलाकारों ने मुक्त-कण्ठ से की है। उनकी खूबसूरती, ताज़गी, 
सजीवता और भावों की श्रभिव्यक्ति श्रनोखी है। कुछ भ्रजब नहीं कि 
भ्रनेक स्थानों में कलाकारों ने उन्हीं को माडल मानकर अपने चित्र 
बनाए हों । दक्षिण-भारत के सित्तनवसल और लंका की सिगिरिया के 
चित्र भी उसी परम्परा में बने हैं। ग़ुप्तककाल की कला और बौद्ध- 
संस्कृति से तब का विदेशी संसार भी बड़े ज़ोर से प्रभावित हो रहा था । 
बर्मा, भ्रनाम, कम्बुज, सुमात्रा, जावा, बाली, बोनियो श्रादि में हिन्दुग्नों 
श्रौर बोद्धों की बस्तियाँ बस चुकी थीं श्रौर उनके अभिराम मन्दिर अपनी- 
प्रपनी मूत्तियों से भर चुके थे। चीन के कान्सू प्रान्त में तान्हुआँग में 
४६९ गुफाएँ खोदी जा चुकी थीं श्नौर श्रजन्ता की देखा-देखी सुन्दर से 
सुन्दर बौद्ध-चित्र भ्रब वहाँ उतर चले। कोरिया श्रौर जापान तथा 
मंगोलिया पर भी बौद्ध-धर्म ने श्रपना प्रभाव डाला | लंका कब का बौद्ध 
हो चुका था भ्रौर सारा मध्य-एशिया उस काल बौद्ध संस्कृति के प्रभाव 
में था। 
व्यापार 

व्यापार के क्षेत्र में सदियों से भारत का सम्बन्ध पश्चिमी श्रौर पूर्वी 
समुद्र पार के देशों से चला भ्रा रहा था श्रौर श्रब जो शकों की शक्ति 
हट जाने पर मालवा, गुजरात भर काठियावाड़ भी ग्रुप्तों के भ्रधिकार 

में श्रा गए और इस प्रकार सागर से सागर तक एक ही उदार राज-कुल 
से शासित होने लगा, तब तो सभी प्रकार से और भी वह व्यापार बढ़ 
चला । सिक्के एक से एक सुन्दर बनने लगे थे। उन्होंने पुराने विदेशी 
मान छोड़कर नए स्वदेशी मान अभ्रपनाए। सोने, चाँदी भौर ताँबे तीनों 
प्रकार के ग्रुप्त-सिक्के चलते थे और एक से एक सुन्दर थे। सोने के 
सिक्‍के दो प्रकार के थे--दीनार और सुवर्णा। दीनार तो रोमन और 
कुषाण आधार पर बने थे पर सुवर्ण तो बिल्कुल भारतीय भ्रादर्श के 
अ्रनुरूप थे । मुप्तों ने उन पर भी अपने लेख पद्य-खण्डों में लिखवाए थे । 
इनमें कुछ अश्वमेध की यादगार के रूप में घोड़े की शक्ल लिए हुए 
हैं, कुछ विवाह की यादगार में पत्नी को श्रंगूठी देते हुए दिखाए गए हैं । 
कुछ में शिकार करते हुए राजा की श्राकृति बनी है, कुछ पर वीणा 
बजाते हुए । व्यापार इन सिक्‍कों की सहायता से और भी फला-फूला । 
ये सिक्के अपने वज़न भशऔर धातु की सच्चाई से उस काल की समृद्धि 
प्रकट करते हैं । बीच के छोटे-छोटे राज्यों के ट्ूट जाने से भ्रब हर सीमा 
पर जो चुगी नहीं देनी पड़ती थी, उससे माल भी सस्ता बिकता था। 
नदियों श्रौर समुद्रों की राह भौर स्थल-मार्ग से सौदागरों के कारवाँ 
चलते थे । देश में धत धारासार बरसता था। 


तेरहवाँ अध्याय 
सध्य काल 


हुणों ने ग्ुप्त-साम्राज्य को रोमन-साम्राज्य तोड़ने के कुछ ही दिनों 
बाद तोड़ा। और जैसे यूरोप और पश्चिमी एशिया में उनके कारण 
अराजकता फली थी, भारत में भी फैली। स्मृतियों के आचार फिर 
टूटकर विखर गए, नीचे की दबी हुई जातियाँ ऊपर उठ श्राईं । जैसे 
शकों ने श्रलाट के भंडे के नीचे कण्वों के बाद मगध को लूटा और वहाँ 
'के मर्दों को मारकर समाज को छिन्न-भिन्न कर दिया था, वेसे ही श्रब 
हणों ने देश को अपने श्रातंक से भर दिया । मध्य देश में वे हार तो 
गए श्रौर कश्मीर भी उन्हें जल्द ही छोड़ना पड़ा, पर उनका श्रसर समाज 
“के ऊपर गहरा पड़ा और उसे एकत्र रखने वाले सारे सूत्र टूट गए। 
बंगाल और सिन्ध में शुद्रों के राज खड़े हो गए और पालों का साम्राज्य 
तो हुए के बाद काफी प्रबल हुआा । 

उस मध्य काल की सबसे महत्व की घटना राजपूत जातियों का 
उठना था । पहले के क्षत्रिय निबंल हो चुके थे और गूजरों, भ्रहीरों और 
हुणों ने उठती हुई निचली जातियों को नई शक्ति दी | आभीरों ने तो 
दशकों के बाद ही अ्रपना राज्य कायम कर लिया था और अ्रपनी बोली 
के योग से वे प्राकृत भाषा को प्रभावित कर चुके थे, इधर गुजंरों ने 
काठियावाड और लाट पर अधिकार कर लाट को श्रपना ग्रुजरात नाम 
दिया । उनकी ग्रूजरी बोली ने भी प्राकृतों को कुछ कम प्रभावित न 
किया । उन्हीं के सम्बन्ध से वह प्रबल ग्रुजर-प्रतीहार नाम की राजपत 
जाति बनी, जिसने जोधपुर के पास मन्दोर से उठकर कन्नौज पर कब्जा 

कर लिया श्लौर साम्राज्य-शक्ति के लिए एक ओर दक्षिश के राष्ट्रकूटों 
' से, दूसरी श्रोर बंगाल के पालों से लोहा लिया। प्रतीहार, परमार, 
चौहान आदि नए क्षत्रिय थे, जो अग्निकुल के क्षत्रिय कहलाते हैं, क्योंकि 
श्रात्र के पहाड़ पर उनको यज्ञ द्वारा शुद्ध किया गया था। पर यही 
जातियाँ किस प्रकार भारत के गौरव के लिए कटिबद्ध हुईं, यह कहना 
न होगा । आगे का इतिहास तो उनके ही साहस, वीरता, त्याग और 
जौहर की कहानी है। परमारों में मंंज श्रौर भोज ने जिस साहित्य की 
उन्नति की, वह स्वयं भारतीय संस्कृति का अपूर्व आदर्श उपस्थित करता 
है। दक्षिण की नई राजपूत जातियों में प्रधान, चालुक्य और राष्ट्रकूट 
थे। मध्य भारत में शीघ्र ही कलचुरी, चन्देल, कछवाहे और उत्तर में 
गहड़वाल प्रबल हुए। 

यह मध्यकाल ६०० ई० और १२०० ई० के बीच पढ़ता है, 
इसलिए इसका आरम्भ हफषष के शासन-काल से करना उचित होगा । 
हे थानेश्वर का था और उसके पिता ने हुणों और ग्रुजेरों को अनेक 
बार धूल चटा दी थी। मालवा के ग्रुप्तों और बंगाल के शशांक ने हर्ष 
के बहनोई कन्नौज के मौखरी राजा ग्रहवर्मंन को मार डाला। तब हर 
साथ ही साथ कन्नौज का भी स्वामी बना । शशांक बौद्धों का विरोधी 
था और उसने वह काम किया, जो धर्म के प्रचार के लिए इस देश में 
कभी नहीं किया गया था। उसने गया का बोधि-वृक्ष कटवा कर उसकी 
जड़ में अंगारे धर दिए, जिससे वह फिर पनप न सके । 

हे का राजकुल तो सू्य और शिव की पूजा करता था ओर स्वयं 
वह भी इन देवताओं का श्रादर करता था, पर वह था स्वयं बौद्ध । 
इसी कारण चीनी यात्री हुएनच्वाँग को उसने अपनी संरक्षा दी। यात्री 
ने कन्नौज में झ्ाकर ह्ाह्मणों से शास्त्रा्थ किया और जसा वह कहता है, 
उसने उनको हरा भी दिया । जो भी हो, हर्ष उसे लिए प्रयाग में 
जिवेशी के संगम पर पहुँचा और वहाँ उसने अ्रपना सब कुछ ब्राह्मणों, 
भिक्षुश्रों भ्ौर दरिद्रों को दान कर दिया । हर पाँचवें साल वह ऐसा ही 

करता था। हर पाँचवें साल जो वहाँ मेला लगता था, उसे 'महामोक्ष- 
परिषद कहते थे । मेला तो तीर्थ के कारण वहाँ स्नान करने वालों का 
पहले से ही लगता श्राया था, श्र बाद में तो उसने कुम्भ का रूप धारण 
कर लिया । 

हे स्वयं भी साहित्यकार था श्रौर साहित्यकारों का श्रादर करता 
था । उसने नागानन्द, रत्नाप्रली श्रौर प्रिययदर्शिका नाम के नाटक लिखे । 
उसी के दरबार में प्रसिद्ध साहित्यकार बाणभट्ट भ्रौर मयूर हुए। बाण- 
भट्ट ने 'कादम्बरी' और 'हर्षच्रित' लिखे श्रौर मयूर ने चण्डीशतक। उस 
काल के श्रास-पास ही भतृ हरि हुए थे, जिन्होंने भ्रपने प्रसिद्ध 'नीतिशतक', 
वैराग्यशतक' और “श्रृंगारशतक' लिखे। कुछ ही काल बाद महाकवि 
भवभूति ने श्रपने प्रसिद्ध नाटक “उत्तररामचरित' और “मालतीमाधव' 
लिखे और वाक्पतिराज ने प्राकृत में श्रपगणा गौडबहो”' लिखा। दोनों 
यशोवमंन की राजसभा में कनम्नोज में ही रहे थे । 

हर्ष फिर भी उस काल की शअराजकता में एक महान्‌ प्रतिबन्ध था । 
पर उसके हटते ही भीतरी-बाहरी जातियां विशेष प्रबल हुईं । ग्रजर, 
झही र, जाट, शुद्र अ्रपने-अपने राज्य कायम कर ही चुके थे और राजपूत 
जातियाँ भी सवत्र प्रबल हो चली थीं। बंगाल पर पालों का राज था, 
जो कन्नोज के ग़ूजर-प्रतीहारों श्रौर दक्षिण के राष्ट्रकूटों से बहुत दिनों 
तक जूभते रहे थे। वे बौद्ध थे और उन्होंने नालन्द श्नौर विक्रमशिला के 
विश्वविद्यालयों को श्रपने योग से भरा-पूरा । नालन्द का विश्वविद्यालय 
तक्षशिला के विश्वविद्यालय से भी बड़े श्राकार श्रौर महत्व का था। 
हज़ारों विद्यार्थी देश-विदेश से श्राकर वहाँ ज्ञान के सभी विषय पढ़ते थे । 
सौ उच्च कोटि के विद्वानु एक ही साथ सो विषयों पर वहाँ व्याख्यान देते 
थे। छमंज़िल इमारतें विद्यार्थियों श्रौर भिक्षुप्रों के रहने के लिए वहाँ 
बनी थीं। हुएनच्वाँग और इत्सिग चीन से आकर वहाँ पढ़े थे। बड़ी 
कठिनाई से बड़ी प्रतिभा वाले विद्यार्थियों का वहाँ दाखिला होता था । 
शुरू में ग्रुप्त सम्राट कुमारगुप्त ने वहाँ एक विहार बनवा दिया था जो 

उस महान्‌ विश्वविद्यालय का श्राधार बन गया | हफषं ने भी उसके खर्च 
के लिए भ्रनेक गाँव देकर उसे समृद्ध किया और पालों ने भी उसको 
झौर विक्रमशिला को प्रपने दान से सम्पत्तिवान्‌ किया । 

पालों का बंगाल शूद्र भ्ौर बौद्ध राजसत्ता में रहने के कारण धमे- 
शास्त्रों के श्राचार का अनुयायी न रहा। ताँत्रिकों, शाक्तों, मन्त्रयानियों 
झौर वद्ञयानियों के अनेक ब्राह्मणाविरोधी पंथ खड़े हो गए। उन सबने 
ब्रण भौर भ्राचार पर श्राधात किए और अपने श्राचरण से सदियों से 
व्यवस्थित समाज के बन्धनों को तोड़ डाला । उनके लिए कोई भ्राहार 
बेजा न था, कोई पान अनुचित न था। वे माँस खुलकर खाने लगे, 
शराब पीना धर्म समभने लगे और नारी का सेवन उनकी पूजा में 
भ्रावर्यक माना जाने लगा। हूरों श्रादि विदेशी जातियों ने देश की 
राजनीतिक और सामाजिक व्यवस्था को बाहर से तोड़ा था, उन्होंने 
उसे भीतर से तोड़ा। वज्ञयानियों के श्रनेक सिद्ध या तो छाृद्व थे या 
निकाले हुए ब्राह्मण श्रोर उन्होंने साफ़ ऐलान कर दिया कि जो उतका 
यानी ब्राह्मणों का धमं होगा, वही हमारे लिए अ्रधर्म होगा और जो 
उनका श्रधमं होगा वही हमारे लिए धमं होगा । नतीजा यह हुग्ना कि 
इन्द्रिय-निग्रह न रहा, सामाजिक प्रतिबन्ध न रहे । श्रौर डरे हुए समाज 
ने इन नए नेंताग्नरों के श्रागे सिर भुका दिया, जिन्होंने किसी प्रकार का 
शासन या प्रतिबन्ध श्रपने ऊपर न माना। यहाँ तक कि उड़ीसा के 
मन्दिरों पर, बुन्देलखण्ड श्रौर दक्षिण तक के भ्रनेक मन्दिरों पर श्वृंगारिक 
मूत्तियाँ बन गईं। 

पौलों के शासनकाल में कला की फिर भी कुछ कम उन्नति न हुई । 
तांत्रिक-मूर्तियाँ बोधिसत्वों झौर प्रज्ञापारमिता श्रादि की पत्थर भ्ौर 
धातु में तब हज़ारों प्रतिमाएँ बनीं श्नौर उन्होंने भ्रपने प्रतीकों से प्रायः 
सारे उत्तर भारत की कला को प्रभावित किया । तिब्बत में बौद्ध-घर्म 
झौर नागरीलिपि का प्रचार पहले ही हो चुका था। भ्रब धातु की पाल- 
काल की मूर्तियों का भी वहाँ प्रवेश हुआ भोर शभ्राज सेकड़ों तिब्बती तांबे, 

पीतल श्रादि की बोधिसत्व की मूर्तियाँ विद्यमान हैं। तिब्बतियों ने 
अपने वस्त्र आदि बौद्ध देवताओं को दे दिए फिर भी उनकी कला की 
रूपरेखा पाल-कला से ही प्रभावित रही । 

दक्षिण में राष्ट्रकूटों का प्रभाव बढ़ चुका था ओर चालुक्यों की 
शक्ति उन्होंने तोड़ दी थी। ग्रुप्त काल में वाकाठकों ने अजल्ता में श्रनेकों 
ग्रुफायें खुदवाई थीं और उनका काय॑ शीघ्र ही चालुक्यों ने ले लिया था । 
ग्रजन्ता की अनेक गुफाओरों के सुन्दरतम चित्र चालुक्य नरेशों की ही 
सरंक्षा में बने थे । चाल॒कयों ने भी हर्ष के जवाब में विदेशों से अपना 
सम्पर्क स्थापित किया था । हर्ष और चालुक्यराज पुलकेशिन में जो 
लड़ाई हुई थी, उसमें हप॑ हारा था । तब उसने जो चीन के सम्राट से 
सन्धि कर उसे मित्र बनाया तो जवाब में पुलकेशिन ने भी ईरान के 
राजा खुसरू से सन्धि कर उसको अपना मित्र बनाया । 

कुछ काल बाद जब दक्षिण में राष्ट्रकूट राजा प्रबल हुए तब उन्होंने 
भ्रजन्ता की बौद्ध ग्रुफाशों के जवाब में पास ही एलोरा में भ्रपनी हिन्दू 
ग्रुफाएँ खुदवा डालीं। अ्रजन्ता की ग्रुफाएँ २९ थीं। एलोरा की ३६ बनीं । 
ऐसा नहीं कि सब एक साथ बन गई हों, जैसे अ्रजन्ता की सदियों से 
बनती आई थीं, वँसे ही इनके बनने में भी काफ़ी समय लगा। दक्षिण 
में सैकड़ों ग्रुफा-मन्दिर बने, कुछ पहले कुछ पीछे । एलिफंन्टा, नासिक, 
कालें, कन्हेरी श्रादि की ग़ुफाएं भी गरुछु कम महत्व की नहीं हैं, पर अ्जन्ता 
ओर एलोरा की ग्रुफाओं का अपना महत्व है। राजा और वरिक, भिक्षु 
ओर संन्यासी इस निर्माण में तत्पर हुए थे। मजदूरों ने पहाड़ की छाती 
काटकर उसे रूप दिया था, कलाकारों ने उनकी दीवारें आकृतियों से भर 
दी थीं । राष्ट्रकूटों के समय का एक विशेष मन्दिर एलोरा की ग्रुफाओं में 
शिव का है जिसे 'कलास' कहते हैं। वह इतना विशाल है कि उसके भीतर 
समूचा ताजमहल मय अपने बगीचे के साथ रखा जा सकता है -भौर यह 
मन्दिर पहाड़ को काटकर बनाया गया है। उसका हाल कटे हाथियों के 
ऊपर खड़ा है । 

प्रतीहारों, राष्ट्रकूटों और पालों में संबर्प हुआ, उसमें तीनों में कोई 
दूसरे को श्रपने स्थान से नहीं हटा सका । अपने-अपने राज में वे बने रहे, 
पर कन्नौज, उत्तर भारत की अब राजधानी थी, जहाँ पाटलिपुत्र की राज- 
लक्ष्मी श्रा बसी थी। उसी पर सब की नज़र लगी रहती थी। उसी 
काल विदेशी हमले भी शुरू हुए । हफष॑ के कुछ ही काल बाद श्ररबों ने 
सिध के ब्राह्मण राजा दाहिर को हराकर वहाँ एक छोटी-सी मुसलमान 
सल्तवत क़ायम कर ली थी। १र उनका अपनी प्रजा के साथ इतना 
सद्भाव था कि प्रायः तीन सौ वर्ष तक वह शक्तिशाली हिन्दू-राज्यों से 
घिरा रहकर भी बना रहा | उसका देश पर कोई विशेष असर न हुप्रा 
था पर ग़जनी के तुर्कों ने जो हमलों का ताँता बाँध दिया तो उसने 
भारतीय राजनीति को बेबस कर दिया | सुब॒ुक्तगीन के बाद उसके बेटे 
महमूद ने अनेक हमले किए और सारे उत्तर भारत को उसने रोंद डाला । . 
मथुरा, कन्नौज, सोमनाथ सब उसकी चोट से टूट गए और पहली बार 
हिन्दुम्रों ने जाना कि उनको एक असाधारण खतरे का सामना करना 
है, जिसके लिए उनके पास कोई बचाव नहीं है। तभी राजा भोज 
मालवा में राज कर रहा था, तभी कश्मीर की प्रबल रानी दिहा अपनी 
श्राग से खेलने वाली राजनीति संवार रही थी । दोनों साहियों की मदद 
को पंजाब में ग्राए भी पर महमूद के घोड़ों की बाग़ न रुकी । भारतीय 
राजा आपस में लड़ते रहते थे श्रोर इसका सब से बड़ा सबृत यह है कि 
जब ग्रुजरात के अन्हिलवाड़ का चालुक्य राजा मुसलमानों से लड़ने गया 
हुआ था, तब तक उसकी मदद तो दूर रही, राजा भोज ने उसको राजधानी 
लूट ली । राजा भोज पचास वर्ष अपने चारों ओर के पड़ोसियों से लड़ता 
रहा था और उसके पड़ोसी भी प्रचण्ड थे पर ऐसा न हुम्ना कि एक 
साथ ताक़त लगाकर विदेशियों को धूल चटा दें । श्रगर उस दिशा में 
जान किसी ने लड़ा दी तो उन शक्तों और कुषाणों ने जिनको ग्रुप्तों और 
नागों ने विजातीय और विधर्मी कहकर देश से निकाल दिया था। 
वही शक भौर कुषाण जो कभी शाहिशाहातुशाही कहलाते थे, श्रव 

साहिय कहलाने लगे थे और जान पर खेल कर उन्होंने काबुल 
के दरों में विदेशियों की राह रोकी थी। यह भारतीय संस्कृति 
गज़ब की शक्ति थी, जिसने उन्हें ब्राह्मण और क्षत्रिय बना लिया था भ्रौर 
झब वही भारत के सन्तरी थे। उनके राजा जयपाल ने हिन्दू राजाओं 
का जो संघ बनाया वह टूट गया और कई बार हारने के कारण उसने 
भ्राग में प्रवेश किया। काबुल से पंजाब तक अश्रब महमूद के हाथ में था । 
सैकड़ों मन्दिरों को लूटने जो वह हर साल इस देश में श्राता और जो 
कुछ लूटकर ले जाता, उससे उस काल के भारतीय नगरों के धन श्रौर 
वेभव का पता चलता है। सदियों से राजाओं और प्रजा ने मन्दिरों में 
श्रनन्‍्त धन चढ़ाया था जो भारत के बाहर चला गया । नगर और उनके 
मन्दिर कन्नौज से ग़ुजरात तक ज़मीन से मिला दिए गए पर जनता के 
कानो जू न रेंगी क्योंकि उसे राजनीति से सदा भ्रलग रखा गया था। 
राजओं ने वह अपनी बना ली थी जेंसे धर्म को ब्राह्मणों ने । कुछ ही 
साल बाद महमृद के बेटे के ज़माने में उसके पंजाब के शासक नियाल्ति- 
गिन ने बनारस पर हमला किया और जब तक त्रिपुरी का कलचुरी 
राजा गांगेयदेव उसकी रक्षा को बढ़े तब तक कुछ ही घण्टों में काशी के 
मन्दिरों को लूटता श्लौर धूल में मिलाता नियाल्तिगिन नौ-दो-ग्यारह हो 
गया । हिन्दुप्रों की भारी-भरकम हाथियों वाली सेना अ्रभी श्राधी दूर भी 
न आई थी कि मुसलमानों के घुड़सवार रिसाले झाए भी श्र लूटकर 
चले भी गए। 
जत्तर-मध्य-काल 

उत्तर-मध्य-काल में दक्षिण में यादव, कदम्ब, गंग, होयसल, शीलहर 
झोर काकातिय समय-समय पर प्रबल हुए । पर उत्तर-भारत के राजपूतों 
की शक्ति ही नई श्रान-बान के साथ विशेषतः उदित हुई। परमार मालवा 
के राजा थे । पहले तो उन्हें प्रतीहारों के साथ जूकना पड़ा, पर शीक्र 
वे अपनी भूमि पर प्रबल हो गए । उनका संघर्ष विशेषतः चालुक्यों श्ौर 
कलचुरियों से हुआ । उज्जयिनी परमारों की राजधानी थी श्र उनमें 

प्रसिद्ध मूंग श्रौर उसका भतीजा भोज हुए। दोनों विद्याव्यसनी थे शौर 
दोनों असाधारण पराक्रमी । मुंज ने चालुक्यों को भ्रनेक बार हराया । 
पर एक बार जब साहस के साथ वह गोदावरी पार कर तैलप के राज्य 
में चुसता चला गया, तब तैलप ने उसे पकड़ लिया और हाथी से कुचलवा 
डाला । विद्या से घना सम्बन्ध रखने के कारण मूंज का एक विरुद 
वाक्पति! भी था। उसकी संरक्षा पाए हुए साहित्थिकों में प्रधान 
'नवसाहस|क-चरित' का रचयिता पद्मग्रुप्त, 'दशरूपक' का रचयिता 
धनंजय, 'दशरूपावलोक' का लेखक धनंजय का भाई धनिक, “अ्भिदान- 
रत्नमाला' तथा 'मृतसंजीवनी' के रचयिता भट्ट हलायुध थे। भोज ने 
मुंज का बदला लिया श्रौर तैलप को नष्ट कर दिया । उसने अपनी 
राजधानी उज्जन से हटाकर धारा में रखी श्रौर तब से धारा विद्या का 
केन्द्र हुई। मुंज ने स्वयं श्रनेक साहित्यकारों को भ्रपनी संरक्षा दी थी 
और हिन्दू, जेन सभी प्रकार के विद्वान उसकी सभा में थे। पर उस 
दिशा में भ्रदभुत कार्य राजा भोज ने किया । उसका लंबा जीवन युद्धों 
और साहित्य की रचनाश्रों से भरा है। वह लड़ता भी था और बीच- 
बीच में साहित्य को रचना भी करता था। उसके नाम से संस्कृत की 
ग्रनेक कृतियाँ प्रसिद्ध हैं। उनकी संख्या बीसियों है। वह सभी तो 
निश्चय उसकी लिखी नहीं हैं, पर उनमें से भ्रनेक शायद उसी की 
रचनाएं हैं। उन रचनाग्रों के विषय चिकित्सा, ज्योतिष, गणित, कोष, 
व्याकरण, वास्तु, श्रलंकार सभी हैं। उसकी सभा में एक से एक पंडित 
भौर कवि थे । कहते हैं कि उसने इलोक के एक-एक चरण पर लाख- 
लाख मुद्राएँ दे दी थीं। वह स्वयं सरस कवि था, उसे 'कविराज” कहा 
भी गया है। पद्मग्रुप्त ने 'नवसाहसांक-चरित” उसी के पिता सिन्धुल या 
सिन्धुराज के सम्बन्ध में लिखा था । परम्परा का तो कहना है कि भारत 
में कभी कोई राजा इतना विद्याव्ययनी न हुआ, जितना राजा भोज 
था। धारा नगरी में उसने भोजशाला नाम से संस्कत का एक कालेज 
स्थापित किया, जिसकी दीवारों से लेखयुक्त भ्ननेक पत्थर की पट्टियाँ 

मिली हैं । भोज शैव था और अपने राज के नगरों में उसने श्रतेक मन्दिर 
बनवाए। धारा को मन्दिरों श्रौर प्रासादों से उसने भर दिया और 
भोपाल के दक्षिण में भोजपुर नाम का नगर बसाया। पास ही उसने 
एक बड़ी भील भी बनवाई थी, जिसे मांडू के हुसेनशाह ने मडवा दिया 
था । सोलंकी और कलचुरी राजाओं ने मिलकर श्रन्त में भोज पर 
हमला किया। भोज दोनों मोर्चों पर कुछ काल लड़ता रहा और श्रन्त 
में थक कर मर गया । शत्रुओं ने मालवा रौंद डाला । पर वे राजा 
भोज की अ्रमर कीति न मिटा सके। 

कन्नौज श्रब भी उत्त र-भारत की प्रधान राज-शक्ति था, श्रौर उसका 
गहड़वाल राजकुल झ्रागे चलकर काफी प्रसिद्ध हुआ । गोविन्दचन्द्र और 
जयचन्द्र उस कुल के प्रसिद्ध राजा हुए। उस कुल का सबसे महान्‌ 
राजा गोविन्दचन्द्र हुआ, जिसने अपने पूर्वी इलाकों की देख-रेख के लिए 
काशी को अ्रपनी दूसरी राजधानी बनाया । जयचन्द्र अकारण ही देश- 
द्रोही के रूप में बदनाम हो गया है, उसका कारण केवल यह था कि 
उसने पृथ्वीराज के जबरदस्ती उसकी बेटी छीन लेने के कारण, गोरी के 
हमले के समय उसकी मदद न की और प्रथ्वीराज के राज-कवि चन्द ने 
पृथ्वी राज-रासो में शत्रुतावश उसे बदनाम कर दिया । इतिहास में कभी 
इतना भ्रनुचित दोष किसी के सिर नहीं मढ़ा गया । सच तो यह था कि 
जहाँ पृथ्वी राज भागता हुआ पकड़ कर मार डाला गया, वहाँ जयचन्द्र 
वीरतापूर्वक लड़ता हुआ मारा गया था। कक्नौज को शहाबुद्दीन ग्रोरी 
ने ज़मीन से मिला दिया और काशी तक को लूटा । मथुरा, प्रयाग जो 
राह में पड़े, सब लूट लिए गए। जयचन्द्र का राज-कवि श्रीहष संस्कृत 
के प्रधान कवियों में से था । उसका महाकाव्य 'नैषधचरित” बड़े चाव से 
पढ़ा जाता है। उसमें नल-दमयंती की प्रसिद्ध कथा काव्यबद्ध हुई है । 
उसने 'खण्डन-खण्ड-खाद्य' नामक तक का भी एक ग्रंथ लिखा। उसी काल 
केदारभट्ट श्रौर जगनिक हुए । जगनिक के 'भझाल्हाछन्द' में चन्देलों, गहड़- 
वालों झौर चौहानों का वर्णाेन मिलता है। यद्यपि उसका रचयिता 

जगनिक माना जाता है, पर है वह काफो बाद का । चौहानों का राज 
पहले साँभमर और अजमेर में था । फिर जब पृथ्वीराज के दादा वीसलदेव 
ने दिल्‍ली तोमरों से छीन ली तो राजधानी बाद में दिल्ली हो गई। 
वीसलदेव विग्रहराज स्वयं कुशल कवि था, उसने 'हरकेलि-नाटक” लिखा 
जो पूरा उपलब्ध नहीं है, परन्तु जिसके कुछ भाग अजमेर के पास की 
अढ़ाई दिन का भोंपड़ा' नाम की एक मसजिद में जड़े पत्थर की पट्टी 
पर खुदे मिले हैं। यह मसजिद वीसलदेव के बनवाए एक संस्कृत कालेज 
के स्थान पर खड़ी है । विग्रहराज के दरबारी कवि ने 'ललित-विग्रहराज' 
नामक नाठक लिखा । 'वीसलदेवरासो' भी उसी राजा से सम्बन्ध रखता 
है। वास्तव में चौहानों के दरबार से भी अनेक साहित्यकार सम्बन्धित 
थे। 'हम्मीर-महाकाव्य' और “प्रृथ्वीराजविजय'” में चौहानों के महत्व का 
वर्णन हुआ है। चन्दवरदाई द्वारा लिखा 'पृथ्वीराजरासो” स्वयं उसी 
परम्परा का काव्य है, हिन्दी के गाथा-काव्यों में प्रायः सबसे प्राचीन । 
फिर भी उसका पाठ रून्देहजनक है और भिन्‍न-भिन्‍न काल में प्रस्तुत 
हुआ है । शहाबुद्दीन ग़ोरी ने कन्नौज को समाप्त करने के पहले दिल्‍ली 
का ही श्रन्त किया । उसका पहला मोर्चा पृथ्वीराज से ही हुआ । एक 
बार तो वह उससे बुरी तरह हारा भी, दूसरी बार उसने चौहानों को 
परास्त कर दिल्‍ली उनसे छीन ली। पठान श्रौर तुके अभ्रब पूर्व की 
श्रोर बढ़े । 

पालों के बाद बंगाल में सेनों की शक्ति जमी । सेन पहले ब्राह्मण 
थे, दक्षिण से आ्राए थे श्ौर बाद में वे क्षत्रिय मान लिए गए । उस कुल 
के राजा वल्लालसेन श्रौर लक्ष्मणसेन विख्यात हो गए हें । वललालसेन 
ने वर्ण-धर्म की रक्षा के लिए कुलीन-प्रथा चलाई । कन्नौज से कान्यकुब्ज 
ब्राह्मण बुलाए गए झौर उन्होंने समाज में विवाहों की एक नई प्रथा ही 
चला दी। वल्लाल साहित्यिकों का बड़ा झ्रादर करता था और स्वयं 
कवि था । अपने गुरु की सहायता से उसने 'दान-सागर' और 'भ्रदुभुत- 
सागर” नामक दो ग्रंथ रचे.-। इनमें दूसरा जब वह समाप्त न कर सका 

तो उसके बेटे लक्ष्मशसेन ने उसे पूरा किया । लक्ष्मणसेन उस कुल का 
सबसे प्रसिद्ध राजा है। उसी के समय बंगाल पर भी मुसलमानों का 
झ्रधिकार हुआ । मुसलमान इतिहासकारों ने उसका नाम रामलखमनिया 
लिखा है । उनका कहना है कि जब शहाबुद्दीन ग्रोरोी का जनरल 
मुहम्मदबिन बख्तियार भ्रपने १८ घुड़सवारों के साथ उसकी राजधानी 
नदिया पहुँचा तब, राजा महल के पिछले द्वार से भाग गया । 

बख्तियार ११९७ ई० के लगभग उधर चला श्र रास्ते में उसने 
हज़ारों बौद्ध भिक्षुत्रों को तलवार के घाट उतार दिया | शायद नालन्दा, 
विक्रमशिला, उदृण्डपुर श्रादि विद्यालयों श्रौर विहारों में रहने वाले 
बौद्ध थे, जिन्हें मुसलमान इतिहासकार "मुण्डितशिर ब्राह्मण” कहते हैं । 
बख्तियार का मुट्टीभर सेना लिए देश के बीच से अ्रत्याचार करते निकल 
जाना शायद भारतीय इतिहास में ही सम्भव हो सका । रास्ते के हज़ारों 
बौद्ध भिक्षुओं का इस छोटी सेना ने वध किया था और किसी ने उसे 
पूर्व की श्रोर बढ़ते न रोका । लक्ष्मणसेन की दासियाँ ही भ्रगर चाहतीं 
तो उसे मार भगा सकती थीं पर देश की संस्कृति ने जनता को राजनीति 
से जो श्रलग रखा था तो ऐसा हो जाना कुछ भ्रजब न था। लक्ष्मणसेन 
ने विजय-स्तम्भ गाड़े थे, साका-संवत्‌ चलाया था पर उस पर जो इस 
नई चोट का श्रातंक जमा तो वह उसके सामने पल भर न टिक सका। 
उस काल के राजाओं में विलासिता इतनी चुस गई थी कि सिवाय 
काव्य-विनोद के श्रौर कुछ कर सकना उनके लिए सम्भव न था। 
स्वयं पृथ्वीराज की अधिकतर लड़ाइयाँ लड़कियाँ छीनने और भगाने के 
लिए हुई थीं। लक्ष्मणसेन का राजकवि जयदेव संस्कृत का मधुरतम कवि 
था । वह वेष्णव था और उसका '“गीतगोविन्द' संस्कृत साहित्य में गेयता 
झौर लालित्य में भ्रपना सानी नहीं रखता । उसी राजसभा में वह धोयी 
कवि भी हुआ जिसने “मेघटूत” की नकल में श्रपना 'प्वनदृत' लिखा। 
साहित्य और कला 

मध्यकाल का साहित्य संस्कृत शौर प्राकृत दोनों में लिखा गया। 

संस्कृत के महान्‌ कवियों में दण्डी, भारवि और माघ हुए । दण्डी ने 'दश- 
कुमारचरित' लिखा, भारवि ने 'किराताजु नीय' श्रौर माघ ने 'शिशुपाल- 
वध । किराताज़ु नीय और शिशुपाल-वध संस्कृत के प्रधान महाकाव्यों में 
माने जाते हैं । ललित साहित्य के भ्रतिरिक्त भ्रलंकार आदि काफ़ी मात्रा 
में लिखे गए । कश्मीरी पंडितों ने विशेषकर उस दिशा में प्रयास किए । 
दण्डी दक्षिण के थे पर उन्होंने भी अलंकार-शास्त्र का अ्रच्छा निरूपण 
किया । राजशेखर ने 'काव्यमीमांसा' लिखकर आलोचना-शास्त्र की नींव 
मज़बूत की। रुद्रट, भामह, कैय्यट, मम्मट, भ्रभिनवगुप्ताचार्य भ्रादि ने 
उस दिशा में श्रनेक ग्रन्थ लिखे । जिस नाटबय-शास्त्र का प्राचीन काल में 
भरतमुनि ने आरम्भ किया था, उस दिशा में भी पुस्तकें लिखी गईं। 
पिछले काल में कश्मीर का प्रसिद्ध इतिहास 'राजतरंगिणी” कल्हरण ने 
लिखी । क्षेमेन्द्र, विल्हण श्रादि ने भी साहित्य को अपनी कृतियों से 
सहारा दिया । ज्योतिष, गरिगत, व्यवहार (कानून), मन्दिर-निर्माण, 
शिल्प आ्रादि पर हज़ारों ग्रंथ लिखे गए । वह काल इतना मौलिक चिन्तन 
का न था, जितना व्याख्या का था। पर व्याख्या ऐसी कि उसने अपनी 
मौलिकता से शास्त्र का स्थान ले लिया। स्मृतियों के ऊपर लिखे गए जीमृत- 
वाहन ओर ज्ञानेश्वर के 'दाय भाग” और “मिताक्षरा' ऐसी ही व्याख्याएँ 
थीं, जिन्होंने मूल स्मृतियों को श्रपनी शक्ति से ढक दिया। इसी प्रकार के 
ग्रंथ मीमांसा और वेदांतसूत्रों पर कुमारिल भट्ट तथा शंकराचार्य ने 
लिखे । दोनों नवीं सदी ई० के श्रास-पास के महान्‌ विचारक और 
व्याख्याता थे और उन्होंने व्याख्यान और शास्त्राथे द्वारा बौद्धों और 
जैनों को परास्त कर उनके धर्मों की जड़ इस देश में हिला दी। जंसे 
राजा दिग्विजय के लिए निकलते थे, वेसे ही वे दोनों श्राचायं भी श्रपने 
विचारों की दिग्विजय के लिए निकले थे। दोनों समकालीन थे। 
कुमारिल शंकर से तनिक बड़े थे | शंकर ने वेदांत का प्रचार किया, 
ब्रहा मात्र को सत्य और जगत्‌ को मिथ्या माना । उनकी काशी-विजय 
की कथा बड़ी मनोरंजक है । कहते हैं कि वहाँ मण्डनमिश्र नाम का एक 

महान्‌ पंडित रहता था, जिसका सारा वातावरण ज्ञानमय था । उसके 
घर की शुक-सारिकाएँ तक वेदों के मंत्र श्र इलोक तक पढ़ती थीं। 
उसकी पत्नी बड़ी विदुषी थी । शंकर ने मण्डनमिश्र को तो परास्त कर 
दिया पर उसकी स्त्री के प्रश्नों के सामने वे निरुत्तर हो गए । शंकर 
परम दोव थे और उन्होंने भारत की चारों सीमाश्रों पर चार शव मठ 
स्थापित किए । शंकर और कुमारिल की चोट से जो बौद्ध बच रहे, उन्हें 
मुसलमानों ने नष्ट कर दिया । कुछ बौद्ध, जो फिर भी बच रहे, दक्षिण 
चले गए । कुछ तिब्बत, नंपाल और लंका । 

जनों का अधिकतर साहित्य प्राकृतों में लिखा गया और उनके बड़े- 
बड़े ग्रंथ इसी मध्यकाल में प्रस्तुत हुए। ग्रुजरात और दक्षिणी राजपूताना 
ग्ौर दक्षिण भारत में उनके कुछ केन्द्र बने। ग्रुजरात में जो चित्रकला 
की एक नई दोली चली, वह इन्हीं ननों के कल्प-सूत्रों को सचित्र करने 
में उपयुक्त हुई और उसका उदाहरण हमें विशेषकर जैनों की ही 
हस्तलिपियों में मिलते हैं । बौद्ध-ध्म ने धीरे-धीरे देश से 
निकलकर विदेशों में शरण ली पर जन-धर्म अपने तप और अहिसा पर 
ज़रूरत से ज़्यादा जोर देने के कारण और उसके हिमायती और प्रचारक 
दक्तिमान राजा न होने से उसे बाहर सफलता न मिल सकी | भारत 
की कुछ धनी व्यापारी जातियों में ही उसका प्रचार आज बच रहा है। 
हिन्दू-धर्म उत्कप पर था और उसके देवी-देवता सर्वत्र पूजे जाते थे। 
कत्ा 

उत्तर-मध्य-युग की मूति-कला महत्त्व की नहीं । ग्रुप्तकाल के बाद 
लगातार उसका हास होता गया। हाँ, जावा श्रादि के बोरोबुदुर, 
प्रम्बनम्‌ आदि में निश्चय वह कला उन्नत रही। श्रपने देश में पिछले 
काल में मूर्तियाँ मन्दिरों के ही शभ्रलंकरण समभी गई श्र श्रधिकतर 
उनका उपयोग मन्दिरों को बाहर से सजाने में हुआ । इन मंदिरों का 
ही यहाँ कुछ वर्णन करना उचित होगा । मन्दिर उस काल, विशेषकर 
६०० और १२०० ईस्वी के बीच या दक्षिण में उसके भी बाद १७वीं 

सदी तक, तीन दैलियों के बने । इनमें पहली का नाम नागर, दूसरी का 
वेसर और तीसरी का नाम है द्वाविड़। नागर दोली उत्तर-भारत के 
मन्दिरों की शैली है, जिनके चौकोर मध्य से पिरामिडनुमा शिखर ऊपर 
उठते और पतले होते चले जाते हैं। द्वाविड़ शैली दक्षिण भारत के 
मन्दिरों की शली थी जो तारानुमा आधार पर बनती थी और ऊपर 
मंजिल पर मंजिल बनाती चली जाती थी, और चोटी जिसकी पीपानुमा 
होती है। दक्षिण के मन्दिर बड़े विशाल होते हैं । एक बहुत बड़े श्राँगन 
से घिरे होते हैं जिसमें भक्तों के पैर आदि धोने के लिये तालाब होता है, 
ग्रनेक छोटे-बड़े देव-मन्दिर होते हैं, और ब।हर प्रधान मन्दिर के शिखर- 
सा ऊँचा द्वार का भी शिखर होता है। उस द्वार को गोपुरम्‌ कहते हैं । 
जहाँ नागर मन्दिर अकेले होते हैं, वहाँ दक्षिण के द्राविड़ मन्दिर अनेक 
मन्दिरों के सटे हुए समूह होते हैं। वेसर शैली नागर और द्वाविड़ 
दौलियों के मिलने से बनी है। और दोनों के सन्धिस्थान पर दक्षिण की 
भूमि पर उस शैली के मन्दिर बने हैं। उनका आधार तो भ्रधिकतर 
द्राविड़ शैली का होता है और प्लान नागर शैली का। उसका शिखर 
छोटा होता है और झ्रधिकतर झाँवले की शक्ल का गोल । उस काल के 
उत्तर-भारत के मन्दिरों के तीन समूह बड़े भ्रदभुत और सुन्दर हैं। इनमें 
से एक तो उड़ीसा में है, भ्रुवनेश्वर, कोणाक और पुरी में, दूसरा, 
बु देललण्ड के खजुराहो में, और तीसरा माउन्ट आबू पर । भुवनेश्वर के 
विशाल और भअ्रदुद्भुत मन्दिर, जिनपर एक से एक सुन्दर मूर्तियाँ बनी हुई 
हैं, शिव के हैं। थोड़ी दूरी पर कोणाक में सूर्य का मन्दिर है जिसके 
ग्रहों भ्ौर घोड़ों की मूर्तियों, रथ के चकक्‍कों तक में ग्रदूभुत शक्ति और 
गति है। पुरी का मन्दिर जगन्नाथ का है, विष्णु के उस भ्रवतार का 
जो बुद्ध में हुआ था । उसके श्राँगन के भीतर छुप्राछुत नहीं मानी 
जाती क्योंकि बुद्ध ने वर्ण-धर्म को स्वीकार नहीं किया था। उड़ीसा के 
इन सारे मन्दिरों पर तांत्रिकों प्रौर वज्ञयानी सिद्धों श्रादि के प्रभाव से 
सैकड़ों श्टंगारिक मूर्तियाँ बगी हुई हैं । ये मूर्तियाँ खजुराहो के मन्दिरों 

पर भी हैं। खज्भुराहो का विद्याल प्रसिद्ध केन्दरीय महादेव का मन्दिर 
भारत के सुन्दरतम मन्दिरों में से है। उसकी मानवीय श्ौर पशु- 
झ्राकृतियाँ भ्रद्भुत जीवन श्र खम लिये हुए हैं। वहाँ का चौसठ 
योगिनियों का मन्दिर भी भ्रसाधारण है। माउंट आबू पर दिलवारा के 
मन्दिर जनों के हैं। वे संगमरमर के बने हैं और उनकी बनावट की 
विशालता भ्रौर डिज़ाइनों की सुन्दरता श्रपूर्व है। छत, दीवारों या खम्भों 
पर एक इंच ज़मीन न छूटी है। जहाँ डिज़ाइनें न हों । 
दक्षिण 

दक्षिण भारत में पाण्डय, पललव, चोड श्र केरल के राज्य समय- 
समय पर उठे और इनमें से कम से कम पहले तीन तो अपने-अपने उन्नत 
काल में सारे दक्षिण पर छा गए। पलल्‍लवों शऔऔर चोलों के शासन का 
संक्षिप्त ब्यौरा देकर हम दक्षिण के साहित्य और कला पर विचार 
करेंगे । 

पल्‍लवों के राजा धमं-महाराज कहलाते थे। राजा शासन का केन्द्र 
था श्रोर मन्त्रियों की सहायता से हुकूमत करता था। उसका निजी 
सेक्रेटरी उसकी श्राज्ञाओं को कागज़ पर दर्ज कर लेता था। राज्य राष्ट्रों 
या मण्डलों में बँटा था जिनके शासक राजकुल या दूसरे अ्रभिजात कुलों 
से नियुक्त होते थे। कोट्टम औ्रौर नाडि शासन के और छोटे इलाके थे, 
गाँव उसका निचला आधार था। ग्राम-सभा श्रपनी समितियों द्वारा 
उद्यानों, मन्दिरों, सरोवरों आदि का प्रबन्ध करती थी। सिंचाई, भूमि 
का नाप आरादि भली प्रकार किए जाते थे। लगान के लिए परती भ्रौर 
जुती ज़मीन का ब्यौरा रखा जाता था श्रौर खेतों की सीमाएँ खींच दी 
जाती थीं। राजा १८ प्रकार के कर वसूलने का अभ्रधिकारी था। घास, 
लकड़ी, साग, फूल, दूध, चीनी श्रादि पर कर लगाया जाता था। इसी 
प्रकार कोल्हू, करधा, बरतन, ऊन, ताड़ी, नमक, गाय, साँड, दलाली, 
अन्न आदि पर भी राजा अपना भाग पाता था । 

पल्‍लवों का शासन चोडों के शासन से बहुत मिलता था श्र उन्हीं 

के भ्रनुरूप स्थापित हुआ था । चोडों ने विशाल साम्राज्य स्थापित किया 
था और उनके ग्राम का शासन भी श्नत्यन्त प्रशंसनीय था । राजा साम्राज्य 
का केन्द्र था औ्जर मन्त्रियों से शासन में सहायता लेता था । उसका निजी 
सेक्रेटरी आ्राज्ञा-पत्र पर राजा के आदेश चढ़ा लेता था। राजराज प्रथम 
और राजेन्द्र प्रथम के सम्बन्ध में कहा जाता है कि जब तक वह निजी 
सेक्रेटरी उनकी शआ्राज्ञाएं देख न लेता था, तब तक वे विभागों में भेजी न 
जा सकती थीं । साम्राज्य मण्डलों में बंटा था । कुछ मण्डल प्राचीन थे, 
कुछ जीते हुए और कुछ सामन्तों के अधिकार में। जहाँ के शासक 
सामन्त न थे, वहाँ राजकुल अथवा अभिजात कुलों से शासक नियुक्त 
किए जाते थे । सामन्त राजा अपने राज्यों का शासन श्राप करते थे। 
मण्डल भी श्रनेक इलाकों में बँटे थे, उनको कोट्टमू कहते थे और कोट्टम्‌ 
से छोटे इलाकों को नाड्ु । नाडु के नीचे गाँवों के समूह थे । प्रत्येक समृह 
कुर्टम कहलाता था । शासन का सब से निचला आधार ग्राम था । उसी 
गाँव के शासन पर चोड-विधान का गौरव अवलम्बित है। गाँव इस 
प्रकार प्रायः स्वतन्त्र प्रजातन्त्र थे । 

शासन में अ्रनेक सभाश्रों और समितियों का हाथ था। ऊपर गिनाए 
इलाकों की श्रपनी-प्रपनी सभाएँ थीं। मण्डलम्‌ की भी अ्रपनी सभा थी 
जो भर बातों के अलावा लगान की छूट का भी जब-तब प्रबन्ध करती 
थी । नाड्ु की जन-सभा को नाटूर कहते थे और व्यापारियों के संघ को 
नगरत्तार। प्राचीन काल में उत्तर-भारत में जैसे देहात और नगरों की 
सभाएँ “जनपद” श्रौर 'पौर' कहलाती थीं, वसे ही दक्षिण में नाटूर और 
नगरत्तार थे | इनके अतिरिक्त मज़दूरों, मिस्त्रियों श्र व्यापारियों के 
दूसरे संघ भी थे जो श्रेणी, पूग भ्रादि कहलाते थे । कुछ गाँवों में सारे 
गाँव वालों की एक सभा होती थी जिसे 'ऊर' कहते थे । ब्राह्मण-गाँवों की 
सभा, सभा या महासभा कहलाती थी । जनपद के कार्यों में ये सभी प्रकार 
से स्वतन्त्र थीं। ये गाँवों की जुती या परती भूमि की स्वामी थीं जो 
बनों को काटकर खेती के लिए नई भूमि प्रस्तुत करतीं श्रौर किसानों 

की सभी प्रकार से रक्षा करती थीं। लगान वही वसूलती थीं श्रौर लगान 
न चुका सकने पर खेत छीन लेने का उन्हें श्रधिकार था। देवता की 
भूमि को बेचना-खरीदना उन्हीं का काम था | वे ही उस काल आजकल 
के बेंकों का भी काम करती थीं। वे धर्मार्थ दान को उचित तौर से 
खर्च करतीं, भ्रपराधियों को दण्ड देतीं और मठों के जरिए गाँव के 
बच्चों को संस्कृत और तमिल पढ़ाने का प्रबन्ध करती थीं। सभा की 
बैठकें मन्दिर, सावंजनिक हाल या बड़े-बड़े वृक्षों के नीचे हुआ करती 
थीं। गाँव के भिन्न-भिन्न इन्तज़ामों के लिए ( जैसे--उद्यान, सरोवर, 
मन्दिर, खेत, देवोत्तर सम्पत्ति ) सभा की अलग-अलग समितियाँ थीं । 
समिति के सदस्य गाँव वाले चुनते थे। उस अर्थ गाँव कुट्॒म्बों में बॉटा 
हुआ था। सदस्य की योग्यता, श्रायु, शिक्षा, श्राचरण, सामाजिक स्थिति 
आदि पर निर्भर करती थी । जितने उम्मीदवार होते उतने उनके नाम के 
टिकट एक बत्तंन में डाल कर मिला दिए जाते फिर एक बालक उन्हें 
एक-एक कर निकालता जाता | गाँव का पुरोहित तब जितने सदस्यों की 
जरूरत होती, उतनी संख्या घोषित कर देता । उम्मीदवारों में श्रगर कोई 
विशेष दोषी होता तो उसका निर्वाचन रह कर दिया जाता। सभा आदि का 
एकाउंट बड़ी ईमानदारी से रखा जाता था जिसकी समय-समय पर जाँच 
होती रहती थी । सार्वजनिक धन की चोरी या गबन का दण्ड कठोर था । 

समय-समय पर भूमि नाप ली जाती थी श्रौर खेतों की चौहही में, 
उनके मालिकों के नाम के रजिस्ट्रों में दर्ज कर ली जाती थी। पहले 
भूमि की नाप १६ ओर १८ बित्तों के लट्टों से होती थी, फिर कुलोत्तुंग 
प्रथम की आज्ञानुसार उसके चरण की लम्बाई इस माप का स्टैन्डर्ड बन 
गई । राज्य की आय के मुख्य श्राधार खेत ही थे। साधारण तौर से 
लगान उपज का छठा भाग था । पर सिंचाई की सुविधा या अच्छी उपज 
के कारण लगान की दर बढ़ती-घटती रहती थी । भ्रकाल या बाढ़ के 
कारण लगान में छूट भी मिलती थी। भ्न्‍न के तीन मन का एक 
'कलम्‌' कहलाता था। सोने के सिक्के 'कशु' कहलाते थे। सुविधावश 

इनमें से एक अ्रथवा दोनों द्वारा लगान चुकाया जा सकता था। भूमि-कर 
के अलावा श्रन्य कर भी थे, जो करघों, कोल्हुओं, बिकने वाली चीज़ों, 
बटखरों, बाजारों, पशुओं, सरोवरों, घाटों, सुनारों प्रादि पर लगते थे । 
इन अनेक ज़रियों से जो श्राय होती थी, वह राजा और उसके दरबार, 
शासन, सेना, नगरों, मन्दिरों, राजमार्गों, नहरों और सावंजनिक इमारतों 
पर खर्च होती थी । 

चोडों को सेना बड़ी शक्तिमान्‌ थी। उसी सेना के बल पर वे एक 
बार बंगाल तक जा पहुँचे थे, लंका जीत लिया था और मलय द्वीप- 
समूह के अनेक द्वीप जीत लिए थे। सेना कई भागों में विभक्त थी, जैसे--- 
धनुधंरों की सेना, पदातियों की, घुडसवारों श्रौर हाथियों की । उनके 
पास जहाज़ी बेड़ा भी था जिससे वे समुद्र लाँध कर टापुओ्रों को जीत 
सके । सेना का बराबर शिक्षण और निरीक्षण होता रहता था और वह 
राज्य के भिन्न-भिन्न दुर्गों और छावनियों में रखी जाती थी । 

पल्‍लवों की ही भाँति चोड राजा्रों ने भी खेतों की सिंचाई का पूरा 
प्रबन्ध किया था। कुए', बावलियाँ श्र तालाब तो खुदे ही, नदियों की 
धारा रोककर उनसे छोटी-छोटी नहरें भी निकाली गईं। जब-तब 
नदियों का जल रोककर भीलें भी बना दी जाती थीं । 
साहित्य, धर्म और कला 

दक्षिण का तमिल साहित्य संस्कृत की ही भांति बहुत प्राचीन है 
झौर उसके श्रनेक ग्रंथ तो ई० सदियों के आरम्भ के काफ़ी पहले ही 
लिख डाले गए थे। तमिल का प्राचीन साहित्य तीन संग्रहों में एकत्र 
है। उन संग्रहों को 'संघम्‌ कहते हैं। संघम साहित्य श्रौर श्रन्य भ्रनेक 
ग्रंथों से तमिल बड़ा समृद्ध माना जाता है। कुछ काल बाद तेलुगु, 
कन्नड़ और मलयालम भी भ्रपने-प्रपने साहित्यों के साथ प्रकट हुईं श्रौर 
समृद्ध हुईं । ये चारों भाषाएँ द्राविड़ भाषाएँ कहलाती हैं श्रौर इनका विकास 
संस्कृत से भिन्न स्वतन्त्र भ्राधार से हुभा है, यद्यपि संस्कृत शब्दों श्रौर 
साहित्य का योग इनको खुब मिला है। इनमें संस्कृत के अनेक प्रसिद्ध ग्रंथों 

के भ्पने-अपने अनुवाद हैं । इसके भ्रतिरिक्त दक्षिण में संस्कृत साहित्य की 
भी काफ़ी उन्नति हुई। पल्‍लव ब्राह्मण थे श्रौर उन्होंने संस्कृत का आदर 
बनाए रखा। उनके अभिलेख भी संस्कृत में लिखे गए। कांची बहुत 
प्राचीन काल से ही विद्या का केन्द्र था। दिड्डनाग चौथी सदी ई० के 
मध्य ही वहाँ अपने व्याख्यानों के लिए गया था। कदम्ब राज-कुल के 
मूल पुरुष मयूरशमंन्‌ की शिक्षा-दीक्षा वहीं हुई थी । काँची के दरबार में 
भारवि और दण्डी दोनों गए थे। दण्डी तो वहाँ रहा ही था। महेन्द्र- 
वमंन ने 'मत्तविलासप्रहसन”! की रचना की थी। 

दक्षिण के मन्दिरों के प्रति हम पहले संकेत कर आए हैं। चोडों ने 
बड़े-बड़े मन्दिर बनवाए । मन्दिर उस काल के जीवन में जनता के अ्रनेक 
कार्य साधते थे। आध्यात्मिक जीवन के तो केन्द्र वे थे ही, अनेक 
सामाजिक काय॑ भी वहीं होते थे । वेद, पुराण, व्याकरण, ज्योतिष श्रादि 
वहाँ पढ़ाए जाते थे। श्रनेक मन्दिर शिक्षा के केन्द्र बन गए थे। धामिक 
भ्रोर सामाजिक अ्रवसरों पर उनमें नाटक खेले जाते थे और इसी भश्रर्थ 
उनमें “रंग” ( रंगमंच ) बने होते थे । मन्दिर नाच-गान के भी केन्द्र थे । 
कुछ अजब नहीं कि उसी बुनियाद से देवदासी-प्रथा का आरम्भ हुश्रा, 
जिसने समाज के एक अंग को घृरित कर डाला । 

सेकड़ों विशाल मन्दिर विष्णु श्रौर शिव की मूत्तियों की स्थापना 
के लिए दक्षिण में बने । विस्तृत श्रागन, ऊेचे शिखर, अलंकृत गोपुर वाले 
चोड राजाओं के मन्दिर अपनी श्रान-बान में निराले हुए । विशालता 
भोर [हृढ़ता में तंजोर और काडहस्ती के मन्दिर बेजोड़ हैं। राजराज 
प्रथम के बनवाए, तंजोर के राजराजेश्वर मन्दिर का विमान १६० फुट 
ऊँचा है । उसका श्राधार जो 5८२ वर्ग फुट का है, १३ मंज़िलों में बँठा 
हुआ है । विमान का २५ फुट ऊँचा शिखर एक ही चट्टान का बना है 
जिसका वज़न ८० टन है। १९० फुट की ऊँचाई पर ८० टन भारी 
शिला को चढ़ा ले जाना अ्रसाधारण बात है। मन्दिरों में राजा-रानीं 
की मूत्तियाँ बनी हुई हैं। पहाड़ में कटे या ईंट-पत्थर के बने मन्दिरों के 

भ्रतिरिक्त हज़ारों मृत्तियाँ दक्षिण में पीतल आदि घातुशों की बनीं । इन 
में ताँडव-नृत्य करते हुए नटराज शिव की मूृत्तियाँ संसार की कला में 
प्रद्भुत स्थान रखती हैं और उनकी प्रशंसा जगत्‌ के बड़े से बड़े कला- 
पारखियों ने जी खोलकर की है । 
सांस्कृतिक आन्दोलन 

संस्क्ृति-सम्बन्धी अतेक आन्दोलन दक्षिण में हुए । एक से एक महान्‌ 
शैव और वेष्णव पंडित दक्षिण में हुए और वे श्रपने धर्म के प्रचार के 
लिए सवत्र घूमते फिरे । शंकर, बासव, रामानुज, मध्व, निम्बाक्कं, वल्‍्लभ 
भ्रादि उसी परम्परा के थे। शंकर श्रत्यन्त मेधावी और कुछ कठोर भी 
थे पर वंष्णवों की नीति तो बड़ी उदार थी। दक्षिण से ही विशेषतः 
मध्य और उत्तर-मध्यकाल में वैष्णव-भक्तों का आन्दोलन चला, जिसने 
उत्तर-भारत पर भी अपना गहरा असर डाला। बहुत प्राचीन काल से 
वेष्णव-भक्त-परम्परा में वर्णे-मेद कमज़ोर पड़ गया था। बौद्ध-संघ के 
प्राचार-विचा र ने वैष्णवों को और व॑ष्ण॒वों ने उसे प्रभावित किया था ॥ 
बौद्धों ने उन्हें जात-पात से ऊपर उठना सिखाया था और उन्होंने उसे 
निजी-देवता विष्णु के रूप में बुद्ध दिया था और पीछे उसे राम-कृष्ण 
की अपनी परम्परा में बिठा लिया था। इस प्रकार वैष्णवों में धीरे-धीरे 
बराबरी का विचार बढ़ता गया, छुप्राछुत का विचार कम होता गया 
झौर जगनन्‍नाथपुरी के मन्दिर के भीतर तो छुम्राछ्ृत को सभी प्रकार से 
उठा दिया । उसी परम्परा में कबीर के ग्रुर रामानन्द हुए और उसी 
परम्परा में चेतन्य हुए । पश्चिम भारत में भी ज्ञानेशर और नरसी 
मेहता और पीछे समर्थे गुर रामदास श्रादि हुए, जिन्होंने उस परम्परा को 
जीवित रखा । 

दक्षिण से उस लहर के उठने का एक और भी विशेष कारण था । 
वह था मुसलमानों का इस देश में श्राना । कम लोग इसके महत्व को 
समभ पाते हैं क्योंकि उनका विचार है कि भारत पर मुसलमानों का 

प्रभाव १२ वीं सदी के शहाबुद्दीन गोरी के हमले के बाद ही पड़ा । पर 
शायद वे नहीं जानते कि अरबों की बड़ी-बड़ी बस्तियाँ सारे मालावार 
तट पर उनके मुसलमान होने के पहले ही बस चुकी थीं और मलिक 
काफ्र के हमले के सैकड़ों वर्ष पहले दक्षिण के पश्चिमी और पूर्वी दोनों 
तटों पर अनेकानेक मस्जिदें खड़ी हो चुकी थीं । मुहम्मद के मरने के बाद 
ही जो प्रचार का झ्रान्दोलन चला तो सैकड़ों महत्वपूर्ण मुसलमान वक्ता 
दक्षिण में भर गए । सारा समुद्र-तट मुहम्मद से प्रायः हज़ार वर्ष पहले 
से ही अरबों ने अपने जहाज़ों से घेर रखा था और अ्रब मुसलमान होने 
के बाद उनमें यह दूसरी लहर उठी । मालावार के तट पर तो उनका 
इतना प्रभाव हुआ कि क्रंगन्र के राजा जमरिन की पालकी के बराबर 
शेख की पालकी चलने लगी और एक पीढ़ी में तो राजा ज़मूरिन स्वयं 
मुसलमान हो गया । अरब मोपलों की कितनी बड़ी संख्या मालावार के 
गाँवों में रहती है, यह कहना न होगा । सोमनाथ के मन्दिर की सेना में 
महमूद गज़नी के पहले हजारों मुसलमान सैनिक भर्ती थे। इसी प्रकार 
जैसे पांडय राजाओं की शरीर-रक्षक सेना में रोमन सिपाही थे, वैसे ही 
उन राजाओं की सेना में हज़ारों मुसलमान सिपाही थे। मदुरा, 
त्रिचनापली श्रादि में उनकी अनेक बस्तियाँ बस चुकी थीं और पांड्य 
राजाओं के तो मुसलमान मन्त्री तक बन गए। कुछ अजब नहीं कि 
भारतीय धर्मों में सुधार की आवाज़ पहले इस सम्पक के कारण ही 
दक्षिण में उठी हो और रामानुज, बासव श्रादि विशेष प्रयत्नशील हो 
उठे हों । कम-से-कम ऊंच-नीच, जाति-वर्णे, छूत-प्रछृूत के भेद-भाव 
निरचय उस सम्पर्क से वष्ण॒व प्रचारकों में कम हुए। मुसलमानों के 
समाज में बराबरी का विचार और भाईचारा अपना श्रसर आस-पास की 
परिस्थितियों पर डाले बगेर नहीं रह सकता था। इस सम्बन्ध में दूसरी 
बात एकेश्वरवाद से सम्बन्ध रखती थी। शवों और वैष्णावों दोनों ने 
अपने शिव या विष्णु को और देवी-देवताशों के मुकाबले न केवल महान 

माना बल्कि बड़ी कट्टरता से अपने आराध्य शिव या विष्णु को उनके 
ऊपर बिठाया । कुछ अजब नहीं कि सारे दक्षिण में फिरने वाले मुसलमान 
मुफ्तियों के कट्टर एकेश्वरवाद का उन पर असर पड़ा हो । स्वयं शंकर ने 
उस दिशा में ब्रह्म या शिव के लिए भगीरथ प्रयत्न किया । स्वयं उनको 
भी यदि उधर से कुछ प्रेरणा मिली हो तो कोई आइचय की बात नहीं 
क्योंकि इस देश की संस्क्रति का सब से ऊंचा आदर्श दूसरों की संस्कृति 
को पचा लेने का रहा है । 


चौदहवाँ अध्याय 

पहले हमने संस्क्ृतियों के श्रापसी संघर्ष की बात कही है, और यह 
भी कि जेसे उनका एक-दूसरी से टकराने पर संघर्ष ज़रूरी था, वैसे हो 
आपस में घुल-मिल जाना भी ज़रूरी था, श्लौर कि भारत की संस्कृति का 
बड़प्पन अपनी राह आने वाली संस्कृतियों को पचा जाना रहा है । 
अ्रगेक जातियां आई और उनको हिन्दू-समाज ने पचा लिया पर 
मुसलमानों को वह न पचा सका । इसका कारण क्या है ? इसका सबसे 
बड़ा कारण तो यह है कि जितनी भी जातियाँ पहले आई, उनके पास 
भ्रपना कोई खास धमम, दशन, जीवन-व्यवस्था, साहित्य श्रादि कुछ न था, 
पर मुसलमानों का अपना बड़ा असाधारण धर्म था, जिसके प्रचार की 
उनमें बड़ी लगन थी, उनका अ्रपना जीवन-दर्शन था, विरासत के श्रपने 
नियम थे, विवाह आदि के अपने कानून थे, कुरान, हदीस और शरियत 
थी और इन सबसे ऊपर उनकी सामाजिक व्यवस्था में वह चीज़ थी, 
जिसे दुनियां की किसी जाति ने मानव-इतिहास में कभी न जाना--- 
व्यावहारिक भाई-चारा, केवल किताबी नहीं, प्रयोग-प्रधान, और मनुष्य 
की मर्यादा थी। इसी कारण म्लुसलमान इस देश की व्यवस्था में डूब 
न सके । 

जो लोग सभी मुसलमानों को एक साथ बुरा बताते हैं, वह यह भूल 
जाते हैं कि शुरू के हमलों में भ्ररब कम थे, तु्क, पठान और एशिया के 
वे खुखार लोग अ्रधिक थे, जिन्होंने भारत की लूट के लिये इस्लाम के 
भंडे को भ्रपता साधन बनाया था श्रौर इस प्रकार श्रपनी श्रराजक श्रौर 


$ शिद ; 

ग्रसहिष्णु नीति से अरबों को बदनाम किया था। भ्ररब संसार की 
जातियों में सम्यता की मशाल जलाने वालों में पहले थे। ५३० ई० में 
उन्होंने बग़दाद में दूसरी भाषाओ्रों से अनुवाद करने के लिए श्रपना कालेज 
खड़ा किया । उससे बहुत पहले उन्होंने मरते हुए ग्रीक-दर्शन, साहित्य 
झऔर विज्ञान की रक्षा कर ली थी | श्रब उन्होंने भारत से ज्योतिष, 
गणित और चिकित्सा लेकर, यूनान से उसके अ्रफ़तातृन श्रौर भ्ररस्तृ 
लेकर, और चीन से प्रेस, कागज़ और बारूद लेकर यूरोप के जंगली 
बाहिन्दों को शिक्षित किया । कागज़ और बारूद का पहले-पहल भारत 
में भी प्रचार मुसलमानों ने ही किया । अरबों की सहिष्णु नीति इस देश 
में सदियों चलती रही थी । बाद में झाने वाले पुसलमानों ने जरूर उस 
नीति को छोड़ दिया फिर भी भारतीय संस्कृति को उनकी देन कुछ कम 
नहीं । संस्कृति, सामाजिक विद्रोह, भाषा, साहित्य, कला, धामिक 
नवचिन्तन, सभी क्षेत्रों पर उन्होंने इस देश में अपना प्रभाव डाला, और 
उससे इस देश की संस्कृति एक नई दिशा में विकसित हुई । उसका 
झ्ध्ययन हम दो युगों में बाँट सकते हैं--१५०० ई० के पहले और पीछे । 
नीचे हम उन पर ही विचार करेंगे । 
राजनीति 

दिल्‍ली अभ्रब भारत की राजधानी थी और उसने कन्नौज का स्थान ले 
लिया था। मुसलमानों की सल्तनत वहीं कायम हुई । शहाबुद्दीन के हमले 
का उद्देश्य महमूद के हमलों की भाँति केवल लूट करना न था। उसका 
इरादा भारत में मुस्लिम सल्तनत क़ायम करना था और वह उसने कर 
दिया पर स्वयं वह जिन्दा न रह सका और भारत से लोटते समय राह में 
ही पंजाब में मार डाला गया । उसके बाद उसका ग्रुलाम कुतबुद्दीन ऐबक 
दिल्‍ली के तख्त पर बैठा श्रौर उसने इस देश में ग्रुलाम-वंश को नींव 
डाली । 

तब सारे एशिया पर ग़ुलामों का राज था। एक के बाद एक लायक 
गुलाम मेधावी सुल्तान एशिया की राजनीति के संचालक हुए। ग्रुलाम 

बनाना उस काल भ्राम क़ायदा हो गया था । हिन्दू समाज में क्षद्रों भौर 
अछूतों की स्थिति होने के कारण ग्रुलामों की विशेष आवश्यकता नहीं 
पड़ी थी पर इस काल सारे एशिया में ग़ुलामों के बाज़ार थे। ऐबक, 
ग्रल्तमश, बलबन आदि गुलाम ही थे । उनके बाद पठान-अफ़गान आये, 
खिलजी, तुग़लक, सैयद और लोधी । इसी बीच चंग्रेज़, तैमूर और भअनेक 
बार मंगोलों के भी हमले हुए, जिससे देश वीरान हो गया । 

अधिकतर मुसलमान राजाश्रों ने हिन्दुओं को केवल शासित के रूप 
में देखा और उन पर अधिकाधिक और विशेष कर लगाए। जब-तब 
सुल्तान के समभदार होने से उनके प्रति सलूक श्रच्छा हो जाया करता 
था, वरना उन्हें अक्सर गर-पुस्लिम होने तक का कर भी देना होता था। 
खिलजी सुल्तानों के समय उनकी झाथिक स्थिति अत्यन्त दयनीय हो 
गई । श्र मज़बूत सुल्तानों के शासन के श्रन्त में जब कमज़ोर सुल्तान 
दिल्‍ली की गद्दी पर बैठते तब तो क्या हिन्दू क्या मुसलमान, सबकी एक- 
सी दुर्देशा होती भर देश में अऋराजकता छा जाती, प्रान्त आज़ाद हो 
जाते, वहाँ भ्रपनी-प्रपति सल्तनतें कायम हो जातीं । इसी स्थिति में 
जौनपुर, बिहार, बंगाल, मालवा, ग्रुजरात, बीजापुर, बहमनी, भ्रहमदनगर, 
हैदराबाद आदि की पहले-पीछे रियासतें क्रायम हुईं । कुछ हिन्दू रियासत 
भी खड़ी और प्रबल हुईं । दक्षिण में विजयनगर, मेवाड़ में ग्रुहिलौत, 
उड़ीसा, कामरूप (झ्रासाम) प्रबल थे। कुछ दिनों बाद मुसलमानों की 
सम्मिलित चोट ने विजयनगर का विशाल हिन्दू राज तोड़ डाला-। कुछ 
पहले ही अलाउद्दीन खिलजी ने देवगिरि, मालवा, गुजरात पर भ्रधिकार 
कर लिया था और उसके सेनापति मलिक क़ाफ़्र ने रामेश्वरम्‌ तक देश 
को रौंद डाला था। मुहम्मद तुग़लक ने देवगिरि को ही दौलताबाद नाम 
देकर भ्रपनी राजधानी बनाना चाहा | उसने दिल्‍ली की प्रजा को वहाँ 
भेज भी दिया पर धन-जन की भ्रत्यन्त हानि के बाद उसे वहाँ से दिल्‍ली 
वापस लोटना पड़ा । श्ररब यात्री इब्नबतृता ने जो उत्त काल का चित्र 
खींचा है, वह रोंगटे खड़े कर देता है। भ्रन्त में लोधी सुल्तान इब्नाहिम 

को मार चंगेज़ श्र तैमूर के वंशज बाबर ने दिल्‍ली जीत कर भारत में 
मुग़ल-साम्राज्य की नींव डाली । 
धर्म 

उस काल भारत में दो देशव्यापी धर्म थे--हिन्दू श्र इस्लाम । 
इस्लाम अपनी नई विरासत लिए इस देश में आया था पर वह भी 
अधिकतर यहीं के रंग में रंग गया था। उसके विश्वास-क्रियाओं में भ्रनेक 
हिन्दू-रीतियाँ घुस आईं जो स्वाभाविक ही था। ईरान में वैसे भी 
तसव्वुफ़ (सूफ़ी-धर्म) का ज़ोर था जो सारे एशिया में धीरे-धीरे फंलता 
जा रहा था। इस्लाम के साथ-साथ सूफ्ियों ने भी भारत में प्रवेश 
किया और अनेक प्रकार से हिन्दू-धर्मं और समाज को प्रभावित किया । 
वे वेदान्त से भी प्रभावित थे और सब में एक ही खुदा का वास मान, 
अपने को भी खुदा मानने लगे थे । प्यार उनमें इतना था कि श्रपने शत्रुग्रों 
को भी उन्होंने मित्र जाना श्लौर इस्लाम के ज़ुलमों को सहते हुए अनेक 
कुरबानियाँ कीं। उनके सम्बन्ध से हिन्दू-विचारों में भी बड़ी उदारता 
भ्राई। नामदेव, रामदास, चंतन्य, कबीर, रेदास, नानक उसी परम्परा 
में हुए। कुछ पहले ही ञ्राठवीं सदी से ही वस्तुतः ग्ुप्त-सा म्राज्य की स्मातें- 
पद्धति टूटने के बाद ही तांत्रिक, शाक्त, वज्ञयानी सिद्धों ने स्मृतियों का 
विरोध कर उनके प्रति लोगों की आस्था डिगा दी थी । उनके अपने ही 
सहजिया, मरमिया, श्रौषड़, कापालिक आदि अनेक पन्‍्थ चल पड़े जिन्होंने 
इन्द्रियों को उनके विषयों से रोककर नहीं उन्हें भोगकर मोक्ष लेना 
संभव माना था । नाथ और निरंजन संप्रदाय चले जिन्होंने निर्गुण ब्रह्म 
की प्रतिष्ठा की और उस अलख को दिखा देने वाले ग्रुर को अ्रपनी 
क्रियाभ्रों-विश्वासों में ऊँचा स्थान दिया । ग्रुर गोरखनाथ इन्हीं सम्प्रदायों 
से उठे। धीरे-धीरे सग्रुण ब्रह्म का भी प्राबल्य हुआ। नामदास, 
रामदास, चैतन्य, रैदास, कबीर, नानक आदि सगुण ब्रह्म के ही उपासक 
थे। शभ्रधिकतर ये लोग नीची जातियों श्रौर नीचले सामाजिक स्तरों से 
उठे थे भौर वरा-धर्मं की चोटों को जानते थे। उन्होंने, विशेषकर कबीर 

भौर नानक ने तो वरा-धर्म पर बड़े फ़िकरे कसे। रामदास ने तो 
भ्रयोध्या में हज़ारों हिन्दू से मुसलमान हुई जनता को शुद्धकर फिर से हिन्दू 
बनाया । उनके शिष्य हिन्दू-मुसलमान दोनों थे। कबीर स्वयं जुलाहे 
थे और गृहस्थ रहकर ही श्रपने उदार धर्म का प्रचार करते थे। कबीर 
इस सम्मिलित हिन्दू-मपुस्लिम संस्कृति के सबसे सुन्दर परिणाम थे। जाति- 
पाँति पर उन्होंने गहरा कुठाराधात किया और हिन्दू-मुसलमान में कोई 
भ्रन्तर न रखा । ये लोग सन्त श्र भक्त कहलाते थे । इसी काल में प्रसिद्ध 
सूफ़ी कवि कुतबन हुए । इस युग के श्रन्त में, और कुछ ही काल बाद 
अ्रगले युग के श्रारम्भ में, १५०० ई० सदी के कुछ बाद, मंभन भ्रौर हिन्दी 
के महान्‌ कवि मलिक मुहम्मद जायसी हुए । हिन्दू-मुसलमानों में इन 
सूफियों ने अदभुत सदभाव उत्पन्न कर दिया । हिन्दू-धर्मं श्रौर समाज में 
एक नई चेतना, नई उदारता आई । हिन्दू-मुसलमान दोनों के सन्त ग़ज़ब 
की सूक और साहस से दोनों धर्मों की रुखाइयों को मिटाकर, दोनों की 
सम्मिलित विरासत अपनी साधना और लग्न से खड़ी करने लगे। 
साहित्य 

साहित्य ने श्रब एक नया रुख लिया। प्राक्तों का स्थान प्रान्तों में 
जन-बोलियों ने ले लिया था। दक्षिण में तो तमिल, तेलुगु, कन्नड़ और 
मलयालम में जन-बोली और साहित्य की भाषा में कभी इतना शन्तर ही 
न रहा था पर उत्तर-भारत से भी प्राक़ृतों और श्रपभ्रशों का ग्रुग 
समाप्त हो गया था और उनका स्थान जन-बोलियों ने झ्रब ले लिया था। 
मराठी, गुजराती, बंगाली, खड़ी बोली हिन्दी, ब्रजभाषा, अ्रवधी, 
भोजपुरी, मैथिली भ्रादि जन-बोलियों में ही शभ्रब सरल हृदय पर सींधी 
चोट करने वाला साहित्य लिखा जाने लगा था। सन्त कवि भ्रधिकतर 
इन्हीं बोलियों में लिखते थे । संस्कृत की रचनायें शभ्रब भी होती थीं पर 
भ्रधिकतर वह व्याकरण, दर्शन, ज्योतिष, गणित, संगीत के क्षेत्र में । 
इसी काल॑ मुसलमानों के योग से भारतीय ज्योतिष के क्षेत्र में फ़ारसी से 
एक विशेष सिद्धान्त 'ताजिकी' का प्रवेश हुंग्रा । भारत कीं उत्तेरी सीमा 

पर ही ताजिक मुसलमान रहते हैं। उनका देश श्रब सोवियत रूस में 
है। उनकी ही भाषा ताजिकी से इस शास्त्र का अनुवाद हुआ था जिससे 
उसका यह नाम पड़ा । 

उसी काल विद्यापति ने मैथिली में अपने पद लिखे जो मिठास में 
हिंदी-कविता में भ्रपना जोड़ नहीं रखते। उस कवि का नाम ही 
मैथिल-कोकिल पड़ गया । उसके काव्य ने सारे उत्तरी भारत के साहित्य 
को प्रभावित किया । बंगाल में उसके श्रनेक अ्रनुकरण हुए। 

खड़ी बोली का आरम्भ कब का हो गया था। बहुत पहले से ही 
सिद्धों की दोहों की भाषा में हिन्दी बोल उठी थी, श्रब मुसलमानों के 
श्राने के बाद तो उसका शुद्ध खड़ी बोली का रूप खड़ा हो गया । अ्रमीर 
खुसरो ने हिंदी खड़ी बोली और ब्रजभाषा दोनों में लिखा । उस काल 
की भाषा-संबंधी सबसे बड़ी उपलब्धि उद्ू हुईं। वह हिन्दू-मुसलमानों 
की बनाई हुई सम्मिलित विरासत है। वह इस देश के बाहर कहीं नहीं 
बोली जाती । वह भाषा इस देश की है, हिंदी की ही एक शैली, पर 
ऐसी होली जिसकी साहित्यिक परम्परा श्रौर सांस्कृतिक स्रोत अपने हैं, 
निजी। उसे हिंदू-मुसलमान दोनों साहित्यकारों ने भरा-पूरा जैसे दोनों 
ने हिंदी को भी अ्रपना सर्वेस्व दिया। शीघ्र कुतबन, मंभन श्रौर 
मलिक मुहम्मद जायसी हिंदी के कवि मान लिए गए। जायसी का 
पद्मावत तो हिंदी साहित्य ( श्रवधी ) के श्रनमोल रत्नों में से माना 
जाता है। 
कला 

हिन्दू-मुसलमानों की मिली-जुली संस्कृति का एक परिणाम यहाँ 
की कला की नई विरासत हुझ्ना | मृतिकला तो निदचय नष्ट हो गई, 
क्योंकि इस्लाम की कट्टरता और उसके श्रनेक भ्रसहिष्णु सुल्तानों की 
प्रनुदारता ने उसकी राह में भ्रनन्‍त कठिनाइयाँ डाल दीं। पर भवन- 
निर्माण-कला पर नई संस्कृति का बड़ा प्रभाव पड़ा । मुसलमान सुल्तान 
ग़ज़ब के निर्माता थे। उन्होंने यहाँ भ्रदभ्रुत इमारतें, मस्जिदें, इमामबाड़े, 

मंक़बरे, किले भ्रादि बनवाए। इनके बनाने में खास हाथ हिन्दू शिल्पियों 
का था । इस देश में मुसलमानों की विशेषकर कला के क्षेत्र में तो कोई 
भ्रभी अपनी परम्परा बनी न थी, इससे उन्हें हिन्दू कारीगरों पर ही 
निर्भर करना पड़ा । इसी से शुरू की मुस्लिम इमारतें श्रधिकाधिक हिन्दू 
प्रभाव में आईं श्र उनके भ्राकार-प्रकार अधिकाधिक हिन्दू-मन्दिरों और 
भवनों के-से हो गए । दिल्‍ली की कुतुब मस्जिद और मीनार, जौनपुर, 
बंगाल, मांडू ( मालवा ) और विश्येषकर गुजरात की वास्तु ( भवन- 
निर्माण ) कला पर गहरा हिन्दू असर पड़ा । इसी प्रकार दक्षिण की 
मुसलमान रियासतों की इमारतों पर भी ! भारत के बाहर के किसी 
देश में इतनी विशाल और सुन्दर मुस्लिम इमारतें न बनीं, जितनी इस 
देश में। इसका सबसे महत्व का कारण यह था कि इस देश में अपनी 
प्राचीन काल से चली आई भअत्यन्त प्रौढ़ वास्तुकला की परम्परा थी, 
जिसका लाभ कुतबुद्दीन, श्रल्तमश, अ्लाउद्दीन, फ़ीरोजशाह तुग़लक, 
जौनपुर, बंगाल, मालवा, ग्रुजरात और दक्षिण के सुल्तानों को भरपूर 
हुआ । इसी काल उत्तर-मध्य-युग के उत्तरी भारत के विशाल मन्दिर 
भी खड़े हुए । दक्षिण के द्रविड़-मन्दिर तो श्रधिकतर इसी मुस्लिम काल 
श्रौर इसके बाद बने । 

संगीत पर भी इस नई इस्लामी संस्क्रति ने भ्रपना गहरा प्रभाव 
डाला | प्राचीन शास्त्रीय संगीत की परम्परा अपनी कठिन राग-पद्धतिं 
से कुछ दुरूह हो गई थी। उसमें ध्वनि की प्रधानता हो गई थी, शब्द से 
उसका सम्बन्ध टूट गया था, या उसमें शब्द तो थे, पर भाषा न थी॥ 
भाषा उसे मुस्लिम संस्कार ने दी। आज जो हम भारतीय संगीत में 
इतना रस, इतना मर्म को छूलेने वाला आकर्षण पाते हैं, वह इसी मुस्लिम 
योग का परिणाम है। मुसलमान गायकों ने सारा का सारा हिन्दू शास्त्रीय 
राग-रागिनी-परिवार ले लिया श्लौर उसे अपनी सूक और खोज से, 
लगन और निष्ठा से, तप और साधना से वह अलौकिक रूप दिया, जो 
उसका कभी न रहा था । श्रनेक नये राग हिन्दू-संगीतः को मिले | 

खयाल, ग़ज़ल, ठुमरी, दादरा, क़व्वाली श्रौर बीसों नई ते भारत की 
प्राचीन परम्परा में दाखिल हुईं | इसी प्रकार उसके बाजों में भी एक 
क्रान्ति उपस्थित हो गई। सितार, दिलरुबा, सारंगी, सवाब, तबला, 
दहनाई, रोशनचौकी आ्रादि अनेकानेक बाजे और श्ार्केस्ट्रा मुसलमान 
गायकों और संगीत-साधकों ने भारत को दिए । प्रसिद्ध कवि खुसरो ने 
खयाल गाया और अनेक नए राग विकसित किए; उसी ने सितार औ्ौर 
हायद तबला भा ईजाद किए । हुसेनशाह शर्की ने भी इसी प्रकार अ्रनेक 
रागों की खोज की । कुछ आइचये नहीं कि अ्रधिकतर संगीत-शास्त्र के 
ग्रंथ संस्कृत भाषा में इसी मुस्लिम-युग में लिखे गए । 


पन्द्रहवाँ अ्रध्याय 

इब्राहीम लोदी की नासमभी ने अपने दोस्तों तक को दुश्मन बना 
दिया। वैसे ही देश में भ्रनेक ऐसी रियासतें क्रायम हो गई थीं, जो दिल्ली 
की सल्तनत से प्रबल भ्रोर बड़ी थीं। बंगाल और बिहार के अ्रफ़गान, 
जोनपुर के पठान, मालवा, ग्रुजरात भ्रौर बहमनी की शक्तिमान सत्ताएँ 
आपस में जूक रही थीं। विजयनगर का दक्षिण का हिन्दू-साम्राज्य, 
जिसने हिन्दुओं की प्राचीन परम्परा में नए प्राण फूँके थे, सौ बरस से 
बहमनी सल्तनत से लोहा ले रहा था और एक दिन, कुछ ही बाद, 
मुसलमानों की सम्मिलित चोट से उसकी रीढ़ हूट गई, उसके प्रान्त 
बिखर गए श्रौर उसकी भूमि पर बीजापुर, गोलकूंडा, भ्रहमदनगर, 
हेदराबाद श्रादि पाँच मुस्लिम रियासतें खड़ी हो गईं। हिन्दू-साम्राज्य का 
उठता हुआ सितारा डूब गया । दक्षिण में परमारों की भूमि पर मालवा 
के अफ़गान सुल्तानों का बोलबाला हुआ और उन्होंने भोज की धारा के 
पास मांडू को भ्रपनी राजधानी बनाकर उसे इमारतों और भीलों से 
सजा दिया। ग्रुजरात के सुल्तान भी अ्रफ़गानों की ही नस्ल थे भ्रौर 
पर्चिमी समुद्र तक उन्होंने अपनी शक्ति का साका चलाया। श्रक्‍्सर 
मालवा और ग्रुजरात के सुल्तान झ्रपस में लड़ा करते थे। कभी एक 
दूसरे पर हावी होता, कभी दूसरा उस पर। भर दोनों जब-तब भ्रकेले 
मिलकर एक साथ पड़ोसी मेवाड़ के राजपूतों से टकरा जाते । 

मेवाड़ के राजपूत उस काल भारत में सब से विशाल साम्राज्य के 

दावेदार थे। बहुत पहले ग्रुप्तों के कुछ ही काल बाद ग्रुहिलोत राजकुल 
नें मेवाड़ को भ्रपना आवास बनाया था और बाप्पा रावल की कीति 
शीघ्र आसपास की सीमाश्रों में गंजने लगी थी। चित्तौड़, जहाँ उन्होंने 
भ्रपना गढ़ बनाया, इतिहास में श्रनजाना न था। बहुत पहले उसके पास 
ही माध्यमिका बसी थी जिसका उल्लेख दूसरी सदी ई० पृ० में महर्षि 
पतंजलि ने अपने महाभाष्य में किया है और जिसे ग्रीक विजेता 
दिमित्रिय ने कभी घेरा था । उसका नाम झ्राज नगरी है श्नौर वह चित्तौड़ 
से दूर नहीं। चित्तौड़ के सिसौदिया श्रपनी आन-बान में निराले थे, 
राजपूतों के सरताज, और हिन्दुओं की नाक, गो-ब्राह्मण के रक्षक और 
प्रतिपालक । उसी कुल ने बाद में हिन्दी को मीरा दी और देशप्रेमियों 
को प्रताप । राणा कुम्भ ने ग्ुजरात और मालवा की सम्मिलित सेनाओं 
को बुरी तरह परास्त किया और उस जीत की यादगार में वह प्रसिद्ध 
स्तम्भ चित्तौड़गढ़ में खड़ा किया जो हिन्दू-कला का भी सुन्दर नमूना 
है । उसके पास ही कुछ ही काल पहले शअ्रलाउद्दीन के आक्रमण के समय 
पद्मिनि ने जौहर कर सतियों में अपना नाम उजागर किया था। राणा 
साँगा जब मेवाड़ की गद्दी पर बेठा तब उसके साम्राज्य की सीमाएँ 
काफ़ी बढ़ गई थीं और भ्रनेक प्रदेश जीत कर उसने उसे एक ओर पंजाब 
तक, दूसरी ओर नबंदा तक, तीसरी शोर समुद्र तक और चौथी श्रोर 
बुन्देलखण्ड और कालपी तक बढ़ा लिया । इस प्रकार उस काल के भारत 
का, मेवाड़ सब से बड़ा साम्राज्य था। आगे भी मेवाड़ ने अपने संघष 
झ्रौर बलिदानों से इतिहास में ग्रमरता पाई। साँगा ने दो-दो बार 
इब्राहिम लोदी को हराकर दिल्‍ली सलल्‍तनत को जीता पर यमुना को 
सीमा बना वह मेवाड़ में ही बेठा रहा और अब जो इब्नाहीम ने अ्रपने 
श्रफ़गानों से दुश्मनी की तो उनके साथ साँगा ने भी काबुल के मुगल 
बादद्ाह बाबर के पास अपने आदमी इसलिए भेजे कि वह भारत पर 
हमला करे और दइब्नाहिम से दिल्ली का तरूत, छीन ले 4 

बाबर धाया और उसने दिल्‍ली का तख्त छीन भी लिया । पर साँगा 

को भी उसने श्रक्तुता न छोड़ा । बाबर चंगेज़ भौर तैमूर का वंशधर था 
ओर उसने अ्रनेक बार फ़रगना में लोहे से लोहा बजाया था, श्रनेक बार 
उसने समरकन्द की श्रपनी पुर्तैनी रियासत पाई और खोई थी श्रौर 
भ्रब॒ उधर से मज़बूर होकर हिन्दुकुश की छाया में काबुल की घाटी से 
हिन्दुस्तान पर ललचाई आँखें लगाए मौके के इन्तज़ार में था। मौका 
भ्राया और उसने दिल्ली को जीत साँगा का दम भी सीकरी की लड़ाई में 
तोड़ दिया । फिर धीरे-धीरे बिहार, बंगाल, मालवा श्रौर ग्रुजरात भी 
मुग़लों के हाथ आ गए । मुग़ल सल्तनत की नींव पड़ी, वह १५वीं सदी 
के शुरू तक जमी रही । | 

हुमायूँ बाबर का बेटा था जिसे बिहार के शेरशाह ने हिन्दुस्तान से 
निकाल बाहर किया और दिल्‍ली के तख्त पर अधिकार कर लिया | यह 
पहला मौका था जब सूबे के किसी जवान ने उठकर दिल्ली के तख्त पर 
प्रधिकार कर लिया था। शेरशाह सासाराम का रहने वाला था और 
गंगा के दोनों पार के भोजपुरियों से अपनी हराबल बनाए जो वह बिहार 
से निकला तो पंजाब और ग्रुजरात, मालवा और दक्षिण के बाँके लड़ाकों 
को उसने धूल चटा दी और राजपूताने की वीर-प्रसविनी भूमि को रोंद 
डाला । उसी किसान की हुकूमत की सूक का लाभ झाज भी हम उठा 
रहे हैं। उसी के इन्तज़ाम से श्रकबर ने श्रपना शासन सुधारा। 
टोडरमल उसी की हुकूमत से श्रकबर के पास श्राया था। श्राज का 
रुपया, डाक, सड़कें, खेतों की माप-तौल और बन्‍्दोबस्ती ज़्यादातर 
शेरशाह की सूक के ही परिणाम थे। मलिक मुहम्मद जायसी, जिसने 
पद्मावत लिखी, उसी की संरक्षा में था । | | 

हुमायूँ शेरशाह के मरने के बाद लौटा पर खुद भी जी न सका और 
१३ साल का उसका बेटा भ्रकबर दिल्‍ली के तख्त पर बैठा । श्र॑फ़गानों 
की भोर से हेमू विक्रमाजीत की उपाधि धारण कर, जो पहले भी राजा 
विदेशियों से लड़ते समय धारण करते श्राए थे, दिल्ली की झोर बढ़ा 
'पर बैरमर्खाँ ने उसे हरा दिया और भ्रकबर का उदार शासन शुरू हुआ । 

अकबर ने गज़ब की सूक से काम लिया । राजपूतों को उसने श्रपना मिश्र 
बनाया, उनके कुलों से विवाह-सम्बन्ध स्थापित किए और हिन्दू-मुसलमानों 
की उसने एक नज़र से देखा। पर वह श्रपनी उदार नीति में अपने 
ज़माने से सदियों आगे था और उसके वंशज उसकी नीति को निबाह न 
सके । जहाँगीर, शाहजहाँ श्रौर श्रौरंगजेब आए । औरंगजेब ने तो 
हिन्दुओं से बड़ी दुश्मनी साधी, यहाँ तक कि सिक्‍खों का धामिक संगठन 
भी खालसा बन गया और मराठों ने दक्षिण में उसे तबाह कर दिया। 
कभी शिवाजी की चोट सहता, कभी दक्षिणी मुस्लिम रियासतों को जेर 
करता वह दक्षिण में ही पड़ा रहा श्रौर वहीं उसने समाधि ली। बहुत 
दिनों से इस देश में इतना बड़ा साम्राज्य स्थापित न हुआ था, जितना 
बड़ा औरगज़ेब के जमाने में था--हिन्दुकुश से दक्षिण तक और समुद्र से 
समुद्र तक। श्रौरंगज़ेब के मरते ही १७०७ ई० में उसके साम्राज्य 
के प्रान्त बिखर गए | मुगल-साम्राज्य इतिहास की कहानी बन गया । 
उस काल पश्चिमी भारत में एक नई शक्ति का उदय हुआ जो 
इतिहास में मराठा-शक्ति के नाम से प्रसिद्ध हुई। शिवाजी ने महाराष्ट्र 
झौर दक्षिण के किसानों झऔर नीची जाति के बाशिन्दों का संगठन कर 
एक मराठा राष्ट्र की नींव डाली जो निरन्तर प्रबल होता गया । शिवाजी 
ने भपने शासन की व्यवस्था श्रष्ट-प्रधानों की छाया में की पर शीघ्र ही 
उनका प्रधान ब्राह्मण-पेशवा प्रबल हो उठा श्रौर मराठा राष्ट्र का वह 
सर्वेसर्वा बन गया । मराठों की बढ़ती हुई शक्ति ने पश्चिम भारत भौर 
दक्षिण पर तो भ्रपना अधिकार जमाया ही, राजपूताना और मध्य-देश 
पूर्वे में बंगाल तक उन्होंने अपनी चौथ का श्रातंक फैलाया श्रौर एक 
बार दिल्‍ली श्रौर पंजाब के भी वे मालिक बन गए। पानीपत के मैदान 
में १८वीं सदी के बीच काबुल के भ्रहमदशाह श्रब्दाली से लड़ाई में 
उनकी शक्ति झ्ाखिर टूट गई। 
धं्म और साहित्य 
“/ वैष्णव भौर शैव धर्मों का भव भी हिन्दू-समाज में बोल-बाला था 

यद्यपि उनका रूखापन इस्लाम के प्रभाव से नरम पड़ गया था। वेष्णव- 
भक्त कवियों ने उस काल के जनविश्वास और संस्कृति का नया और उदार 
सुर अलापा । उनका आनन्दविभोर-चित्त सग्मुण विष्णु की भ्राराधना में 
गा उठा । कृष्ण उनके गायन के केन्द्र हुए । उन्होंने समाज को प्रभावित 
किया और समाज की नई मान्यताओं ने स्वयं उनको । राज-रानी मीरा 
ने अपने पदों से जो मधुवर्षा की उससे सारा देश आप्लावित हो उठा । 
सूरदास की रागिनी जन-जन की जिह्द। पर विराजी। मीरा श्र सूर 
के पद जितने ही मधुर हैं उतने ही सरल हैं और सूर के बाल-गोपाल को 
लीलाशों के वर्णन तो मम को छू लेते हैं । 

पर उस काल की सब से महान्‌ विभूति, जिसकी गणना संसार के 
महान्‌ से महान्‌ कवियों में है, वह रामभक्त गोस्वामी तुलसीदास थे । 
काशी के अस्सी घाट पर “रामचरितमानस” लिखने के लिए आसन मारे 
उस ग्रुसाई की ऊँचाई को कोई न पा सका झ्राज तक कोई नहीं । तुलसी- 
दास ने काव्य अ्रनेक लिखे, एक से एक मधुर, पर उनका रामचरित- 
मानस हिन्दी काव्यमाला में श्राज भी सुमेर का स्थान रखता है । वैष्णव 
काव्य रामचरितमानस के श्रारम्भ में शिव की स्तुति कर जहाँ उन्होंने 
कालिदास की प्राचीन परम्परा फिर से जगाई, वहाँ शव और वंष्णव की 
परस्पर-विरोधी दुई को भी दबा दिया । देश में बहुत काल से समाज- 
विरोधी तत्व भर गये थे। वज़्यानी सिद्धों, ताँत्रिकों, कापालिकों, 
भ्रौषड़ों, नाथों आदि ने अपनी क्रिया से स्मृतियों की निष्ठा को कुचल 
दिया था, समाज के सारे प्रतिबन्ध टूट गये थे । तुलसीदास ने भ्रपना वह 
रामचरितमानस प्रबन्ध लिखकर फिर से स्मातंजीवन को प्रतिष्ठित किया, 
उदार दृष्टि से छुप्मा-छूत को सम्हाला और पारिवारिक--पिता-पुत्र, पति- 
पत्नी, भाई-भाई---सौन्दय श्रौर संस्कृति की फिर से स्थापना की । यदि 
काव्य की व्यापकता उसकी श्रेष्ठता का भी सबूत हो तो इस देक्ष में 
रामचरितमानस के बराबर सफल काव्य नहीं क्‍योंकि उसके प्रभाव की 
सीमायें देश-काल की परिधि पार कर गई हैं। उसने भौर उस महाकवि 

के भ्रन्य काव्यों ने संस्कृत के पूजा-सम्बन्धी ग्रन्थों को हटाकर, समभी 
जाने वाली बोली में लिखे अश्रपने भक्ति-साहित्य को प्रतिष्ठित किया । 
तब का साहित्य जन-बोली में लिखा गया--ब्रजभाषा में, भ्रवधी में । 

अनेक मुसलमान कवियों ने भी तब ब्रजभाषा के साहित्य को अपनी 
कृतियों से भरा । रहीम ख़ानखाना ने उसी काल ब्रजभाषा में अपने दोहे 
श्रौर बरवे लिखे । पीछे अनेक मुसलमान कवियों ने--अआलम और शेख 
ने, रसखान ने---उसे अ्रपनी क्ृतियों से समृद्ध किया । श्रलंकार-शास्त्र के 
पंडित कवि केशव भी मुग़लकाल में ही बुन्देलखण्ड में हुए और अपना 
साहित्य रचा । उसके बाद ही रीतिकाल के कवियों ने अपने काव्य रचे; 
ग्रधिकतर १८ वीं सदी में । चिन्तामणि, मतिराम श्रौर भूषण केशव की 
उस परम्परा को लेकर चले । मतिराम तो अत्यन्त मधुर कवि है ्रौर 
भूषण वीर रस का अश्रप्रतिम गायक | बिहारी ने कुछ ही समय बाद 
सतसई के अपने प्रौढ़ दोहे रचे और देव ने ग्रपनी कविता के चमत्कार 
दिखाये । सेनापति, घनानन्द और पद्माकर उसी परम्परा के अन्तिम 
छोर पर हुए जिन्होंने हिन्दी काव्य-जगत को अपनी रचनाग्रों का 
दान दिया । 

ऊपर कहा जा चुका है कि श्रकबर अपने ज़माने से सदियों श्रागे 
था । जिस उदारता और सहिष्णुता से उसने विविध धर्मों के साथ व्यव- 
हार किया वह संसार में जाने हुए न थे। सीकरी में उसने सारे धर्मों के 
पंडितों को बुला कर उनके शास्त्रार्थ सुने और सारे धर्मों के निचोड़स्वरूप 
एक नए धर्म दीन-इलाही का आरम्भ किया । पर मुसलमान कठुल्लों 
की शत्रुता के कारण वह धर्म न चल सका । हिन्दू और मुसलमान धर्मों 
के मूल तत्व तो उसमें थे ही, ईसाइयों श्रौर पारसियों के भी प्रेम और 
भ्राचार का उसमें पुट था। दक्षिर-भारत में सदियों से ईसाई बसे हुए 
थे श्रौर भ्रब तो यूरीप से भी श्रनेक इस देश में भ्रा पहुँचे थे। श्रगली 
पीढ़ियों में बंगाल में जो उपद्रव उन्होंने शुरू किये उससे चिढ़कर 
शाहजहाँ को उन्हें दमन द्वारा सही राह पर लाना पड़ा । 

कला और | ' 
कला की दिशा में मुग़लकाल ने गज़ब की उन्नति की। भवन- 
निर्माण-कला, चित्र-कला, संगीत-कला आदि ने चोटी छू ली । मुग़ल 
ईरान के ज़रिये चीन की परम्परा लेकर इस देश में उतरे थे शभ्रोर 
उन्होंने कला को सभी प्रकार से उन्नत किया । जो इमारतें मुग़लों ने 
बनाई हैं उनकी दमखम, उनकी बुलन्दी के साथ नज़ाक़त, उनकी खूब- 
सूरती और कहीं नहीं मिलती, न इस देश में न विदेश में । दिल्‍ली और 
भ्रागरा उनकी कृतियों से भर गए । दोनों किले एक से एक सुन्दर थे, 
एक से एक शाक्तिमान्‌ | अ्रकबर ने तो फ़तहपुर सीकरी में जो इमारतें 
बनवाईं, जो नायाब शहर खड़ा किया, उसका सानी कहीं नहीं । उसका 
बुलन्द दरवाज़ा संसार के दरवाज़ों में बुलन्द है। हुमायु' का मकबरा जो 
उसने दिल्‍ली में बनवाया वह ताजमहल की तरह शिल्प का सुकुमार 
नमूना है । पर मुगल-काल का सब से महान्‌ निर्माता तो शाहजहाँ था। 
उसने दिल्‍ली का किला, जामा और मोती मसजिद और उन सब से बढ़कर 
ओर संसार की इमारतों में सब से सुन्दर ताजमहल बनवाया | इनके 
श्रतिरिक्त सकड़ों श्रदूभुत इमारतें उस युग की हैं जो मुग़लों की निर्माण- 
शक्ति का परिचय देती हैं । 
चित्रकला में जो उन्नति उस काल हुई वह अ्रजन्ता को छोड़ पहले 
कभी नहीं हुई थी । मुगल क़लम की ताजगी श्रौर नज़ाक़त श्रपने दे्ष में 
अ्रनजानी थी ओर उसने यहाँ झ्राकर ऐसा रूप धारण किया जो उसके 
आधार ईरान में भी जाना न था । ग्रुजरात में चित्र बनते रहे थे पर 
प्रायः भौंडे, और उन्हीं का सुथरा हुभ्रा रूप राजस्थानी चित्रकला में 
निखरा । पर राजस्थानी क़लम को भी मुगल-क़लम ने अ्रपने जादू के 
स्पर्श से चमका दिया । राग और रागिनियों तक के चित्र बना डाले गए 
भौर इस प्रकार बहती हुई ध्वनि को रंग ओर रेखा की सीमा में पकड़ 
कर बाँध दिया गया | भ्रकबर के जमाने में संस्कृत से जो भ्रनेक फ़ारसी 
झनुवाद हुए उनको हज़ारों चित्रों से सजा दिया गया । भौर उन चित्रों 

के बनाने में हिन्दू चित्रकारों का हाथ भ्रधिक था, मुसलमान चित्रकारों 
का कम | जिस कौशल से बसावन कागज़ पर अपनी कूची फेरता 
था, वह मुसलमान चित्रकारों को नसीब न थी, पर गौरव इसमें अ्रकबर 
का है जिसने उसे दृढ़ निकाला। जहाँगीर और दाहजहाँ के समय 
मुगल-चित्रकला अपने चरम विकास को पहुँच गई । जहाँगीर तो अंग्रेजों 
के लाए चित्रों को रातभर अपने पास रख उसी बीच अपने चित्रकारों से 
उनकी नक्षल करा जो पास-पास अँग्रेज़ों के सामने सुबह रख देता तो वे 
असल और नक़ल में पहचान नहीं कर पाते । 

झौरंगज़ेब को ललित-कलाओों से कोई दिलचस्पी न थी। इससे 
उसके पूर्वजों की चलाई मुग़ल चित्र-परम्परा टूट गई । पर दिल्लो के 
उजड़े चित्रकारों को राजपूताने श्रौर हिमालय की रियासतों में शरण 
मिली । जैसे मुग़ल-शिल्पियों ने जयपुर श्रादि के राजमहल बनाकर उन्हें 
मुस्लिम दली से विभूषित किया था, वैसे ही दिल्‍ली के टूटे चित्रकारों 
ने जयपुर आदि में मुगल-कलम से प्रभावित देशी चित्रों के क्षेत्र में नई 
पौध लगाई । उधर हिमालय की रियासतों में भी उसकी बेलें रोपी गई 
भौर जम्मू, बसोली, काँगड़ा आदि की पहाड़ी शली में हज़ारों चित्र बने। 
दक्षिण, पटने, लखनऊ आदि में भी उसकी शाखाएँ फूटीं । 

संगीत ने मुग़ल-काल में श्लौर भी लम्बे डग भरे | अनेक नए राग, 
प्रनेक तर्ज और गाने के तरीके देश में फैले । श्रकबर संगीत का श्रमर 
संरक्षक था। उसके पहले ही ग्वालियर में राजा मानसिंह की संरक्षा में 
बेजू बावरा ने ध्रुपद को साधा था और अ्रब तानसेन ने उसे भ्रपने जादू 
भरे स्वर का योग दिया । श्रकबर के नवरत्नों में से वह एक था । संगीत 
की उस काल बड़ी मर्यादा बढ़ी और उसकी नयी खोजों ने राग को 
झ्राकषक बनाया। अन्य ललित-कलाओं की भाँति जब औरंगजेब ने 
संगीत के प्रति भी उदासीनता दिखाई तो गाने और नाचने वाले लोग 
दूसरी छोटी रियासतों में चले गए । ग्वालियर पहले से ही संगीत का 
केन्द्र रहा था, अब लखनऊ और रामपुर भी हुए । पिछली पीढ़ियों में 

इधर रामपुर के नवाब की संरक्षा में जितनी स्वर-साधना हुई है, उतनी 
शायद कहीं भ्रौर नहीं हुई । संगीत के क्षेत्र में हिन्दू-मुसलमानों ने कभी 
किसी प्रकार का भेद-भाव नहीं रखा । हिन्दू मुसलमान ग्रुरु के चेले हुए, 
मुसलमान हिन्दू ग्रुरु के । वीणा आ्रादि के कठिन बाजों पर भी मुसलमान 
कलावन्तों ने गज़ब का श्रधिकार कर लिया । इधर के दिनों में तो हिन्दृ- 
संगीत की जितनी सेवा मुसलमान आचार्यों ने की है, उतनी हिन्दू भी न 
कर सके । 
देश-जेम 

वैसे तो देश-प्रेम की परम्परा इस देश में कभी अनजानी न थी और 
समय-समय पर इसके बाँके लड़ाकों ने सदा देश के प्रति श्रपना ऋण 
अपने बलिदानों से चुकाया, पर मुग़ल-काल में, उसके भ्रादि और श्रन्त 
में, लगातार उस दिशा में कुर्बानियाँ हुई । राणा साँगा जो कनवाहे में 
हारा तो घर न लौटा, उसने प्राण ही त्याग दिए । राणा प्रताप ने 
आज़ादी के जिस भंडे को उठाया, हजार मुसीबतों के शिकार होते भी 
मरते दम तक उसे न छोड़ा और हमारे लिए उसके बलिदान शआ्रादर्श 
बन गए । ओरंगज़ेब के शासन-काल में सिक्‍्ख लड़ाकों, राजपृतों, बुन्देलों 
शभौर शिवाजी ने जिस चरित का प्रसार किया, वह इतिहास में भ्रमर हो 
गया । उस काल के साहित्यकार भूषण ने भी शभ्रपनी श्रोजस्विनी वाणी 
में उस देश-प्रेम को जाग्रत कर न केवल राजपूत चारणों की परम्परा 
जारी रखी, वरन्‌ श्रपनी वाणी को उससे पवित्र भी किया । 


सोलहवाँ गअ्रध्याय 
आधुनिक युग 

आधुनिक युग से हमारा तात्पयं अ्रग्नेज़ों के उस युग से है, जिसका 
प्रारम्भ (८वीं सदी के साथ हुआ | मुग़लों के युग में ही श्रकबर के 
शासन-काल से ही भ्रंग्रेज़ और दूसरे यूरोपीय माँकी और व्यापारी भारत 
के समुद्र-तट पर मंडराने लगे थे। यूरोपीय देशों से भारत का व्यापार- 
सम्पकं तो बहुत पुराना है, पर जो नई जातियाँ समुद्र की सतह पर अ्रब 
मंडराने लगी थीं, उनकी मन्शा कंवल व्यापार की सुविधाश्रों तक ही 
सीमित न थी। वे इस देश पर साम्राज्य क्रायम करने के स्वप्न भी देखने 
लगी थीं । 

मुगल-शक्ति के सामने उनकी एक न चली और पुतंगालियों को 
शाहजहाँ ने पूर्वी बंगाल में जो चोट दी, उससे वे फिर न उठे, वरना 
एक लम्बे काल से गुजरात और काठियाबाड़ के सुल्तानों की नाक में 
दम कर रखा था। धीरे-धीरे राजाओं की कृपा से इस देश में उनके 
पैर जमे । पुतंगाली और डच तो आ्रागे की मुसीबतों से घबरा कर लोट 
गए, पर श्रग्रेज़ श्रौर फ्रांसिसी यहाँ बने रहे । पहले तो वे यहाँ के राजाशों 
की भ्रापसी भगड़ों में मदद कर भ्रापस की दुश्मनी साधते रहे, बाद में 
उनके परस्पर के युद्ध खुल्लम-खुल्ला होने लगे और अंग्रेज़ों ने फ्रांसीसियों 
को मार भगाया । उनकी व्यापार-सम्बन्धी ईस्ट इंडिया कम्पनी इस देश 
में कायम हो ही चुकी थी, ग्रब धीरे-धीरे देश के भ्रनेक भागों पर उनकी 
हुकूमत भी फैल चली । १७५७ में प्लासी की लड़ाई से उन्होंने बंगाल 
को जीत लिया और १७६४५ में बक्सर की लड़ाई के बाद बंगाल भौर 

बिहार की वीवानी भी उत्हें मित्र बई। दिया में वे बराठों और मिज्ञाम 
को एक-दूसरे से लड़ाते-जुभाते रहे थे और भ्रब उसके एक बड़े हिस्से के 
मालिक भी हो गए थे। भ्रब तक वे खुलकर इस देश में राजशक्ति के 
रूप में जम गए थे । धीरे-धीरे उन्होंने एक के बाद एक देशी रियासतों 
को हड़प लिया । 

बंगाल के व्यापार में जो उन्होंने खास सूरत पैदा कर दी, उसने वहाँ 
की जनता को बरबाद कर दिया । अब तक जितनी भी जातियाँ इस 
देश में आई थीं वह भ्रपनी जड़ें उठाए हुए आईं और उठायी हुई पौधे 
की तरह अपनी जड़ों के साथ वे इस मुल्क की ज़मीन में लग गईं । फिर 
उन्होंने इससे श्रलग कोई दूसरा मुल्क न जाना । नतीजा यह हुआ्ा कि वे 
हमारी संस्कृति में चुल-मिल गई और कि उन्होंने अपने योग से 
हमारी संस्कृति को शक्ति दी और उसकी काया को नये अलंकारों से 
सजाया । उससे भी बड़ी जो बात थी वह यह कि यहाँ की धन-दौलत 
उन्हें कहीं ढोकर नहीं ले जानी थी। पर अंग्रेज दूसरी तरह के थे। उनकी 
जड़ें समुद्र पार थीं श्रौर समुद्र पार ही यहाँ का सब कुछ ढो ले जाने के लिए 
वे आये थे श्रौर ढो भी ले गए। दूसरी जातियों ने हमारी कलाशों को 
बढ़ाया था और मंग्रेज़ों ने हमारे बंगाल के कलावन्तों के अंगूठे काट लिए । 
शुरू में ही कहा जा चुका है कि जिस आदमी के पास जंगल के सींग, 
पंजों और दाढ़ों वाले जानवरों से हमला करने को प्रकृति ने कोई हरबा 
हथियार न दिया था, उसे दिमाग के साथ-साथ चारों उंगलियों के बराबरं 
झोर सामने उसे एक अंगूठा दे दिया था। उसी अंगूठे से इन्सान ने बैल- 
गाड़ी से एटमबम्ब तक बनाया और दुनिया ने जितनी तरक्की की वह सब 
उसी अंगूठे की बदोलत। और एक दिन अंग्रेजों ने बंगाल का अ्ंग्रठा 
काट डाला । रोमन छेलों भश्रौर महिलाशों ने जिस “मकड़ी के जाले' के 
बदले कभी अपनी देह बेच दी थी और जिसकी श्रनेक परतों के बावजूद 
बदन की लुनाई साफ चमक उठंती थी वह ढाका की मलमल श्रब कहने 
की कहानी रह गईं। गरज कि अ्रंग्रेज़ों ने वह आधार ही तोड़ 


ध्राधुनिक युग १६७ 


दिया जिसके ऊपरर हिन्दुस्तान के हज़ारों साल पुराने व्यापार और उद्योग- 
धन्धे टिके थे । 

धीरे-धीरे पंग्रेज़ों ने पंजाब पर भी भ्रधिकार कर लिया | दिल्ली के 
बहादुरशाह का तख्त तो कब का छिन गया था, श्रब बारी-बारी पेशवा, 
झवधघ के नवाब और भाँसी की रानी के हकों पर भी चोट की गई। 
झवध की बेगमों पर किये गए श्रत्याचार तो इतिहास-प्रसिद्ध हो गए हैं । 
कम्पनी के अधिकारियों में--किरानी से गवनंर जनरल तक--गज़ब का 
भ्रष्टाचार फल गया था । दरिद्र किरानी इस देश से रिश्वत श्रादि से 
मालामाल होकर स्वदेश लौटते थे । 

जनता सारे देश में, विशेषकर उत्तर भारत में, गुस्से की श्राग 
दबाए बैठी थी, वैसे ही उत्तर-प्रदेश, बिहार भ्रादि के रजवाड़े भी, भ्रौर 
सब मौके की राह देख रहे थे । मौका हाथ श्रा भी गया। नई बन्‍्दूक 
सेना को जो दी गई उसे इस्तेमाल करते समय दाँत लगाना पड़ता था। 
हिन्दू-मुसलमान दोनों सैनिकों को मालूम हुआ कि उसमें गाय और सुश्रर 
की चर्बी लगी है। दबी श्राग भड़क उठी और उत्तर-प्रदेश के आस-पास 
सूबों में बगावत का भंडा खड़ा कर दिया गया। मेरठ, दिल्‍ली, 
झागरा, राँसी, कानपुर, कालपी, लखनऊ, फ़ैजाबाद, जौनपुर, इलाहाबाद, 
बनारस, श्राज़मगढ़, बलिया, आरा आदि पर फ़ौजियों ने कब्जा कर 
लिया। हिन्दू सेना और जनता का नेतृत्व नाना साहब, भाँसी की रानी, 
ताँत्याटोपे, बहादुरशाह, मौलवी भ्रहमदशाह भौर कुंवरसिह कर रहे थे। इन 
में फाँसी की रानी लक्ष्मी बाई की बहादुरी श्नौर सेनापतित्व की श्रंग्रेज़ों ने 
भी मुक्तकण्ठ से प्रशंसा की है । सन्‌ सत्तावन के उस ग़दर में नौसिखुए 
सिपाहियों श्रौर अ्रभ्यस्त जनरलों के बीच जो लड़ाई हुई वह कुछ मामूली 
न थी | सही, वह बगावत दबा दी गई पर उसने भ्राने वाली पीढ़ियों पर 
झपना प्रभाव डाला । हिन्दुस्तान की हुकूमत गवने र-जनरल भ्रौर कम्पनी 
के डायरेक्टरों से पालेमेण्ट के हाथ चली गई भ्रौर क्वीन विक्टोरिया 
भारत की राजेश्वरी बनी । सन्‌ ८४-८५ में भारतीय राष्ट्रीय काँग्रेस की 

नींव पड़ी पर उसकी माँगें बहुत मामूली थीं। उसकी असली माँगें 
'होमरूल-आ्रान्शेलन' के साथ शुरू हुई श्रौर लोकमान्य बालगंगाघर 
तिलक के जेल जाने से वह श्रान्दोलन श्रौर भी ज्ञोर पकड़ चला-॥ 
उत्तर-भारत, विशेषकर बंगाल में श्रायरलेंड और इटली के षड़्यन्त्र- 
कारियों की भाँति भारत की आ्राजादी के लिये गुप्त सशस्त्र श्रान्दोलन 
शुरू हो गए थे, जो आज़ादी मिलने के पहले तक चलते रहे। बड़ी 
जाने बलिदान हुई' पर कुछ नतीजा न निकला । सन्‌ १६२० में श्रसहयोग 
झ्रान्दोलन चला और महात्मा गाँधी ने सत्य श्रोर श्रहिसा को जनता का 
ग्रसत्र बनाया | देश की जेलें भर गईं, स्कूल, कालेज श्रौर कचहरियाँ 
खाली हो गई । काँग्रेस के श्रान्दोलन कभी लग़ान-बन्दी, कभी नमक- 
सत्याग्रह के रूप में चलते ही रहे श्रौर जब सन्‌ १९४२ में सरकार ने 
काँग्रेस की कार्य-ऋारिणी समिति को पकड़ लिया तो देशव्यापी आन्दोलन 
भी ज़ोर पकड़ गया । महासमर चल रहा था । भंग्रेजों ने प्रतिहिसा में 
गाँव के गाँव जला डाले। लड़ाई सन्‌ १६४५ में बन्द हुई झौर जब 
अंग्रेज सरकार भारतीयों को स्वराज्य देना न रोक सकी, तब उसने देश 
का बँटवारा कर दिया श्रौर हिन्दू-मुसलमानों को आपस में लड़ा दिया ॥ 
जिन हिन्दू-मुसलमानों ने सन्‌ १८५७ से लगातार कन्धा-ब-कन्धा खड़े 
होकर अपना रक्त बहाया था वे भ्रब एक-दूसरे-का गला काठने लगे। 
लाखों जनता पंजाब से उखड़ गई, लाखों बंगाल से । १६४७ में भारत 
सर्वथा स्वतंत्र हो गया पर साल भर बाद देश को झ्राजादी दिलाने वाले 
राष्ट्रपिता महात्मा गाँधी को एक कठमुल्ले हिन्दु ने गोली मार दी। 
झ्राजादी की खुशी पर मातम छा गया । 
समाज 

वैष्णवों श्रोर समाज-सुधारकों ने जो सुधार शुरू किये थे उनकी 
प्रगति बनी रही । तीन विशेष श्रांदोलन इस काल देश में चले जिन्होंने 
समाज के बौद्धिक जीवन को बहुत प्रभावित किया। एक तो उनमें ब्रह्म- 
समाज था, दूसरा थियासोफ़ी और तीसरा शझ्रायंसमाज । बंगाल में राजा 

राममोहनराय भ्रौर ईश्वरचन्द्र विद्यासागर ने रूढ़िवादिता के प्रति विद्रोह 
किया ओर बाल तथा वृद्ध-विवाहों के विरुद्ध श्रौर विधवा-विवाह के 
अनुकूल प्रचार किया। देश में विश्वविद्यालय भी स्थापित हो चले थे 
और ऊपर के वर्गों में जो थोड़ा पदिचमी सम्यता का प्रचार हुभ्ना तो 
इस आंदोलन को और बल मिला । ब्रह्मममाज का आ्आांदोलन भी उसके 
बाद ही बंगाल में चला और उपनिषदों श्रादि का प्रचार फिर से हुआ्रा, 
झग्रोर वर्ण-व्यवस्था के विरुद्ध श्रनेक लोग खड़े हो गए । केशवचन्द्र सेन 
झ्ौर देवेन्द्रनाथ टेगोर इस नए आंदोलन के नेता थे। थियासोफ़ी उन 
विदेशी चिन्त॒कों से प्रभावित श्रांदोलन था जो इस देश की प्राचीन 
सम्यता श्रौर ऋषियों को श्रादर से देखते थे । उन्होंने विश्वबन्धुत्व का 
नारा लगाया और सारे धर्मों के निचोड़ से थियासोफ़ी को सिरजा। 
एनिबेसेंट और प्ररंडेल झादि उस श्रांदोलन के नेता थे। सर सैयद- 
भ्रहमद्खाँ ने मुसलमानों में शिक्षा श्रादि का श्रांदोलन चलाकर उन्हें 
सामाजिक तौर पर जाग्रत किया । श्रायंसमाज का आंदोलन इन सब में 
प्रबल था ; जहाँ दूसरे झ्रांदोलन श्रधिकतर केवल सामाजिक थे, श्रा्ये- 
समाज ने राजनीतिक रूप भी एक अंश में धारण किया और यदि 
कांग्रेस का आंदोलन न चला होता तो निश्चय भ्रायंसमाज के सुधारवाद 
ने स्वयं राजनीतिक झ्रांदोलन का रूप धारण कर लिया होता। उसके 
मादक-द्रव्यों, छुप्रा-छृत श्रादि के विरोध को स्वयं कांग्रेस ने भ्रपने कायें- 
क्रम में लिया । भ्रायंसमाज का नेतृत्व निर्भीक संन्यासी स्वामी दयानन्द 
ने अ्रपने हाथ में लिया। दयानन्द को भ्रन्धविश्वासों, मूर्तिपूजा भ्रादि से 
घृणा थी भ्रौर बड़े साहस से उन्होंने उन सब का विरोध किया। बंगाल 
का सारा प्रांदोलन इस आंदोलन के कार्यक्रम में सिमट कर आ गया । 
साथ ही जो स्वामी ने प्राचीन भारतीय गौरव को लौटा लाने का सर्वत्र 
प्रचार किया तो लोगों की प्रास्था वेदों झ्ौर श्रपने प्राचीन गौरव में 
जगी और लोग श्रपने झ्रतीत झ्रौर प्राचीन इतिहास के प्रति जागरूक 
हुए । प्राचीन विषयों का भ्रध्ययन तो श्रेंग्रेजों ने ही प्रायः सौ बरस पहले 

शुरू कर दिया था, पर श्रब उसे एक राष्ट्रीय दृष्टिकोण मिला । 


साहित्य 

साहित्य-निर्माण का सिलसिला चलता रहा । मीर, सौदा, ग़ालिब, 
जौक़, इन्शा भ्रल्लाखाँ श्रादि ने उदू में गजब की खूबसूरत शायरी की 
भ्रोर हाली ने तो समाज की कुरीतियों के विरुद्ध भी कविताएँ लिखीं । 
नज़ीर ने श्रपनी ज़बान को आमफ़हम बना दिया | हिन्दी की परम्परा 
भी बढ़ चली और भारतेन्दु हरिश्चन्द्र ने काव्य का स्तर ऊँचा रखते 
हुए हिन्दी नाटकों का श्रारम्भ किया और बड़ी निर्भकता से अंग्रेज़ी 
राज्य की कुरीतियों की ओर उंगली उठाई। ग्रुजराती, मराठी और 
बंगला में भी एक से एक साहित्यकार उत्पन्न हो चुके थे जिन्होंने भ्रपता- 
अपना साहित्य समृद्ध किया । उत्तर-भारत की सारी भाषाओं में श्रग्रणी 
उस समय बंगला थी। बंकिमचन्द्र चट्टोपाध्याय ने अपने ऐतिहासिक 
उपन्यास लिखे और भारत को “वन्देमातरम्‌” का जन-गान दिया; माइकेल 
मधुसूदनदत्त ने मधुर काव्य लिखे, शरतचन्द्र चद्रोपाध्याय ने भ्रत्यन्त 
ममंग्राही सामाजिक उपन्यास लिखे और शअ्रन्त में संसार के साहित्य में 
भारत का सिर ऊँचा करने वाले महानू-कवि श्रौर निबन्धकार रवीन्द्रनाथ 
टेगोर ने अपनी रचनाएँ प्रस्तुत कीं। उन्हीं का लिखा 'जन मन गण* * ४ 
आ्राज हमारा राष्ट्रगीत है । 

बंगला का सब से अधिक प्रभाव हिन्दी साहित्य पर पड़ा। हिन्दी 
के छायावाद को बँगला श्रौर अंग्रेजी की रोमेंटिक कविताओं से प्रेरणा 
मिली | हिन्दी में पहले राष्ट्रीय चेतना के अनुकूल ही द्विवेदी-युग में 
कविताएँ लिखी गई । फिर छायावाद के बाद उत्कट सामाजिक भावना 
को लिये प्रगतिवादी साहित्य का उदय हुग्ना । प्रेमचन्द ने श्रत्यन्त सून्दर 
सामाजिक उपन्यास लिखे । हिन्दी राष्ट्रभाषा घोषित हुई । 


कला 
१९ वीं सदी के बीच यूरोपीय चित्रकला का प्रभाव बम्बई भर 

मालाबार के चित्रकारों पर पड़ते लगा और अत्यन्त बदसूरत पूर्वी-पश्चिमी 
दैली के घुले-मिले चित्र तैयार होने लगे । कुछ ही काल.बाद जब श्रजन्ता 
के चित्र दुनियाँ के सामने श्राए तब भारत के प्राचीन गौरव और कला के 
प्रति लोगों का गे जगा । एक राष्ट्रीय श्रान्दोलन ही उस दिशा में चल 
पड़ा और अवनीन्द्रनाथ टैगोर उसके सूत्रधार हुए। अवनीन्द्रनाथ का 
आ्रान्दोलन उनकी कलाकारिता से कहीं महान्‌ था श्रौर वह शीघ्र देशव्यापी 
हो उठा । उनके शिष्यों ने भ्रजन्ता की शैली का अनुसरण किया झौर 
बंगाल में विशेषकर उस शैली के चित्र बनने लगे | बम्बई के चित्रकारों 
पर पश्चिम की कला का भी प्रभाव पड़ा और प्रभाववारी कला ने 
रूप धारण किया। कुछ दिनों से गाँवों की दरिद्रता की श्लोर भी कलाकारों 
का ध्यान गया है और सामाजिक यथार्थवाद के वज़न पर चित्र बनने 
लगे हैं । मूरति-कला ने तो श्रपनी प्रगति सदियों पहले बन्द कर दी थी। 
पर इधर उस दिशा में भी कुछ अच्छे प्रयास हुए हैं । संगीत का भी 
पुनरुद्धार हो चला है भ्रौर जगह-जगह उसके कालेज खुल गए हैं । नाचने 
झौर गाने को लड़कियों के शिक्षण में भी श्रब स्थान मिला है । 
नई संस्कृति 

नई संस्कृति अ्ंग्रेज़ों के सम्पक का परिणाम है। प्ंग्रेज़ों ने देना तो 
कुछ न चाहा पर हमने उनका श्रेष्ठतम रूप प्रतिभा से उनके देश से खींच 
लिया । उन्होंने तो यहाँ विश्वविद्यालय केवल इसलिए बनवाए थे कि 
उनमें उनके लिए भारतीय क्लकं तैयार हों, पर हमने वहाँ उनका सारा 
साहित्य और उनके जरिये पद्चिम का सारा साहित्य मथ डाला। मथ 
कर उसका अ्रमृत ले लिया । भ्राज हमारा साहित्य उनके साहित्य से 
गहरा प्रभावित्न है। उनकी राजनीति, उनका ज्ञान, विज्ञान सब कुछ आज 
हमारा उपकार कर रहा है। भ्राज के जीवन के सुख-दुःख के सारे साधन 
उद्योग, कल-कारखाने, डाकखाना, तार, पत्र, बिजली, रेल, हवाई जहाज 
सब कुछ उन्होंने हमें दिए हैं गौर हमने भ्रपनी संस्कृति के इतिहास में 
एक नया भ्रध्याय जोड़ा है, जिसका हमें गये है । 


२०२ सांस्कृतिक भारत 


पझंग्रेज़ों ने हमें फिर भी काफ़ी कुछ दिया है । उनके पंडितों ने हमारा 
साहित्य, हमारा इतिहास, हमारा गौरवमय अ्रतीत भ्लौर हमारा श्रशोक 
खोज कर हमें दिया है भोर हम उनके प्रति वैसे ही ऋणी हैं जैसे उन 
जातियों के प्रति उन्होंने समय-समय पर हमारी संस्कृति की काया 
सिरजी । 


लाल बहादुर शास्त्री राष्ट्रीय प्रशासन अकादमी, पुस्तकालय 
क्‍..8.5. #भदाांगादां 4त्वबंशाए णी 4बकएएं॥5/4/9, 27247 
स्नस्त्री 
१/ए5500श75 
यह पुस्तक निम्नाँकित तारीख तक वापिस करनी है । 
पुफ्ां3 900 48 40 56 ए्ा7९6 00 6 696 480 #क्षा॥9९वै 

